

سوانح حیث

حضرت علی بن عثمان بیوی
المعروف

حضرداران

محمد بن فضیل



مکاتبہ مکتبہ نخبہ

سَرَاجُ حِجَّةٍ
حضرت عَلَى بْنِ عَثَمَانَ، بِجُوَيْرِي
الْمَعْرُوف

حَضْرَدَاتِ الْمَسْكُونَ
عَلَى رَحْمَةِ اللَّهِ

مُحَمَّدُ دِينُ فُوقَ



علماء اکیڈمی

شعبہ مطبوعات محاکمه اوقاف پنجاب، لاہور

۱۴۲۳ھ - ۲۰۰۲ء

جملہ حقوق بحق ملکہ اوقاف پنجاب محفوظ ہے

ڈاکٹر طاہر رضا بخاری

طابع

ڈاڑھ کمپنی امور پرنسپل پنجاب اوقاف علماء اکیڈمی

ملکہ اوقاف پنجاب

میان سلیم اللہ استاذ ڈاڑھ کمپنی تحقیق و مطبوعات

زیر نگرانی

پنجاب اوقاف علماء اکیڈمی لاہور

مئی 2002ء

طبع چہارم

تعداد اشاعت ۱۰۰۰ (علماء اکیڈمی)

س۔ ۱۵۶

قیمت۔

کمپوزنگ

اشنی کمپوزنگ

فہرست

<u>صفحہ نمبر</u>	<u>نمبر شمار عنوان</u>
7	مقدمہ: از ڈاکٹر طاہر رضا بخاری ڈائریکٹر مذہبی امور اوقاف
9	دیباچہ طبع اول
12	دیباچہ طبع دوم
13	حضرت کی پیدائش
15	نام وطن اور نہہب
18	حضرت کا شجرہ نسب
18	حضرت کے پیر طریقت
20	حضرت علی ہجویریؒ کے علم دین کے استاد
21	حضرت کی پہلی تصنیف بارہ سال کی عمر میں
22	حضرت علی ہجویری کی پہلی اور دوسری شادی
23	حضرت علی ہجویری پھر حالت تحرید میں
24	حضرت کی سیرو سیاحت
26	حضرت علی ہجویری کی تصنیفات
30	حضرت علی ہجویری کی شاعری
35	حضرت علی ہجویری کو لاہور روانگی کا حکم
36	حضرت کے زمانہ میں غزنی کی پوپیٹ کل حالت
37	سلطان مسعود کی مشکلات اور اس کی موت
38	حضرت علی ہجویریؒ کی رواگی لاہور کو اور اس بارے میں مختلف بیانات ان بیانات کی تطبیق تاریخی واقعات سے
42	حضرت کی تشریف آوری سے پہلے لاہور کی حالت
47	حضرت علی ہجویری کی لاہور میں تشریف آوری
48	حضرت کی تشریف آوری کے وقت لاہور کی حالت
49	حضرت کو پیر و مرشد کے حکم کاراز لاہور میں آ کر کھلا
50	آپ کی پیر بھائی حضرت شاہ حسین زنجانی
53	لاہور میں مسجد کی تعمیر

53	حضرت کی مسجد کے متعلق ایک واقعہ	- 25
54	پہلا شخص جو حضرت کے ہاتھ پر مسلمان ہوا۔	- 26
55	حضرت علی مخدوم کس قسم کا لباس پہنتے تھے؟	- 27
56	لاہور میں حضرت کی درس گاہ	- 28
57	حضرت علی ہجوری اور شیخ حسام الدین لاہوری	- 29
59	لاہور کے ایک سوداگر کا واقعہ	- 30
59	لاہور میں حضرت کامباحتہ فنا اور بقا پر	- 31
60	حضرت کو رسول اکرم ﷺ کی زیارت	- 32
61	حضرت داتا گنج بخش سماع کے قائل تھے۔	- 33
62	سماع سے حضرت داتا گنج بخش کی توبہ	- 34
63	حضرت داتا گنج بخش کا خطاب اپنے مریدوں سے	- 35
64	حضرت علی ہجوری کو داتا گنج بخش کا لقب	- 36
71	حضرت داتا گنج بخش کا وعظ (ایشارہ یعنی دوسرے کے فوائد کو اپنے فوائد پر مقدم سمجھنا)	- 37
75	حضرت داتا گنج بخش کا ایشارہ	- 38
76	استخارہ کرنا سنت ہے	- 39
76	ہر کام کا نیت پر انحصار ہے	- 40
77	انسان کے لئے خطرناک حجاب	- 41
77	حضرت کے زمانہ میں شریعت و طریقت کا کیا حال تھا؟	- 42
79	فرقہ صوفیاء پر ایک ظاہرین کا اعتراض	- 43
79	نفس کے بندہ کا انجام	- 44
80	اسرار تصوف بغیر علم کے بیان نہیں ہو سکتے	- 45
80	علم نقصان رساں سے پناہ مانگو	- 46
81	علم حقیقت و شریعت کی اقسام	- 47
82	موجودہ صوفیاء کے لیے ایک سبق	- 48
83	غافل عالموں اور جاہل صوفیوں کی صحبت سے بچو	- 49
84	فقیر اور غنا سے درجہ فضیلت کس کو ہے؟	- 50
85	صوفی کی تعریف	- 51
87	تصوف کی آٹھ قسمیں	- 52

88	صوفیوں کا لباس گودڑی ہے	- 53
89	فقراء و صوفیاء کے پاس لوگ کس غرض سے جاتے ہیں	- 54
90	درویش کو کیا چاہیے؟	- 55
91	سیاہ لباس آج سے صد باراں پہلے مشرق میں بھی ما تم کی علامت سمجھا جاتا تھا	- 56
93	شیخ اپنی قوم میں ایسا ہے جیسا نبی امانت میں	- 57
93	حرص مرقع پوشوں کی جماعت	- 58
94	صوفیاء کے گروہ ملامتیہ کا طریق کیا ہے؟	- 59
96	طریق ملامتیہ کے متعلق حضرت داتا گنج بخش کے خیالات	- 60
97	ایک مرحلہ کا حل کس طرح ہوا؟	- 61
98	صوفیوں کے فرقوں کا بیان	- 62
101	نفس کی موافقت بندہ کی ہلاکت	- 63
102	مسجد کی حرمت کونگاہ رکھو	- 64
103	معجزہ اور کرامت میں کیا فرق ہے؟	- 65
104	مسجد کے ستون سے ہمکلامی	- 66
105	بے موسم کے میوے اور معاملہ کی صفائی پر کبوتر کی پرواز	- 67
106	انسان فرشتوں سے افضل ہے	- 68
106	دوسوکس طرح کرنا چاہیے؟	- 69
107	جلالی اور جمالی توبہ	- 70
108	بزرگان دین نماز کس طرح پڑھتے تھے؟	- 71
109	زکوٰۃ اور نذر مشائخ کو لینی چاہیے یا نہیں؟	- 72
110	خدا کا نام جواد ہے جنی کیوں نہیں عالم ہے عاقل کیوں نہیں؟	- 73
111	عورتیں فساد کی جڑ ہیں	- 74
119	صوفیوں کی اصطلاحات	- 75
119	پیشہ الفاظ کے عارفانہ معانی	- 76
123	حضرت کے ہمراہیوں کی کیفیت	- 77
124	حضرت داتا گنج بخش کی وفات	- 78
126	تاریخ ہائے وفات حضرت داتا گنج بخش	- 79

128	حضرت داتا گنج بخش کی تصویر	80
129	حضرت داتا گنج بخش کے اقوال اور کلمات طیبات	81
134	حضرت داتا گنج بخش کے معاصرین صوفیاء	82
140	سلطان ابراہیم غزنوی کی طرف سے حضرت کے مزار کی تعمیر	83
141	حضرت کی خانقاہ پر بادشاہوں کی حاضری	84
142	خانقاہ معلیٰ پر بادشاہوں اور دیگر امراء کی نذر و نیاز اور معافیات	85
144	حضرت داتا صاحبؒ کے مزار کی موجودہ معافیات	86
145	دربار داتا گنج بخش کے قرآن شریف	87
148	احاطہ حضرت داتا صاحب کی اندر ولی قبریں اور عمارتیں	88
	1۔ مسجد 2۔ صحن مسجد کی قبر 3۔ جھرہ اعتکاف۔ حضرت خواجہ معین الدین چشتی	
	4۔ مجاوروں کی قبریں 5۔ احاطہ مزار کی عام قبریں 6۔ صوبہ (گورنر) کشمیر اور اسکے خاندان کی قبریں 7۔ خان بہادر میاں محمد بخش مرحوم کے تعمیر کردہ کمرے	
154	مزار مبارک کی تعمیر اور مرمت وغیرہ	89
159	مزار حضرت داتا صاحب کی بیرونی عمارتیں، دالان رانی چندر کور مقبرہ نواب امیر مومن خان، نو تعمیر ڈیوڑھی، ایک قدیمی مسجد نواب غلام محبوب سجافی کی قبر	90
161	حضرت کاروپہ چشمہ فیض ہے اس چشمہ سے کون کون سیراب ہوا حضرت خواجہ معین الدین چشتی حضرت کے روپہ پر، حضرت بابا فرید الدین بخشکر اور مزار حضرت داتا صاحب حضرت لعل حسین، حضرت شیخ حسویلی، حضرت داتا صاحب کے مزار پر شہزادہ دارالشکوہ آستانہ حضرت داتا صاحب پر	91
166	مزار حضرت داتا صاحب کے میلے، حضرت داتا گنج بخش کا عرس	92
168	دربار معلیٰ کے مجاوروں کی کیفیت	93
171	مناقب و سلام حضرت داتا گنج بخش از حضرت خواجہ مستان شاہ صاحب کابلی، مولوی محروم علی صاحب چشتی لاہوری، مولوی فیروز الدین صاحب لاہوری، مفتی غلام سرور صاحب لاہوری مرحوم، مجی الدین صاحب،	94
181	متفرقہات	95

مقدمہ

بر صغیر پاک و ہند میں مسلمانوں کے دور کا آغاز صوفیاء کرام ہی کی ذات سے ہوا۔ سب سے پہلے بزرگ جنہوں نے اس خطہ کو اپنے روحانی فیوض اور علم و فضل سے مستفید کیا وہ حضرت علی بن عثمان ہجویری المعروف بہ حضرت داتا گنج بخش رحمۃ اللہ علیہ ہیں۔ آپ کی مسامی جمیلہ سے یہاں اسلام کی شمع روشن ہوئی اور پھر اس برصغیر میں ایک گوشہ سے لے کر دوسرے گوشہ تک تاریخی تسلسل کے ساتھ خانقاہوں اور روحانی مرکزوں کا ایک جال بچھ گیا، جس سے لاکھوں بندگان خدا نے استفادہ کیا اور آج بھی اس خطہ پاک پر آپ کے روحانی اثرات اور فیوض و برکات دیکھے اور محسوس کئے جاتے ہیں۔

حضرت داتا گنج بخش رحمۃ اللہ علیہ کی معرکة الارافاری تصنیف "کشف المحبوب" اصلاح باطن اور عشق الہی کا نسخہ کیمیا ہے، جونہ صرف اسلامی تصوف بلکہ تصوف کے موضوع پر قدیم ترین اور مستند ترین کتابوں میں شمار ہوتی ہے۔ اور اہل طریقت کے نزدیک اس کی بڑی قدر و منزلت ہے۔ اس کتاب کے تراجم کئی زبانوں میں شائع ہو چکے ہیں۔

حضرت داتا صاحبؒ ان لوگوں سے جو آپ کے ہاتھ پر بیعت کرتے تھے، تمام گناہوں سے توبہ لیتے تھے، خدا کی اطاعت اور رسول صلی اللہ علیہ وآلہ وسلم کی تابعداری کا عہد لیتے تھے، بے حیائی اور بد اخلاقی، ظلم و زیادتی، حقوق العباد کی پامالی سے بچنے کی تاکید فرماتے، اچھے اخلاق اختیار کرنے اور اخلاق رذیلہ کے ازالہ اور اصلاح کی طرف توجہ دیتے تھے۔ خدا کی یاد اور اس کی مخلوق کے ساتھ خیرخواہی اور

خدمت اور لوگوں کو نفع پہنچانے اور ایثار و قناعت کی تعلیم دیتے تھے۔ اس کے علاوہ تمام آنے جانے والوں کو دعا و نصیحت کرتے تھے۔ آپ کے اخلاص و اخلاق، تعلیم و تربیت اور صحبت و فیض نے اس برصغیر کے معاشرہ پر قرن ہا قرن سے جواہرات مرتب کئے وہ کسی صاحب علم اور صاحب دل سے مخفی نہیں ہیں اور آج بھی اصلاح باطن کی یہ شمع روشن اور عشق الہی کی جنس گراں مایہ حاصل کرنے کا یہ مرکز قائم ہے، جو طالبین و شاکرین کا واحد مرجع ہے۔ اور حقیقت یہ ہے کہ آپ وہ سایہ دار درخت ہیں جس کی چھاؤں میں تھکے ہارے مسافر اور بھولے بھٹکے قافلے آرام پاتے اور نئی زندگی اور تازگی حاصل کرتے ہیں۔

حضرت داتا گنج بخش رحمۃ اللہ علیہ پر لکھی جانے والی کتابوں میں جناب محمد دین فوق مرحوم کی یہ کتاب مختصر لیکن جامع کے اعتبار سے اپنی مثال آپ ہے۔ مصنف نے حضرت داتا صاحب کے سوانح حیات کی تحقیق میں بڑی محنت اور جانفشاںی سے کام لیا ہے۔ اور آپ کی تعلیمات کو آسان، عام فہم اور سلیمانی زبان میں نہایت عقیدت اور اخلاص سے پیش کیا ہے۔ اس کتاب کا پہلا ایڈیشن 1914ء میں طبع ہوا تھا۔ محکمہ اوقاف پنجاب اب چوتھی بار اسے نہایت خوبصورت انداز میں شائع کرنے کی سعادت حاصل کر رہا ہے۔ امید ہے قارئین اسے پہلے سے زیادہ پسند فرمائیں گے۔

ڈاکٹر طاہر رضا بخاری

ڈاٹریکٹر مذہبی امور اوقاف پنجاب لاہور

دیباچہ (طبع اول)

جن کی کتابوں کو میں نے ہندوستان کے سب سے پہلے مشہور محمد بن مشری (واعظ اسلام) سردار اولیائے کبار حضرت علی مخدوم ہجویری غزنوی المعروف حضرت داتا گنج بخش[ؒ] لاہوری علیہ الرحمۃ کے حالات ترتیب دینے کے لئے مطالعہ کیا ہے۔ تحریر و تصنیف کے علاوہ اگر ان کے مطالعہ کا وقت بھی شامل کر لیا جائے تو میں نے کامل دو ماہ حضرت زبدۃ الاخیار داتا صاحب[ؒ] کے سوانح حیات اور حضرت کے کلمات و خیالات کو ترتیب دینے میں صرف کئے ہیں اور میں سمجھتا ہوں کہ بہت تھوڑے عرصہ میں یہ چند جزو تیار ہو گئے ہیں۔

بحمد اللہ عجب ارزاس خریدم

کچھ شک نہیں کہ اگر مولوی غلام جیلانی صاحب خوشنویس لاہور (سکنہ سمبر یا لصلع سیالکوٹ) اور سید رحمت علی شاہ صاحب شفیق مجھے بعض کتب مطبوعہ وغیر مطبوعہ کی فراہمی میں مدد نہ دیتے تو دو ماہ کی بجائے غالباً بہت زیادہ وقت صرف کرنا پڑتا۔ اس لئے میں ان ہر دو اصحاب کا خصوصیت سے شکر گزار ہوں کہ انہوں نے مجھے حضرت کے حالات ترتیب دینے کے لئے ایسی کتابیں مہیا کر دیں جن کا بظاہر آسانی کے ساتھ دستیاب ہونا مشکل تھا۔

تم نے دیا فروع تو ہے داغ آفتاب

حضرت علی ہجویری[ؒ] کے حالات مختلف کتابوں میں تو کہیں کہیں نظر آ جاتے ہیں لیکن ان کی ایک مستقل اور جامع سوانح عمری ایسی نہ تھی جو ان کے ارادت مندوں کی پیاس بجھا سکتی اور اس باکمال بزرگ کے قابل تقلید حالات و خیالات کو ظاہر کر سکتی۔

حضرت علی ہجویریؒ سے پیشتر پنجاب میں صرف ان کے پیر بھائی شاہ حسین زنجانیؒ اور ان کے چند ہمراہیوں کی تشریف آوری کا پتہ ملتا ہے۔ لیکن ان کی ایسی شہرت نہیں ہوئی جیسی حضرت داتا صاحبؒ کی۔ جن کا نام ہندوستان کے علاوہ عراق، و عجم اور خراسان و ایران تک مشہور ہے۔ اس کی وجہ یہ ہے کہ انہوں نے اپنی قابل قدر تصنیفات میں اپنے علم و فضل اور اپنی عملی زندگی سے اپنے زبد و اتقاء کا ایک عالم پر سَلَمہ بٹھا دیا تھا، پھر یہ کہ ان کی تشریف آوری سے پنجاب میں اسلام کو نمایاں رونق ہوئی اور ان کے اخلاق حسنہ اور طرز عمل نے ہزاروں اور لاکھوں زنان رتبیح کی شکل میں بدل دیئے۔ پھر حضرت خواجہ معین الدین چشتیؒ اور حضرت بابا فرید گنج شکر رحمۃ اللہ علیہ قطب المشائخ اور زہد الانبیاء یہاں آ کر چلہ کش رہے۔ اس سے حضور داتا صاحبؒ کا عالی مرتبہ ہونا صاف ظاہر ہے۔ ایسے ولی کامل، فاضل اجل، عالم باعمل بزرگ کے حالات میں آج تک کہ حضرت کی وفات کو آٹھو سو چھیساٹھ سال کا زمانہ گزر چکا ہے ایک بھی کتاب نہ لکھی گئی۔ کس قدر افسوس اور حیرت کا مقام اور ہماری بدمدادی اور ناقدردانی کا اور "نام نیک رفتگاں" کے ضائع کرنے کا کس قدر بدیہی ثبوت ہے۔

حالیکہ جو بزرگ یہاں چلہ کشی کر گئے ہیں، ان کے حالات و سوانح حیات پر درجنوں کتابیں موجود ہیں۔ مگر وہ اصل سرچشمہ جہاں سے یہ فیض جاری ہوا اور پھر فیض یا ب ہونے والوں کے ذریعے تمام ہندوستان تک پہنچا۔ دنیا کی نظروں سے بالکل پوشیدہ ہے۔ اور اپنے کمالات یا تو اپنی تصنیفات میں لپیٹے ہوئے ہے یا ان کا تھوڑا تھوڑا ذکر لاہور کی چند تاریخوں یا فحیمات الانس کے ایک صفحہ میں نظر آ جاتا ہے۔ حالانکہ

چاند چھپنے کے لئے ہے کہ نکلنے کے لئے

ان حالات کو مد نظر رکھ کر مجھے خود بھی عرصہ سے خیال تھا۔ چند دوستوں نے بھی تحریک کی۔ آخر سعادت دارین اور حاصل عمر سمجھ کر حضرت داتا صاحبؒ کے

حالات لکھنے شروع کئے اور الحمد اللہ دو ماہ کے قلیل عرصہ میں اس بہت بڑے مرحلہ سے
فارغ ہو گیا

لہ الحمد لٹھکانے لگی محنت میری
یہ کتاب اس غرض سے لکھی گئی ہے کہ ایک تو حضرت کے کمالات باطنی و
ظاہری سے اردو دان دنیا پورے طور پر واقف ہو جائے۔ دوسرے یہ کہ حضرت کے
حالات اور خیالات سے فائدہ اٹھایا جائے اور شریعت و طریقت میں جو مسائل آپ
نے بیان فرمائے ہیں ان پر عمل پیرا ہو کر اپنے آپ کو ایک سچا مسلمان بنایا جائے۔
یہ کتاب سکھاتی ہے کہ پیر میں کیا اوصاف ہونے چاہیں اور مرید کو کس طرح
ارادتمندی کرنی چاہیے۔ بقول مشہور

یہ ہمیں کچھ جانتے ہیں یہ ہمیں سے پوچھئے

محمد دین فوق

23 ذیقعد 1332ھ مطابق

14 اکتوبر 1914ء موافق

29 اسونج 1971ء بکری

دیباچہ (طبع دوم)

سوانح عمری حضرت داتا گنج بخش کا پہلا ایڈیشن مدت سے ختم تھا۔ طبع ثانی کے لئے قدردان احباب کا اشتیاق اصرار و تقاضا کی تحریک و فرماںش کی منزلیں طے کر چکا تھا۔ ملک غلام محمد صاحب تاجر کتب کشمیری بازار جو ایک اہل دل اور خادم الصوفیاء مسلمان ہیں، دوسرے ایڈیشن کے بہت جلد عالم وجود میں لانے کا باعث ہوئے۔ احباب کا احسان نہ ہوں کہ وہ میری با چیز تصنیفات کو شرف قبولیت عطا فرم رہے ہیں۔

محمد دین فوق

کیم محروم الحرام 1339ھ

مطابق 10 ستمبر 1920ء

سوانح حیات

حضرت داتا گنج بخش صاحب رحمۃ اللہ علیہ

بسم الله الرحمن الرحيم

حضرت کی پیدائش:

حضرت علی مخدوم علی ہجویریؒ کے مختصر سوانح حیات کے لکھنے کے لئے مندرجہ ذیل کتب سے مددی گئی ہے:

(1) تاریخ لاہور (بزبان انگریزی، الہ خان بہادر سید محمد لطیف مرحوم)۔

(2) حدیقة الاولیاء: مصنفہ مفتی غلام سرور لاہوری مرحوم۔

(3) تحقیقات چشتی: مصنفہ مولوی نور احمد چشتی مرحوم۔

(4) سفینۃ الاولیاء: مصنفہ شہزادہ داراشکوہ مرحوم۔

(5) اذکار قلندری (قلمی کتاب) جس کے آخری حصہ میں لاہور کے بزرگوں کا بھی حال درج ہے۔

(6) کشف المحبوب: مصنفہ حضرت علی ہجویری داتا گنج بخش۔

(7) گنج تاریخ: مصنفہ مفتی غلام سرور لاہوری مرحوم۔

(8) فہیمات الانس، ازمولا ناجامی۔

(9) کشف الاسرار: مصنفہ حضرت داتا گنج بخش۔

(10) فربنگ آصفیہ: ازمولا ناسید احمد دہلوی۔

(11) ایک نامکمل قلمی کتاب پنجابی نظم کی۔ جس کے مصنف کا نام جمادی دین ہے۔

لیکن نہایت افسوس ہے کہ کسی ایک کتاب سے بھی یہ معلوم نہیں ہو۔ کا کہ حضرت کس زمانے میں پیدا ہوئے؟ اس وقت کون اس ملک کا بادشاہ تھا۔ وہاں کی پیشیکل اور مذہبی حالت کیا تھی؟

تاریخ لاہور اور دیگر کتابوں سے صرف سنہ وفات 465ھ معلوم ہوتا ہے، یا اتنا معلوم ہوتا ہے کہ لاہور میں آپ 431ھ میں تشریف لائے تھے۔ لاہور آنے سے پہلے آپ نے اکثر ممالک ماوراء النہر، خراسان، آذربائیجان وغیرہ کی سیاحت بھی کی تھی۔ اور علوم ظاہری و باطنی میں بھی بتوجہ پیر کامل درجہ کمال حاصل کر لیا تھا۔ ان سب باتوں کے لئے اگر تمیں سال کا وقفہ شمار کر لیا جائے تو چند اس مبالغہ تصور نہ ہوگا۔ کیونکہ جب پیر اپنے کسی مرید کو اپنی نگرانی و نگہبانی سے آزاد کر دیتا ہے اور خلق اللہ کو فیض پہنچانے کی ہدایت کرتا ہے اور اس کو ایک ملک سے دوسرے ملک میں جانے کی صلاح دیتا ہے تو اس کے لئے عمر، تجربہ اور علم و فضل کی پختگی لازمی ہوتی ہے اور ان باتوں کے لحاظ سے تمیں سال کی عمر چند اس زیادہ خیال نہیں کی جاتی۔

لاہور میں ان کا قیام 34 سال تک رہا ہے۔ اس کے ساتھ اگر تمیں سال ان کی غزنوی زندگی کے بھی شامل کر لیے جائیں (جو ممکن ہے زیادہ ہوں) تو ان کی کل عمر چونٹھ سال سمجھنی چاہیے۔ اس حساب سے ان کی پیدائش کا فخر 400ھ یا 401ھ کو حاصل ہوتا ہے۔

یہ وہ زمانہ تھا جبکہ امیر سکنگین کی وفات (387ھ / 999ء) کو تیرہ سال گزر چکے تھے اور لاہور اس کے حملوں سے پامال ہو چکا تھا اور ہندوستان کا راستہ سلطان محمود غزنوی کی یلغار کے لئے بالکل کشادہ ہو گیا تھا۔

401ھ کی پیدائش کے مطابق آپ سلطان محمود غزنوی کے عہد حکومت میں پیدا ہوئے۔ اس وقت ملک کی یہ حالت تھی کہ سلطان محمود غزنوی

ہندوستان پر چھ حملے کر چکا تھا اور ساتویں مہم (400ھ) میں مصروف (1) تھا۔ جس میں اس نے وسط ہند میں پہنچ کر راجوں کو مطیع کیا اور اپنے مقاصد کو آہستگی پورا کیا۔ اس زمانے میں لاہور میں سلطان محمود کی حکومت تھی۔ 401ھ میں سلطان نے سوری پٹھانوں کے دارالحکومت غور پر (جو ہرات کے مشرقی پہاڑوں میں واقع ہے) چڑھائی کی اور اس کو فتح کیا۔

جس زمانے میں حضرت پیدا ہوئے اس وقت غزنی میں علماء، فقہاء اور شعراء کا بڑا چرچا تھا۔ سلطان خود فقراء اور گوشہ نشینوں کا بڑا معتقد تھا۔ شیخ ابو الحسن خرقانی (خراسانی) کی خدمت میں خود حاضر ہو کر ملاقات کرنے اور عاقبت محمود باد کی دعا لینے اور خرقہ درویشی حاصل کرنے کا واقعہ مشہور ہے۔

نام، وطن اور مذہب:

حضرت کا اصل نام علی تھا۔ باپ کا نام عثمان اور دادا کا نام علی۔ جیسا کہ کشف المحب میں جو فی الحقیقت دلوں کی تاریکیوں اور آلاتشوں کے جواب کو دور کرنے والی کتاب ہے۔ آپ لکھتے ہیں "علی غزنی" جس کے باپ کا نام عثمان اور دادا کا نام علی تھا، بیان کرتا ہے اخ "اسی تحریر سے معلوم ہوتا ہے کہ آپ کا اصل وطن غزنی تھا۔ وہ غزنی جس کو اپنے منے ہوئے نشانات پر بھی فخر ہے اور جس نے برسوں تک سلطان محمود جیسے باجرہ دت شہنشاہ کو اپنی گودیوں میں پالا ہے۔

باوجود اصل وطن غزنی ہونے کے آپ بالعموم "ہجوری" اور "جلابی" کے نام سے بھی مشہور ہیں۔ بعض کتابوں سے معلوم ہوا ہے کہ ہجوری اور جلاب اس زمانے میں دو محلے شہر غزنی کے تھے اور چونکہ حضرت غزنی کے ان دونوں محلوں میں مختلف اوقات میں رہے ہیں۔ اس لئے وہ محلے بھی آپ کے نام کے ساتھ ہی مشہور ہو گئے۔ بعض کا خیال ہے کہ شہرت ہمیشہ شہر یا ملک کے نام پر ہوتی ہے۔ محلہ کے نام پر نہیں

ہوتی ہے جیسے لاہوری، دہلوی، لکھنؤی، شاہ جہانپوری، سیالکوٹی اور محلوں میں سے پنجابی، سندھی، دکنی، کشمیری، بنگالی۔ محلہ کے نام سے کوئی مشہور نہیں ہوتا۔ اس لئے ممکن ہے کہ ہجوری اور جلاب بھی کسی شہر یا موضع کا، ہی نام ہو۔ مگر بعض اصحاب کا یہ اعتراض کہ محلہ کے نام پر شہرت نہیں ہوتی، غلط ہے۔

کشمیر میں سری نگر ایک بہت بڑا شہر ہے جس کی آبادی پونے دو لاکھ کے قریب تھی۔ اس شہر میں عام لوگ محلوں کے نام پر مشہور ہیں۔ مثلاً عالی کدل، فتح کدل، صفا کدل، قلمدان پورہ، رعناءواری، خانیار، محلات اور شہر کے پلوں کے نام ہیں۔ مگر ان پلوں اور محلوں کے وہ نہیں والے اسی شہر میں عالی کدلی، قلمدان پوری اور خانیاری کے ناموں سے مشہور ہیں۔

جس زمانے میں (401ھ یا 400ھ) حضرت کا وجود مبارک اس دنیا میں ظاہر ہوا ہے۔ ان دنوں میں غزنی اہل کمال کا مجموعہ تھا اور بہت بڑے شہروں میں شمار ہوتا تھا۔ کوئی تعجب نہیں، اگر ہجوری یا جلاب غزنی کے کسی محلہ کا، ہی نام ہو۔ ہجوری اور جلاب کے متعلق شہزادہ داراشکوہ نے بھی سفینۃ الاولیاء میں لکھا ہے۔ وہ لکھتے ہیں کہ شہر غزنی میں جلاب اور ہجوری دو محلے تھے۔ (2) حضرت کی والدہ ماجدہ ہجوری کی رہنے والی تھیں اور آپ کی پیدائش بھی اسی محلہ کی ہے۔ آپ کے والد ماجد محلہ جلاب کے رہنے والے تھے۔ لیکن بعد میں آپ نے (غالباً والد ماجد کی وفات کے بعد) ہجوری میں سکونت اختیار کر لی تھی۔ اسی وجہ سے آپ ہجوری اور جلابی مشہور ہیں۔ بعض کتابوں میں جلابی کی جگہ جلائی کا لفظ استعمال کیا گیا ہے۔ جلائی غلط ہے دراصل صحیح لفظ جلابی ہے۔

حضرت علی مخدوم ہجوری کے حالات کی تلاش و جستجو میں پنجابی نظم کی ایک قلمی کتاب (3) بھی جس کے صرف آٹھ صفحے نامکمل سے دستیاب ہوئے ہیں، ملی

ہے۔ اس میں حضرت کی پیدائش سے لے کر لا ہور آنے تک کا حال درج ہے۔ خدا جانے الگ صفحوں میں جن کی صحیح تعداد بھی معلوم نہیں، لا ہور میں جو آپ سے فیوض و برکات ظاہر ہوئے ان کی کیا کچھ کیفیت لکھی ہوگی۔ اسی کتاب میں ہجویر اور جلاب کے متعلق بھی اشعار ذیل درج ہیں۔

اصل حضرت گنج بخش داغزني شهر پچھان

ہجویر، جلاب دوالیں وچہ ہیں محلے جان

سی جلابی دادکا اینہاں محلہ خوب

جان محلہ نانکا ہجویری ہے مرغوب

یعنی حضرت گنج بخش رحمۃ اللہ علیہ کا اصلی وطن شہر غزنی ہے۔ ہجویر اور جلاب اس میں دو محلے ہیں۔ جلابی محلہ میں ان کے باپ دادر ہتھے تھے اور ہجویری محلہ میں ان کی والدہ ماجدہ کا گھر ہے۔

حضرت علی مخدوم ہجویری عرف داتا گنج بخش کشف الاسرار میں اپنے وطن کی نسبت لکھتے ہیں:-

"میں نے اپنے والد سے سنا ہے کہ میری پیدائش کا مقام ہجویر

ہے۔ خدا تعالیٰ اسے آفتول، حادثوں اور ظالم بادشاہوں سے

بچائے رکھے"۔

نحوات الانس میں لکھا ہے کہ کنیت آپ کی ابو الحسن تھی اور نام علی بن عثمان بن علی الجلابی غزنی۔ اس سے بھی معلوم ہوتا ہے کہ جلاب شہر غزنی ہی کے ایک حصہ یا محلہ کا نام ہے۔ مذہب کے معاملے میں آپ، حضرت امام اعظم ابوحنیفہ رحمۃ اللہ علیہ کے پابند تھے۔

حضرت کا شجرہ نسب:

آپ سید حسنی ہیں، یعنی امام حسنؑ کی اولاد سے ہیں چنانچہ شجرہ طیبہ حسب ذیل ہے:

علی بن عثمان بن سید علی بن سید عبدالرحمن بن سید عبدالله (ایک کتاب میں سید عبدالله کی جگہ شاہ شجاع کا نام لکھا ہے جو غلط ہے) بن سید ابو الحسن علی بن سید حسنؑ (حدیقة الاولیاء میں سید حسن کی جگہ حسین اصغر لکھا ہے) بن حضرت زید شہید بن حضرت امام حسن شیرین بن علی المرضیؑ شیر خدا کرم اللہ وجہہ۔ چونکہ آنحضرت صلی اللہ علیہ وسلم اور حضرت علی المرضیؑ پچازاد بھائی تھے اس لئے نواسطوں سے آپ کا سلسلہ نسب آنحضرت صلی اللہ علیہ وسلم تک پہنچتا ہے۔

حضرت کے پیر طریقت:

حضرت جنیدیہ فرقہ میں شامل تھے۔ جس کی ابتداء سید الطائفہ حضرت جنید بغدادی سے ہے۔ آپ کے پیر طریقت کا نام ابوالفضل محمد بن حسن الخلیؑ قدس سرہ ہے۔ چنانچہ آپ خود لکھتے ہیں کہ "میں طریقت میں ان کا تابع ہوں۔ علوم تفسیر و روایات کے عالم تھے۔ حسری کے مرید اور راز دان تھے۔ ابو عمر و محمد قزوینی کے ہم عصر تھے۔ سانھ سال تک لوگوں سے بھاگتے رہے۔ ان سے کرامات اور نشانات بہت ظاہر ہیں مگر صوفیوں کے لباس اور ان کے رسم کے پابند نہ تھے" (4) اور آگے چل کر ظاہر ہوگا کہ حضرت علی ہجویریؑ بھی اپنے پیر طریقت کے پورے ارادتمند اور مرید ثابت ہوئے ہیں۔ آپ کا شجرہ نسب حسب ذیل واسطوں سے حضرت علی کرم اللہ وجہہ تک پہنچتا ہے۔

حضرت علی ہجویریؑ مرید خواجہ ابوالفضلؑ بن حسن الخلیؑ اور وہ خادم شیخ علیؑ

حضرت کی اور وہ خادم حضرت شیخ ابو بکر شبلیؒ اور وہ خادم حضرت سید الطائف جنید بغدادیؒ اور وہ خادم حضرت سری سقطیؒ اور وہ خادم حضرت معروف کرخیؒ اور وہ خادم حضرت داؤد طائیؒ اور وہ خادم حضرت حبیب عجمیؒ اور وہ خادم حضرت خواجہ حسن بصریؒ اور وہ خادم حضرت علی المرتضی شیر خدا کرم اللہ وجہہ کے ہیں۔

جنیدی فرقہ کے متعلق حضرت علی ہجویریؒ فرماتے ہیں کہ یہ بہت معروف اور زیادہ مشہور ہے اور ہمارے سب شیخ جنیدی مذہب کے ہوئے ہیں"۔ (5)

کرامت کے متعلق آپ اپنے پیر طریقت خواجہ ابوالفضل بن حسن ختلیؒ کی زبانی ارشاد فرماتے ہیں کہ "اس کا اظہار نہ ہو تو اچھا ہے۔ لیکن اگر کوئی ولی ولایت کو ظاہر کرے تو اس سے اس کو کچھ زیاد نہیں پہنچتا"۔

ایک جگہ فرماتے ہیں: "میرا شیخ بیت الحن سے دمشق کو جا رہا تھا، میں بھی ہمراہ تھا۔ بارش کی وجہ سے کچڑ ہو گیا تھا۔ جس سے ہم مشکل سے چلتے تھے، مگر باوجود اس کے جب میری نظر شیخ کی جوتی اور پاجامہ پر جاتی تھی، تو وہ بالکل خشک نظر آتے تھے۔ میں نے ان سے دریافت کیا، فرمایا: جب سے میں نے ہمت کو توکل کے راستہ سے اٹھا لیا ہے اور باطن کو وحشت سے نگاہ میں رکھا ہے، تب سے خدا نے میرے قدموں کو بھی ان آلاتشوں سے پاک کر دیا ہے۔

خواجہ ابوالفضل ختلیؒ اپنے مریدوں کو کم گوئی اور کم خوابی کی بہت تاکید کیا کرتے تھے۔ حضرت علی ہجویری کشف الحجوب کے باب چھبیس میں لکھتے ہیں:

"غلبہ کے سوانہ سوؤ اور جب جا گو تو پھر دوبارہ سونے کی کوشش نہ کرو۔ کیونکہ یہ مرید کے واسطے حرام ہے اور بیکاری کی نشانی ہے۔"

سماع کی بابت صوفیاء میں اختلاف ہے۔ حضرت علی ہجویریؒ کے پیر و مرشد

خواجہ ابوالفضل اس بارے میں فرمایا کرتے تھے:

سماع ان لوگوں کا تو شہ ہے جو منزل سے پچھے رہ گئے ہوں، جو پہنچ گئے ہوں، ان کو سماع کی کیا حاجت ہے؟ کیونکہ وصل کے محل میں سننے کا حکم معزول ہوتا ہے۔" (6)

حضرت علی ہجویریؒ اپنے پیر کی نسبت فرماتے ہیں۔ وہ رسمی صوفیوں (دکانداروں) سے سختی سے پیش آتے تھے۔ میں نے ان سے بڑھ کر کوئی شخص ہبیت ناک نہیں دیکھا۔ فرماتے ہیں۔ ایک دن میں ان کے ہاتھ دھلا رہا تھا۔ واقعتاً یہ خیال آیا کہ جب سب کام تقدیر اور قسمت پر منحصر ہیں تو کیوں ہم لوگ اپنے آپ کو غلام بننا کر پیروں کی خدمت میں مصروف ہیں؟

آپ نے فرمایا: اے بیٹا! جو کچھ تھا ہمارے دل میں گزر رہے سب معلوم ہے، مگر ہر حکم کے لئے ایک سبب ہوا کرتا ہے۔ جب اللہ تعالیٰ چاہتا ہے کہ کسی کو تاج و تخت پر درکردے تو اس میں پہلے اس کے سنبھالنے کی توفیق بھی پیدا کر دیتا ہے اور وہی خدمت اس کی بزرگی کا سبب بن جاتی ہے۔" (7)

خواجہ ابوالفضلؒ نے 56 سال تک ایک ہی جامہ رکھا اور بے تکلف اسی کو پیوند لگایا کرتے تھے۔ یہاں تک کہ جامہ در جامہ ہو کر اصل کپڑے کا نشان بھی نہ رہا تھا۔

آپ کی وفات بیت الجن کے مقام پر ہوئی جو دمشق کے نزدیک ایک گاؤں ہے۔

حضرت علی ہجویریؒ کے علم دین کے استاد:

حضرت علی ہجویریؒ نے علم دین اور علم معرفت و سلوک میں جسے کامل پایا اسی سے فیض حاصل کیا ہے۔ وہ علم کی تلاش میں اس حدیث کے پورے پابند رہے کہ

"علم کو حاصل کرو خواہ وہ چیز ہی سے ملے"۔ انہوں نے حصول علم کی خاطر اپنے آرام، اپنے وطن اور آسائشوں کو قربان کر دیا تھا۔ کبھی فرغانہ میں جا نکلے، کبھی خراسان میں کبھی ماوراء النہر اور کبھی کسی جگہ۔ انہوں نے خواجہ ابوالفضل بن حنبل، شیخ ابوالقاسم (گرگانی، قشیری) باب عمر فرغانہ اور بقول بعض شیخ ابوسعید ابوالخیر سے بھی فیض حاصل کیا ہے۔ مگر تصوف و معرفت میں انہوں نے اپنا پیر خواجہ ابوالفضل اور علم دین میں شیخ ابوالقاسم ہی کو لکھا ہے۔ ابوالقاسم کے نام کے کئی شیخ گزرے ہیں مگر جن سے حضرت جویری کی ملاقات ہوئی ہے وہ ضرف دو بزرگ ہیں۔ ایک شیخ ابوالقاسم گرگانی۔ شیخ ابوالقاسم گرگانی سے آپ کا راہ اور رابطہ بہت تھا۔ جب ان کے پاس ایک دن گئے تو وہ ستون سے با تین کر رہے تھے۔ غرض ان کے پاس اکثر آمد ذورفت رہا کرتی تھی۔ قیاس غالب یہی ہے کہ جس شیخ ابوالقاسم کو آپ نے "کشف الاسرار" میں علم دین کا استاد لکھا ہے۔ وہ شیخ ابوالقاسم گرگانی ہی تھے۔ ان سے ایک مقولہ بھی نقل کرتے ہیں۔ فرماتے ہیں: "میرے علم دین کے استاد فرمایا کرتے تھے، فقر میں رضا جوئی مرشد سے بڑھ کر اور کوئی چیز نہیں ہے۔ پس فقیر کو چاہیے کہ مرشد ہی کی حضوری رکھے۔ یعنی ہر وقت مرشد کو اپنے پاس ہی سمجھے"۔ آگے مرشد کی تعریف کی ہے کہ کس قسم کا ہونا چاہیے۔ ایسا نہ ہو کہ جو خود ہی ڈوبا ہوا ہو اور اپنے مرید کو بھی ساتھ لے ڈو بنے۔

حضرت کی پہلی تصنیف بارہ سال کی عمر میں:

حضرت "کشف الاسرار" میں اپنے وطن میں بہت سے عجائب دیکھنے کا ذکر کرتے ہیں۔ تفصیل تو نہیں لکھتے، مگر اتنا لکھتے ہیں کہ اگر تحریر کئے جائیں تو دنیا آنسو بہانے لگ جائے۔ ان الفاظ کے بعد عجائب کا ایک شمشہ الفاظ ذیل میں ظاہر کرتے ہیں:

وہاں (یعنی غزنی میں) ایک پیر مرد تھے، نام شیخ بزرگ اور تھے بھی بزرگ۔ ایک دن مجھ سے فرمایا۔ اے علی! کوئی ایسی کتاب لکھ کہ تیری یادگار رہ جائے۔ اس وقت حضرت کی عمر بارہ سال کی تھی، اس عمر کے لڑکے سے ایک پیر مرد کی یہ فرمائش کہ کوئی کتاب تصنیف کرو اور وہ کتاب بھی سرما یہ عمر اور قابل یادگار ہو، بظاہر کس قدر تعجب کی بات ہے۔ لیکن وہ پیر مرد ہی نہ تھے، بلکہ پیر روشن ضمیر بھی تھے۔ وہ حال میں مستقبل کی علامات اور بالائے سر ش ستارہ بلندی کی جھلک دیکھ رہے تھے۔

آپ لکھتے ہیں۔ "میں نے اس پیر مرد سے عرض کیا کہ اے شیخ بزرگ! میری عمر ابھی صرف بارہ سال کی ہے، علم سے بھی ناواقف ہوں، آپ کے حکم کی تعییں کس طرح کر سکتا ہوں؟ مگر جب اس پیر مرد نے بہت اصرار کیا تو آپ ایک کتاب لے آئے جو اسی شہر میں آپ کی اس فرمائش سے (تحوڑا عرصہ) پہلے ہی آپ نے لکھی تھی۔ کتاب پڑھ کر اس پیر مرد نے فرمایا، تو دین میں بُدا شخص ہو گا۔ آپ نے کہا آپ کی مہربانی چاہیے۔

ایک قلمی تحریر میں نظر سے گزرا ہے کہ اس کتاب کا نام "بقاء و فنا" ہے مگر اور کسی تصنیف بلکہ خود حضرت نے بھی اس کتاب کا نام نہیں بتایا۔ اس لئے یہ قابل اعتبار نہیں ہے۔

حضرت علی ہجویریؒ کی پہلی اور دوسری شادی:

حضرت نے اپنی پہلی شادی کا کہیں ذکر نہیں کیا کہ کب ہوئی؟ کہاں ہوئی؟ جہاں انہوں نے دوسری شادی کا ذکر کیا ہے اور یہ لکھا ہے کہ "گیارہ سال سے خدائعالیؑ نے نکاح کی آفت سے بچایا ہوا تھا، مقدر نے آخر اس میں پھنسا دیا اور میں عیال کی صحبت میں دل و جان سے بن دیکھے ہی گرفتار ہو گیا" (8)

یہ الفاظ ظاہر کرتے ہیں کہ آپ بچپن ہی میں منا کھت کی زنجیروں میں جکڑ

دیئے گئے تھے اور پہلی بیوی کے انتقال کے بعد گیارہ سال تک دوسرا نکاح نہیں کیا تھا۔ معلوم ایسا ہوتا ہے کہ آپ کی پہلی شادی بھی والدین کی موجودگی، ہی میں ہوئی تھی اور دوسری شادی بھی ان کی موجودگی بلکہ یقیناً ان ہی کے اصرار سے ہوئی ہوگی۔ کیونکہ حضرت نے کشف الحجوب اور کشف الاسرار میں عورتوں سے خدا کی پناہ طلب کی ہے۔ اور ان کی ذات کو فتنہ و فساد کا مخزن قرار دیا ہے۔

بلکہ آپ نے بھی اپنی دونوں متذکرہ بالا کتابوں میں حالت تحرید ہی کو پسند کیا ہے۔ نکاح ثانی کے بعد آپ کے یہ الفاظ کہ "خدا تعالیٰ نے اس آفت سے بچایا ہوا تھا، اب مقدر نے پھر اس میں پھنسا دیا"۔ آپ کی ولی ناپسندیدگی کا روشن عکس ہیں۔ مگر آپ والدین کے ادب و احترام کی وجہ سے اعلانیہ انکار نہیں کر سکتے تھے۔

حضرت علی ہجویری پھر حالت تحرید میں:

چنانچہ لکھتے ہیں:

"ایک سال تک اس آفت میں غرق رہا، یہاں تک کہ قریب تھا کہ میرا دین تباہ ہو جائے کہ خدا تعالیٰ نے اپنی کمال مہربانی، بخشش اور رحمت سے مجھے خلاصی عطا کی"۔

یہ الفاظ ظاہر کرتے ہیں کہ ایک سال کے بعد آپ کی دوسری عورت کا بھی انتقال ہو گیا اور پھر آپ نے تادم و صال نکاح کا نام نہیں لیا۔ آپ ہر چند تحرید و تہائی کو زیادہ پسند کرتے اور عورت سے دور رہنے کے خواہش مند تھے اور اس پر عمل بھی کرتے تھے۔ مگر نکاح کے متعلق آپ نے کشف الحجوب میں جو تین قسم کے خیال ظاہر کئے ہیں، وہ بھی آپ زر سے لکھنے کے قابل ہیں:

- 1- مرد عورت سب پر نکاح کرنا عموماً مباح ہے۔
- 2- جو حرام سے پرہیز نہ کر سکیں ان پر فرض ہے۔

3۔ اور جو عیال کا حق ادا کر سکے اس پر سنت ہے۔

آپ کے نکاح ثالث کے نہ ہونے سے یہ بھی معلوم ہوتا ہے کہ آپ کے والدین کا آپ کے نکاح ثانی کے بعد ہی انتقال ہو گیا ہو گا۔ کیونکہ اگر وہ زندہ ہوتے تو ضرور آپ کے نکاح کی کوشش کرتے اور حضرت علی ہجویریؒ اپنے والدین کے چونکہ ازحد فرمانبردار تھے اور ان کو دونوں جہانوں کا قبلہ کہتے تھے، اس لیے یہ ناممکن تھا کہ وہ ان کے حکم سے روگردانی کرتے۔

حضرت علی ہجویریؒ کی سیر و سیاحت:

بزرگان سلف، صوفیائے کرام اور علمایان دین کی سیر و سیاحت کا مطلب دنیا جہان کی بے سُودگر داری نہیں تھا۔ وہ کوئی خاص مقصد لے کر باہر نکلتے تھے اور جب تک اس میں کمال حاصل نہ کر لیتے تھے، واپس نہ آتے تھے۔ کوئی اشاعتِ دین کی غرض سے باہر نکلا ہے، کوئی حصول علم کی خاطر۔ تاکہ اس میں کمال حاصل کر کے خلق اللہ کو صراط مستقیم دکھا سکے۔ حضرت علی ہجویریؒ نے غزنی کے بزرگوں سے بھی بہت کچھ حاصل کیا تھا لیکن غزنی میں رہ کر

تابہ دکان خانہ در گردی

کے مصدق نہیں بننا چاہتے تھے۔ وہ ریاضت و جفاء کشی، حصول تجربہ اور حصول علم کی خاطر اپنے پیر و مرشد کے ساتھ بھی کئی ممالک میں پھرتے رہے اور تنہا بھی کئی مقامات پر گئے اور ریاضت شافہ کے علمی سبق حاصل کرتے رہے۔ اس کے علاوہ آپ نے ہندوستان میں تشریف لانے سے پہلے خراسان، ماوراء النہر، مرو اور آذربائیجان تک کی سیاحت کی ہے۔ چنانچہ تھوڑے تھوڑے حادثات آپ کی سیر و سیاحت کے جو کتاب کشف الحجوب سے معلوم ہو سکے، لکھے جاتے ہیں۔

کشف الحجوب میں جہاں آپ نے ادب کی خوبیاں اور احکام بیان کئے

ہیں، وہاں اپنے سفر خراسان کا ذکر کرتے ہوئے لکھتے ہیں:
 "میں عثمان جلابی کے بیٹے علی نے خراسان (9) کے ایک گاؤں میں جس کو مکندور کہتے ہیں، ایک آدمی کو دیکھا ہے، جس کو ادیب کندی کہتے تھے۔ یہ بزرگ شخص بیس سال تک پاؤں کے بل کھڑا رہا اور سوائے نماز کے کبھی نہیں بیٹھتا تھا۔ لوگوں نے کھڑا رہنے کا سبب پوچھا۔ جواب دیا، مجھے ابھی تک یہ درجہ حاصل نہیں ہوا ہے کہ خدا کے مشاہدہ میں بیٹھنے کی عزت حاصل کر سکوں"۔ (10)

چ ہے

ادب تاجیست از سر الْحَمْدِ بنه برس برو ہر جا کہ خواہی
 ایک (11) مرتبہ ماوراء النہر جانکلے، احمد حماد سرخی "آپ کے رفیق تھے۔
 ان سے پوچھا کہ تم نکاح کیوں نہیں کرتے؟ اس نے کہا ضرورت نہیں معلوم ہوتی،
 فرمایا، کیوں؟ کہا کہ "میں اپنے زمانے میں یا اپنے سے غالب ہوں یا غالب ہوتا
 ہوں تو دونوں جہانوں سے مجھے کچھ یاد نہیں ہوتا اور جب حاضر ہوتا ہوں تو اپنے نفس کو
 ایسا رکھتا ہوں کہ ایک روٹی کو ہزار ہور سے بہتر سمجھتا ہوں۔ پس دل کے شغل سے بہتر
 اور کوئی شغل نہیں"۔ (12)

کشف الحجوہ میں جو حقائق و معارف کا خزانہ ہے، باب الاشعار میں لکھتے
 ہیں:

ایک مرتبہ مرو (13) میں تھا، اہل حدیث کے ایک بڑے امام نے جو بہت مشہور تھا، مجھ سے کہا کہ میں نے سماع کے مباحث ہونے میں ایک کتاب لکھی ہے۔ میں نے کہا، اس سے بڑی خرابی پیدا ہوگی کہ تم نے جو خواجہ امام ہو، اہو یعنی کھیل کو جو سب

گناہوں کا اصل ہے، حلال کر دیا ہے۔ اس نے کہا۔ اگر تو حلال نہیں سمجھتا ہے تو آپ سماع کیوں کرتا ہے؟ فرماتے ہیں: "میں نے اس کا یہ جواب دیا کہ ہر شخص سماع کے قابل نہیں ہے، اگر دل میں حلال کی تاثیر ہے تو سماع حلال ہے اور اگر حرام کی تاثیر ہے تو حرام ہے اور اگر مباح کی ہے تو مباح، جس چیز کا ظاہری حکم گناہ ہے، ممکن ہے صاحب باطن پر اس کا اطلاق نہ ہو سکتا ہو۔" (14)

سماع کی حقیقت اور اس کے مراتب کا جہاں ذکر کیا ہے، وہاں لکھا ہے کہ میں ایک مرتبہ آذربائیجان (15) کے پہاڑوں میں پھر رہا تھا کہ ایک درویش کو دیکھا جو نکسرت وزارتی اشعار پڑھ رہا تھا، شعروں کے پڑھنے کے بعد اس کا رنگ ایسا متغیر و متاثر ہوا کہ ایک پتھر پر بیٹھ گیا اور میرے دیکھتے دیکھتے وہ بے ہوش ہو کر گر پڑا اور جان جان آفرین کو سونپ دی۔

ہندوستان کا سفر اختیار کرنے سے پہلے یقیناً آپ نے اور ممالک کی بھی سیر کی ہوگی۔ مگر کشف الْحُجَّب سے جو آپ کی کئی تصانیف میں سے صرف ایک، ہی مطبوعہ ضخیم تصانیف ہے۔ ان، ہی چار پانچ سفروں کا حال معلوم ہوا ہے جو اور پر درج کر دیا گیا ہے۔

حضرت علی ہجویریؒ کی تصانیفات:

متاہل زندگی کی بے فکری نے مطالعہ اور سیر و سیاحت کا شوق پیدا کر دیا تھا۔ چنانچہ خوب پھرے اور تصانیف و تالیف کی طرف آئے تو ایسے ایسے جواہر گر اندازیہ اور نکات و رموز ظاہر فرمائے جو حجاب بشریت کے کاشف اور شرح تحقیق کے کلمات پاک ثابت ہوئے۔ آپ کی سب سے پہلی تصانیف جو بارہ سال کی عمر میں لکھی گئی تھی، کے علاوہ آپ کی مندرجہ ذیل تصانیفات کا آپ کی کتاب کشف الْحُجَّب سے پتہ چلتا ہے۔

(1) دیوان جوصوفیانہ اور عارفانہ کلام سے مملو تھا

(2) منہاج الدین

(3) البيان لاهل العیان

(4) اسرار الخرق والمؤنیات

(5) کشف الاسرار

(6) الرعایت بحقوق اللہ

(7) کشف المحبوب (16)

اب ہر کتاب کی نسبت تھوڑا تھوڑا ذکر کیا جاتا ہے:

(1) دیوان: اس کی نسبت وہ خود ہی لکھتے ہیں کہ ایک شخص نے پڑھنے کے لیے لیا۔ ایک ہی نسخہ میرے پاس تھا، وہ دے دیا۔ اس غارتگر نے دیوان میں جہاں میرا نام آتا تھا اپنا نام لکھ دیا اور میری ساری محنت ضائع کر دی۔ یہ دیوان آپ کی سب سے پہلی تصنیف تھی جو لوگ ماعنی ہیں بلکہ شاعر ہیں اور جو سمجھتے ہیں:

خشک سیروں تن شاعر کا لہو ہوتا ہے
جب نظر آتی ہے اسی مصرع تر کی صورت

وہ اس رنج و قلق اور دماغی محنت کی تباہی و بر بادی کا اندازہ لگا سکتے ہیں جو ایک شعر نہیں، ایک غزل نہیں، بلکہ سارے کا سارا دیوان ایک مضمون چور کے اڑانے سے کسی شاعر کے قلب پر پڑ سکتا ہے۔ پھر شاعر بھی وہ جو منازل طریقت کا شہباز اور انوار عرفانی کا لا جواب مطلع اور علوم ظاہر و باطن کا عالم باعمل ہو۔ حضرت کے چند اشعار کا نمونہ کسی دوسری جگہ درج ہے۔

2- منہاج الدین: دوسری تصنیف ہے، لیکن اس کا حشر بھی پہلی تصنیف ہی کی طرح ہوا۔ یعنی اس کتاب کو بھی ایک شخص نے لے کر آپ کا نام اس سے مٹا دیا اور عام لوگوں کے نزد یک اس کا مصنف اپنے آپ کو ظاہر کیا، مگر لکھتے ہیں کہ خاص لوگ (جو

اس کتاب کو آپ کے نام سے اور آپ ہی کے پاس دیکھ چکے تھے) اس کے قول پر ہنستے تھے۔ یہاں تک کہ اللہ تعالیٰ نے اس فعل کی بے برکتی اس کو نصیب کی اور اپنی درگاہ کے طالبوں کے دیوان سے اس کا نام مٹا دیا۔ دیوان کے چور کے لیے تو آپ نے فرمایا: اچھا اللہ اس پر رحمت کرے، مگر منہاج الدین کے چور کے لیے آپ کی زبان سے بے ساختہ نکلا: "اس ادنیٰ مدعا کا خدا کرے نام روشن نہ ہو"۔

یہ کتاب تصوف کے متعلق تھی اور غزنی ہی میں لکھی گئی تھی۔

3- البیان لاہل العیان: یہ آپ کی تیسرا کتاب کا نام ہے۔ یہ کسی نے چدائی تو نہیں، مگر بالکل ناپید ہے اور غالب خیال یہ ہے کہ زیور طبع سے آراستہ ہی نہیں ہوئی۔ کتاب کے نام سے ظاہر ہوتا ہے کہ اس کتاب میں اہل ظاہر کے بیانات (خیالات و کمالات) کو ناقابل و قعت تھہرا�ا گیا ہوگا۔ ایک جگہ کشف الحجوب میں اس کتاب کا ذکر بھی آیا ہے۔ وہاں لکھتے ہیں:

"معراج کی رارت کو جب پیغمبر صلی اللہ علیہ وآلہ وسلم کو دونوں
جہاں دکھائے گئے تو آپ نے کسی چیز کی طرف توجہ نہ کی۔ وجہ یہ
کہ وہ جمع میں جمع تھے اور جو جمع ہوا وہ تفرقہ کو پسند نہیں کرتا، اسی
لئے اللہ تعالیٰ نے فرمایا: "ما زاغ البصر و ما طغى"
(محمد صلی اللہ علیہ وآلہ وسلم کی آنکھ نے ادھر ادھرنہ میل کی، نہ راہ
سے گزری)

اس موقع پر آپ نے لکھا ہے کہ ان معنوں میں (تفصیل کے ساتھ) میں
نے ابتداء میں ایک کتاب بھی تصنیف کی ہے جس کا نام "البیان لاہل العیان" رکھا
ہے۔

4- اسرار الخرق والمؤنیات: یہ کتاب شیخ و مرید کے باب میں لکھی گئی ہے۔ چنانچہ

اس کا ذکر بھی آپ نے کشف الحجوب میں اس موقع پر کیا ہے جہاں شیخ کے آداب و فضائل کا بیان ہے۔ مرقعہ یا خرقہ کی توضیح بیان کرتے ہوئے تحریر فرماتے ہیں، جب باطن کے لیے تو نے ایسا مرقع بنایا جس کا قبہ (کلس، گنبد، کنگرہ) محبت سے بنایا گیا ہو۔ جس کی دو آستینوں سے مراد نفس کی حفاظت اور پاکیزگی ہو، جس کی تریزیں فقر اور برگزیدگی سے ہوں تو ظاہر کو بھی اس کے موافق بنانا چاہیے اور اس باب میں میری ایک کتاب ہے جس کا نام "اسرار الخرق والمؤنیات" ہے اور جس کا ایک ہی نسخہ ہے اور وہ بھی مردوں میں ہے۔

معلوم ہوتا ہے یہ کتاب بھی اب تک نہیں چھپ سکی۔ مردوں اور اس کے علاقے میں یا تو اس کی نقلیں لوگوں نے کر لی ہوں گی۔ یا کسی کی غفلت و عدم تو جبھی اور مرور زمانہ کی وجہ سے گم ہو گئی ہوگی۔ بہر حال ہندوستان میں یہ کتاب نہیں ہے۔

5- کشف الاسرار: یہ ایک چھوٹی سی کتاب ہے، لیکن تصوف و معرفت کے نکات و رموز سے مالا مال ہے۔ ایک ایک نکتہ اس کتاب کا کئی کئی صفحوں کی تشریع کاحتاج ہے۔ یہ کتاب لاہور میں لکھی گئی ہے اور اسی کتاب سے آپ کی ایک غزل اور دو شعر مل سکے ہیں۔ اس کتاب کا بھی اردو میں ترجمہ چھپ چکا ہے جس کے لئے پیلک صوفی منش مترجم (مولوی فیروز الدین صاحب) کی مر ہون منت ہے۔

6- الرعایت بحقوق اللہ: یہ کتاب جیسا کہ اس کے نام سے ظاہر ہے ان حقوق کی رعایت میں لکھی گئی ہے جو عبد ہونے کی حالت میں ہم پر واجب ہیں۔ واحدانیت اور توحید کے مسئلہ پر اس میں خوب بحث کی گئی ہے اور ان لوگوں کے جو بے انتہا صانعوں اور خالقوں کو مانتے ہیں، بے ہودہ سخنوں کا قوی دلیلوں اور روشن براہین کے ساتھ روکیا ہے۔ یہ کتاب بھی نایاب ہے اور اس کا صرف نام، ہی نام سنajaتا ہے۔

7- کشف الحجوب: حضرت کی تمام تصنیفات میں سے یہی ایک تصنیف ہے جو بہت

ضخیم ہے اور عام طور پر ملتی ہے اور جس کی نسبت یہ یقین ظاہر کیا جاتا ہے کہ زمانہ قیام غزنی کی یہ سب سے آخری تصنیف ہے اور حضرت لاہور میں تشریف آوری کے وقت اس کو اپنے ہمراہ ہی لے آئے تھے اور یہیں اس کو مکمل کیا گیا تھا۔ کیونکہ اس کتاب میں ہندوستان کے ایک واقعہ کا بھی ذکر ہے۔ یہ کتاب ابوسعید ہجویریؓ کی (جن کا مزار آپ کے احاطہ چار دیواری میں موجود ہے) اس خواہش کے مطابق لکھی گئی تھی کہ تصوف کے طریقہ کی تحقیق اور اہل تصوف کے مقاموں کی کیفیت، ان کے اقوال و مذاہب کا ذکر، ان کے رموز و اشارات اور خدائے بزرگ و بلند کی جحت کی حقیقت اور دلوں پر اس کے ظاہر کرنے کی حقیقت کا ذکر کیا جائے۔ عقول کے حجاب کا سبب اس کی حقیقت سے نفس کی نفرت، اپنی صفائی اور پاکیزگی روح کے آرام کا بیان کیا جائے۔

ابوسعید ہجویریؓ وہی بزرگ تھے جو غزنی سے آپ کے ہمراہ لاہور تشریف لائے تھے۔ کشف الحجوب میں تصوف و معرفت کا کوئی ایسا پہلو نہیں جو نظر انداز کیا گیا ہو، یہ کتاب گم کشتگان راہ ضلالت کے لئے ایک چراغ ہدایت ہے۔ اصل کتاب فارسی میں ہے مگر اب اردو اور کئی دوسری زبانوں میں اس کے تراجم چھپ چکے ہیں۔

حضرت علیؓ ہجویریؓ کی شاعری:

حضرت علیؓ ہجویریؓ کے دیوان کے متعلق قبل ازیں لکھا جا چکا ہے کہ ایک شخص نے پڑھنے کے لیے لیا اور حضرت کے نام کی جگہ اپنا نام یا تخلص رکھ کر اس دیوان کو اپنے نام سے مشہور کر دیا۔ خدا کو ہی معلوم ہے کہ حضرت نے دماغ کے صدف سے کیا کیا آبدار موتی اس کا غذی سمندر (دیوان) میں ڈالے ہوں گے۔ جن کو ایک مضمون چور مگر مجھ بن کر نگل گیا اور حقیقت و معرفت کے غواصوں کو اس خزانہ سے محروم کر گیا۔

کشف الاسرار میں بھی آپ نے اپنے دیوان کا ذکر کیا ہے اور لکھا ہے: میں نے بہت سے شعر کہے ہیں، بلکہ ایک دیوان بھی

تیار کیا ہے جو دیکھنے والوں کی نظر میں بہت پسند اور مرغوب ہوا ہے"۔

شاعری میں آپ نے کسی سے اصلاح نہیں لی اور نہ تکلف و غور اور دماغ سوزی اور تصنیع کو شاعری میں دخل دیا ہے، بلکہ بے ساختہ جو کچھ زبان پر آیا ہے اور یادِ الحی نے جس قسم کی تڑپ دل میں پیدا کی ہے ویسے ہی اشعار موزوں ہوتے گئے ہیں۔ چنانچہ فرماتے ہیں:

"اے میرے مرید! میں ہر روز یار کے دیدار کو جاتا ہوں اور وہ کبھی کبھی مجھے جلوہ بھی دکھاتا ہے اور میں نے اپنے دیوان کو اسی حالت میں کہا ہے کہ جب یار کا منہ دیکھا جو کچھ بے اختیار منہ سے بغیر کسی فکر کے نکلتا گیا دیوان بن گیا"۔

کشف الاسرار میں آپ نے اپنی ایک چھوٹی سی غزل بھی درج کی ہے جو حسب ذیل ہے:

غزل

اشتیاقت روز و شب دازم دلا عشق تو دارم نہان و بر ملا
جان بخواہم داد اندر کو لے تو گر مرا آزار آید یا بلاء
سوز تو دارم میان جان و دل میدہم از عشق تو ہر سو صدا
یا خداوند! رقیباں رابکش مست دریافت بگروان یا مرا
یار من داری شراب جام خوش مہربانی کن بمن غم بتلاء
دلبرا از تو ہے خواہم لقاء کن تو آرئے مکن ہرگز تولاء
اے علی تو فرنخی در شهر و کوئ
وہ زعشق خویشن ہر سو صلاء (۱۷)

کشف الاسرار کے آخر میں جہاں لکھا ہے "اللہ! میری کتاب کو نورانی کر دے اور میرے گناہوں کو معاف فرمائ کہ جو کچھ ہے تو ہی تو ہے"۔ حضرت نے اپنے دو طبع زاد شعر لکھے ہیں، جو درج ذیل ہیں

مکن اے علی بیش ازیں گفتگو
اگر مرد حقی و پاکیزہ خو
ہر آنچہ تو بداری ثواب و عذاب
آمرزش بخواہ از خدا بالصواب (18)

حواشی

1- طبقات کبری اور تاریخ فرشتہ میں ساتویں اور آٹھویں مہم کو ایک ہی واقعہ ظاہر کیا ہے مگر حبیب السیر اور تاریخ سیمینی اور روضۃ الصفاء کے حوالہ سے مولانا ذکا اللہ دہلوی نے اپنی تاریخ ہند کی جلد اول میں اس کا الگ الگ ذکر کیا ہے۔

2- سفینۃ الاولیاء، ص 164

3- یہ بوسیدہ اور پھٹے ہوئے چار اور اق مولوی غلام جیلانی صاحب خوشنویس لاہور (سکنہ سہرا یاں ضلع سیالکوٹ) نے عنایت فرمائے تھے۔ اس کتاب میں چونکہ دارالشکوہ کی کتاب سفینۃ الاولیاء کا بھی ذکر ہے اس لئے معلوم ہوتا ہے کہ دارالشکوہ کے بعد کی یہ کتاب لکھی ہوئی ہے۔

4- کشف الحجوب اردو ترجمہ، ص 274

5- کشف الحجوب، اردو ترجمہ، ص 359

6- کشف الحجوب اردو ترجمہ، ص 657

7- ایضاً، ص 274-275

8- ایضاً، ص 592

9- اصل نام خورسان یعنی مانند آفتاب ہے۔ ایران کا شمال مشرقی صوبہ ہے۔ مشہد اور نیشاپور اس کے مشہور شہر ہیں۔

10- کشف الحجوب، ص 544

11- یہاں حضرت عمر بن عبدالعزیز^{رض} (99ھ تا 101ھ، 617ء تا 720ء) کے عہد میں اسلام کی اشاعت ہوئی اور کچھ لوگ ہشام (105ھ تا 125ھ، 724ء تا 744ء) کے عہد میں بھی مسلمان ہوئے۔

12- کشف الحجوب اردو ترجمہ، ص 593

13- متصل ہرات 12

14- کشف الحجوب اردو ترجمہ، ص 651-652

15- آذربائیجان کا دارالسلطنت قدیم زمانہ میں تبریز تھا۔ اب ایران کا ایک صوبہ ہے اور کردستان لورستان، اصفہان اور کاشان اور قم اس میں شامل ہیں۔

16- کشف الحجوب میں چند اور کتابوں کا ذکر بھی ہے۔ (1) کتاب فنا و بقاء (2) نحوال القلوب (3) ایمان۔ ملاحظہ ہوں بر صفحہ 374-368-333-67

17- غزل کا ترجمہ اردو لفظ سلیس میں مولوی فیروز الدین صاحب مترجم کشف الحجوب نے مندرجہ ذیل کیا ہے:

شوق تیرا رات دن رکھتا ہے دل عشق تیرا ظاہر و باطن ہوا
جان دیدہ و نگاہ تیری دہنیز پر خواہ ہو تکلیف اور آئے بلاء
عشق میں آہ و فغاں کیونکر نہ ہو جبکہ سوزش سے ہو دل تک جل رہا
ہے خوشی کی مے کا ساغر تیرے پاس غمزدہ ہوں میں مجھے بھی دے پلاء
تشہ دیدار تیری ہے یہ آنکھ کہہ دے ہاں اور نہ نہ کر بہر خدا
اے علی خوش ہو کے آوازے نکال
تاکہ مشک عشق سے مہکے ہوا

-18-

زیادہ نہ کر گفتگو اے علی !
اگر ہے تو پاکیزہ خو اور ولی
برا اور بھلا ہے مجھ میں جس قدر
عنایت سے یا رب اسے عفو کر !

(مولوی فیروز الدین)

حضرت علی ہجویریؒ کو لاہور روانگی کا حکم

جب حضرت کے پیر روشن ضمیر کو معلوم ہو گیا کہ مرید اب تکمیل کو پہنچ گیا ہے اور اب وہ وقت آگیا ہے کہ عوام الناس کو اس کی ذات سے فیض و برکت حاصل ہو۔ تو آپ نے ایک دن ان سے فرمایا کہ تم لاہور جاؤ۔ وہاں تمہاری بڑی ضرورت ہے اور وہ لوگ اس چشمہ کے منتظر ہیں اور اس سے سیراب ہونے کے متنبی ہیں جو تمہاری ہدایات و نصائح اور تمہارے خلق اور تمہارے علم و فضل اور تمہارے فقر و تصوف سے اس سرز میں میں جاری ہونے والا ہے۔

آپ نے جواب دیا کہ وہاں تو ہمارے پیر بھائی اور آپ کے مرید کامل حضرت حسین زنجانیؑ موجود ہیں اور وہ قطب الاقطاب ہیں۔ ان کی موجودگی میں میری کیا ضرورت ہے؟ اور میرے جانے سے وہاں کے لوگوں کو کیا فائدہ ہوگا؟ آپ کے مرشد حضرت ابوالفضل بن حسن تقلیؑ نے فرمایا۔ تم کو چون و چرا، ایں اور آں اور بحث و مباحثہ سے کیا مطلب۔ بلا توقف جاؤ۔

غزنی سے لاہور کا سفر جس قدر دشوار گزار ہے اور جس قدر دراراز فاصلے پر ہے، اس کو کون نہیں جانتا؟ ملک الگ، زبان الگ، معاشرت الگ، آب و ہوا میں نمایاں اختلاف، ایسے، ملک اور ایسے دور دراز سفر کی تیاریوں کے لیے جس قسم کے ساز و سامان کی ضرورت ہے وہ بھی کسی سے پوشیدہ نہیں۔ مگر حضرت علی ہجویریؒ پاپیادہ بغیر کسی ساز و سامان اور بغیر کسی اہتمام و اصرام کے روانہ ہوئے۔ اس ملک میں جس کے رستے سے بھی ناواقف ہیں اور جس کے باشندوں میں سے کسی ایک سے بھی شناسائی نہیں رکھتے بلکہ اتنا بھی نہیں جانتے کہ کس کی کشش لیے جاتی ہے اور کس کا م اور مقصد کے لئے۔

ماندانیم کہ منزل مکہ مقصود کجا است

ایں قدر ہست کہ بانگ جر سے می آید

"پیر و مرشد" ایسا ہی کامل ہونا چاہیے جو ایک نظر میں مرید کو کامل بنادے اور اسے چون و چرا کی مہلت ہی نہ دے اور مرید بھی، ایسا ہونا چاہیے جو بغیر پس و پیش کے مرشد کے حکم کو سر آنکھوں پر رکھے اور کہے

رشتہ در گرد نم افگنندہ دوست

مے برد ہر جا کہ خاطر خواہ اوست

حضرت کے زمانے میں غزنی کی پولیٹکل حالت:

سلطان محمود 23 ربیع الآخر 421ھ کوفوت ہوا۔ اس کے بعد اس کے دو بیٹوں امیر محمد اور امیر مسعود میں تخت و تاج کے لئے جھگڑے ہوتے رہے۔ جو پانچ ماہ تک برابر جاری رہے۔ بالآخر تخت امیر مسعود کے قبضہ میں آیا اور ملک نے کسی قدر اطمینان حاصل کیا۔

سلطان محمود کی وفات سے نو سال بعد 430ھ تک جب تک کہ حضرت علی ہجوری غزنی میں رہے چونکہ ایک ہی بادشاہ کی حکومت تھی اور ملک کا دوسرا دعویدار (امیر محمد) اندھا کر کے قید میں ڈال دیا گیا تھا، اس لئے ملک کی حالت عام طور پر بہت زیادہ تشویش انگیز نہ تھی۔ البتہ سلطان مسعود سلجوقیوں اور ترکمانوں سے ضرور لڑتا رہا اور 429ھ میں جرجان اور طبرستان کی فتح کے بعد ہندوستان میں بھی آیا اور ہانسی اور سونی پت کے قلعوں کو فتح کیا۔ مگر فائدے سے زیادہ نقصان ہو گیا۔ یعنی اس کی غیر حاضری میں اس کی مملکت میں شور عظیم پیدا ہوا اور سلجوقیوں اور ترکمانوں اور طبرستان کے امیر کو جو منحرف ہو گیا تھا، بغاوت پر آمادہ پایا اور بڑی مشکلوں سے ان سب کو سیدھا کیا۔

سلطان مسعود کی مشکلات اور اس کی موت:

جس سال حضرت مخدوم علی ہجویری ہندوستان کے سفر کے لیے ترک وطن پر آمادہ ہوئے ہیں اس سال یعنی 431ھ میں ان کے وطن غزنی پر سخت تباہی آئی۔ رمضان 431ھ کو ترکمانوں نے چاروں طرف سے ہجوم کر کے غزنی کے تمام راستے بند کر دیئے، جنگ عظیم ہوئی۔ سلطان کو اس موقعہ پر اس کے بڑے بڑے سرداروں نے بڑا دغا دیا، سب دشمن سے جا ملے۔ وہ تنہ لڑتا رہا، آخر مرد میں گیا۔ بعض بھاگے ہوئے سرداروں کو ہندوستان کے قلعوں میں قید کیا، اپنے بھائی امیر محمد کو جو اس کے حکم سے نا بنیا کیا گیا تھا، غزنی کے قلعہ میں بھیج دیا۔ اس کے بیٹوں کو زرنقد عطا کیا، خلعت دیئے، وظیفے مقرر کئے، بلکہ اس کے بڑے بیٹے امیر محمد احمد کے ساتھ اپنی بیٹی حرہ گوہر کو منسوب کر دیا۔ یہ انتظامات کر کے اس نے بیگنات کو زر وجواہر اور ضروری چیزیں لے کر تیاری کا حکم دے کر اپنے ہمراہ ہندوستان لے جانے کا ارادہ کیا۔ تاکہ وہاں سے فوج جمع کر کے لائے اور سلوقوں کو اپنے ملک سے نکال دے۔

امراء و وزراء نے منع کیا لیکن وہ اپنے ارادوں سے باز نہ آیا۔ آخر دریائے سندھ کے پار اترا۔ غلطی یہ کی کہ خزانوں کو پیچھے رکھا۔ ایک امیر کی نیت بگڑی وہ خزانے لے کر واپس گیا اور اندھے امیر محمد کو جو قلعہ میں قید تھا، باوجود اس کے انکار کے تخت حکومت پر بٹھا دیا اور سلطان مسعود سے لڑانے کے لئے دریائے سندھ کے پار لے گیا۔ چونکہ اقبال مندبی ساتھ چھوڑ رہی تھی۔ اس لیے سب چھوٹے بڑوں نے ساتھ چھوڑ دیا۔ آخر گرفتار ہو کر اپنے اندھے بھائی کے پاس جواب امیر محمد کی بجائے سلطان محمد تھا، لا یا گیا۔ اس نے جان بخشی کر کے ایک قلعہ میں نظر بند کر دیا۔ جہاں وہ 433ھ میں امیر محمد اپنے داماد اور سلطان محمد کے بیٹے کی تحریک سے قتل کر دیا گیا۔ غرض غزنی میں خون خرا بے کا زمانہ تھا، جب آپ نے لاہور آنے کا قصد کیا ہے۔

حضرت علی ہجویریؒ کی روانگی لا ہو را اس بارے میں مختلف بیانات:

حضرت علی ہجویریؒ غزنی سے کسی قافلہ کے ساتھ بجانب لا ہو روانہ ہوئے یا شاہی لشکر کے ہمراہ یا اپنے ہی مشرب کے چند صوفیوں کو اپنا ہمراہ بنایا۔ اس میں بہت اختلاف پایا جاتا ہے۔

خان بہادر سید محمد لطیف اپنی کتاب "تاریخ لا ہو" (انگریزی) میں لکھتے ہیں کہ آپ سلطان مسعود پر سلطان محمود کی فوج کے پیچے پیچے 431ھ/1039ء میں لا ہو تشریف لائے۔ ان الفاظ سے یہ بھی معلوم ہوتا ہے کہ 431ھ میں سلطان مسعود نے ہندوستان پر چڑھائی بھی کی ہو گی۔

"فرہنگ آصفیہ" میں جواردو زبان کی ایک لا جواب اور ضمیم کتاب ہے، حضرت علی ہجویریؒ کا نام شیخ محمد مخدوم عرف داتا گنج بخش غزنی لا ہو ری لکھ کر یہ ظاہر کیا گیا ہے کہ آپ سلطان مسعود ابن سلطان محمود کے ہمراہ لا ہو تشریف لائے تھے اور زمانہ تشریف آوری 441ھ لکھا ہے۔

قلمی کتاب "پنجابی نظم" کی جس کے صرف آٹھ صفحے رقم الحروف کو مل سکے ہیں اور جن کا نہ آغاز ہے اور نہ انجام۔ حضرت کی تشریف آوری کے متعلق ظاہر کرتی ہے کہ حضرت خواجہ معین الدین چشتیؒ نے ایک کتاب فوائد لکھی ہے، اس میں انہوں نے بیان کیا ہے کہ وہ اپنے پیر روشن ضمیر کے حکم سے غزنی سے لا ہو رکوروانہ ہوئے۔ حضرت علی ہجویریؒ نے عذر کیا کہ وہاں میرے پیر بھائی حسین زنجانیؒ موجود ہیں۔ میری کیا ضرورت ہے۔ اس پر آپ کے پیر نے فرمایا ہے

دتا حضرت پیر نے ایہہ جواب صفا تینوں حکمت پچھنی اسوجہ مطلب کیا کرتوں میرے حکم دی ہن فوراً تعمیل نا کر اس فرمانوچہ جست تے تاویل (یعنی حضرت پیر نے جواب دیا کہ تمہیں روانگی کی حکمت و جوہات کے پوچھنے سے کیا

مطلوب؟ تم بغیر کسی جحت و تاویل کے میرے حکم کی تقلیل کرو)۔

اسی قلمی کتاب میں یہ بھی لکھا ہے کہ جب غزنی سے روانہ ہوئے ہیں اس وقت سلطان مسعود ابن سلطان محمود کا زمانہ تھا اور چار سو اکی سن سی ہجری وچہ شمار کیتا جدوں پنجاب نوں حضرت نے آباد (یعنی 421ھ میں آپ پنجاب میں تشریف لائے)۔

بزرگان لاہور اور لاہور کی عمارتیں قدیمہ کے متعلق جو کتاب حکام کے ایماء سے 1864ء مطابق 1281ھ کو لکھی گئی تھی اور جس کا جنم 800 صفحہ کے قریب ہے، اس کا نام "تحقیقات چشتی" ہے۔ اس تصنیف کو اکیاون سال کا عرصہ گز رچکا ہے مگر حالات کی تحقیق و تفتیش بھی اگر شمار کی جائے تو پورے سانحہ سال کا عرصہ سمجھا جانا چاہیے۔ یہ کتاب مقامی حکام کے ایماء و حکم سے لکھی گئی ہے اس لیے ضروری ہے کہ مصنف کو حالات کے فراہم کرنے میں بہت سہولت ہوئی ہوگی۔

مفٹی غلام سرور کی کتاب "خزینۃ الا صفائاء" بھی بہت مشہور ہے مگر دراصل وہ اسی کتاب کی خوشہ چینی کا ثمرہ ہے۔ کیونکہ وہ "تحقیقات چشتی" کے مصنف کو مخاطب کر کے لکھتے ہیں کہ "مجھے درگاہوں اور مزاروں کے سجادہ نشین اپنا اور اپنے بزرگوں کا حال بتانے سے گریز کرتے ہیں۔ جب آپ کو بہ اقبالی سرکار۔ یہ حالات دستیاب ہوں تو ان کی نقل مجھے بھی مرحمت کریں"۔

ان حالات میں تحقیقات چشتی آخری ضخیم اور مستند کتاب ہے جو لاہور کے دیگر بزرگان دین کے ساتھ حضرت علی ہجویریؒ کے حالات پر بھی روشنی ڈالتی ہے۔ چنانچہ اسی کتاب میں لکھا ہے کہ حضرت علی ہجویریؒ اپنے پیر و مرشد کے حکم سے لاہور میں محض اشاعت دین کے لئے تشریف لائے تھے۔ ان کا قافلہ صرف تین آدمیوں پر مشتمل تھا۔ ایک خود حضرت علی ہجویریؒ، ایک شیخ احمد جمادی سرخسیؒ اور تیرے شیخ

ابوسعید ہجویری" (1)۔ جن کے استفسارات کے جواب میں آپ نے کتاب کشف الحجوب لکھی ہے۔

ان بیانات کی تطبیق تاریخی واقعات سے:

"تاریخ لاہور" اور "فرہنگ آصفیہ" کے مصنفوں نے جو یہ لکھا ہے کہ آپ 431ھ میں لاہور تشریف لائے۔ یہ بیان تو درست معلوم ہوتا ہے لیکن یہ امر کہ آپ سلطان مسعود کی ہمراہی میں یا اس کی فوج کے ساتھ غزنی سے روانہ ہوئے تحقیق طلب ہے۔ قلمی پنجابی نظم والی کتاب کا لکھنا کہ آپ سلطان مسعود کے زمانے میں لاہور آئے، درست ہے۔ لیکن یہ امر کہ آپ 421ھ میں لاہور پہنچے، تاریخی ثبوت کا محتاج نظر آتا ہے۔

جب ہم تاریخ کی ورق گردانی کرتے ہیں تو معلوم ہوتا ہے کہ سلطان مسعود 19 ذی الحجه 429ھ کو غزنی سے ہندوستان کی طرف روانہ ہوا اور 25 محرم 430ھ یعنی ایک ماہ سات دن کے بعد دریائے جہلم کے کنارے خیمه زن ہوا اور لاہور سے گزر کر نہم ربیع الاول 430ھ کو (یعنی ورودگئی جہلم سے کامل ڈیڑھ ماہ اور رواں گی غزنی سے دو ماہ با میں دن بعد) ہنسی (ضلع حصار میں) پہنچ گیا۔ جس کے سرکشون کی تنبیہ کرنے اور قلعہ ہنسی و پانی پت کو فتح کرنے کے خیال سے وہ گھر سے نکلا تھا۔ سلطان کی عدم موجودگی میں سلجوقیوں اور ترکمانوں نے ملک میں ایک شورش برپا کر دی۔ اس لیے مسعود کو جلدی واپس آنا پڑا۔ واپس آ کر فتنہ کی آگ دبا تو دی لیکن بجھائی نہ جاسکی۔

بلکہ 8 رمضان 431ھ کو ان قوموں کا اس قدر زور ہو گیا کہ سلطان مسعود کو مرو میں جانا پڑا اور اپنے اندھے بھائی کو غزنی کے قید خانے میں بھینجا پڑا۔ تاکہ دشمن اسے اپنے قبضے میں لا کر تخت کا دعوے دار نہ بنادیں۔ اپنی ایک بیٹی کو بھائی کے لئے کے

سے منسوب کر دیا۔ بھتیجیوں کے وظیفے مقرر کر دیئے اور بیگنات اور کچھ فونج اور خزانہ ہمراہ لے کر ہندوستان کو روانہ ہو گیا۔

8 رمضان کو جب سلطان مسعود کو مرد جانا پڑا ہے۔ اس وقت 431ھ کے ختم ہونے میں تین مہینے اور باقی میں دن تھے۔ مرد میں جانے، مفرور سرداروں کو جمع کر کے ہندوستان کے قید خانوں میں بھیجنے اور بھائی اور بھتیجیوں کے معاملات کو درست کرنے کے لئے ایک ایسے ملک میں جہاں شورش اور فساد موجود ہوا اور امن و اطمینان مفقود ہو، تین مہینہ کا عرصہ بہت زیادہ نہیں ہے۔ اگر ہمارا یہ خیال درست ہو تو سلطان مسعود ذی الحجه کے مہینے میں بیگنات کو ہمراہ لے کر غزنی سے روانہ ہوا تھا اور ابھی وہ انک کے پار ہی پہنچا تھا کہ اس کا ایک امیر خزانہ کو واپس لے کر غزنی چلا گیا اور اس کے مکحول بھائی کو اس کے مقابلہ کے لیے انک کے پار لے گیا، جہاں سلطان مسعود بے چار اگر فتار ہو گیا۔

سلطان مسعود 429ھ میں جب غزنی سے ہندوستان روانہ ہوا تو وہ ایک ماہ سات دن کے عرصہ میں جہلم پہنچا تھا۔ اب انک پہنچنے کے لیے بھی اس کو کم از کم ایک مہینہ صرف کرنا پڑا ہو گا۔ جس سے یہ نتیجہ نکلتا ہے کہ وہ محرم 432ھ کے وسط یا اس ماہ کی کسی کم و بیش تاریخ کو انک پہنچا ہو گا اور پھر یہیں سے گرفتار ہو کر واپس غزنی میں اس غریب کو جانا پڑا تھا یعنی اس سفر میں جو اس کا آخری سفر تھا۔ اس کو ہندوستان کیا لا ہو ر بھی دیکھنا نصیب نہ ہوا۔

اس طویل تحریر سے مطلب یہ ہے کہ حضرت علی ہجویریؒ کی تشریف آوری جو سلطان مسعود کے ہمراہ بیان کی جاتی ہے، وہ درست معلوم نہیں ہوتی۔ اس لیے کہ 431ھ میں جب حضرت علی ہجویریؒ لاہور میں آئے ہیں۔ سلطان مسعود پنجاب میں نہیں آیا۔ بلکہ وہ 430ھ کے شروع مہینے میں جہلم پہنچا ہے اس کے بعد دوسرا سفر جو

سلطان مسعود نے کیا ہے وہ 432ھ کے ابتداء میں ہے۔ جس میں وہ انک تک ہی پہنچنے پایا تھا کہ اس کے مکحول بھائی نے اس کو گرفتار کر لیا۔ یہ درست ہے کہ قرون اولیٰ کے مسلمان بادشاہ کسی غیر اسلامی ملک پر حملہ کرنے کے وقت علماء و صوفیاء کی ایک جماعت بھی ساتھ رکھا کرتے تھے جو اپنے گفتار و کردار اور اپنے حسن خلق سے کفر کی تاریکی کو اسلام کی نورانی شعاعوں سے دور کر دیتے تھے۔ مگر تاریخ ثابت کرتی ہے کہ 431ھ میں جب حضرت علی ہجویریؒ لاہور آئے، سلطان مسعود نے پنجاب پر کوئی حملہ نہیں کیا۔ بلکہ وہ پنجاب میں شروع 430ھ اور شروع 432ھ میں آیا ہے۔ اس کا دوسرا سفر حملہ کے لئے نہیں بلکہ اپنے بچاؤ کے لئے تھا اور وہ پنجاب سے فوج لے کر غزنی سے سلجوقیوں اور ترکمانوں کا اثر کم کرنا چاہتا تھا۔ اس حالت میں یہ کبھی ممکن نہیں ہو سکتا کہ وہ علماء و صوفیاء کا ایک گروہ بھی ساتھ لایا ہو۔

پنجابی لظم کی قلمی کتاب میں جو یہ لکھا ہے کہ آپ 421ھ میں لاہور آئے یہ بھی غلط ہے۔ 421ھ میں سلطان محمود کا انتقال ہوا تھا اور اس کے بعد اس کے جانشینوں میں کئی ماہ تک لڑائی جھگڑے رہے اور آخر کار سلطان مسعود تخت پر بیٹھا۔ جن لوگوں کو معلوم ہے کہ گزشتہ زمانے کے صوفی اور اہل دل لوگ اشاعت توحید اور تبلیغ رسالت کی خاطر سفر کی صعوبتیں اٹھاتے رہے اور خاردار بیانوں اور ہولناک جنگلوں اور دہشت خیز پہاڑوں کو محض تن تہا عبور کرتے رہے ہیں اور محض اپنے سچے اسلامی سپرٹ اور کیر کٹر کی بدولت بے تيق و تفگ اسلام کی نمایاں خدمات بجالاتے رہے ہیں۔ ان کو حضرت علی ہجویریؒ کے تنہایا صرف چند ہمراہیوں کے ساتھ روانہ پنجاب ہونے پر ذرا بھی تعجب اور شبہ نہیں ہوتا اور نہ ہونا چاہیے۔

حضرت کی تشریف آوری سے پہلے لاہور کی حالت:

367ھ مطابق 977ء سے پہلے پنجاب، دہلی، کالنجر وغیرہ صوبہ جات میں

ہندوؤں کی حکومت تھی۔ 977ء سبکتگین غزنوی امیر افغانستان اپنے جلوس کے پہلے ہی سال میں لاہور پر حملہ آور ہوا اور نہ صرف لاہور بلکہ ملتان کا صوبہ بھی اپنے قبضہ میں کر لیا۔ ان دنوں برہمن خاندان کا راجہ جے پال لاہور میں حکومت کرتا تھا۔ سبکتگین نے اس کا ملک اسی کو بخش دیا۔ مگر وہ ہزیمت و شکست کا دھبہ مٹانے کے لئے دریائے سندھ کو عبور کر کے مسلمانوں پر حملہ آور ہوا اور شکست کھا کر اور بھی الشاشر مسار ہوا۔ بلکہ زرنقد اور ہاتھیوں کی پیش کش اور بہت سے ہندی تحائف دینے کی شرط کر آیا۔

امیر سبکتگین نے اپنا معتمد نواب خیر اللہ خان ساتھ بھیجا۔ واپس آنے پر برہمنوں نے ادائے خراج سے منع کیا اور چھتریوں نے ایفائے عہد پر زور دیا۔ چونکہ برہمنوں کا زور تھا، اس لئے راجہ جے پال نے اپنی شامت اعمال سے انہی کی بات مان لی اور نواب خیر اللہ خان کی بر سر دربار سخت بے عزتی کی۔ جب یہ خبر غزنی پہنچی تو سبکتگین فوج کثیر لے کر روانہ ہوا اور باوجود یہ کہ تمام راجحگان دہلی، احمدیہ، قنوج اور کالنجور دغیرہ نے راجہ لاہور کی مدد کی مگر سبکتگین نے اسے شکست فاش دی۔

سبکتگین کے بعد اس کے بیٹے سلطان محمود نے 1001ھ / 391ء میں لاہور پر حملہ کیا اور اپنے باپ کے قدیمی دشمن راجہ جے پال کو شکست فاش دی اور خراج و باج کا عہد و پیمان لے کر رہا کیا۔ راجہ کو باپ بیٹوں سے تین دفعہ شکست فاش ہو چکی تھی، وہ اس شرم کی تاب نہ لا کر خود زندہ جل مرا اور راج اپنے بیٹے انند پال کو دے گیا۔

اسلامی فتوحات کے ساتھ ساتھ ہی اشاعتِ اسلام کا دائرہ بھی وسیع ہو رہا تھا اور خداۓ واحد کی پرستش کروڑ ہادیوں کا پر غالب آ رہی تھی۔ بلکہ ملتان میں ایک مسلمان حاکم حمید لودھی بھی موجود تھا۔ جن کے سبکتگین سے اچھے تعلقات تھے۔ مگر جب اس کا پوتا ابو الفتح داؤد جوق مطی (2) مذہب کا پیروتھا وہ دین اسلام میں رخنے

اندازی کرنے لگا تو محمود کو ملتان پر چڑھائی کی ضرورت محسوس ہوئی، چونکہ لاہور سے ہو کر ملتان جانا پڑتا تھا۔ اسی لیے راجہ انند پال والی لاہور سے صرف اس کے ملک سے گزر جانے کی امداد طلب کی، مگر اس نے انکار کیا۔ سلطان نے پہلے اس کا سر کچلا، آخر راجہ بھاگ کر کشمیر کے پہاڑوں میں چلا گیا۔ بعد میں ابو الفتح داؤد پر بھی فتح پائی۔

اس عرصہ میں ہندوستان میں شعائرِ اسلام کا رواج ہو رہا تھا اور مساجد بھی تعمیر ہو رہی تھیں۔ سلطان محمود نے دسویں مہین جو تھانیسیر پر کی، اس میں بھی سب سے پہلے لاہور، آنحضرت۔ راجہ انند پال کو راہبری کے مہیا کرنے اور سامان رسید تیار رکھنے کا حکم دیا۔ اس نے اپنی مملکت میں بنئے بقالوں کے نام احکام جاری کر دیئے اور اپنے بھائی کو دو ہزار سوار دے کر غزنی بھیجا کہ سلطان کو کہو کہ تھانیسیر ہماری عبادت گاہ ہے۔ وہاں خراج لگا دو تو بہتر ہے۔ میں بھی پچاس ہاتھی سالانہ نذر دیا کروں گا۔ سلطان نے کہا: " بت پرستی کی نیخ کنی کرنا اور شرعِ اسلام کو رواج دینا ہمارا پہلا فرض ہے"۔ غرضِ محمود لاہور آ کے اتر اور یہاں سے تھانیسیر گیا۔

412ھ میں لاہور کا راجہ انند پال کا بیٹا تھا۔ سلطان نے پہلے کشمیر کا قصد کیا۔ بعد میں لاہور کا ارادہ کیا۔ راجہ خوف کھا کر اجمیع کے راجہ کے پاس چلا گیا۔ سلطان نے اپنے لشکر کو لاہور کے قرب و جوار میں تاخت و تاراج کے لیے بھیجا۔ لشکر نے شہر اور اس کے مضافات کو خوب لوٹا۔

ملک بے وارث تھا۔ سلطان نے اپنے ایک معتمد کو لاہور میں ٹھہرا کیا اور پنجاب کو غزنی کا ایک صوبہ قرار دیا۔ یہ پہلی دفعہ تھی کہ دریائے ایک کے جانب شرق میں لشکر اسلام نے سکونت کی اور مسلمان بادشاہ کے نام کا خطبہ پڑھا گیا اور دراصل اسی شہر سے سلطنتِ اسلامیہ کی بنیاد شروع ہوئی۔

غرضِ محمود نے جس قدر حملے ہندوستان پر کئے، وہ سب لاہور ہی کے راستے

ہوئے۔ اس لیے لاہور اہل اسلام کے قدموں کا رمنا بنا ہوا تھا۔ مگر 412ھ سے پہلے لاہور میں مسلمان امراء یا عام مسلمانوں کا اجتماع اس غرض سے نہیں ہوا کہ وہ اس ملک کو اسلامی حکومت بنائے کریں۔

1032ء / 432ھ میں سلطان محمود کے بیٹے سلطان مسعود کی طرف سے قاضی شیرازی لاہور کے حاکم اور تمام پنجاب کے ذمہ دار افسر تھے۔ سلطان نے کام کی زیادتی کی وجہ سے احمد نیال تکمیل کو سپہ سalar ہند کا عہدہ دے کر لاہور بھیجا۔ اس نے بنارس فتح کرنے کے بعد سرتاپی کی۔ پھر سلطان نے ایک ہندو تلک نامی حمامزادہ کو یہ عہدہ دیا جس نے شورش رفع کی۔ آخر میں سلطان نے شہزادہ امیر مجدد الدین کو ہندوستان کا سپہ سalar مقرر کر کے لاہور روانہ کیا۔

حوالی

1- اسی کتاب کے مطالعہ سے معلوم ہوا ہے کہ امام باڑہ گاے شاہ واقعہ بیرون بھائی دروازہ متصل مزار داتا گنج بخش کے شمال رویہ جو قبر خام ہے وہ ہیر بہاؤں بہشت کی ہے اور یہاں کسی زمانہ میں بہت بڑا قبرستان تھا اور سارا علاقہ بہاؤں بہشت کے نام سے مشہور تھا۔ مشہور ہے کہ یہ پیر صاحب بھی حضرت داتا صاحب کے ہمراہ یوں میں تھے۔ ان کا جذبہ ایسا تھا کہ اگر اسی راہ سے کسی ہندو کا جنائزہ گزرتا تھا تو اس کو آگ نہ لگتی تھی۔ آپ کے سر کی طرف ایک چھوٹا سا حوض تھا اور قبر کی دیوار میں ایک چھوٹا سا سوراخ تھا جس سے ہر مرض کا مریض شفایا ب ہو جاتا۔ جب طامع اور حریص لوگ اس شہد کو جمع کرنے لگتے تو اس شہد کا نکنا موقوف ہو گیا اور دودھ نکلنے لگا۔ اور وہ بھی برسوں اور صد یوں تک جاری رہا۔ نوبت یہاں تک پہنچی کہ سکھوں کی ابتدائی عملداری میں وہ دودھ پانی کی شکل میں تبدیل ہو گیا حتیٰ کہ اسی زمانہ میں خشت فروشان مأخذ اترس نے وہ چبوترہ بھی گردایا وہ قبر بھی ڈھادی اب صرف خام قبر موجود ہے۔

2- عبد اللہ بن میمون ایک ایرانی لنسٹ شخص نے مذهب اسماعیلیہ اختیار کر کے اور پھر اس میں بھی کئی شاخص نہ کر اسلام کو تباہ کرنے کا قصد کیا۔ اس کے مذهب کا خلاصہ یہ تھا کہ سب مذهب فضول ہیں، دنیا اور عقبی میں نیک و بد کی کوئی جزا سزا نہیں ہے۔ اس کے مریدوں میں احمد بہت نامی گزر رہے اور درحقیقت وہی قرمطی مذهب کا بانی ہے اور اسی کا نام قرمطی تھا۔ اس کا عروج 208ھ میں ہوا وہ اپنے آپ کو مہدی۔ احمد۔ محمد۔ یحییٰ بن زکریا، روح القدس اور جبرائیل سمجھی کچھ بتاتا تھا اس نے نماز کی اذان نئی ایجاد کی تھی اور اس میں آدم، نوع، عیسیٰ اور محمد (روحی فداہ) کے نام کے ساتھ اپنا نام بھی احمد بن محمد بن الحفیہ، رسول اللہ پڑھواتا تھا اور بتاتا تھا کہ مجھ پر وحی آتی ہے اور مجھے المہام بھی ہوتا ہے۔ 290ھ میں ملک شام پر اس فرقہ نے بڑا ہولناک حملہ کیا۔ 319ھ میں اس کے جانشین ابو طاہر قرمطی نے کہ معظمہ پر قبصہ کر کے بہت سے آدمیوں کو قتل کیا اور حجر الاسود کو بیس سال تک اپنے قبضہ میں رکھا۔

خاندان عباسیہ کا بیسوال خلیفہ الراضی حاجیوں کو حج کرانے کے لئے سالانہ روپیہ بھی ان کو دیتا تھا۔ ہلاکو خان اور منگو خان نے اس فرقہ کے زن و مرد اور بچوں کو قتل کیا۔ محمود کے محلہ مٹان کے بعد بھی ان کا وجود باقی تھا۔ چنانچہ محمد غوری نے 571ھ میں ان کو پھر مٹان سے نکالا۔ 634ھ میں ان کا پھر زور ہو گیا اور دہلی کی جامع مسجد میں انہوں نے بہت سے لوگوں کو قتل کیا مگر آخر یہ سب لوگ کیفر کردار کو پہنچ گئے۔

حضرت علی ہجویریؒ کی لاہور میں تشریف آوری

حضرت علی ہجویری اپنے ہمراہیوں سمیت اپنے پیر روشن ضمیر حضرت خواجہ ابوالفضل بن حنبل کے ارشاد کے مطابق منزلوں پر منزلیں طے کرتے، راستے کے دیہاتی باشندوں کو پر حکمت نصائح کے موئی لٹاتے، فقر و فاقہ اور صبر و شکر سے شکم پُری کرتے اور آبلہ پا، کو خار راہ کا شکار بناتے 431ھ مطابق 1041ء میں لاہور پہنچے اور چونکہ شام کے بعد شہر میں پہنچے اور کسی سے جان پہچان نہ تھی اس لئے یروں شہر، ہی شب باش ہوئے۔

قلمی پنجابی کتاب میں لکھا ہے کہ جہاں حوض ہے، وہاں حضرت نے قیام کیا۔ اس جگہ ایک بلند ٹیلہ تھا اور اس پر کریکا ایک درخت بھی تھا۔ اس درخت کی لکڑی اب تک دربار میں موجود ہے۔ اس قلمی کتاب کے وہ اشعار جن کا مطلب متذکرہ بالا سطور میں لکھا گیا ہے، حسب ذیل ہیں

حوض والی آ جگہ تے اترے حضرت پیر

ٹپہ سی اک او سجا اس تے وکھ کری

او لکڑی موجود ہے ہُن تک وچہ دربار

دیکھے اکھیں جائیکے جسنوں نہیں اعتبار

غزنی سے چل کر شہر لاہور تک کا سفر اس زمانے میں ڈیڑھ ماہ سے کم میں طے نہ ہوتا تھا۔ معلوم نہیں حضرت منزل بمنزل تشریف لائے یا راستے میں کہیں کچھ عرصے کے لئے قیام بھی فرماتے رہے۔ غالب قیاس یہ ہے کہ ان کی طبیعت چونکہ سیر اپنی تھی اور کسی خاص تاریخ پر پہنچنے کی کوئی پابندی نہ تھی۔ اس لیے یہ ڈیڑھ ماہ کا سفر آہستہ آہستہ طے کیا ہوگا۔ افسوس ہے کہ اس طویل سفر کے حالات پر کوئی کتاب روشنی

حضرت کی تشریف آوری کے وقت لاہور کی حالت:

حضرت علی مخدوم بھویری[ؒ] لاہور میں 431ھ میں تشریف لائے۔ اس وقت غزنی اور لاہور میں سلطان مسعود کی حکومت اپنے آخری لمحے پورے کر رہی تھی۔ کیونکہ اسی سال کے آخر اور اس سے اگلے سال کی ابتداء میں سلطان مسعود اپنے اندر ہے بھائی سلطان محمود کے ہاتھوں گرفتار ہو کر قید خانہ میں ڈالا گیا۔ جب اصل حکومت یعنی غزنی میں یہ خانہ جنگی برپا تھی تو فرع یعنی لاہور اور ہندوستان کے دیگر راجاؤں پر اس کا اثر ہونا لازمی تھا۔ لاہور تو ہندوستان کا ہیڈ کوارٹر اور دارالسلطنت تھا۔ یہاں سلطان مسعود کے چھوٹے بیٹے مجدد نے قبضہ کر لیا اور ہانسی اور تھانیز تک اپنا استقلال جمالیا۔ ادھر سلطان مودود (جو سلطان امیر محمد مکھول اور اس کے بیٹے احمد کے بعد تخت غزنی پر بیٹھا تھا) نے اپنے بھائی کے لیے لشکر جرار کی تیاری کی۔ دہلی اور دوسرے مقامات کے راجاؤں نے اس خانہ جنگی سے فائدہ اٹھا کر اور باہمی اتفاق کر کے ہانسی اور تھانیز کے مسلمانوں کو محصور کر لیا۔ محصورین نے اہل لاہور سے مدد مانگی مگر باہمی رنجش کے سبب سے کمک نہ آئی۔ اس لیے بت خانے پھر قائم ہو گئے۔ اور اتفاق ایسا ہوا کہ مجدد اپنے خیمہ میں خود بخود مردہ پایا گیا۔ جس سے مسلمانوں کے حوصلے پست ہو گئے۔

یہ حال دیکھ کر پنجاب اور گرد و نواح کے راجوں نے جو شیراںِ اسلام کے خوف سے لو مڑیوں کی طرح چھپے ہوئے تھے، سر باہر نکالا اور تین قوی دست راجاؤں نے دس ہزار پاہ لے کر لاہور کا محاصرہ کر لیا۔ مسلمانوں پر یہ بڑا نازک وقت تھا اور لاہور کی رعایانہ دن کو چھین سے کار و بار کر سکتی تھی اور نہ رات کو آرام کی نہیں سو سکتی تھی۔ اپنی ناتاتفاقی پر سب پشیمان تھے۔ آخر سلطان مودود کی اطاعت کی اور اس سے مدد

مانگی۔ مگر پیشتر اس کے کہ غزنی سے مدد آئے۔ خدا تعالیٰ کی قدرت نے ہند کے راجاؤں میں بھوٹ ڈال دی اور اس طرح مسلمانوں نے عظیم فتح حاصل کی۔

ان حالات میں ملک کی اخلاقی اور مذہبی حالت کا کہاں ٹھکانا ہو سکتا ہے اسلام کی ابھی یہاں ابتداء تھی۔ مگر باہم بھوٹ سے اس کی کافی نشوونما نہ ہو سکتی تھی۔ اُمراءِ اسلام ضرور لا ہو رہے تھے۔ لیکن اسلام کی اشاعت لو ہے اور فولاد کی تلوار سے نہیں بلکہ خلقِ محمدیٰ کی تیغ آبدار سے ہوا کرتی ہے۔ چنانچہ اسلام کے نہایت لطیف اور پاکیزہ اسرار بیان کرنے کے لئے صنم کدہ ہندوستان میں اسلام کا وہ پہلا جیدہ مشنری آیا جس کا نام علی مخدوم ہجویریٰ ہے اور جو آج اپنی فیض بخشی اور کرم گسترشی کی وجہ سے "گنج بخش ہر دو عالم" کے نام سے موسوم ہے۔

حضرت علی ہجویریٰ کو پیر و مرشد کے حکم کاراز لا ہو رہے تھے اور میں آ کر کھلا:

جب آپ کو آپ کے پیر و شیخ ضمیر حضرت شیخ ابوالفضل بن حسن تقلیٰ نے لا ہو رہے تھا، تو آپ نے اس کا جواب دیا تھا کہ وہاں پر میرے پیر بھائی حضرت حسین زنجانیٰ موجود ہیں۔ میرے جانے کی کیا ضرورت ہے؟

حضرت مرشد نے فرمایا تھا:

"ان باتوں میں بحث مباحثہ کی ضرورت نہیں، جاؤ اور بلا توقف جاؤ"۔

چنانچہ جب آپ لا ہو رہے اور بیرون شہر رات کو قیام کر کے صبح کو شہر کی جانب روانہ ہوئے تو کیا دیکھتے ہیں کہ ایک جنازہ آرہا ہے اور ایک جم غیر اس کے ساتھ ہے۔ لوگوں سے پوچھا۔ یہ کس کا جنازہ ہے؟ جب جواب میں حضرت حسین زنجانیٰ کا نام سنات تو حکمتِ الہی پر دم بخود ہو کر شامل جنازہ ہو گئے اور تکفین و تدفین فرمائی۔

آپ کے پیر بھائی حضرت شاہ حسین زنجانی:

اس سے قبل لکھا جا چکا ہے کہ جب آپ کو مرشد کامل حضرت ابوالفضل نے لا ہور جانے کا ارشاد فرمایا تو آپ نے کہا کہ وہاں میرے پیر بھائی شاہ حسین زنجانی ہیں۔ میرے جانے کی کیا ضرورت ہے؟ آخر جب آپ پیر کے حکم سے لا ہور پہنچے تو آپ نے دیکھا کہ لوگ حضرت شاہ حسین زنجانی کا جنازہ لیے آتے ہیں۔ آپ ان کے جنازہ کے ساتھ اس مقام پر گئے جہاں اب موضع کھوئی میراں آباد (1) ہے۔

چنانچہ پنجابی زبان کی قلمی کتاب کا شعر ذیل اس کی تصدیق کرتا ہے

جنازہ پڑھ کے انہاں نوں مشرق طرف لجا

پنڈ میراں دی کھوئی دے پھر دتا دفاء

یعنی جنازہ پڑھنے کے بعد ان کو شہر سے مشرق کی طرف لے گئے اور موضع کھوئی میراں میں دفن کر دیا۔

تحقیقات چشتی میں لکھا ہے کہ حضرت شیخ المشائخ شاہ حسین زنجانی کے ہمراہ شہر زنجان سے حضرت سید یعقوب زنجانی المشہور صدر دیوان (2) اور شیخ المشائخ سید اسحاق زنجانی (3) بھی تشریف لائے تھے۔ بلکہ راستے میں حضرت امام علی الحق (4) بھی ان کو آ ملے تھے۔ لا ہور کی تشریف آوری کا زمانہ 997ء مطابق 387ھ بیان کیا جاتا ہے۔ یہ وہ سال ہے جس میں امیر سکنگیں نے وفات پائی تھی اور لا ہور میں راجہ جے پال راج کرتا تھا۔

تحقیقات چشتی میں حضرت زنجانی کی تشریف آوری کا یہی سال لکھا ہے۔ جو اوپر مذکور ہوا ہے۔ مگر تاریخ پنجاب مصنفہ رائے بہادر لالہ گھنیا لعل میں شاہ حسین زنجانی کے حالات میں لکھا ہے کہ آپ کا مزار موضع میراں کھوئی میں واقع ہے۔ عمارت مختصر ہے مگر بہت قدیم ہے۔ آپ سلاطین غوریہ کے وقت شہر زنجان سے ہند کی

سیر کو آئے اور پھر پھرا کر لا ہو ر قیام فرمایا اور یہیں 604ھ میں وفات پائی۔ جن لوگوں کو تاریخ سے واقفیت ہے۔ ان کو معلوم ہے کہ سلاطین غور یہ کاظمانہ ہندوستان میں سلاطین غزنوی کے زوال کے بعد 1190ء کے قریب شروع ہوتا ہے۔

شاہ حسین زنجانی حضرت داتا گنج بخشؒ کے پیر بھائی تھے اور ان سے کئی سال پہلے لا ہو ر میں تشریف رکھتے تھے۔ بلکہ اس روایت کے مطابق کہ آپ 917ء مطابق 377ھ میں لا ہو ر آئے اور جو تقریباً ٹھیک معلوم ہوتی ہے۔ آپ حضرت داتا گنج بخشؒ سے پچھن سال پیشتر مع اپنے ہمراہیوں کے تشریف لائے تھے۔ حضرت داتا صاحبؒ کو ان کے پیر و مرشد نے بعد سلطان مسعود غزنوی لا ہو ر بھیجا۔ سب تاریخیں اس بات کی شہادت دیتی ہیں کہ اس وقت لا ہو ر میں غزوی حکومت تھی اور وہاں شاہ حسین زنجانی حضرت داتا صاحبؒ کے پیر بھائی بھی موجود تھے۔ لیکن رائے گنھیا لعل کا یہ لکھنا کہ شاہ حسین زنجانی سلاطین غور کے زمانے میں لا ہو ر میں آئے تھے، تاریخی واقعات کے سخت خلاف ہے۔ لیکن اس سے بھی زیادہ ایک عجیب بات یہ ہے کہ تحقیقات چشتی اور تاریخ لا ہو ر مصنفرائے کنھیا لعل میں سال وفات حضرت زنجانی کا بالاتفاق 604ھ لکھا ہے۔ حضرت کے لا ہو ر پہنچنے کے زمانے میں اور دونوں کتابوں میں 193 سال کا فرق ہے لیکن سال وفات میں دونوں متفق ہیں۔

اگر بقول تحقیقات چشتی یہ درست ہے کہ آپ 387ھ میں لا ہو ر تشریف لائے اور 604ھ میں آپ نے انتقال فرمایا تو صرف قیام لا ہو ر ہی میں آپ کی عمر 217 سال تک کی پائی جاتی ہے اور اگر کم سے کم پچھس سال آپ کی ساقہ زندگی (غزنی اور زنجان وغیرہ) اور حصول علم وغیرہ کی شمار کی جائے تو آپ کی عمر 42 سال تک جا پہنچتی ہے۔

ایک اور دلچسپ تاریخی غلطی یہ ہے کہ حضرت داتا گنج بخشؒ کا سال وصال

تمام تاریخوں اور کتابوں میں 465ھ لکھا ہے۔ یہاں تک کہ حضرت کے روضہ پر بھی یہی سال وفات مرقوم ہے۔ اب اگر شاہ حسین زنجانی نے 604ھ میں انتقال کیا ہے تو اس کا مطلب یہ ہے کہ آپ حضرت داتا صاحبؒ کی وفات کے بعد بھی 139 سال تک زندہ رہے اور حضرت خواجہ معین الدین چشتیؒ نے آپ کی موجودگی میں حضرت کے مزار پر چلہ کاٹا ہے۔

تحقیقات چشتی میں ایک طرف تو لکھا ہے کہ یہ چاروں صاحب یعنی حضرت سید یعقوب زنجانیؒ، صدر دیوان، شیخ سید اسحاق زنجانیؒ، شیخ سید حسین زنجانیؒ اور حضرت امام علی الحقؒ ایک ہی زمانہ میں اکٹھے وارد ہند ہوئے تھے۔ اس وقت ہجری کا سنہ 557ھ تھا (حالانکہ اسی کتاب میں شاہ حسین زنجانیؒ کے حالات میں آمد کا سال 997ء مطابق 387ء بتایا گیا ہے) بعد میں حضرت خواجہ معین الدین چشتی بھی آگئے۔ (5) آپس میں خوب صحبتیں رہیں۔ حضرت خواجہ معین الدین چشتی نے یہاں چلہ بھی کاٹا۔

دوسری جگہ اسی کتاب میں صفحہ 237 پر حضرت سید یعقوب زنجانیؒ، صدر دیوان کے حالات میں لکھا ہے کہ آپ کے مزار پر بھی حضرت خواجہ معین الدینؒ نے چلہ کاٹا ہے۔ آپ کی محرابی نشست گاہ کا نشان موجود تھا۔ مگر اب وہ جگہ زمین دوز ہو گئی ہے۔ تعجب ہے کہ ان کا زمانہ بھی ایک ہی بتایا جاتا ہے اور پھر چلہ اعتکاف کا بھی اعتراف کیا جاتا ہے۔ معلوم ہوتا ہے کہ جو کچھ کسی نے بتایا ہے اس کو کتاب میں لکھ دیا گیا ہے۔ تاریخی واقعات کی چھان بین میں زیادہ جستجو نہیں کی گئی۔ حقیقت یہ ہے کہ حضرت شاہ زنجانیؒ 997ء مطابق 387ھ یا اس سے چند سال پہلے یا پیچھے لاہور میں تشریف لائے تھے۔ اور ٹھیک اس دن انتقال فرمائے گئے تھے۔ جب حضرت داتا گنج بخشؒ نے لاہور میں قدم رکھا ہے۔

لاہور میں مسجد کی تعمیر:

حضرت داتا صاحب^ر نے لاہور میں تشریف لا کر سب سے پہلے ایک مسجد تعمیر کرائی۔ چنانچہ موجودہ مسجد جو بعد میں از سر نو تعمیر ہوئی ہے۔ ان کے ادب و احترام اور یادگار کے طور پر اسی مسجد کی زمین پر تیار کی گئی ہے۔ یہ مسجد آپ نے اپنی گردھ سے تیار کرائی۔ (6) اور کون کہہ سکتا ہے کہ دیگر مزدوروں کے ساتھ آپ نے بھی کس خلوص، کس جوش اور کس شوق سے دیواریں چینی ہوں گی۔ چھت ڈالی ہو گی اور سر پر مٹی کی ٹوکریاں اٹھائی ہوں گی۔

آپ کی تشریف آوری سے پہلے گو ملک ہند میں اسلام کا زیادہ چرچا نہیں تھا تاہم مسلمان خواہ وہ غیر ملکی حاکم تھے۔ خواہ وہ لوگ جو ہندوستان میں مسلمان ہو گئے تھے، ضرور موجود تھے اور ان کے لیے مسجدیں بھی تھیں۔ لیکن یہ پہلی مسجد تھی جو ایک مسلمان ولی اللہ نے اپنے صرف سے اور اپنے ہاتھوں سے لاہور میں تعمیر کرائی۔ اس مسجد کی بنیاد 431ھ سمجھنی چاہیے۔ کیونکہ آپ نے لاہور آتے ہی کچھ دنوں کے قیام کے بعد اس کی ضرورت محسوس کی تھی۔

حضرت کی مسجد کے متعلق ایک واقعہ:

شہزادہ دارالشکوہ سفیہۃ الاولیاء میں لکھتے ہیں (7) کہ جب حضرت نے یہ مسجد بنائی تو اور مسجدوں کی نسبت اس کے قبلہ کا رخ ذرا سا جنوبی سمت میں تھا۔ علماء لاہور نے اس پر اعتراض کیا۔ حضرت اعتراض سن کر خاموش ہو رہے ہیں۔ جب تعمیر مسجد سے فراغت پائی تو آپ نے کل علماء و فضلاء کو بلا یا (8) اور خود امام بن کر اس میں نماز پڑھائی۔ نماز کے بعد تمام حضرات سے فرمایا کہ تم لوگ اس مسجد کے قبلہ پر اعتراض کرتے تھے۔ اب دیکھو قبلہ کس طرف ہے۔ جب انہوں نے نظر اٹھا کر دیکھا تو

یکبارگی قبلہ بالمشافہ پچشم ظاہر نظر آیا۔ حضرت نے فرمایا۔ بتاؤ: قبلہ کدھر ہے؟ قبلہ کو سیدھے رُخ پر دیکھ کر سب معمتر ضیں نادم ہوئے اور آپ سے مغذرات چاہی۔
یہ پہلی کرامت تھی جو لاہور میں آپ سے ظاہر ہوئی اور جس نے فوراً ہی سارے شہر میں آپ کو مشہور کر دیا اور رفتہ رفتہ تمام ہندوستان میں حضرت "قطب الاقطاب" مشہور ہو گئے۔

پہلا شخص جو حضرت کے ہاتھ پر مسلمان ہوا:

تاریخ لاہور اور دیگر کتب میں جو لاہور کے حالات یا حضرت علی مخدوم ہجوریؒ کے سوانح حیات کے متعلق ہیں۔ لکھا ہے کہ حضرت کے دم قدم سے اہل پنجاب اور بالخصوص اہل لاہور کو بہت سے روحانی فیوضات نصیب ہوئے اور سینکڑوں اور ہزاروں لوگوں کو آپ کے اخلاق حسنہ اور کلام پرتا ثیر سے اسلام کی لازوال نعمت میسر ہوئی۔

آپ کی زندگی اور آپ کے کلام اور کام نے وہ اثر کیا جو تیر و تفنگ، تیغ و تبر اور توپ و بندوق سے بھی ناممکن تھا۔ لوگ جو ق در جو ق حلقة اسلام میں داخل ہوتے تھے اور اس مظہر نور خدا، عارفوں کے پیر کامل اور کاملوں کے راہنماء کی توجہ سے تاریکی سے روشنی، جہالت سے شاستری، بے علمی سے علم اور کفر سے اسلام میں آتے تھے۔

ان ہزار ہابندگان خدا میں سے سب سے پہلے جو شخص مسلمان ہوا وہ کوئی معمولی آدمی نہیں تھا، بلکہ سلطان مودود والی کابل و غزنی کی طرف سے ولایت پنجاب کا نائب حاکم تھا۔ تحقیقات چشتی اور دیگر کتب میں اس کا نام رائے راجو لکھا ہے۔

چنانچہ تحقیقات چشتی کی اصل عبارت درج ذیل ہے:

"رائے راجو حاکم پنجاب کا نائب تھا، وہ حضرت کا مرید ہو کر مسلمان ہو گیا"۔

چونکہ یہ پہلا ہندو بلکہ پہلا ہندوستانی جو حضرت داتا صاحبؒ کے ہاتھ پر مسلمان ہوا تھا۔ اس لیے حضرت نے اپنی دلی خواہش سے بطور یادگار اس کا نام "شیخ ہندیؒ" رکھا اور موجودہ مجاور اور خدامِ جن کا تعلق آپؒ کے روضہ مبارک کی آمدی سے ہے۔ اسی شیخ ہندیؒ کی اولاد سے ہیں۔ جیسا کہ اپنے موقع پر اس کا ذکر آئے گا۔

حضرت علی مخدومؓ کس قسم کا لباس پہنتے تھے؟

لباس کے متعلق حضرت نے بہت طویل بحث کی ہے۔ پشم کا پہننا بڑے بڑے بزرگوں سے ثابت کیا ہے۔ مگر اپنے زمانہ کے متعلق فرماتے ہیں کہ آج کل اس کارروائی و جوہات سے کم ہو رہا ہے:

1۔ اس وجہ سے کہ پشمیں مشکوک ہیں۔ چار پائے مختلف جگہوں اور لوٹ گھوٹ میں ایک جگہ سے دوسری جگہ میں جا رہے ہیں اور جائز و ناجائز کی تمیز نہیں رہی۔

2۔ یہ کہ بدعتیوں اور ظاہر پرستوں کے ایک گروہ نے پشم کے جامہ کو اپنا لباس بنایا ہے اور بدعتیوں کے طریق کے خواہ وہ سنت ہی کیوں نہ ہو خلاف کرنا مناسب ہے۔

3۔ مرقع کی سلائی میں سادگی ہوتی تھی۔ درویش خود سیتے تھے یا کم سے کم چیڑھے اور پوندے لگاتے تھے۔ مگر اب سلائی میں تکلف سے کام لیا جاتا ہے اور گودڑی کو ایک خاص زینت قرار دے دیا ہے۔

4۔ صوفیوں کو ان لوگوں سے جوان کو بدنام کرنے اور ان کے لباس کو باوجود اس کے ناابلی ہونے کے اپنا لباس بنارہے ہیں، رنج پہنچتا ہے۔ (9)

لیکن ایک گروہ صوفیوں میں ایسا بھی ہے کہ اگر خدا تعالیٰ نے ان کو گودڑی دی تو گودڑی پہن لی اور اگر قبائل گئی تو وہی پہن لی۔ اس کی مثال میں لکھتے ہیں:

"ابو حامد دوستان مروزی" (10) ایک بزرگ ہوئے ہیں۔ مرید جوان کو پہننا دیتے تھے، پہن لیتے تھے اور جب وہ حالت وجود میں آیا کرتے تو اتار کر بطور تبرک اپنے پاس رکھ لیا کرتے اور پھر اور کپڑے پہننا دیا کرتے تھے، نہ وہ پہنانے والے سے پوچھتے کہ تو نے کیوں پہنائے اور نہ اتارنے والے سے پوچھتے کہ تو نے کیوں اتارے۔ پھر ابوسعید بجوریؓ (11) کو مخاطب کر کے فرماتے ہیں۔ اس وقت غزنی میں بھی ایک پیر صاحب کرامت موجود ہے۔ خدا تعالیٰ اس کو تادری سلامت رکھے۔ اس کا نام مؤید ہے۔ ابو حامد دوستانؓ کی طرح اس کو بھی اپنے لباس پر قبضہ و اختیار نہیں ہے۔ میں بھی اسی طریق کو پسند کرتا ہوں۔ یعنی اگر گودڑی مل جاتی ہے تو وہی پہن لیتا ہوں۔ قباء مل جائے تو اس سے بھی انکار نہیں۔ ریشم کا جامہ اور سفید پیرا ہن بھی پہن لیتا ہوں۔ گوسفید میں دھونے کی تکلیف ضرور ہے۔" اس سے معلوم ہوتا ہے کہ آپ کسی خاص لباس کے پابند نہیں تھے، جو مل جاتا اور جو میر آتا وہ پہن لیا کرتے تھے۔ مگر ایسے لباس سے ہمیشہ احتراز کرتے تھے، جس سے زینت پائی جاتی ہو اور جو محض نمائش کے لئے ہو۔

چنانچہ کشف الحجوب میں ایک جگہ لکھتے ہیں کہ "میں جن دنوں خراسان میں ایک مقصد کے حل کرنے کے لئے پھر رہا تھا، میں نے بطور سنت ایک سخت (کپڑے کی) گودڑی پہنی ہوئی تھی، ایک عصاء میرے ہاتھ میں تھا اور چڑے کا لوٹا میری ظاہری کائنات تھی۔"

لاہور میں حضرت مخدوم علیؓ بجوریؓ کی درس گاہ:

گذشتہ زمانے میں کوئی مسجد نہ ایسی بنائی جاتی تھی جس میں طالب علموں کے رہنے کی جگہ اور ان کے پڑھنے کے سامان کا پہلے ہی فکر نہ کر لیا جاتا ہو۔ یہاں تک کہ اسی لحاظ سے

مسجد ہو مدرسہ ہو کوئی خانقاہ ہو سب ایک ہی معنوں میں استعمال کئے جاتے ہیں۔ یعنی ازمنہ سلف میں خانقاہوں میں بھی درس کی جگہ رکھ لی جاتی تھی۔ جب آپ نے لاہور میں مسجد بنائی تو معلوم ہوتا ہے کہ یا تو مسجد کی درسگاہ میں لوگوں کو علم دین پڑھانا شروع کیا یا الگ کسی درسگاہ میں معلمی اختیار کر لی۔ چنانچہ کشف الاسرار میں لکھتے ہیں کہ "جب میں ہندوستان میں پہنچا اور نواح لاہور کو جنت نظیر پایا تو یہیں بیٹھ گیا اور لڑکوں کو پڑھانا شروع کیا لیکن جب مجھے معلوم ہوا کہ اس طرح سے حکومت کی بو دماغ میں پیدا ہو رہی ہے تو میں نے لوگوں کو درس دینا بھی چھوڑ دیا"۔

معلمی چھوڑنے کی ایک یہ روایت بھی کتابوں کے حوالے سے نہیں بلکہ سینہ بہ سینہ چلی آتی ہے کہ دو طالب علم تھے آپ نے خفا ہو کر نگاہ گرم سے ان کو دیکھا۔ وہ وہیں ڈھیر ہو گئے۔ اس واقعہ کے بعد آپ نے یہ کام بھی چھوڑ دیا۔ واللہ اعلم بالصواب۔

حضرت علی ہجویری اور شیخ حسام الدین لاہوریؒ:

حضرت مخدوم ہجویریؒ نے کشف الاسرار میں شیخ حسام الدین لاہوریؒ کا ذکر کیا ہے۔ چنانچہ لکھتے ہیں: "میں نے حسام الدین لاہوریؒ سے سنا ہے کہ اگر کوئی شخص ماں باپ کی قبر کو سجدہ کرے تو کافرنیں ہوتا اور اگر کسی مشکل وقت میں ماں باپ کی قبر پر جا کر دعا کرے تو خدا اس کی مشکل کو آسان کر دیتا ہے۔ حضرت علی ہجویریؒ بھی ماں باپ کے ادب کے متعلق فرماتے ہیں کہ ماں باپ کو اپنا قبلہ سمجھنا چاہیے۔ جیسا کہ تفاسیر قرآن میں بھی آیا ہے۔

حضرت علی ہجویریؒ شیخ حسام الدین کی بہت عزت کرتے ہیں۔ لکھتے ہیں: "وہ ایک نیک طینت بزرگ تھا جس نے 78 برس کی عمر پائی تھی۔ آپ

جب حالت نزع میں شیخ کے پاس پہنچ تو شیخ نے کہا، میری جان! میرے خاتمه بالآخر کی دعا کر۔ حضرت فرماتے ہیں کہ جب میں نے اس کے آخری سانس میں اس کے منہ پر کان دھرا تو وہ کہہ رہا تھا: "اللهم انت ربی وانا عبدک" (اللہ تو میرا رب ہے اور میں تیرابندہ ہوں) جب حضرت نے شیخ سے کہا کہ میرے لیے بھی کچھ دعا کیجئے تو فرمایا۔ اے علی ہجویریؒ: کسی کو رنجیدہ نہ کر۔ کوشش کرتے رہو کہ ہر کوئی تجھ سے خوش رہے۔ جہاں تک ہو سکے احسان کر۔ مگر با اس ہمہ کسی کو اپنا دوست نہ سمجھو اور اپنے علم کو بر بادنہ کر۔ مال اور اولاد کو فتنہ سمجھتا رہ۔ جیسا کہ قرآن شریف میں آیا ہے کہ "انما اموالکم واولادکم فتنة" (12) (یعنی مال اور اولاد تمہارے لیے فتنہ ہیں)۔ میری طرف دیکھ کہ میری جانکنی کا وقت ہے۔ کوئی بیٹا اور کوئی رشتہ دار اس وقت میری مدد نہیں کر سکتا۔ جو کچھ میں نے کیا ہے وہی میرے سامنے ہے اور وہی میرے آگے آئے گا۔

حضرت علی مخدوم ہجویریؒ جیسے کامل بزرگ اور ولی اللہ جس کی بزرگی کے قائل ہوں۔ افسوس ہے اس کے حالات پر تاریکی پڑی ہوئی ہے۔ شیخ حسام الدین کی بزرگی اور کمالیت میں جن سے حضرت داتا گنج بخش بھی جو بزرگوں کے بزرگ اور ولیوں کے ولی ہیں، دعا کے طالب ہوں کیا شک ہو سکتا ہے، یہ جواہر لاہور کی مٹی کھا جائے۔ معمولی لوگوں کی قبریں اپنے نشانات ظاہر کریں اور یہ اللہ کا بندہ جو دم نزع تک اللہ ہی اللہ کہتا رہا اور جس کے سرہانے حضرت داتا گنج بخش صاحب برکت لینے کے لیے کھڑے رہے۔ اس کی قبر کا نشان تو کجا؟ اس کے اپنے نام سے بھی کسی کو خبر نہ ہو، افسوس!

تفو بر تو اے چرخ گردوں تفو
لاہور کی کئی تاریخیں لکھی گئی ہیں۔ کسی نے شیخ حسام الدین یا ان کے خاندان

پر روشنی نہیں ڈالی۔ معلوم نہیں اب لا ہور میں ان کا کوئی نام لیوا بھی ہے یا نہیں؟

لا ہور کے ایک سوداگر کا واقعہ:

حضرت نے کشف الاسرار میں ایک جگہ دنیا کو سراسر درد والم کی جگہ قرار دیا ہے۔ عورت کو بے وفا بتایا ہے۔ لا ڈلی اولاد کے نقصانات بتائے ہیں اور صبر نہ کرنے اور قسمت سے زیادہ حاصل کرنے کے لئے دھوڑ دھوپ کرنے پر افسوس ظاہر کیا ہے اور اس کی مثال میں لا ہور کا یہ چشم دید واقعہ لکھا ہے۔ فرماتے ہیں:

لا ہور میں ایک سوداگر تھا کریم اللہ نام۔ مال و دولت اس کے پاس با فرات تھا اس کے گھر لڑکا پیدا ہوا۔ امام بخش نام رکھا۔ بڑے جشن کئے۔ بہت خوش منائی، اسی دن خبر آئی کہ جس کارروائی میں اس کا مال تھا، اس پر ڈاکہ پڑا ہے۔ تھوڑے عرصے کے بعد ایک اور کارروائی کے لئے کی خبر آئی اور لڑکا بھی ناز و نعمت سے پروردش پار ہاتھا، غرض بے چارا تنگ ہو کر خود باہر نکلا۔ مگر ناکام واپس آیا۔ لڑکے کو مکتب میں بٹھایا۔ جب صاحزادے نے استاد کی داڑھی کھینچنی چاہی تو اس نے جواب دے دیا۔ یہاں تک کہ وہ لڑکا رفتہ رفتہ آوارہ ہو گیا۔ گھر کی چیزیں بننے لگیں۔ گھر کی چکی سوداگر کی عورت نے بازار میں چار درموں کو نیچی اور آخر خاوند سے منہ موڑ کر بے وفا ہو گئی۔ اور یکے بعد دیگرے تینوں دردناک موت سے مر گئے۔ آخر میں فرماتے ہیں:

"تقدير الہی ایسی ہی تھی، کسی کو دم مارنے کی طاقت نہیں کہ وہ مالک ہے اور ہم بندے ہیں"۔

لا ہور میں حضرت کا مباحثہ فنا اور بقاء پر:

لا ہور میں حضرت نے ایک مباحثہ بھی بقاء اور فنا کے مسئلہ پر کیا ہے۔ کشف المحبوب میں اس کی طرف اشارہ ہے حضرت نے گولا ہور کا نام نہیں لکھا کہ ضرور

وہاں ہی مباحثہ ہوا ہے مگر پنجاب میں ان کا قیام چونکہ لاہور ہی میں رہا ہے اس لئے یہ مباحثہ بھی لاہور ہی میں ہوا ہو گا۔ حضرت کے اصل الفاظ یہ ہیں:

"ہندوستان میں میں نے ایک مرد کو دیکھا جو تفسیر اور تذکیر اور علم کا مدعا تھا (اس سے معلوم ہوتا ہے کہ جس سے مباحثہ ہوا ہے وہ مسلمان تھا) فنا اور بقاء میں اس نے مجھ سے مباحثہ کیا۔ لیکن جب میں نے غور کیا تو معلوم ہوا کہ وہ فنا اور بقاء کے اصولوں سے قطعی ناواقف ہے اور محدث سے قدیم کا فرق بھی نہیں پہچان سکتا۔ (13)

حضرت کو رسول کریم صلی اللہ علیہ وآلہ وسلم کی زیارت:

حضرت داتا گنج بخشؒ کو ممکن ہے حضرت رسول کریم صلی اللہ علیہ وآلہ وسلم کی کئی مرتبہ زیارت ہوئی ہو۔ کیونکہ یہ وہ بزرگ ہیں جنہوں نے پانچویں صدی ہجری کے وسط میں رسول کریم صلی اللہ علیہ وآلہ وسلم کی سنت کو ہندوستان کے ملک میں جہاں اس وقت بت و بت خانوں کا زور تھا، نئے سرے سے جاری کیا اور جن کے فیض صحبت سے ہزار ہالوگ اسلام سے مشرف ہوئے۔ آپ کشف الحجوب میں ایک مقام پر فرماتے ہیں:

"میں نے پیغمبر صلی اللہ علیہ وآلہ وسلم کو خواب میں دیکھا۔ عرض کی۔ پا رسول اللہ! کچھ وصیت فرمائیے۔ فرمایا، اپنے حواس کو (خدا کی محبت میں) مقید کرو۔ کیونکہ حواس کو بند کرنا پورا مجاہدہ ہوتا ہے اور تمام قسم کے علوم و احساسات انہی پانچ دروازوں سے حاصل ہوتے ہیں"۔

حضرت داتا گنج بخش سماع کے قائل تھے:

سماع کے متعلق بھی علماء و صوفیاء میں اختلاف ہے اور اب تک چلا آتا ہے۔ حضرت داتا صاحب^ر نے کشف المحوب میں مختلف صوفیاء کے اقوال نقل کئے ہیں۔ لیکن نتیجہ سب کا یہی ہے کہ ہر ایک اس کا اہل نہیں ہے۔ اس کا ظاہر فتنہ ہے اور باطن عبرت۔ حلال کے لیے حلال ہے۔ حرام بکے لیے خرام۔ یعنی اگر دل میں حق کا خیال ہے تو سماع اس کو حق رسانی ہی کے لیے برانگیختہ کرے گا اور اگر وہ اس سے محض نفس ہی کو خوش رکھنا چاہتا ہے اور طلب باطل رکھتا ہے تو اس کی طبیعت میں فساد پیدا ہو گا اور وہ خطاء کھائے گا۔

سماع کی ابتداء حضرت داؤد علیہ السلام سے شروع ہوتی ہے اور جن کے نام کے لحاظ سے لحن داؤدی کا خطاب آج بھی ہر ایک خوش آواز کو دیا جاتا ہے۔ آپ کو اللہ تعالیٰ نے خوش آوازی کی نعمت دی تھی۔ پہاڑ اور جنگل کے وحشی پرندے سنتے تھے اور لوٹتے تھے۔ اس سے سمجھ لو کہ انسانوں کا کیا حال تھا۔

حضرت داتا صاحب^ر کے پیر طریقت شیخ ابوالفضل تملی سماع کے قائل تو تھے مگر یہ کہتے تھے کہ یہ ان کا تو شہ ہے جو ابھی درمیانی منزل میں ہوں۔ جو منزل رسیدہ ہوں ان کو سماع کی حاجت نہیں۔ (14)

حضرت داتا گنج بخش خود بھی سماع کے قائل تھے اور سماع کیا کرتے تھے اور حالت وجد میں آیا کرتے تھے۔ مگر اس بات کو وہ عام کرنا نہیں چاہتے تھے کیونکہ ہر کس ونا کس کو وہ اس کا اہل نہیں سمجھتے تھے۔ اسی لیے جب ایک بزرگ صوفی نے ان سے کہا کہ میں نے سماع کے مباح ہونے پر کتاب لکھی ہے تو فرمایا: بد اظلم کیا۔ اس سے دین میں بہت خرابی پیدا ہو گی۔ ایک کھیل کو جو گناہوں کا اصل ہے حلال کر دیا ہے۔ اس نے کہا۔ پھر تو خود کیوں سماع کرتا ہے، فرمایا۔ سماع کے لیے طبیعتوں میں مختلف حکم

ہیں۔ جیسے کہ دلوں میں ارادے مختلف ہیں۔ اگر دل میں حلال کی تاثیر ہے تو سماع حلال ہے اور اگر حرام کی تاثیر ہے تو حرام ہے اور اگر مباح کی تاثیر ہے تو مباح ہے۔ (15)

سماع سے حضرت داتا نجخ بخشؐ کی توبہ:

جیسا کہ لکھا جا چکا ہے، حضرت سماع کے قائل تھے۔ لیکن ملک میں بعض ابل لہو و لعب سماع کے پردے میں اپنی عیش و عشرت کے سامان مہیا کر کے ایک آفت پیدا کر رہے تھے جس سے شریعت میں خلل اندازی ہو رہی تھی۔ اس لئے آپ نے ملک کو اس آفت سے بچانے کے لئے علی الاعلان فرمایا:-

"میں عثمان جلابی کا بیٹا علی اس کو زیادہ دوست رکھتا ہوں جو سماع میں نہ پڑے اور طبیعت کو پریشان نہ کرے۔ کیونکہ (ناد انوں اور ظاہر بینوں کے لیے) اس میں بڑے خطرے ہیں اور بڑی آفت یہ ہے کہ عورتیں کسی اونچے مقام سے سماع کے حال میں درویشوں کو دیکھتی ہیں اور نوجوان اور نوخواستہ (بے ریش و بروت اور خام طبع لڑ کے) ان مجلسوں میں شامل ہوتے ہیں جس سے خرابیاں پیدا ہوتی ہیں۔ اس آفت سے (چونکہ آپ سماع کی مجلسوں میں شریک رہے تھے اور سماع کے قائل رہے تھے) جو کچھ مجھ پر گزر رہے، گزر رہے (آئندہ کے لیے) استغفار پڑھتا ہوں اور خداوند تعالیٰ سے مدد مانگتا ہوں کہ میرے ظاہر اور باطن کو آفتوں سے نگاہ رکھے۔" (16)

اس واقعہ سے یہ امر روز روشن کی طرح ظاہر ہے کہ آپ کو شریعت سے کس قدر محبت تھی کہ محض اس میں رخنہ پڑتے دیکھ کر باوجود اہل ہونے کے سماع سے کنارہ

کشی کر لی۔

حضرت داتا گنج بخش کا خطاب اپنے مریدوں سے:

حضرت داتا گنج بخش نے اپنے مریدوں کو بہت ہدایتیں اور نصیحتیں کی ہیں۔ کہیں ان کو دل کا مکڑا فرمایا ہے، کہیں ان کو بادشاہ وقت کی تعریف کی ہدایت کی ہے اور کہیں اس سے کنارہ کشی کی۔ غرض مرید کا ظاہر و باطن درست کرنے کے لیے جو لا جواب خیالات آپ نے تحریر فرمائے ہیں وہ صرف آپ کے مریدوں بلکہ ہر طالب حق کے لئے حریزِ جان ہونے چاہیں۔ فرماتے ہیں:

"اے میرے مرید! دنیا پانی پر کشی کی مانند تیر رہی ہے۔ یا مثل برینہ کے ہے پس تو غوطہ خور بن، نہ کہ غرق آب ہو، کسی کا دل تجھ سے رنجیدہ نہ ہو۔ بادشاہ دین پناہ جوز و رو ظلم کے اکھاڑنے اور رعیت کے نفع و ضرر کا جاننے والا ہواں کی تعریف کر۔ لیکن اس کی مداحی کسی دنیاوی غرض کے لئے نہ ہو، خوب یاد رکھ! کہ طمع میں خواری ہے۔ مرشد کو اپنا قبلہ جان اور جان و دل سے اس کی خدمت کرتا رہ۔"

اے میرے مرید! تو میرے دل کا مکڑا ہے۔ کیونکہ تو نیک بخت ہے۔ اپنے وقت کو ہمیشہ پیدا کرنے والے کی یاد میں بس رکھتی اور محنت سے نہ گھبرا کہ یہی جوانمردی کی نشانی ہے۔ تحرید (یعنی مجرد رہنا) ایک انمول چیز ہے (اگر تو برداشت کر سکے)۔ درود شریف کو اپنا وظیفہ بنانا کہ درود شریف کے بعد جو دعا مانگی جائے، وہ قبول ہو جاتی ہے، تیمبوں کے سر پر شفقت کا ہاتھ رکھ کہ اس کا بڑا اجر ہے، فرض کی رکعتیں جماعت کے ساتھ پڑھنی چاہیں۔

اے میرے مرید! میں نے بہت دنیا دیکھی ہے، خدا سے اولاد
نیک مانگنی چاہیے بلکہ اگر اپنے آپ میں قوت استقامت پائی
جائے اور اس بات پر اعتماد ہو کہ میں سلامت رہوں گا تو عورت
ہی نہ کرنی چاہیے۔ عورت ایک بُری بلا اور بڑا عذاب ہے۔
اے میرے مرید! علم پڑھ، علم سیکھ اور پھر عمل کر۔

اے میرے مرید! مان باپ کے ادب سے خداوند تعالیٰ صدر
جنت میں جگہ دے گا۔

اے میرے مرید! جو کچھ اللہ تعالیٰ عنایت کرے اس پر راضی رہ،
اگر جنگل رہنے کو دے تو وہیں رہ۔ اگر آبادی عطا فرمائے تو اسی
میں خوشی سے گزارہ کر۔ وطن میں رکھے تو وہیں رہ، غربت
نصیب کرے تو اسی پر جنم جا۔ اگر گدڑی دے تو پہن لے اور اگر
قاوم دے تو اس سے بھی انکار نہ کر۔ گدھادے تو سوار ہو جا،
گھوڑا دے تو اسے بھی ذور نہ کر۔ غرض جو کچھ دے بخوشی لے
اور اگر کچھ بھی نہ دے تو صبر کر۔ صبر عجیب چیز ہے"۔

حضرت علی ہجویریؒ کو داتا گنج بخش کا لقب:

تحقیقات چشتی اور بعض اور کتابوں کے دیکھنے سے معلوم ہوتا ہے کہ گنج بخشؒ
کا لفظ جو آپ کے نام کے ساتھ ایزاد ہو گیا ہے۔ اس کی وجہ یہ ہے کہ جب حضرت
خواجہ معین الدین صاحبؒ چشتی سنبھلی یہاں کچھ عرصہ مصروف عبادت و اعتکاف رہ کر
ہندوستان کی طرف روانہ ہونے لگے تو آپ نے حضرت کے پائٹی کی طرف دست
بستہ کھڑے ہو کر یہ شعر پڑھا۔

گنج بخش ہر دو عالم مظہر نورِ خدا
ناقصاں را پیر کامل کاملاں را رہنما

اسی وقت سے آپ کا نام گنج بخش مشہور ہو گیا۔ جوابِ الہاباد تک جاری رہے گا۔ مگر جب حضرت کی اپنی تحریر، کتاب کشف الاسرار میں دیکھی جاتی ہے تو مندرجہ بالا خیال ذہن سے فوراً منتقل ہو جاتا ہے۔ اس لیے کہ وہ کتاب بتاتی ہے کہ حضرت کی زندگی ہی میں حضرت کا نام گنج بخش مشہور ہو گیا تھا۔ جیسا کہ حضرت خود کشف الاسرار میں اپنے آپ سے مخاطب ہو کر کہتے ہیں:

"علی! تجھے خلقت گنج بخش کہتی ہے اور (عجیب لطف ہے کہ) تو ایک دانہ بھی اپنے پاس نہیں رکھتا۔ اس بات کا کہ (مخلوق تجھے گنج بخش کہتی ہے) بھی خیال تک بھی نہ لَا۔ ورنہ محض دعویٰ اور غرور ہو گا۔ گنج بخش یعنی خزانے بخشنے پر قادر تو صرف اسی کی ایک ذات ہے، جو نیچوں و بے چکون اور بے شک و شبہ مالک الملک ہے۔ اس کے ساتھ شرک نہ کر بیٹھنا ورنہ زندگی تباہ ہو جائے گی۔ بے شک وہی اکیلا خدا ہے جس کا کوئی شریک نہیں"۔

مندرجہ عنوان اقتباس سے دو نتیجے اخذ کئے جاسکتے ہیں:

1- یہ کہ ان کی زندگی ہی میں لوگ ان کو گنج بخش کہتے تھے البتہ خواجہ معین الدین چشتی کے شعر پڑھنے سے اس لفظ کی زیادہ شہرت ہو گئی۔

2- یہ کہ حضرت داتا گنج بخش چونکہ توحید ہی کی اشاعت کے لئے وطن سے باہر نکلے تھے اور وہ ایسے الفاظ اپنے نام کے ساتھ سننے پسند نہ کرتے تھے جو شرک کی حد تک پہنچتے یا جن سے غرور اور تکبر کا احتمال ہوتا۔ اس لئے انہوں نے بار بار گنج کے قابل صرف خدا تعالیٰ کی ذات ہی کو قرار دیا ہے تا کہ جہلاء اور عوام کی بدعت میں نہ پڑ جائیں۔

یہ امر کہ گنج بخش کا لفظ پہلے کس کی زبان سے نکلا، کب نکلا اور اس کی وجہ

کیا ہے؟ ان سے پہلی دو باتوں پر تو پرده پڑا ہوا ہے۔ تیسرا بات کہ آپ کو گنج بخش کیوں کہا جاتا ہے؟ اس کی وجہ یہ معلوم ہوتی ہے کہ لوگوں کو آپ کی ذات سے ظاہری و باطنی فیوضات بے حد و حساب پہنچ رہے تھے اور یہ کہ آپ کی ذات مبارک سر اسر چشمہ رحمت تھی اور اس سے ہزاروں اور لاکھوں پیاسے سیراب ہوتے تھے۔

O

حوالی

1- جہاں اب موضع کھوئی میراں ہے۔ وہاں سابقہ زمانہ میں درندے اور خوف ناک جانور رہتے تھے۔ یہ جگہ عین برباد ریائے راوی تھی۔ یہاں سکھوں کے زمانہ میں اکثر ڈاکہ زنی بھی ہوا کرتی تھی۔ جب لاہور تین حاکموں کے ماتحت تھا تو ہنا سنگھ حاکم کے حکم سے اس جگہ کو آباد کرنے کے لئے 1800 بکر میں (یعنی آج 1971 بکرم سے 171 سال پیشتر) یہاں چار دیواری کرائی گئی اور ابتدائی دو سال کا مالیہ زمینداروں کو معاف کیا گیا۔ موضع کی وجہ تسمیہ یہ ہے کہ میر صاحب ”گھوڑے شاہ“ کے مریدوں میں سے تھے (جن کا مزار متصل باغ راجہ دینا نام تھا میں ہے) انہوں نے یہاں ایک کھوہی (چاہ خورد) بنوائی تھی۔ چار دیواری اور آبادی اور رونق ہونے پر موضع کا یہی نام رکھا گیا۔ اس کھوہی پر اب تک چڑھاوا چڑھتا ہے۔ یہ موضع لاہور سے بجانب مشرق ایک کوس کے فاصلہ پر ہے اور خوب آباد ہے۔

2- یہ بزرگ شاہ حسین زنجانی کے ہمراہ ہی آئے تھے۔ علوم ظاہری و باطنی میں لوگوں کو تعلیم و تلقین کی۔ پنجاب میں اسلام ایسے ہی بزرگان دین کے اخلاق حسنے سے اشاعت پذیر ہوا۔ آپ کے زمانہ تشریف آوری کو ساز ہے نو (950) سال کا عرصہ گزر چکا ہے اس طویل مدت میں لاہور اور ہندوستان میں ہزاروں انقلاب آئے۔ سینکڑوں مختلف خاندانوں اور مختلف نسلوں کے بادشاہ ہو گزرے۔ جن کی نوبت و نکارے گونجتے رہتے تھے۔ لیکن آج سوائے اس دین کے خادم کے جو محض توحید الہی اور رسالت پیغمبر صلی اللہ علیہ وآلہ وسلم کی منادی کے لیے گھر سے باہر نکلا تھا کسی کا نام و نشان بھی کوئی نہیں جانتا۔

تاریخ لاہور، رائے گھنیوال تحقیقات چشتی، سفینۃ الاولیاء اور خزینۃ الاصفیاء میں آپ کے حالات و مزار کا مفصل ذکر ہے۔ جس سے معلوم ہوتا ہے کہ مقبرہ آپ کا نہایت عالی شان تھا اور چبوترہ کلاں سے جانب مغرب جو مسجد واقع ہے، وہ بھی شاندار تھی۔ تحقیقات چشتی میں جس کی تصنیف کو پچاس سانچھ سال کا عرصہ گزر چکا ہے۔ اس عمارت کی بہت تفصیل لکھی ہے۔ اور یہ بھی لکھا ہے کہ مہاراجہ رنجیت سنگھ والی پنجاب اس مکان کی خبر گیری بھی کیا کرتے اور کبھی کبھی خود بھی حاضر ہوا کرتے تھے۔ احاطہ مزار کے باہر ایک طویل قبرستان تھا جس میں کئی مسجدیں بھی موجود تھیں۔ یہاں تک کہ سکھوں کے زمانے میں بھی اس کی حد دور دراز تک تھی۔ سب سے پہلے لالہ رتن چند داڑھی والا نے قبرستان کا بہت سا حصہ اپنی سرائے اور تالاب میں شامل کر لیا۔ پھر بہت سی زمین ہسپتال میں لے لی گئی۔

اب زمانہ ہسپتال کی متعلقگلی سے ہو کر اس مزار پر جانا پڑتا ہے اور شاہراہ عام سے یہ مزار بالکل

الگ ہو گیا ہے۔ ار ڈگر دسب عمارتیں ہو گئی ہیں۔ اسی لیے اب چند اس رونق بھی نہیں ہوتی۔ سالانہ عرس البتہ ساڑھے نو سال سے برابر چلا آتا ہے۔ ہر جمعرات کو چہار غلادیا جاتا ہے۔ راقم سطور بذریعہ اس مزار پر حاضر ہوا۔ چبورہ مزار پر جو لکڑی کا کٹھرا ہے، وہ بہت شکستہ ہے۔ اسی چبورہ پر پانچ قبریں ہیں جو بڑی قبر ہے اور ذرا اوپری ہے وہ آپ کی ہے اور باقی چاروں قبروں کی نسبت بیان کیا جاتا ہے کہ وہ آپ کے دو بھتیجوں اور ایک والدہ کی ہے۔ دروازہ مزار پر مینا کاری کے کام کے اب بھی نشانات پائے جاتے ہیں۔ بلکہ صدر دروازے پر برگ کانسی طاق سفید میں اللہ اکبر، ابو بکر، عثمان، عمر، علی، حسن، حسین اور دونوں طرف بخط ثلث "بافتاح" بزرگ کانسی کا لکھا ہوا ہے۔

تحقیقات پشتی سے معلوم ہوتا ہے کہ "یا وہاں" بھی لکھا ہوا تھا۔ مگر بخوبی پڑھانے میں جاتا، لیکن اب تو ان حروف کا وہاں نشان بھی نہیں ہے۔ احاطہ مزار کے بعد جہاں مصنف تحقیقات پشتی نے کئی قبروں اور کئی مسجدوں اور ایک پختہ طویل چبورہ کا پتہ دیا ہے۔ اب کوئی نشان کسی قبر یا مسجد یا چبورہ کا نظر نہیں آتا۔ البتہ اگر غور سے دیکھا جائے تو معلوم ہو سکتا ہے کہ

ابھی اس راہ سے کوئی گیا ہے

کہہ دیتی ہے شوئی نقش پاء کی

احاطہ میں ایک اور چبورہ ہے جس پر تحقیقات پشتی کے زمانہ تک تو قبریں تھیں اور دو درخت ایک کیکر، ایک گوندی، مگر اب وہاں گیارہ قبریں ہیں اور صرف دو دن یا کریر کے درخت ہیں۔ مسجد کی حالت بھی افسوسناک ہے۔ جس کے تین محراب ہیں۔ چھت پر منے ہوئے نشانات دیکھنے سے پایا جاتا ہے کہ ضرور یہ مسجد شاندار ہو گی۔ مباروں کے مکانات بھی احاطہ مزار کے باہر موجود ہیں جس کی تعداد دس بارہ بتائی گئی ہے۔ آج سے پچاس سال پہلے صرف چار گھر تھے۔ شاہ حسین زنجانی اور حضرت صدر دیوان کا سجادہ نشین ایک ہی خاندان ہے اور وہ صدر دیوان کے احاطہ میں ہی رہا کرتا ہے۔ یہاں سکونوں کے زمانے میں بزری منذی کی وجہ سے بھی بڑی رونق ہوا کرتی تھی۔

3۔ اس بزرگ کے حالات افسوس ہے نہیں مل سکے اور نہ آپ کا مزار معلوم ہو۔ کہا ہے کہ کس جگہ واقع ہے۔

4۔ حضرت امام علی الحق رحمۃ اللہ علیہ کا مزار سیالکوٹ میں مرتع خاص دعام ہے۔ "تاریخ سیالکوٹ" مطبوعہ مطبع صمدی سیالکوٹ سے معلوم ہوتا ہے کہ حضرت امام علی الحق ربہ سہماں والئی سیالکوٹ اور فیروز شاہ بادشاہ دہلی کے عہد حکومت میں سیالکوٹ تشریف لائے تھے اور ربہ کے ساتھ لڑائی کرتے ہوئے سیالکوٹ کو فتح کرنے کے بعد 707ھ میں شہید ہو گئے تھے۔ اس تاریخ میں یہ بھی ذکر ہے کہ آپ فیروز

شاہ کی فوج میں تعینات اور بادشاہ کے مزاج پر حاوی تھے۔ شاہ حسین زنجانی اور سید یعقوب زنجانی اور امام علی الحقؑ اور حضرت خواجہ معین الدین اجمیریؒ کا ہم جلیس و ہم صحبت رہنا تاریخی واقعات سے تو قطعی غلط ہے۔ البتہ باطن میں روحانی طور پر ان کی ملاقاتیں ہوتی رہتی ہوں تو تعجب نہیں ہے۔

5۔ خواجہ معین الدین چشتی اجمیری رحمۃ اللہ علیہ کی پیدائش 537ھ کی ہے۔ 580ھ کے قریب وہ لاہور آئے ہیں۔ آپ کی وفات 633ھ میں ہوئی ہے۔ اس لیے غلط ہے کہ آپ شاہ حسین زنجانی اور حضرت صدر دیوانؒ کی صحبتوں میں رہے ہیں بلکہ آپ تو حضرت داتا صاحبؒ کے مزار پر ان کی وفات کے قریباً 115 سال کے بعد آئے تھے۔

6۔ اصل عبارت حسب ذیل ہے: "مسجد یکہ خود ساختہ بودند محراب آل نسبت بمساجد دیگر مائل بہ سمت جنوب است، گویند علماء آنوقت بر شیخ دریں باب اعتراض کر دند۔ روزے ہمه راجح نمودہ خود امام شدہ در آل مسجد نماز گزار دند۔ و بعد از نماز بحاضر اس گفتند کہ نگاہ کنید کہ کعبہ بکرام سمت است۔ حجا بہا از میان برخاست و کعبہ حجازی نمود"۔

7۔ شہزادہ داراشکوہ اور نگ زیب عالمگیر کا بھائی اور شاہ جہاں صاحب قرآن کا سب سے بڑا بیٹا تھا۔ اپنے چھوٹے بھائی عالمگیر کے ہاتھوں شہید ہوا۔ بڑا فقیر دوست تھا۔ کئی کتابیں تصوف اور سلوک کی اس کی تصنیف سے ہیں۔ ہندو اور مسلمان فقراء کا بڑا ادب کرتا تھا۔ حضرت ملا شاہ کا مرید تھا جن کو حضرت میاں میرؒ سے عقیدت مندی تھی۔ پنجاب چونکہ داراشکوہ کی جاگیر میں تھا۔ اس لیے لاہور میں وہ بہت مدت رہا اور لاہور کی اس نے بہت تعریف کی ہے۔ سفینۃ الاولیاء میں لکھتا ہے "لاہور ایک بہت بڑا متبرک شہر ہے۔ چاروں نگ عالم کا تحفہ یہاں مل سکتا ہے۔ اولیاء، صلحاء اور علماء و فضلاء کا یہ مجتمع ہے۔ مزارات متبرکہ یہاں بہت ہیں۔ اور آدمی یہاں کے صحیح القول ہیں۔ حفاظ (قرآن شریف کے حافظوں) کے محلے یہاں بہت ہیں۔ محلہ طلائی میں کہ اس شہر کا ایک محلہ ہے۔ تمیں ہزار حافظوں (عورت، مرد، بچوں، بوڑھوں) نے وباء کے دنوں میں قرآن شریف کی تلاوت کی تھی"۔ جہاں اب لندبازار میں میاں محمد سلطان کا باغ، کنوں اور ریلوے کائیکنیکل سکول ہے، وہاں اس کے محلات تھے اور اس علاقہ کا نام چوک داراشکوہ تھا، عمارتوں کی بنیادوں کے نشانات زمین کھونے سے اب بھی مل سکتے ہیں۔

8۔ بعض نے لکھا ہے کہ بلا کر ضیافت کی۔

9۔ کشف الحجوہ اردو ترجمہ، ص 102۔

10۔ مردان ان کا وطن تھا اور یہیں رہا کرتے تھے۔ نفحات الانس میں ان کا ذکر ہے لیکن نہ تاریخ پیدائش

گھس بے ہو نہ ہات۔ ان کے مطلاں میں لکھا ہے کہ ابو حامد دہستان ایک رفتگی کے ساتھ سفر میں تھے۔ ایک بجک قیام کیا۔ آپ کے ہر ایسے کہاں بیجاں فتح ہے رہو، میں شہر میں ایک امیر شخص سے مل کر وہاں آتا ہوں۔ وہ گپا اور ابو حامد بخوبی گئے۔ مگر جلدی وہ ایسے آنے کی بجائے کھوت بر فہری کی وجہ سے سچ کو دیکھا تو آپ اسی بجک جہاں وہ بخوبی گیا تھا بینے ہیں اور برف آپ پر ہوتی ہوئی ہے جب آپ شانے پڑتے ہیں تو برف گر پڑتی ہے۔ اس نے تھب سے ہا پھا ابو حامد پہت کے پیچے کوں ز پیچے گئے۔ کہا تم نے کہا تھا سمجھی ہے نے رہو۔ میں اس وفا کو بھارتا ہوں۔ ایک مرتب آپ مرد میں کسی دہانہ پر ہے ہوئے تھے۔ ماہلی سے پانی طلب کیا جب بیالے میں پانی پینے لگتا۔ ایک کھسی بھی ڈینگی۔ آپ نے اس وقت تک جب تک کھسی پانی لی کر خدازگی، پانی نہ بیا۔ ماہلی نے کہا۔ شیخ پانی کوں نہیں پینے؟ فرمایا۔ کھسی کے پینے تک صبر داہم سے کام لئے ہوں۔ لوگوں نے ہا پھا داشت، مجب داہم کب جاؤ، رہتا ہے؟ فرمایا۔ جب سمجھتے ہیں۔ جیسی دہانہ پاہو جائے۔

11. آپ کا ذکر اس کتاب میں کرو چکا ہے۔ آپ حضرت کے مرد و فرزی سے لاہو آئے تھے۔

12. اتنے بن 15۔

13. اس سے صاف ظاہر ہے کہ کوفہ کا بفرزلی میں نہیں لگتا ہو، میں کھسی گئی ہے۔ فرزی کی صید ہوتی تو اس میں بندوستان کا ذکر نہ ہے۔

14. کوفہ کا بفرزلی مذکور در دروزہ برس ص 657۔

15. اینا۔ ص 651-652۔

16. اینا۔ ص 682-683۔

حضرت داتا گنج بخش کا وعظ

ایثار یعنی دوسراے کے فوائد کو اپنے فوائد پر مقدم سمجھنا

ایثار کے مسئلہ پر حضرت نے تفصیل سے بحث کی ہے اور چونکہ ملک میں ایثار یعنی دوسروں کے لیے اپنا نقصان برداشت کرنے اور غیر کی راحت کے لئے اپنے آپ کو تکلیف میں ڈالنے کی بہت کمی ہے اور ضرورت ہے کہ اس کمی کو دور کیا جائے۔ اس لئے ایثار کا ذکر ذرا تفصیل سے کیا جاتا ہے۔

سمجھ لینا چاہیے کہ ایثار کا مضمون ایک تقریر دلپذیر یا واعظ حسنہ ہے جو آج سے تقریباً نو سو برس پہلے حضرت داتا گنج بخش[ؐ] نے اس امر کے متعلق کیا تھا کہ ہم اپنے دوسراے ہم جنسوں کے لئے کس طرح مفید ہو سکتے ہیں اور خود تکلیف اٹھا کر دوسروں کو کس طرح راحت پہنچا سکتے ہیں۔ فرماتے ہیں: "ابی الحسن احمد نوری (۱) اور رقمام اور ابو حمزہ (۲) ان لوگوں کے امام گزرے ہیں جو دوسروں کی مصلحتوں پر اپنی مصلحتوں کو قربان کر دیتے ہیں۔ امیر المؤمنین کے ایک غلام خلیل نامی کی ان سے عداوت ہو گئی۔

اس نے رپورٹ کی کہ ان لوگوں سے دین میں خرابی پیدا ہو رہی ہے اور ان کے خیالات ملدا نہ ہیں۔ اگر امیر المؤمنین ان کے قتل کا حکم دے دے تو بے دینوں کا اصل نیست و نابود ہو جائے۔ کیونکہ بے دینوں کے سب سے بڑے سردار یہی ہیں۔ خلیفہ نے اسی وقت ان کے قتل کا حکم دے دیا۔ جلا دا آئے، تینوں کے ہاتھ باندھ دیئے گئے۔

جب رقمام کو قتل کرنے لگے تو نوری اٹھا اور کہا کہ پہلے میرا حق ہے۔ جلا دنے کہا۔ کیا تکوار میں ایسی ہی لذت ہے کہ تو رغبت سے دوز آیا ہے۔ جواب دیا۔ ہاں ایسی ہی لذت ہے۔ میرا مدد ہب ایثار ہے۔ مجھے دنیا میں سب سے زیادہ عزیز اپنی جان ہے۔ میں چاہتا ہوں کہ یہ چند سائس اپنے بھائیوں کی بہتری کے لئے صرف کر دوں۔ کیونکہ

دوسرے جہان میں جہاں خدمت نہیں بلکہ قربت ہوتی ہے ایشار کی لذت میسر نہیں آئے گی۔ یزید نے یہ خبر خلیفہ کو پہنچائی۔ حکم آیا، قتل سے ہاتھ روک لو اور توقف کرو۔ غرض خلیفہ نے ان کو دربار میں بلوایا اور پوچھا کہ کوئی حاجت ہے؟ کہا۔ باں! اگر مہربانی کرے تو ہم کو فراموش کر دے۔ اور پھر کبھی اپنے پاس بانے کی تکلیف نہ دے۔ (3)

عمر (4) کے بیٹے کو ایک دفعہ مجھلی کی خواہش ہوتی۔ نافع روایت کرتے ہیں کہ بہت تلاش کے بعد مجھلی ملی۔ اس کو بھون کر میں اس کے پاس لے گیا۔ وہ مجھلی کو دیکھ کر بہت خوش ہوا۔ اسی وقت دروازے پر ایک سوالی آیا۔ عمر کے بیٹے نے کہا۔ اس کو مجھلی دے دو۔ غلام موجود تھا اس نے کہا کئی دنوں سے مجھلی کی خواہش تھی۔ آج خدا نے پوری کر دی ہے۔ فقیر کو کوئی اور چیز دے دو۔ کہا۔ پیغمبر صلی اللہ علیہ وآلہ وسلم کی حدیث نہیں سنی کہ "جس چیز کو خواہش سے حاصل کرو اس سے ہاتھ اٹھالو۔" (5)

دس درویش تھے وہ ایک جنگل میں راستہ بھول گئے۔ پیاس سے سخت بیتاب ہوئے، لیکن پانی جوان کے پاس تھا وہ صرف ایک ہی آدمی کی پیاس بجھانے کے لئے تھا۔ اپنی پیاس کی خواہش کو ایک دوسرے پر قربان کرتے تھے۔ یہاں تک کہ ایک کے سواب مر گئے۔ غرض وہ پانی اس نے پی لیا اور اس کی قوت سے افتاب و خیزان جنگل سے باہر نکلا۔ ایک شخص سے اس نے یہ ماجرا بیان کیا۔ اس نے کہا اگر تو بھی وہ پانی نہ پیتا تو اچھا ہوتا۔ اس نے کہا، اگر میں نہ پیتا تو خود کشی کا مجرم ہوتا اور عاقبت میں گرفت ہوتی۔ کہنے والے نے کہا پھر وہ نو آدمی بھی خود کشی کے مرتكب ہوئے ہیں۔ کیا ان سب سے جواب دی ہوگی؟ اس نے کہا، وہ سب شہید ہیں اس لیے کہ ان میں سے ہر ایک دوسرے کی جان بچانے کے لئے خود موت قبول کرتا تھا لیکن جب وہ سب ایک دوسرے کی موافقت میں انتقال کر گئے اور صرف میں ہی اکیلا رہ گیا تو شرع نے مجھ پر

واجب کیا کہ میں پانی کو پی لوں اور اپنے آپ کو دانستہ اور بغیر کسی کی بھلائی کے ہلاکت میں نہ ڈالوں۔ اگر میں بھی پانی نہ پیتا تو میں بھی مر جاتا اور چونکہ گیارہواں کوئی آدمی نہیں تھا جس کے لئے میں ایشار کرتا۔ اس لئے میری موت بالکل حرام ہوتی۔ (6)

جس شب کو کفار مکہ نے آنحضرت صلی اللہ علیہ وآلہ وسلم (7) کے مارنے کا قصد کیا ہے تو حضرت علی (8) اپنی جان کو قربان کر کے ان کے بسترے پر جاسوئے تھے۔ اسی طرح حضرت ابو بکر صدیقؓ غار میں آپ ﷺ کے ساتھ شامل رہے ہیں اور اپنی جان کو ان کی خاطر معرض خطر میں ڈال چکے تھے۔

جنگِ احمد کا ایک واقعہ بھی مشہور ہے جس میں اللہ تعالیٰ نے اپنے بندوں کو آزمایا ہے اور آزمانے کے بعد "وَيُؤْثِرُونَ عَلَىٰ أَنفُسِهِمْ وَلَوْ كَانَ بِهِمْ خصَاصَةً" (9) (اور اپنی جانوں کا ایشار کرتے ہیں، اگرچہ انہیں تنگی ہو) کے خطاب سے ان کو مخاطب کیا ہے۔ ایک انصاری عورت جنگِ احمد میں کوئی خدمت کرنا چاہتی تھی۔ جب میدانِ جنگ میں گئی تو دیکھا کہ چند آدمی زخمی پڑے ہیں۔ ان میں سے ایک اپنے آخری سانس لے رہا تھا۔ وہ نیک بخت عورت اس کے پینے کے لئے پانی لائی۔ اس نے اشارہ سے کہا، پہلے اس کو۔ وہ دوسرے کے پاس لے گئی۔ کل سات آدمی تھے۔ غرض اسی طرح جب چھٹے آدمی نے بھی یہی کہا کہ پہلے ساتوں کو پلا دو تو وہ اس کو پلانے لگی۔ مگر دیکھا تو وہ جان بحقِ تسلیم ہو چکا تھا۔ پھر واپس لوٹی تاکہ ان میں سے کسی کو پلا دوں۔ لیکن ان میں سے ایک بھی اب زندہ نہ تھا۔

ایک عابد شخص سے کوئی خطأ ہو گئی۔ خطاب ہوا کہ اس کا نام بد بختوں کے دیوان میں لکھ دیا گیا ہے۔ عابد شخص نے کہا، خداواندا: دوزخ ہی میں بھیجا مطلوب ہے تو ایسا کر کہ سب دوزخیوں کی جگہ میں اکیلا ہی کام دے سکوں تاکہ اور مخلوق کو

میرے اس انجام سے فائدہ پہنچے۔ حکم ہوا۔ ناراً ضَكَّ صِرْفَ آزِمَّاَشْ تَهُ۔

ابی الحسن احمد نوریؒ بھی عموماً یہی دعائیں کرتے تھے۔ بار الہا! ہر چیز خواہ وہ بڑی ہے یا بھلی، تیرے علم، تیری قدرت اور تیرے ارادے سے اس دنیا میں ہے اگر تو ناچار دوزخ کو بھرنا ہی چاہتا ہے تو اس کے طبقوں کو مجھ سے بھردے اور دوزخیوں کو دوزخ کی آگ سے نجات دے۔ (10)

جان کا اور مال کا اور اپنے وقت کا خرچ کرنا کسی غیر کی بہتری کے لئے اسی کا نام ایشارہ نفس ہے۔ چنانچہ ارشاد الہی ہے:

"لَنْ تَنَالُوا الْبَرَ حَتَّىٰ تَنْفَقُوا مِمَّا تَحْبُّونَ"۔ (11) (ہرگز بھلانی کونہ پہنچو گے، یہاں تک کہ خرچ کرو اس چیز کو جس سے محبت کرتے ہو۔)

اب یہ ہر شخص کا کام نہیں کہ وہ اس چیز کو اللہ کی راہ پر خرچ کر دے جس سے اس کو محبت ہے، سوائے اس کے جس کو اللہ توفیق دے۔"

خداوند بزرگ و بلند ان لوگوں کی نسبت جنہوں نے اپنے مال و جان کو اللہ کی راہ پر قربان کر دیا ہے۔ فرماتا ہے:

"وَلَا تَحْسِبُنَ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْياءٌ عِنْدَ رَبِّهِمْ يَرْزَقُونَ"۔ (12) اور ان لوگوں پر جو اللہ کے راستے پر مارے گئے یہ گمان نہ کرنا کہ وہ مردہ ہیں۔ بلکہ اپنے خدا کے نزدیک زندہ ہیں اور ان کو رزق دیا جاتا ہے۔

پس وہ شخص حیات ابدی پاسکتا ہے جو دوسروں کے لئے اپنے نفس کو تکلیف دیتا، اپنے مال کو دوسرے کی حاجت روائی کے لئے خرچ کرتا ہے اور اپنی جان کو دوسرے کی جان بچانے کے لئے اللہ کی راہ پر قربان کرتا ہے۔ اسی موت کا نام حیات جاوید ہے اور یہ انہی لوگوں کو میر ہو سکتی ہے جو خدا کے فرمان اور اس کے دوستوں کی

فرمان برداری میں ہر وقت آمادہ اور کمر بستہ رہتے ہیں ۔

جیتا ہے وہ جو مر چکا ہے اور کے لئے
منا بھلا ہے اس کا جو اپنے لئے جئے

حضرت داتا گنج بخش صاحبؒ کا ایثار:

حضرت داتا گنج بخشؒ کوئی ایسی بات نہیں کرتے تھے جس کے وہ خود عامل نہیں ہوتے تھے۔ ایثار پر جوان کے خیالات ہیں، وہ آپ نے دیکھ لیے ہیں۔ وہ خود بھی ایثار کے پابند تھے۔ ابتدائے عمر میں انہوں نے اپنے نفس کو راحت و آرام سے ہٹا کر حصول علم کی طرف متوجہ کیا۔ پھر جنگلوں اور بیانوں اور شہروں اور مختلف دیاروں امصار میں تجربہ، علم اور بزرگان دین کی زیارت کے لئے پھرتے رہے اور ان تجربوں اور سیاحتوں اور تحصیل علم سے جو کچھ حاصل ہواں سے خلق اللہ کو فیض پہنچایا جائے۔ شادی دو دفعہ ہوئی اور دونوں مرتبہ ہی والدین کے اصرار سے۔ تیسرا دفعہ بھی وہ شادی کر سکتے تھے۔ مگر منعقد ہونے سے چونکہ لوگوں کو زیادہ موقعہ نہ مل سکتا تھا اس لئے اس طرف توجہ ہی نہیں کی۔

اس کے علاوہ محض اشاعت اسلام اور کفر کی تاریکی کو دور کرنے اور نیکی و اخلاق حسنہ کا نتیجہ بننے اور فتن و فجور کو نیست و نابود کرنے کے لئے غزنی سے لاہور میں اس زمانے میں آئے جب راستے موجودہ زمانے کی نسبت سخت تکلیف دہ اور زیادہ پڑھنا اور طویل تھے۔ لاہور میں آ کر پہلے لڑکوں کو پڑھانا شروع کیا۔ مگر جب اس میں خودی اور حکومت کی بوپائی تو اس سلسلہ کو ترک کر کے عام طور پر فیض پہنچانا شروع کر دیا، اور یہ ان ہی کے فیوض و برکات کا نتیجہ ہے کہ آج پنجاب کی آبادی میں مسلمانوں کی تعداد نصف سے بھی زیادہ ہے۔

آج کتنے صوفی اور علماء ہیں جو اپنے آپ کو تکلیف میں ڈال کر دوسروں

کے لئے راحت کا باعث ہو رہے ہیں اور کتنے ہیں جو سچی بات کہنے میں اور اسلام اور توحید کی اشاعت کرنے میں بزرگان سلف کے نقش قدم پر چل رہے ہیں۔

استخارہ کرنا سنت ہے:

حضرت استخارہ کے سختی سے پابند تھے۔ چنانچہ فرماتے ہیں کہ استخارہ کرنا خداوند بزرگ و بلند کے آداب کی حفاظت ہے اور شیطان سے خدا کی پناہ اور استعانت چاہنا اور اپنے کام کو اللہ تعالیٰ کے سپرد کرنا، یہ سب باعثیں استخارہ ہی کے متعلق ہیں۔ پیغمبر خدا صلی اللہ علیہ وآلہ وسلم کے اصحابوں نے روایت کی ہے کہ آپ ہمیں استخارہ اسی طرح سکھایا کرتے تھے جس طرح قرآن شریف بیان فرماتے ہیں۔ جب نیکی بدی بندے کو خدا تعالیٰ ہی کی طرف سے پہنچتی ہے اور پہلے سے مقرر ہے تو اپنے آپ کو قضاۓ کے سپرد کرنے اور خدا سے مدد مانگنے کے سوا اور کیا چارہ ہے؟ اس لئے تمام کاموں کے ابتداء میں انسان کے لئے مناسب ہے کہ وہ استخارہ کرے تاکہ خدا تعالیٰ اسے ہر خطا، ہر خلل اور ہر آفت سے محفوظ رکھے۔

ہر کام کا نیت پر انحصار ہے:

ابو سعید ہجوریؓ کو مخاطب کر کے ایک جگہ فرماتے ہیں کہ ہر کام کو شروع کر لینے سے پہلے اس کی نیت ضرور کر لینی چاہیے، اگر کام میں کچھ خلل واقع ہو یا کام بخیر و خوبی انجام تک نہ پہنچ سکے تو اس میں انسان معذور ہے۔ لیکن نیت اس کو کرنے اور انجام تک پہنچانے کی ہونی چاہیے۔

"پیغمبر صلی اللہ علیہ وآلہ وسلم نے فرمایا "نَيَّةُ الْمُؤْمِنِ خَيْرٌ مِّنْ عَمَلِهِ" (مؤمن کی نیت اس کے عمل سے اچھی ہے)۔

تمثیلات میں فرماتے ہیں: ایک شخص سارے دن کا بھوکا ہے مگر اس نے

روزہ کی نیت نہیں کی اور برخلاف اس کے ایک شخص نے روزہ کی نیت سے بھوک برداشت کی ہے، ان دونوں میں سے آخری شخص ثواب کا مستحق ہو گا۔

انسان کے لئے خطرناک حجاب:

حقائق و معارف کے بہت سے نکتے ہیں جو اللہ تعالیٰ کے دوستوں اور اس کی درگاہ کے عزیزوں کے سوا اور کسی کو معلوم نہیں ہو سکتے۔ ان نکتوں سے ناواقف رہنے کی وجہ یہ ہے کہ انسان کے دل پر دو قسم کا حجاب ہوتا ہے ایک رینی اور ایک غینی۔ حضرت داتا گنج بخشؒ فرماتے ہیں کہ رینی وہ حجاب ہے جس سے اللہ کی پناہ مانگنی چاہیے۔ کیونکہ اسی حجاب کے متعلق اللہ تعالیٰ نے قرآن شریف میں ختم اللہ علیٰ قلوبہم (13) اور طبع اللہ علیٰ قلوبہم (14) فرمایا ہے (یعنی مہر لگادی ہے اللہ نے ان کے دلوں پر)۔

اس حجاب میں وہ لوگ شامل ہیں جن کو حق کے انکار اور باطل کے اختیار کرنے سے دلی محبت ہے۔ دوسرا حجاب غینی ہے۔ اس کے متعلق فرماتے ہیں۔ تربیت اور توجہ سے یہ حجاب جلدی دور ہو جاتا ہے۔ اس کی مثال یہ ہے کہ ایک شخص کی طبیعت ہے تو حجاب میں اور بظاہر وہ حقائق اور معارف سے بھی دور۔ لیکن اس کی طبیعت میں فی الواقع حق کی طلب ہے اور کسی نہ کسی وقت مرشد کامل کے مل جانے سے وہ صفائی قلب اختیار کر سکتا ہے۔ (15)

حضرت کے زمانہ میں شریعت و طریقت کا کیا حال تھا؟

جس طرح خداوند کریم پیغمبروں کا وجود دنیا کی اصلاح کے لئے پیدا کرتا ہے۔ اسی طرح سے ورثة الانبیاء، یعنی علماء و صوفیاء بھی اسی وقت عالم وجود میں آتے ہیں جب دنیا گناہوں میں سخت آسودہ ہو گئی ہو۔ بدی و بدکاری اور ریا کاری

و مکروہ فریب کا زور ہو گیا ہو۔ چنانچہ ہر پیغمبر اور ہر ولی اللہ ضرورتوں کے لحاظ سے مبعوث ہوتے رہے اور یہی ضرورت حضرت علی مخدوم ہجویری رحمۃ اللہ علیہ کو کتم نہم سے عالم شہود میں لائی۔ چنانچہ حضرت اپنی تصنیف کشف المحبوب میں تحریر فرماتے ہیں:

"خداوند بزرگ و بلند نے ہمیں اس زمانہ میں پیدا کیا ہے جس زمانے میں لوگوں نے حرص اور لائق کا نام شریعت اور تکبیر و جادو و ریاست کی طلب کا نام علم۔ لڑائی جھگڑے کا نام بحث مباحثہ۔ طمع کے ہذیان یعنی بکواس کا نام معرفت۔ نفسانی باتون اور دل کی حرکت کا نام محبت۔ خدا کے رستے سے پھرنے اور بے دین ہونے کا نام فقر۔ حق تعالیٰ اور آخرت پر ایمان نہ رکھنے کا نام فداء فی اللہ اور ترک شریعت کا نام طریقت رکھلیا ہے۔"

سوچو اور غور کرو!

کہ جب آج سے سات آٹھ سو سال پہلے ہماری مذہبی اور اخلاقی حسیہاں تک مردہ ہو چکی تھی کہ ہم تکبیر کو عزت لڑائی کو مباحثہ۔ کینہ تو زی کو حلم اور نفسانی خواہشوں کو محبت، ہذیان و بکواس کو معرفت اور بے دینی کو فقر کہتے تھے۔ تو اب جبکہ ورثة الانبیاء کے وجود سے بظاہر سناٹا چھایا ہوا ہے اور ہر مسلمان اپنے آپ کو آزاد خیال اور کسی امام و مرشد کی ضرورت سے مستغنى خیال کرتا ہے، اور جب کہ خدا تعالیٰ اور اس کے رسول صلی اللہ علیہ وآلہ وسلم کا خوف دلوں سے اٹھ گیا ہے اور اس مقدس کتاب کو جسے قرآن مجید کہتے ہیں اور جو دین و دنیا کے معلومات و معاملات کا ایک بیش قیمت خزانہ ہے اسے ہم نے بلائے طاق رکھ دیا ہے تو ہماری مذہبی جمیت کا کیا حال ہو رہا ہو گا؟ رحم: اے رحمتوں کے سرچشمے رحم!

فرقہ صوفیاء پر ایک ظاہریین کا اعتراض:

ایک ظاہریین نے جو اپنے آپ کو اہل علم سے جانتا تھا اور جس نے کلاہ غرور کا نام علم کی عزت۔ حرص کی پیروی کا نام سنت پیغمبر اور شیطان کی موافقت کا نام، ہی پیشواؤں کی خصلت رکھا تھا (16)۔ اثنائے بحث میں آپ سے کہا کہ مخدوں کے بارہ فرقے ہیں، جن میں سے ایک صوفیوں کے گروہ میں بھی ہے۔ آپ نے فرمایا:

"صوفیوں میں تو ایک گروہ ملحد ہے، تم میں سے گیارہ ہیں۔ صوفی ایک فرقہ سے تو اپنے آپ کو بچا سکتے ہیں۔ اس لیے کہ ان میں بچنے اور بچانے کی صلاحیت تو موجود ہے لیکن تم گیارہ ملحد اور زندقہ فرقوں سے کہاں بچ کر جا سکتے ہو۔"

پھر جذبہ میں آ کر فرماتے ہیں:

"اے نادان! اللہ تعالیٰ نے ہمیشہ اپنے دوستوں کو اسی گروہ (صوفیاء میں) پوشیدہ رکھا ہے۔

نفس کے بندہ کا انجام:

نفس کا بندہ اپنی نجات کے فکر سے غافل ہو کر چار پاؤں کا قائم مقام بن رہا ہے۔ یہ وہ بد نصیب شخص ہے جس نے توحید کی بونہیں سو نگھی۔ حدیث کا جمال نہیں دیکھا اور وحدانیت کا مزہ نہیں چلکھا۔ مشاہدہ کی تحقیق سے عاجز ہے اور خواہش الہی کو چھوڑ کر دنیا وی حرص میں پھنس گیا ہے۔ بندہ نفس کی یہ تعریف حضرت دامتا گنج بخش نے کشفِ آنہ ب میں لکھی ہے اور اس تعریف کے آخر میں لکھا ہے، نفس کا بندہ کھانے، پینے، سونے اور نفسانی خواہشوں کی پیروی کرنے کے سوا اور کچھ نہیں جانتا۔ اس کو انجام میں عنایت و توفیق الہی کی بجائے خواری و ذلت نصیب ہوتی ہے۔ نفس کی

پیروی بدی اور شر کا منع ہے۔ اللہ تعالیٰ نے اپنے دوستوں کو اس سے پر بیز کرنا فرمایا ہے۔ فی الواقع نفس کا بندہ اگر قومی مفاد اور برادرانہ تعلقات کو ملیا میٹ کر کے اپنی ذاتی اغراض میں منہمک ہے اور بڑے بڑے عہدوں اور اپنے تمول پر نازار ہے تو کیا ہے

نہنگ و اژدها و شیر نر مارا تو کیا مارا

نہ مارا نفس اما را کو گر مارا تو کیا مارا

اسرار تصوف بغیر علم کے بیان نہیں ہو سکتے:

حضرت داتا گنج بخشؒ اہل تصوف کی ضرورت کے قائل تھے۔ مگر اس سے بھی زیادہ علم کی فضیلت اور وسعت کے خواہشمند تھے۔ چنانچہ حضرت ابوسعید جویریؓ کو ان کے سوالوں کے متعلق جو سب سے پہلا جواب آپ نے دیا ہے وہ ضرورت علم ہی کے متعلق ہے۔ فرماتے ہیں:

"تصوف کی جڑ قوی اور اس کی شاخ میوه دار ہے۔ مگر اس جڑ کو علم کے چشمے سے پانی ملنا چاہیے۔ اس لیے کہ سب بزرگان تصوف اہل علم ہی ہوئے ہیں"۔

انہوں نے اپنے مریدوں کو بھی علم سیکھنے ہی کی تائید کی ہے اور مرتبے دم تک ان کو طلب علم کی ضرورت بیان کرتے رہے ہیں۔ انہوں نے کبھی بے ہودہ طریق اختیار نہیں کئے بلکہ طریقت کے مطالب و معانی میں وہ مضامین خلق اللہ کی بہتری کے لئے لکھے ہیں جو خدا کی طرف سے ان کے دل پر وارد ہوتے رہے ہیں۔

علم نقصان رسال سے پناہ مانگو:

علم کے متعلق حضرت نے بہت تفصیل سے لکھا ہے۔ اس کو دو حصوں میں منقسم کیا ہے۔ ایک خدا تعالیٰ کا علم، ایک مخلوق کا علم۔ یا ایک دین کا علم ایک دنیا کا۔

دین کے علم کے متعلق فرماتے ہیں کہ فرمایا رسول خدا صلی اللہ علیہ وآلہ وسلم نے بغیر جانے علم فقہ کے عبادت کرنے والا اس گدھے کی مانند ہے جو خراص میں جتا ہو۔ علوم دنیوی کے متعلق لکھتے ہیں؛ علوم نجوم، طب، حساب وغیرہ کئی علوم و فنون ہیں۔ گوہر ایک کا جانا فرض نہیں ہے مگر بقدر ضرورت اور جس قدر شریعت اجازت دے سکھنا ضروری ہے۔ نجوم کی اس لیے ضرورت ہے کہ وقت پہچان سکو۔ طب کی اس لیے ضرورت ہے کہ اس علم کے جاننے والا (مختلف عوارض سے) اپنے آپ کو بچا سکے۔ علم حساب سے فرائض اور عدالت کی مدت (اور لیں دین کے معاملات) معلوم ہو سکتے ہیں۔ لیکن ان سب باتوں کے باوجود اس علم سے بچنے کی تاکید فرمائی ہے۔ جوانان کو نقصان پہنچاتا ہے اور اس کو بدیوں اور ملحدات کی طرف مائل کرتا ہے اور اسی ذیل میں آیت و حدیث سے بھی کام لیا ہے۔ چنانچہ قرآن مجید سے اللہ تعالیٰ کے یہ الفاظ لکھے ہیں:

"وَيَتَعْلَمُونَ مَا يَضْرُهُمْ وَلَا يَنْفَعُهُمْ
(اور دیکھتے ہیں اس چیز کو جو انہیں نقصان دیتی ہے نہ لہ نفع)

آنحضرت رسول مقبول صلی اللہ علیہ وآلہ وسلم نے فرمایا ہے:

"اعوذ بالله من علم لا ينفع" (18)

(علم بے منفعت سے خدا مجھے پناہ دے)۔

فرماتے ہیں علم وہ ہے جو ظاہر و باطن میں کام آئے۔

علم حقیقت و شریعت کی اقسام:

ظاہری و باطنی علوم کی اقسام میں بھی آپ نے مفید عامہ بحث کی ہے۔ لکھتے

ہیں۔ علم حقیقت کے تین رکن ہیں:

(1) خداوند تعالیٰ کی ذات اور اس کی وحدانیت کا علم۔

- (2) اللہ تعالیٰ کی صفتوں اور اس کے حکموں کا علم۔
- (3) حق سبحانہ تعالیٰ کی حکمت اور اس کے فعلوں کا علم۔
- پھر علم شریعت کے تین رکن بیان فرمائے ہیں:
- (1) کتاب یعنی کلام الہی۔

(2) سنت

(3) امت کا اجماع (19)

اسی ذیل میں حضرت نے ان چھ قسموں پر نظریں اور تمثیلیں دے کر بحث کی ہے اور براہین صادقة سے خدا تعالیٰ کی صفتوں، اس کے فعلوں اور اس کی ذات اور اس کی کتاب اور اس کے رسول صلی اللہ علیہ وآلہ وسلم کی سنت اور امت کے اجماع کو ثابت کیا ہے۔

موجود و صوفیاء کے لیے ایک سبق:

علم کی ضرورت پر خدا تعالیٰ کا یہ قول "انما يخشى الله من عباده العلمؤا" (20) (خدا سے اس کے عالم بندے ہی ڈرا کرتے ہیں) اور پیغمبر صلی اللہ علیہ وآلہ وسلم کی یہ حدیث: "طلب العلم فريضة على كل مسلم"۔

(21) (علم کی طلب کرنا ہر مسلمان پر فرض ہے) اور "اطلبوا العلم ولو كان بالصين" (علم کی طلب کرو خواہ وہ چین ہی میں ہو) نقل کی ہے اور ظاہر کیا ہے کہ اے شخص: جان لے کہ علم کی کوئی حد نہیں اور عمر اس کے مقابلہ میں بہت تھوڑی ہے۔

حضرت داتا گنج بخش نے علم کے متعلق بہت تاکید فرمائی ہے اور اپنی لا جواب کتاب میں اکثر مقامات پر طلب علم کا ذکر کیا ہے۔ خود صاحب تصانیف اور عالم تبحیر تھے۔ ان کے ملنے والے اور مرید اور اخلاص مند سب انہی کے رنگ میں رنگے ہوئے اور نہ صرف عالم بلکہ عالم باعمل تھے۔ موجودہ زمانے میں کس قدر ایسے

پیر صاحبان ہیں جو اپنے مریدوں اور عقیدت مندوں کو طلب علم کی تاکید کیا کرتے ہیں؟ کیا پنجاب، سندھ اور کشمیر میں کئی ایسے پیر صاحبان نہیں ہیں جن کی بسا وفات، ہی اپنے مریدوں کی جہالت و بے علمی کی وجہ سے ہے اور کیا یہ غلط ہے کہ بعض ممالک خصوصاً کشمیر میں کئی جبہ پوش پیر صاحبان اپنے مریدوں کو مروجہ علم (انگریزی، اردو وغیرہ) کے پڑھنے سے منع کرتے رہتے ہیں۔ محض اس لئے کہ وہ علم پڑھ کر ہمارے پھندے سے نہ نکل جائیں۔

ادھر حضرت داتا شیخ بخش[ؒ] کو دیکھئے کہ نہ صرف اپنے مریدوں کو بلکہ تمام لوگوں کو ہدایت کرتے ہیں کہ علم حاصل کرو اور مثال میں خدا اور اس کے رسول صلی اللہ علیہ وآلہ وسلم کے اقوال نقل کرتے ہیں۔ حقیقت یہ ہے کہ جب پیر خود کامل ہو تو وہ اپنے مریدوں کو بھی درجہ تکمیل تک پہنچانے کا خواہ شمندر رہتا ہے اور اس کو اپنے علم و عمل کی پختگی کے مقابلے میں کسی سائننس و فلسفہ کا کوئی خطرہ نہیں رہتا۔ لیکن جو خود ناقص ہو اور قابل اصلاح ہو اور پھر پیر و مرشد کہلاتا ہو اس کو اپنے پڑھے لکھے مریدوں سے خوف نہ ہو تو کیا ہو۔

غافل عالموں اور جاہل صوفیوں کی صحبت سے بچو:

حضرت داتا صاحب[ؒ] نے یوں توہرا یہی آدمی کی صحبت سے کنارہ کشی کی ہدایت فرمائی ہے جس کے اثر سے دین و ایمان اور اخلاق کو صدمہ پہنچنے کا احتمال ہو۔ مگر پڑھے لکھے آدمیوں کی صحبت سے پرہیز کرنے کی ہدایت بھی فرمائی ہے اور اس بارے میں شیخ المشائخ یحییٰ کے اقوال نقل کرنے ہیں۔ (22)

غافل عالموں کی تشریح میں لکھا ہے۔ یہ وہ لوگ ہیں جنہوں نے دنیا کو اپنے دل کا قبلہ بنالیا ہے اور شرع سے روگردانی کر کے بادشاہوں اور ظالموں کی پرستش اختیار کر لی اور ان کی درگاہوں کو اپنا طواف بنالیا ہے۔ یعنی امیروں اور بادشاہوں کی

خوشامد اور پائے بوسی اختیار کر لی ہے اور اپنے ضمیر کو نجح دیا ہے اور علم کی قدر نہیں کی اور نفاق و حسد کو اپنا نامہ ہب بنالیا ہے۔

جاہل صوفی وہ ہیں جو کسی پیر کی صحبت میں نہ رہے ہوں۔ کسی بزرگ سے ادب نہ سیکھا ہو، زمانہ کی گوئی کی اور تکالیف و مصائب کا مزہ نہ چکھا ہو اور ہممدانی پر اپنے آپ کو ہمہ دان سمجھتے ہوں۔ ایسے آدمیوں سے بچوکہ وہ دعوؤں میں جھوٹے ہیں اور رفتار میں ناکامل۔

فقرا اور غنا سے درجہ فضیلت کس کو ہے؟

فقرا اور غنا کے مسئلہ پر مشائخ میں مدت سے اختلاف چلا آتا ہے۔ بعض فقر کو ترجیح دیتے ہیں اور بعض غنا کو۔ شیخ ابو سعید فرماتے ہیں "الفقیر ہو الغنی بالله۔" (فقیر وہ ہے جو اللہ کے ساتھ غنی ہو) بعض دونوں کو برابر سمجھتے ہیں۔ لیکن حضرت دامت اکیج بخش اس باریک مسئلے کے متعلق لکھتے ہیں:

"اور میں عثمان جلابی کا بیٹا علی کہتا ہوں کہ غنا، کا نام خاص خدا ہی کے لیے ہے اور لوگ اس نام کے مستحق نہیں ہو سکتے۔ فقر مخلوق کے لیے زیبا ہے اور غنا، خالق کے لیے اور مجازاً جو کسی کو غنی کہتے ہیں۔ وہ حقیقت میں غنی نہیں ہوتا۔ اس لیے کہ اس کا غنا، اسباب کا محتاج ہے اور خدا خود مسبب الاصباب ہے، یعنی وہ سبتوں کو پیدا کرنے والا ہے۔ جب خدا کی ذات میں شرکت نہیں ہو سکتی تو صفات میں کون اس کا شریک ہو سکتا ہے؟" (23)

"والله الغنی وانتم الفقرا۔" (24) (الله تعالیٰ بے احتیاج ہے اور تم محتاج ہے)۔

خدا تعالیٰ نے فقر میں صبر اور صبر کی برداشت کو اپنے قرب کی زیادتی کا

پا عث قرار دیا ہے اور فرمایا ہے:

"ان الله مع الصابرين" - (25) (تحقيق اللہ صبر کرنے والوں کے ساتھ ہے)۔

ایک دن جنید (26) اور ابن عطار (27) اسی مسئلہ پر بحث کر رہے تھے۔ ابن عطار نے کہا غنی افضل ہیں۔ کیونکہ قیامت کے دن ان کا حساب کریں گے اور اس عتاب و حساب کے ذریعے اللہ تعالیٰ کا اغنياء سے بے وسیلہ اور براہ راست کلام ہوگا اور نیز یہ کہ عتاب ہمیشہ دوست پر ہی ہوتا ہے اور یہ علامت اس بات کی ہے کہ غنی خدا کے دوست ہیں۔ جنید نے کہا۔ اگر اغنياء کا حساب کرے گا تو درویشوں اور فقیروں سے عذرخواہی کرے گا اور عذر حساب و عتاب سے افضل ہے۔

حضرت داتا گنج بخشؒ فرماتے ہیں، جہاں محبت ہو وہاں عذر چاہنا بیگانگی کی علامت ہے اور عتاب ظاہر کرنا محبت نہ ہونے کی نشانی، دوستوں کا درجہ اور مقام اس سے بلند تر ہے۔ یہ دونوں باتیں عذر اور عتاب دوستی کے لئے آفت ہیں۔ کیونکہ عذر یا عتاب دوست کے فرمان کی کوتاہی میں ہوتا ہے۔ (28) اور وہ دوستی ہی کیا جہاں کوتاہی دوستی ہو۔ پس فقیر کو صبر اور غنی کوشکرا اختیار کرنا چاہیے۔

صوفی کی تعریف:

صوفی کے معنوں کی تحقیق میں خود صوفیاء کو اختلاف ہے تو اوروں کی نسبت کیا کہا جاسکتا ہے؟ ایک گروہ کہتا ہے صوفی وہ ہیں جو اون کا کپڑا پہنتے ہیں۔ ایک گروہ کہتا ہے کہ صوفی وہ ہیں جو قیامت کے دن پہلی صاف میں کھڑے ہوں گے۔ ایک کا خیال ہے کہ جن لوگوں نے اصحاب صفات سے محبت اور دوستی کی تھی انہی کا نام صوفی ہے۔ (29)

حضرت داتا گنج بخشؒ فرماتے ہیں:

"طریقت کی تحقیق کے موافق گو لفظ صوفی کے ہر معانی میں ایک لطیفہ اور نکتہ ہے۔ مگر لغوی معنے اور ہیں۔ صوفی صفا کی ستودہ صفت کا اظہار ہے۔ جب اہل تصوف اپنے معاملات اور اپنے اخلاق و خیالات کو مہذب بناتے اور صفا یئے قلب حاصل کرتے اور طبیعت کی آفتوں اور دل کی خواہشوں سے کنارہ کشی کرتے اور کثافت و کدورت سے دل صاف کرتے ہیں تو صوفی کہلاتے ہیں۔ صوفی کی تعریف خاص خاص معاملات پر محیط اور محدود نہیں ہے۔ اس کے معنے بڑے وسیع اور بزرگ تر ہیں۔ صوفی وہی ہے جو کدورت کو ترک کر دے۔ اب کدورت کی وسعت ملاحظہ ہو بدی، کینہ، حسد، ضرر رسانی، دروغ، فریب، حرص، نفس کی تابعداری، خدا و رسول کے احکام کی مخالفت یہ سب باتیں کدورت میں داخل ہیں۔ پس صوفی وہی ہے جس نے اپنی ذات کو دیگر ابناۓ جنس کے مفاد اور خدا تعالیٰ کی یاد کو بقاء دینے کے لئے فنا کر دیا ہو۔ طبیعتوں کی قید سے چھوٹا ہوا اور حقیقوں سے ملا ہوا ہو۔"

صوفی کے معانی و تعریف کرنے کے بعد حضرت فرماتے ہیں کہ اس گروہ کی نسبت لوگوں کے خیالات بھی عجیب ہیں۔ کوئی تو کہتا ہے کہ یہ صرف ظاہری اصلاح کے پابند ہیں (جیسے نماز، روزہ، اخلاق حسنہ وغیرہ) بعض کہتے ہیں، ان کو ظاہر سے کیا تعلق؟ یہ تو باطن کی اصلاح کے لیے آئے ہیں۔ ایک گروہ کہتا ہے۔ صوفی بننا ایک رسم ہے جو بے اصل اور بے حقیقت چلی آتی ہے۔ یہاں تک کہ ان کو ٹھہٹھہ کرنے والوں کی طرح ان علماؤں نے بھی تصوف سے انکار کر دیا ہے جو صرف ظاہر ہی پر نگاہ کرنے

والے ہیں اور عام لوگوں نے ان کی پیروی کر کے باطن کی صفائی کی خواہش کو دل سے دور کر دیا ہے۔

تصوف کی آٹھ قسمیں:

حضرت جنید بغدادی سہروردی جن کے سلسلے میں حضرت داتا صاحب شامل ہیں، تصوف کی حسب ذیل آٹھ قسمیں بیان کرتے ہیں:

رضاء۔ سخا۔ صبر۔ اشارہ۔ غربت۔ لباس۔ سیاحت۔ ققر۔

اب حضرت داتا صاحب ان قسموں کی تشریح و کیفیت میں تحریر فرماتے ہیں:

"رضاء۔ سخا۔ صبر۔ اشارہ۔ غربت۔ لباس۔ سیاحت۔ ققر۔
کوترک کر دیا۔ سخاوت ابراہیم علیہ السلام کے لیے ہے جس نے
بیٹے کو بھی قربان کر دیا۔ صبراً یوب علیہ السلام کے لئے ہے کہ
بدن میں کیڑے پڑ گئے، مگر اُف تک نہ کی اور صبر سے کام لیا۔

اشارہ زکریا علیہ السلام کے لئے ہے جس کو خدا تعالیٰ نے کہا کہ تو
سوائے اشارات کے تین دن تک لوگوں سے نہ بول سکے گا۔

غربت حضرت یحییٰ علیہ السلام کے لئے ہے کہ ساری عمر غریب
رہے۔ بلکہ خوشیوں میں رہ کر خوبیشوں سے بیگانہ رہے۔ لباس
تصوف موسیٰ علیہ السلام کے لئے ہے کہ ان کے سب کپڑے
"اون" کے ہوتے تھے۔ سیاحت حضرت عیسیٰ علیہ السلام کے
لئے ہے جو ساری عمر بے سرو سماںی کے ساتھ سیر کرتے رہے۔

ابتداء میں صرف ایک پیالہ اور لفکھی ان کے پاس تھا۔ جب ایک
آدمی کو دونوں ہاتھوں سے پانی پیتے ہوئے دیکھا تو پیالہ بھی
پھینک دیا اور جب دیکھا کہ ایک آدمی ہاتھوں کی انگلیوں ہی

سے بالوں کو صاف کر رہا ہے تو سنگھی بھی تو زدی۔ فقر آنحضرت صلی اللہ علیہ وآلہ وسلم کے لیے ہے جن کو حق تعالیٰ نے زمین و آسمان کی چابیاں عطا کیں۔ جن کو اہل مکہ نے اپنا باہشاہ بنانا چاہا، مگر انہوں نے فقر کو ان سب پر ترجیح دی۔" (30)

صوفیوں کا لباس گودڑی ہے:

صوفیوں کے لیے کس قسم کا لباس چاہیے؟ آپ نے ازمنہ سلف کے صوفیا، بلکہ خود حضرت رسول اللہ صلی اللہ علیہ وآلہ وسلم، ان کے خلفاء اور اصحاب سے روائیں بیان کر کے ثابت کیا ہے کہ صوفیوں کا اصل لباس گودڑی ہے۔

آنحضرت صلی اللہ علیہ وآلہ وسلم کا یہ قول صوف کے متعلق لکھا ہے۔ صوف کا پہننا اپنے آپ پر لازم کرو۔ اپنے دلوں میں ایمان کی لذت پاؤ گے۔ پھر حضرت عائشہ صدیقہؓ (31) کی زبانی یہ قول آنحضرت صلی اللہ علیہ وآلہ وسلم کا لکھا ہے۔ جامہ کو ضائع نہ کرو، جب تک اس پر پیوند نہ لگ جائیں۔ حضرت عمرؓ (32) جو گودڑی پہننے تھے۔ اس پر تمیں پیوند لگے ہوئے تھے۔ امیر المؤمنین حضرت علی کرم اللہ وجہہ اکثر اوقات لمبا پیرا ہن پہننے تھے۔ خواجہ حسن بصری (33) سے روایت ہے کہ میں نے سلمان فارسی (34) کو گودڑی پہننے ہوئے دیکھا ہے، جس میں چیتھڑے لگے ہوئے تھے۔ حضرت عمرؓ اور حضرت علیؓ سے روایت ہے کہ انہوں نے حضرت اولیس قرنی کو ریشم کا جامہ پہنے دیکھا جس پر پیوند لگے ہوئے تھے۔ حضرت امام ابوحنیفہؓ نے جب گوشہ نشینی کا ارادہ کیا تو پیشم کی گودڑی پہن لی۔ لیکن جب آنحضرت صلی اللہ علیہ وآلہ وسلم نے ان کو خواب میں فرمایا کہ تم کو خدا نے گوشہ نشینی کے لئے پیدا نہیں کیا بلکہ باہر نکلا درمددوں کے درمیان آؤ۔ کیونکہ تم میری سنت کے زندہ ہونے کا سبب ہو۔ اس وقت کے بعد انہوں نے گودڑی ترک کر دی۔ حضرت ابراہیم ادھمؓ جب امام ابوحنیفہؓ

کی خدمت میں حاضر ہوئے ہیں تو وہ پشم کی گودڑی پہنے ہوئے تھے۔ لیکن آج گودڑی، صوفیانہ اور فقیرانہ لباسِ محض اظہارِ خوبی و مرتبہ اور جھوٹے تصوف و فقر کے لئے رہ گیا ہے۔ باطنِ ظاہر کے موافق نہیں رہا۔ صرف نسبت ہی نسبت رہ گئی ہے۔ خیر ایں ہم غنیمت است۔ نسبت بہت اچھی ہے اگر حال برا ہے۔

فقراء و صوفیاء کے پاس لوگ کس غرض سے جاتے ہیں:

حضرت داتا صاحبؒ نے جن لوگوں کے ارادوں اور نیتوں پر جو صوفیاء کے پاس آمد و رفت رکھتے ہیں اور ان کی صحبت اختیار کرتے ہیں خوب روشنی ڈالی ہے اور ایسا معلوم ہوتا ہے کہ ان کے دلوں کے بھیدوں سے وہ خوب واقف تھے۔ چنانچہ فرماتے ہیں کہ چار قسم کے لوگ صوفیوں کے پاس آتے ہیں:

- 1۔ وہ جو باطن کی صفائی، دل کی روشنی، طبیعت کی پاکیزگی اور مزاج کے اعتدال پر آنے کے خواہشمند ہیں۔

- 2۔ وہ جو بدن کی بہتری، دل کے سکون، شریعت کی پابندی اور آداب و سلام کے خواہاں ہوتے ہیں۔

- 3۔ وہ جو بڑوں کے ساتھ عزت سے چھوٹوں کے ساتھ جوانمردی سے۔ نزدیکیوں کے ساتھ خوشی سے پیش آنے کے آرزومند ہیں اور کوشش اور محنت سے رزق حلال حاصل کرنا اور اپنے آپ کو نیکوں کے گروہ میں شامل کرنا چاہتے ہیں۔

- 4۔ وہ لوگ ہیں جو نفس کی خود رائی اور طبیعت کی سستی کو دور کرنے کے بغیر بزرگوں میں شامل ہونا چاہتے ہیں اور حلم کی خصوصیت اور دیگر اوصاف کے ناپید ہونے کے باوجود صدرِ نشینی کا ارادہ رکھتے ہیں اور صرف اپنے نفس کی خواہشوں کو پورا کرنے کے لیے صوفیوں اور فقیروں کے ارد گرد منڈلاتے رہتے ہیں۔

درویش کو کیا چاہیے؟

حضرت داتا صاحب^ر، حضرت ابوالقاسم گرگانی^ر (35) سے بھی اپنے سیاحت کے زمانہ میں ملے ہیں۔ ابوالقاسم گرگانی^ر کی عزت و عنیمت جو آپ کے دل میں تھی۔ وہ اسی سے ظاہر ہے کہ آپ نے ان کو "بزرگوں کے بزرگ" لکھا ہے۔ آپ نے گرگانی^ر سے پوچھا، درویش کے واسطے کم سے کم کیا ہونا چاہیے؟ تاکہ وہ اپنا فقر پورا کر سکے۔ حضرت ابوالقاسم گرگانی^ر نے جواب دیا۔ درویش کے لیے کم از کم تین چیزوں کی سخت ضرورت ہے:

اول: درویش کو اس بات کی تمیز ہونی چاہیے کہ چیتھڑا یا پونڈٹھیک کس طرح لگایا جاسکتا ہے۔

دوم: یہ کہ وہ سخن ٹھیک طور پر سن سکے۔

سوم: یہ کہ اپنا پاؤں اچھی طرح زمین پر رکھ سکے۔

حضرت داتا صاحب^ر فرماتے ہیں اس وقت درویشوں کا ایک گروہ بھی بیٹھا ہوا تھا۔ میں بھی اور وہ بھی سب ادب کی وجہ سے خاموش رہے اور سخن ٹھیک سننے اور پاؤں، صحیح طور پر رکھنے کی کیفیت نہ پوچھ سکے۔ غرض جب ہم سب ان سے رخصت ہوئے تو راستے میں ان درویشوں میں بحث چھڑی کہ ان اشارات کا کیا مطلب تھا جو جس کی سمجھ میں آیا اس نے بیان کیا۔ آخر میری باری آئی میں نے کہا:

1 - چیتھڑا ٹھیک وہ ہوتا ہے جو فقر پر سیا جائے نہ کہ بدن پر۔ اس لیے کہ فقر کا ٹھیک سیا ہوا چیتھڑا بدن پر بھی ٹھیک آ سکتا ہے۔

2 - سخن ٹھیک وہ ہوتا ہے جو حالت وجد میں سین نہ احسان اور نعمت میں اور وجد حق پر ہونے کے ہزل پر۔

3 - پاؤں ٹھیک وہ ہوتا ہے جو وجد کی حالت میں زمین پر رکھیں نہ کہ کھیل اور رسم کے

حضرت داتا صاحبؒ فرماتے ہیں جب ان معانی اور اس تشرع کا حال حضرت ابوالقاسم گرگانیؒ کو معلوم ہوا تو کہا "اصاب علی خیرہ اللہ" یعنی ثحیک کہا علی نے خدا تعالیٰ اسے نیکی دے۔ (36)

سیاہ لباس آج سے صد ہا سال پیشتر مشرق میں بھی ماتم کی علامت سمjhا جاتا ہے: ہم اہل مشرق جب اہل مغرب بالخصوص اہل انگلستان کو اپنے ملک میں بازوں پر سیاہ کپڑا باندھا ہوا یا بالکل ہی سیاہ کپڑے پہنے ہوئے دیکھتے ہیں تو یہی سمجھتے ہیں کہ اہل یورپ میں سیاہ کپڑا ماتم کی علامت ہے۔ چنانچہ مرحومہ کوئن و کٹوریہ، ایڈورڈ ہفتم اور دیگر شاہزادگان اور متولیین شاہی خاندان کے انتقال پر تمام انگریز بطور ماتم اپنے بازوں پر سیاہ کپڑا باندھ رہتے ہیں۔ ہم اس رسم کو آج تک ہمیشہ اہل مغرب ہی کی ایجاد سمجھتے رہے۔ مگر کشف المحبوب میں جس کی تصنیف کو قریباً نو سو سال گزر چکے ہیں۔ جہاں حضرت داتا گنج بخشؒ نے لباس کی قسموں پر بحث کی ہے وہاں تحریر فرمایا ہے کہ صوفیاء لوگ جو سیاہ اور نیلگوں جامہ پہنتے ہیں اس کی وجہ یہ ہے:

- 1۔ سفید میں دھونے کی تکلیف ہے اور وہ میلا جلدی ہو جاتا ہے۔
- 2۔ سفید چونکہ خوبصورت اور چمکیلا ہوتا ہے اس لیے اس سے رحمونت پیدا ہونے کا اندیشہ ہے۔

3۔ دنیا چونکہ محنت کا مقام، مصیبت کا گھر، اندوہ کا گڑھا اور آفات کا گھوارہ ہے اس لئے صوفیوں نے نیلگوں ماتمی لباس اختیار کر لیا ہے۔

4۔ دنیا میں معاملے کی کوتاہی اور دل کی خرابی اور وقت کے ضائع ہونے کے سوا اور کچھ نہ پایا، اس لیے سیاہ پوشی اختیار کر لی۔ کیونکہ ایک تو کسی عزیز کی موت پر سیاہ

لباس پہنا جاتا ہے، دوسرا اپنے مطلب و مقصد کی فوائدگی پر بھی ماتم کی ضرورت ہوتی ہے۔ (37)

اس کی مثال میں فرماتے ہیں، ایک درویش سے کسی بے علم مدعا نے پوچھا تو نے سیاہ جامہ کیوں پہنا ہے؟ کہا، پیغمبر خدا صلی اللہ علیہ وآلہ وسلم سے تین چیزیں یادگار ہیں۔ فقر۔ علم اور تکوار۔ تکوار بادشاہوں نے لے لی اس کا کچھ غم نہیں۔ لیکن قلق یہ ہے کہ اپنے موقعہ پر استعمال نہ کی۔ بیجانستانیوں سے کام لیا یا اپنے ہی بھائیوں کے گلے کاٹے۔ علم کو علماء نے لے لیا۔ بہت اچھا کیا کہ وہ ورثة الانبیاء ہیں۔ لیکن عمل نہ کیا اور اس لئے کیا کرایا سب کچھ خاک میں ملا دیا۔ فقر باقی تھا اس کو فقیروں نے لے لیا وہ انہی کے لئے تھا۔ وہ نہ لیتے تو کون لیتا

قرعہ فال بنام من دیوانہ زند

لیکن انہوں نے بھی اس سے دکانداری چلانی شروع کر دی اور عجیب عجیب اختراع پیدا کر دیئے۔ ان گروہوں کی مصیبت میں حضرت رسول اللہ صلی اللہ علیہ وآلہ وسلم کی یادگاروں کے لٹ چانے کے غم میں میں سیاہ پوش ہو گیا ہوں۔ (38)

کشف الحجوب جس میں حضرت داتا گنج بخش نے یہ واقعہ لکھا ہے کہ آج سے قریباً نو سال پہلے کی تصنیف ہے اور جن سیاہ لباس پہننے والے درویشوں کی انہوں نے مثالیں بیان کی ہیں کہ وہ بطور اظہار ماتم اس کو پہنتے تھے۔ خدا جانے وہ ان سے کس قدر عرصہ پہلے گزر چکے ہیں۔ اس زمانہ میں یعنی آج سے نو سو یا ایک ہزار سال پہلے انگلستان اور یورپ کی حالت اس قابل نہ تھی کہ تہذیب و شاستگی وہاں دخل کر سکتی اور ایجادات و اختراعات کا سہرا پہن سکتی۔ معلوم ہوتا ہے یورپ نے یہ رسم مشرق خصوصاً اہل مغرب سے حاصل کی ہے جو اس زمانہ میں یعنی آج سے ہزار سال پیشتر تہذیب و تمدن، علوم و فنون اور ایجادات و اختراعات کے مالک تھے۔

شیخ اپنی قوم میں ایسا ہے جیسا نبی اپنی امت میں:

یہ حدیث ہے جس کے اصل الفاظ ہیں: "الشیخ فی قومہ کالنبی فی امتہ۔" شیخ یعنی پیر طریقت کا یہ رتبہ بہت بڑا ہے۔ اس کا فرض ہے کہ وہ اس مرتبہ کا اہل ثابت ہو۔ حضرت داتا صاحب[ؒ] نے مرید و مرشد کے تعلقات اور حقوق و آداب پر جامع بحث کی ہے فرماتے ہیں کہ جب کوئی مرید ہونا چاہے تو اس کو واجب ہے کہ ایک سال لوگوں کی خدمت ایک برس حق کی خدمت اور ایک سال اپنے دل کی رعایت میں رہے۔ جب وہ یہ تینوں شرطیں پوری کر لے تو اسے مرقعہ پہنانا اور اپنے حلقة میں لانا درست ہے۔ لیکن پیر وہ ہو جو مستقیم الحال ہو اور طریقت کے ہر شیب و فراز سے واقف ہو۔ جلال کے قہر اور جمال کے لطف سے بے خبر نہ ہو۔ بلکہ مرید کے اس حال سے بھی واقف ہو کہ وہ موچی کا موچی ہی رہے گا یا کچھ حاصل کر کے سکون اختیار کرے گا یا حد کمال تک پہنچنے والوں میں ہو گا۔ (39)

شیخ ایک طبیب کی مانند ہوتا ہے۔ جب طبیب بیماری سے جاہل رہے اور اس کا علاج کرتا رہے تو آخر بیمار طبیب کی ناواقفیت کی وجہ سے ہلاک ہو جاتا ہے۔ مرید کا فرض ہے کہ وہ مرقع یا خرقہ یا گودڑی کو جو اسے پیر کی طرف سے عنایت ہو، کفن سمجھ کر پہنے اور زندگانی کی لذتوں اور دل کو دنیا کی راحتوں سے پاک اور منقطع کر لے۔

حریص مرقع پوشوں کی جماعت:

ایک مرتبہ آپ اپنے پیر و مرشد شیخ ابوالفضل ختلی[ؒ] کے ساتھ آذربائیجان کے ملک میں پھر رہے تھے۔ وہاں آپ نے چند مرقع پوش درویشوں کو دیکھا کہ وہ گیہوں کے ایک خرمن کے پاس کھڑے ہوئے ہیں اور اپنے کپڑے کا دامن پھیلا کر

زمینداروں سے کچھ طلب کر رہے ہیں۔ اہل علم اور اہل فقر کی یہ دردناک حالت دیکھ کر آپ کے دل کو صدمہ پہنچا۔ شیخ ابوالفضل سے عرض کیا۔ یا حضرت! یہ کیا حال اور کیا انجام ہے؟ شیخ نے یہ آیت پڑھی:

"اولئك الذين اشتروا الضلاله بالهدى فما

ربحت تجارتهم وما كانوا مهتدين۔" (40)

"یہ وہ گروہ ہے جس نے ہدایت کی بجائے گمراہی کو خریدا اور کچھ فائدہ نہ دیا اس تجارت نے ان کو اور یہ گروہ ہدایت یافتہ نہیں ہے"

آپ نے فرمایا شیخ! یہ کتنی بڑی بے عزتی ہے۔ اس حص میں بتلا ہو کر لوگوں اور عموماً اہل دانش کی نظروں میں ذلیل و خوار ہو رہے ہیں۔

شیخ: ان کے پیر نے یہ نہ دیکھا کہ یہ لوگ جو میرے پاس مریدی کے لیے آ رہے ہیں۔ ان کے پاس وہ زمین بھی ہے یا نہیں جو تج تجویز قبول کر سکے گی۔ صرف مرید جمع کرنے کی حص کی کہ بڑا پیر کہلا سکوں۔ چونکہ پیر میں حص موجود تھی اس لیے مریدوں میں بھی وہ قائم رہی اور وہ اب حص کے لئے دربدار ذلیل و خوار ہو رہے ہیں۔

چ کہا ہے شیخ ابراہیم ذوق نے
سب کو دنیا کی ہوس خوار لیے پھرتی ہے
کون پھرتا ہے یہ مردار لیے پھرتی ہے

صوفیاء کے گروہ ملامتیہ کا طریق کیا ہے؟

صوفیاء کے ایک گروہ نے طریق ملامتیہ اختیار کر لیا ہے۔ یہ طریق کیوں اختیار کیا جاتا ہے؟ علامت کیا ہوتی ہے؟ اب ایسے طریق کی ضرورت ہے یا نہیں؟

اس کے متعلق حضرت داتا گنج بخش صاحبؒ نے تفصیل سے لکھا ہے۔
 ملامت تین طرح کی ہوتی ہے۔ ایک تو خدا تعالیٰ کی باتیں اختیار کرنے میں۔ جیسا کہ حضرت رسول کریم صلی اللہ علیہ وآلہ وسلم نے جب حق کی دلیلوں اور روئی کے اتر نے اور خدائے واحد کی پرستش کا ذکر کیا تو لوگوں نے طعن و تشنیع اور ملامت کی زبان دراز کر دی۔ دوسری وہ ملامت ہے جو خدا کی باتیں ترک کرنے میں ہوتی ہے۔
 مثلاً نماز، روزہ بلکہ خدا تعالیٰ کے وجود تک سے انکار۔ رسول اللہ صلی اللہ علیہ وآلہ وسلم کے احکامات پر استہزا، وغیرہ۔ جیسا کہ ملحدوں، زندیقوں اور دہریوں کا قاعدہ ہے۔ تیسرا ملامت وہ ہے جو اپنے آپ کو لوگوں کی نظروں میں عمداؤذیل کر کے حاصل کی جاتی ہے تاکہ ہمارے ظاہری کردار و گفتار سے اہل دنیا ہم سے نفرت کریں اور ہم کو یادِ الہی کے لئے وقت مل سکے اور کسی ایسی چیز پر ہم کو تکبر ہوتا ہے جو ہم میں موجود ہے اور جس کی دنیادار تعریف کرتے ہیں۔

مثلاً ایک شخص اس کو خدا نے بڑا مرتبہ دیا ہے۔ روحانی، دینی یادِ نیوی۔ اس کے کام کو لوگوں نے پسند کیا ہے اور اس کی تعریف کرتے ہیں لیکن وہ نیک بخت تعریف سننا پسند نہیں کرتا، کیونکہ تعریف اور خوشنامد سے انسان مغرور اور متکبر ہو جاتا ہے۔ اس وقت خدا کی غیرت جوش میں آتی ہے۔ وہ اپنے دوست کو نہ صرف غیروں کی نظروں سے بلکہ اس کی اپنی نظروں سے بچانے کے لئے بھی ان کی ظاہری حالت میں اس قسم کا تغیر پیدا کر دیتا ہے کہ نہ لوگ اس کے حال کا جمال دیکھ سکیں اور نہ وہ خود اپنا جمال دیکھ کر تکبر و غرور کی آفت میں مبتلا ہو۔ (41)

ابو یزید (42) ایک مرتبہ حجاز کے سفر سے آرہے تھے۔ جب رے میں پہنچ تو بہت لوگ ان کو دیکھنے کو آئے اور ایک جم غیر علماء، و فضلاء کا ان کے استقبال کو شہر سے باہر نکلا۔ بایزید اس جمعیت سے بہت گھبرا یا۔ جب لوگ اس کے پاس آئے تو اس

نے آستین سے ایک روٹی نکالی اور اسے کھانا شروع کر دیا۔ رمضان کا مہینہ تھا۔ سب لوگ یہ حرکت دیکھ کر نفرین کرنے لگے اور واپس چلے گئے۔ بایزید نے اپنے ہمراہ مرید سے کہا۔ دیکھا طریقت کی شریعت کے ایک ہی مسئلہ پر عمل کیا تو سب کوڑا کر کت دور ہو گیا۔ (43)

شیخ ابو طاہر حرمی ایک دن گدھے پر سوار ہو کر بازار سے گزر رہے تھے۔ لوگوں نے شور مچایا۔ دیکھو وہ بے دین پیر جا رہا ہے۔ مرید ہمراہ تھے۔ ان کو طیش آیا۔ ان میں سے ایک لوگوں کو مارنے کو دوڑا۔ شیخ نے منع کیا اور کہا تھے ایک بات بتاؤں گا کہ تیر اسارا نج جاتا رہے گا۔ مکان پر آئے۔ خطوں کا صندوق باہر نکلوایا اور مرید کے آگے رکھا اور کہا دیکھ کسی نے شیخ الاسلام لکھا ہے۔ کسی نے شیخ زکی، کسی نے شیخ زاہد، کسی نے شیخ الحرمین، حالانکہ درحقیقت میں ایسا نہیں ہوں۔ ہر ایک نے اپنے علم، اپنی سمجھ اور اپنے اعتقاد کے مطابق جس نام سے چاہا مجھے مخاطب کیا۔ اگر کسی نے بے دین پیر کہہ دیا تو کیا ہوا۔ اس کے علم میں، میں بے دین ہی ہوں گا۔ اس پر جھگڑا کرنے اور مارنے کی کیا ضرورت ہے۔ (44)

طريق ملامتیہ کے متعلق حضرت داتا گنج بخش کے خیالات:

حضرت داتا گنج بخش جو اپنے آپ کو ہمیشہ "عثمان جلابی کا بیٹا علی" کے نام سے خطاب کر کے لکھتے ہیں۔ فرماتے ہیں کہ اس زمانے میں بے شک ملامت کی ضرورت تھی تاکہ تکبر و غور کو شروع ہی میں شخ و بن سے اکھاڑ دیا جائے اور وہ لوگ اس قابل بھی تھے کہ ملامت میں سلامت رہ سکیں۔ لیکن یہ زمانہ بڑا نازک ہے۔ شریعت کے خلاف کوئی چیز اختیار کر کے کہنا کہ میں ملامت کے طریق میں ہوں، ظاہراً گمراہی اور آافت ہے۔ اگر تو ملامت کے طریق ہی کو پسند کرتا ہے تو نماز کی دور کعتیں اور زیادہ کر لے، اور دین میں پورا پورا منہمک ہو جا۔ کہنے والے اس طریق پر ملامت

ہی کریں گے۔ (45) پھر کیا ضرور ہے کہ ملامت کے بہانوں سے تو دنیا جہان کی حرص کو پورا کرے۔

فرماتے ہیں۔ اس زمانے میں بہت لوگ ایسے ہو گئے ہیں جو اپنے آپ کو گروہ ملامتیہ میں سے سمجھتے ہیں، ایکن دراصل وہ مرکار ہیں اور اپنے نفس کی پرورش کے لیے ملامت کے عذر کو درمیان میں لارہے ہیں۔

حضرت داتا صاحبؒ ایک مرتبہ ماوراء النہر کی سیاحت میں تھے۔ ایک ملامتی سے ملے وہ ان کی ملاقات سے بہت خوش ہوا۔ آپ نے پوچھا۔ شوریدہ حالی سے تیری کیا مراد ہے۔ کہا۔ لوگوں سے پیچھا چھڑانا چاہتا ہوں۔ فرمایا۔ لوگ بہت ہیں اور عمر کم۔ کس کس سے پیچھا چھڑائے گا؟ اور کب تک؟ تو خود ہی ان کا پیچھا چھوڑ دے۔

ایک مرحلہ کا حل کس طرح ہوا؟

لکھتے ہیں بعض جگہ ملامت کام بھی بڑا دے جاتی ہے۔ حضرت ابراہیم ادھمؐ سے کسی نے پوچھا، تو نے کسی وقت اپنے دل کی مراد بھی پائی۔ کہا۔ کئی مرتبہ۔ ایک تو اس وقت جب میں ایک کشی پر سوار تھا۔ لوگ مجھ سے ہنسی مذاق کرتے تھے۔ بلکہ ایک شخص میرے سر کے بال کھینچتا اور نوچتا۔ اور مسخرہ پن سے میری حقارت کرتا تھا۔ یہاں تک کہ ایک مسخرہ اٹھا اور اس نے میرے سر پر پیشتاب کر دیا، میں اپنی اس حقارت پر بہت خوش ہوتا تھا اور اپنے دل کو قرب الہمی کے درجہ پر دیکھتا تھا۔ (46)

حضرت داتا صاحبؒ اس موقع پر اپنے ایک ذاتی واقعہ کا ذکر کرتے ہوئے لکھتے ہیں۔ مجھے ایک دفعہ کوئی مشکل پیش آگئی۔ میں شیخ ابو یزیدؓ کی قبر پر اس وقت تک مجاور رہا جب تک میری وہ مشکل حل نہ ہو گئی۔ ایک دفعہ پھر ایسی ہی مشکل پیش آگئی میں پھر ان کی قبر پر گیا۔ ہر روز تین دفعہ نہاتا اور تمیں دفعہ وضو کرتا تھا۔ تین مہینے تک مزار کی مجاوری کی۔ مگر مقصد دل پورا نہ ہوا۔ آخر مایوس ہو کر خراسان کے سفر کا ارادہ کیا

سنن کے طور پر (سخت کپڑے کی) گودڑی میرے بدن پر تھی اور اہل ظاہر کے اسباب میں سے صرف ایک عصاء اور چمڑے کا لوٹا میرے پاس تھا۔ شہر کش کے نواحی میں ایک گاؤں تھا۔ وہاں ایک خانقاہ میں جہاں ظاہری صوفیوں کی ایک جماعت تھی، میرا قیام ہوا۔ اس جماعت سے کوئی مجھے پہچان نہ سکا۔ میں ان کی نظر میں بہت حقیر معلوم ہوتا تھا۔ مجھے انہوں نے شب باشی کے لیے ایک بالاخانہ دیا اور آپ اس سے اوپر کی منزل پر چڑھ گئے۔ ایک سوکھی روئی جو پڑے رہنے کے سبب بزرگ کی ہو گئی تھی، مجھے کھانے کو دی اور آپ نہایت لذیذ طعام کھانے لگے۔ طعام کے بعد انہوں نے خربوزے کھانا شروع کئے اور ان کے چھلکے میری طرف پھینکتے تھے۔ جوں جوں وہ میری حقارت کرتے تھے اور مجھے طعن دیتے تھے۔ میرا دل بہت خوش ہوتا تھا اور مجھ پر عجیب و غریب نکات ظاہر ہوتے تھے۔ یہاں تک کہ میری وہ مشکل جو بایزید کے مزار پر بھی حل نہ ہو سکی تھی خود بخود آسان ہو گئی اور مجھے معلوم ہو گیا کہ بزرگ کس طریق سے جاہلوں کی صحبت سے مستفیض ہوا کرتے تھے۔ (47)

صوفیوں کے فرقوں کا بیان:

حضرت داتا صاحبؒ نے صوفیوں کے بارہ فرقے بتائے ہیں۔ لکھتے ہیں۔
 ان میں سے دو مردود ہیں اور دس مقبول۔ جو مقبول فرقے ہیں ان کو مجاہدات و مشاہدات میں خواہ کس قدر اختلاف ہو۔ مگر اصولوں اور شرح کی شاخوں اور توحید کے معاملات میں سب متفق ہیں۔ ان میں سے چند فرقوں کے بیان میں لکھتے ہیں:
 محاسبیہ: یہ فرقہ اسد کے بیٹے ابی عبد اللہ حارث محابی سے ہے۔ یہ فرقہ اصول و فروع اور حقیقوں کے علم کا عالم اور ان کا سخن توحید کی تحریک ہے۔ ان کا مذہب یہ ہے کہ رضا مقام سے نہیں بلکہ حال سے ہے۔ خراسان والوں نے ان کی تقلید کی، مگر عراقیوں کو ان سے اختلاف رہا اور وہ آج تک چلا آتا ہے۔ رضا معرفت کی آخری منزل ہے

کیونکہ جس نے یہ کہہ دیا

راضی ہیں ہم اسی میں جس میں تیری رضا ہے
اس کی نہ کوئی تمنا ہے اور نہ اس کو رنج سے رنج ہے اور نہ خوشی سے خوشی۔ وہ تو
رشتہ درگرہ نم انگنڈہ دوست

کامصدقہ ہے۔ (48)

قصاریہ: اس فرقے کی ابتداء صالح قصاریؒ بن حمدون بن احمد عمارؒ سے ہے۔ اس فرقہ کا طریق اظہار ملامت ہے۔ ان کا عقیدہ یہ ہے کہ تنہائی میں خدا تعالیٰ کی یاد کرنی چاہیے۔ ظاہر میں اپنے آپ کو قابل ملامت بنانا چاہیے۔ (49)

طیفوریہ: اس سلسلہ کی ابتداء عیسیٰ بسطامیؒ کے بیٹے ابی یزید طیفور بسطامیؒ سے ہے۔ یہ بہت بڑے بزرگ ہو گزرے ہیں۔ ان کا طریق صحوا اور سکر تھا۔ سکر خدا تعالیٰ کی محبت کے غلبہ کو کہتے ہیں اور صحوا حصول مراد کو۔ اہل معنے سے ایک گروہ سکر کو صحوا پر اور ایک صحوا کو سکر پر ترجیح دیتا ہے۔ (50)

جنیدیہ: اس گروہ کی بناء محمدؐ کے بیٹے حضرت ابی القاسم جنیدؐ کے وجود سے ہے۔ جن کو علمایان عصر اور صوفیان دہر طاؤس العلماء کہتے تھے۔ حضرت داتا گنج بخشؓ بھی اسی فرقہ سے تھے۔ صحوا اور سکر کے معاملہ میں اس فرقہ کو طیفوریوں سے اختلاف ہے۔ ان کے خیال میں صحوا خدا تعالیٰ کے ساتھ حال کی صحت سے ہے۔ جیسا کہ حضرت جنیدؐ نے حسین بن منصور کو کہا تھا کہ تو ہماری صحبت کے لاکنچ نہیں ہے۔ کیونکہ صحبت کے لئے صحبت لازمی ہے اور سکر شوق کی کثرت اور محبت کے غایت درجے کو کہتے ہیں۔ اور ان دونوں صفتوں کو کسب سے نہیں بلکہ تائید ایزدی سے سمجھتے ہیں۔ (51)

نوری: اس فرقہ کے صوفی شیخ محمد نوریؒ کے بیٹے ابی الحسنؐ سے محبت کرتے ہیں۔ تصوف میں ان کا مذہب پسندیدہ ہے اور ان کا معاملہ جنیدؐ کے موافق ہے۔ یہ فرقہ

گوشہ نشینی سے کنارہ کش اور صحبت کا مؤید ہے اور ایثار کا پابند۔ یعنی دوسرے کی مصلحت کو اپنی مصلحت پر مقدم سمجھتا ہے۔ (52)

سہیلی: اس فرقہ کے مشائخ عبداللہ تستریؒ کے بیٹے سہلؒ سے اپنی نسبت ملاتے ہیں۔ جن کا طریق اجتہاد، نفس کا مجاہدہ اور ریاضت بہت سخت ہے۔ حضرت سہلؒ نے اپنے ایک مرید کو کہا کہ تمام دن اللہ اللہ کے سوا کوئی کلام نہ کر۔ پھر تین دن کے لئے اور تاکید کی۔ پھر کچھ دن اور بڑھادیئے۔ یہاں تک کہ جب مرید کوئی خواب دیکھتا اس میں بھی اللہ اللہ ہی کی آواز سنائی دیتی۔ ایک مرتبہ مکان کی چھت کی لکڑی مرید کے سر پر گر پڑی۔ خون کے جو قطرے زمین پر گرے ان پر بھی اللہ اللہ ہی ظاہر ہوتا رہا۔ (53)

فرازی: یہ فرقہ ابوسعید فرازیؒ سے شروع ہوا ہے۔ طریقت میں یہ صاحب تصنیف ہو گزرے ہیں۔ تحرید و انقطاع میں ان کا بڑا مرتبہ تھا۔ اور بقاء و فنا کے مسائل پر بڑا زور دیا کرتے تھے۔

خفیفی: خفیف کے بیٹے ابی عبداللہ محمدؐ سے اس فرقہ کی ابتداء ہے۔ یہ ظاہری و باطنی علوم کے عالم تھے۔ ان کی تصانیف عالی پایہ ہیں۔ آپ شاہی خاندان سے تھے۔ جب توبہ کی توبہ ابلند مرتبہ پایا۔ یہ حضوری و غیبت کے مسائل پر بہت زور دیتے تھے۔ یعنی فرمایا کرتے تھے کہ جو اپنے سے غائب ہوتا ہے خدا تعالیٰ کی درگاہ میں حاضر ہوتا ہے۔ اور جو خدا تعالیٰ کی درگاہ میں حاضر ہوتا ہے اس کو اپنی خبر نہیں ہوتی۔ (54)

اسے ہم نے بہت ڈھونڈا نہ پایا
اگر پایا تو کھونج اپنا نہ پایا

حلولی: اس فرقہ کو جو ابو حلمان دمشقی کا پیرو ہے، آپ نے لعنتی فرقہ بیان کیا ہے۔ اس فرقہ کے لوگوں کو آپ ملحد بیان کرتے ہیں۔ دوسرا ملحد فرقہ اپنے آپ کو حسین فارسیؒ

کا معتقد ظاہر کرتا ہے۔ حضرت داتا صاحبؒ فرماتے ہیں کہ "میں عثمان جلابی کا بیٹا علی کہتا ہوں کہ میں نہیں جانتا فارس کون ہے؟ اور ابوسلمان کون؟ اور انہوں نے کیا کہا اور کیا کیا؟ لیکن جو شخص تحقیق اور توحید کے خلاف چلتا ہے اس کو دین میں کچھ نصیب نہیں ہوتا اور جب دین جو اصل ہے مضبوط نہ ہو تو تصوف جو اس کی شاخ ہے کس طرح مستفید ہو سکتی ہے۔" (55)

نفس کی موافقت بندہ کی ہلاکت ہے:

نفس کیا چیز ہے اس کی موافقت میں کیا ہلاکت اور اس کی مخالفت میں کیا نجات ہے؟ اس پر حضرت داتا صاحبؒ نے نہایت لطیف بحث کی ہے اور آئیوں، حدیثوں اور مختلف اقوال سے ثابت کر دیا ہے کہ نفس کی تابعداری جان کی ہلاکت ہے۔ فرماتے ہیں:

"ایک گروہ کے نزدیک نفس روح کو کہتے ہیں۔ ایک اس کے معنی جسم کے لیتا ہے۔ ایک خون کے معنوں میں اس کو استعمال کرتا ہے۔ ایک گروہ کہتا ہے کہ یہ ایک چیز ہے جو دل میں جان کی طرح رکھی گئی ہے اور شر کا منع ہے۔ ایک کا خیال ہے کہ نفس اور روح دونوں لطیف چیزیں ہیں۔ جیسے شیطان اور فرشتے اور بہشت اور دوزخ کہ ایک خیر کا محل ہے ایک شر کا۔" (56)

حضرت نے انسان کی ترکیب کو تین معنوں سے ظاہر کیا یعنی روح، نفس اور بدن۔ فرماتے ہیں:

"ہر ایک کے لئے ایک صفت ہے۔ روح کے لئے عقل۔ نفس کے لئے ہو، اور بدن کے لئے جس۔ انسان جس جہان میں رہتا ہے اس کی ترکیب: آگ، پانی، مٹی، ہوا اور بلغم، خون،

صفرا، سودا سے ہے۔ جس جہان میں انسان یہاں سے جائے گا۔ اس کی ترکیب: بہشت دوزخ، میدان قیامت سے ہے۔ تو جان کو جونہایت لطیف ہے بہشت سمجھ۔ نفس کو جو آفت اور وحشت ہے دوزخ تصور کر اور جسم کو میدان قیامت خیال کر۔ بہشت خدا کی رضا اور دوزخ اس کے قہر کا نمونہ اور میدان قیامت اس کے جمال و جلال کا مظہر ہے۔ پس اپنے نفس کو ذلت سے پچان تاکہ خدا کے نزدیک عزت پائے۔ اپنے آپ کو عبودیت میں لے جاتا کہ ربوبیت تک پہنچ۔ خدا نے اور اس کے رسول نے نفس کے خلاف کرنے کا حکم دیا ہے اور نفس (ہوا و ہوں) کو قابو میں رکھنے والوں کی مدح اور جنہوں نے نفس کی غلامی کی ہے ان کی ندمت کی ہے۔ پس اپنے آپ کو ہلاکت سے بچا۔ اور نفس پر قابض رہ۔ اس سے مجاہدہ کر، کیونکہ یہی جہاد اکبر ہے اور اسی سے مشاہدہ حاصل ہوتا ہے" (57)

مسجد کی حرمت کو زگاہ رکھو:

مسجد خانہ خدا ہے۔ خدا کے گھر میں وہ لوگ جو بظاہر خدا کے بندے کہلانے اور اس کی عبادت کرنے اور اپنی عبودیت کا ثبوت دینے کے لئے آتے ہیں۔ ایسی ایسی حرکتیں کرتے ہیں کہ معلوم نہیں وہ کون سا تیرا جہان ہے جہاں ان منافقوں اور مشرکوں کا ٹھکانا ہوگا۔ کئی مسجدوں کے ملا، کئی نمازی، لمبی لمبی داڑھیوں والے، بعض ایسے افعال ناشنوں کے مرتبہ دیکھے گئے ہیں کہ اسلام کا مجسمہ ان کی جان کو دونوں ہاتھوں سے بد دعا دے رہا ہے۔ ان کے علاوہ عام لوگ بھی نہ وضو کا احترام کرتے ہیں نہ مسجد کا۔ ادھر وضو ہو رہا ہے ساتھ ہی با تھیں بھی وہ بھی دین کی نہیں بلکہ دنیا کی ہو رہی

ہیں۔ ادھر نماز ختم ہوئی۔ ادھر پھر دنیاوی معاملات کے قصے شروع ہو گئے۔ خدا کے گھر کا احترام برائے نام بھی نہیں کیا جاتا۔ اس میں عام لوگ ہی نہیں بلکہ بڑے بڑے لوگ بھی بتلا ہیں۔

چنانچہ حضرت داتا گنج بخش، حضرت بایزید بسطامیؓ کے متعلق لکھتے ہیں کہ وہ ایک بزرگ کی زیارت کے لئے ایک مسجد میں گئے۔ دیکھا کہ منه کالعاب مسجد میں پھینک رہا ہے۔ آپ بغیر ملے اور بغیر سلام کرنے کے واپس آگئے اور کہا کہ یا تو مسجد کی حرمت قائم رکھ کر لعاب باہر پھینکنا تھا۔ اپنے دوست کے گھر کی یہ بے ادبی، یا تو اگر ولی ہے تو کرامت کے زور سے وہ طاقت پیدا کر کہ لعاب منه سے بھی نکل جائے اور خانہ خدا کو بھی پلیدنہ کرے۔ اسی طرح حضرت داتا صاحبؓ ایک اور واقعہ کا ذکر کرتے ہیں اور لکھتے ہیں کہ شیخ ابوسعیدؓ کے پاس ایک شخص آیا۔ وہ مسجد میں بیٹھے ہوئے تھے۔ آنے والے نے مسجد میں پہلے بایاں پاؤں رکھا۔ شیخ ابوسعیدؓ نے اندر ہی سے حکم دیا کہ اس شخص کو باہر نکال دو۔ جو دوست کے گھر میں داخل ہونا بھی نہیں جانتا۔ وہ اس کے رموز و نکات کو کیا سمجھے گا؟

معجزہ اور کرامت میں کیا فرق ہے؟

معجزہ اور کرامت اور پیغمبر اور ولی کے موضوع پر حضرت داتا صاحبؓ نے پراز معلومات بحث کی ہے اور طالب کو اس بحث سے نہایت لذت حاصل ہوتی ہے۔ معجزوں کی شرط یہ ہے کہ وہ ظاہر کئے جائیں اور کرامت کی شرط یہ ہے کہ اسے حتی الامکان ظاہرنہ کیا جائے۔ صاحب معجزہ شروع میں تصرف پیدا کر سکتا ہے۔ کیونکہ وہ خدا کا نبی، پیغمبر اور رسول ہوتا ہے اور صاحب کرامت کو سوائے شرعی احکام کے تسلیم اور قبول کر لینے کے اور کوئی چارہ نہیں، کیونکہ ولی کی کرامت نبی کی شرع کے خلاف کبھی نہیں چل سکتی۔ اپنے پیر و مرشد شیخ ابوالفضل بن حسن الحنفیؓ سے روایت کرتے ہیں کہ

وہ فرمایا کرتے تھے اگر ولی ولایت کو ظاہر کرے اور اس کا دعویٰ کرے تو یہ حالت کی صحت کو زیان نہیں پہنچاتا۔ لیکن اس کے ظاہر کرنے میں (بسا اوقات) دل میں رعونت پیدا ہو جاتی ہے اور ولی نبوت کا دعویٰ کرے تو وہ کفر ہے۔ (58)

حضرت داتا گنج بخش اثبات کرامت کے بیان میں فرماتے ہیں کہ ولی پر کرامت کا ظہور جائز ہے۔ کیونکہ وہ اس کے صدق کی علامت ہے اور ولی کی کرامت نبی کی نبوت کا ثبوت ہے اور مومن کے لئے بھی ولی کی کرامت رویت نبی کے صدق پر زیادہ اعتماد پیدا کرتی ہے لیکن شرط یہ ہے کہ کرامت کا ظہور تکلف اور رعونت سے نہ ہو۔ (59)

ولایت اور کرامت خدا تعالیٰ کی بخششوں میں سے ہے۔ نہ کب کے ذریعہ یہ حاصل ہوتی ہے۔ اور روانہ ہے کہ یہ کسی ایسے شخص سے بھی ظاہر ہو جو اسلام کی نعمت سے مشرف نہ ہو۔ ولیوں کی عصمت کا دعویٰ نہیں کیا جاسکتا۔ کیونکہ ازلی عصمت اور (مادرزاد) پاک دامنی نبیوں ہی کے لئے ہے۔

مسجد کے ستون سے ہمکلامی:

حضرت داتا گنج بخش ایک مرتبہ شہر طوس میں شیخ ابوالقاسم گرگانی کی زیارت کو گئے۔ وہ مسجد کے جمرہ میں تنہا بیٹھے تھے۔ فرماتے ہیں، میں نے اپنے کانوں سے سنا کہ میرا واقعہ ستون سے کہہ رہے تھے۔ آپ نے عرض کیا۔ اے شیخ! کس سے باقیں کر رہے ہو؟ جواب دیا۔ اے بیٹا! اس ستون کو اس وقت اللہ تعالیٰ نے (جو! کل شئی قدری رہے) طاقت گویائی عطا کی ہے۔ اس نے مجھ سے ایک بات پوچھی تھی۔ جس کا میں نے اس کو جواب دیا ہے۔ (60)

اس واقعہ پر اس ستون کا واقعہ یاد آ گیا ہے جو آنحضرت صلی اللہ علیہ وآلہ وسلم کے فرقہ میں رورہا تھا۔

بے موسم کے میوے اور معاملہ کی صفائی پر کبوتر کی پرواز:

ایک مرتبہ حضرت فرغانہ کے علاقے میں ایک بزرگ کی تلاش کر رہے تھے۔ ایک موضع میں جس کا نام ملانگ تھا ان کا پتہ ملا۔ اس پیر مرد کا نام باب عمر تھا۔ ان کے پاس ایک ضعیف العمر عورت بھی تھی جس کا نام فاطمہ تھا۔ آپ فرماتے ہیں زندسے میں نے اس پیر مرد کی زیارت کا ارادہ کیا تھا۔ جب میں ان کی خدمت میں حاضر ہوا تو فرمایا کیونکر آنا ہوا؟ میں نے کہا، آپ کی زیارت کے لیے۔ شیخ نے نظر التفات سے دیکھ کر کہا کہ اے بیٹا! میں فلاں روز سے تجھ کو دیکھ رہا ہوں اور جب تک کہ تجھ کو مجھ سے غائب نہ کریں گے۔ میں چاہتا ہوں کہ تجھے دیکھتا رہوں۔ حضرت فرماتے ہیں کہ جب میں نے دنوں اور سالوں کا شمار کیا تو وہ دون جو پیر مرد نے بتایا تھا میری توبہ کی ابتداء کا دن تھا۔ اس پیر مرد نے فاطمہ سے کہا کہ درویش کے کھانے کے لئے کچھ لاو۔ وہ گئی اور انگور اور کھجور میں لے آئیں۔ حالانکہ ان کا موسم نہ تھا اور فرغانہ میں کھجوروں کا ہونا ناممکنات میں سے تھا۔

ایک مرتبہ آپ شیخ ابوسعیدؒ کی قبر پر بیٹھے ہوئے تھے۔ ایک سفید کبوتر آیا اور اس غلاف کے نیچے جو قبر پر ڈالا گیا تھا، چلا گیا۔ آپ فرماتے ہیں۔ میں نے سمجھا شاید کسی نے اڑایا ہے۔ جب غلاف کو الٹ کر دیکھا تو کچھ بھی نہ تھا۔ دوسرے اور تیسرا دن بھی یہی حرث انگیز معاملہ ہوا۔ رات کو شیخ خواب میں ملے۔ میں نے ان سے اس واقعہ کا ذکر کیا۔ فرمایا: یہ کبوتر میرے معاملہ کی صفائی ہے اور ہر روز میری قبر پر میری ہم نشینی کے لئے آتا ہے۔ (61)

غرض ولیوں کی کرامتوں کے متعلق آپ نے اپنے چشم دید اور دوسرے اولیائے کرام کے بہت سے واقعات کا ذکر کیا ہے اور لکھا ہے کہ کرامتوں کا صحیح ہونا عقل کی دلیل ہے۔

انسان فرشتوں سے افضل ہے:

معزز لہ ایک فرقہ ہے وہ فرشتوں کو نبیوں سے افضل سمجھتے ہے اور بخش یاد ہے کہ وہ زیادہ مطیع، زیادہ پاکیزہ اور زیادہ بلند ہیں۔ حضرت دامت برکاتہم علیہما السلام پاکیزگی کے لئے کرنے گئے ہیں۔ مگر ان سے بھی زیادہ بلند مرتبہ اور افضل وہ نہیں ہے جس کا نام انسان ہے اور جس کے سجدہ کرنے کے لئے اس پاکیزہ باستی (فرشتوں) کے حکم دیا گیا اور جن میں سے سوائے ایک کے جس کا نام اب شیطان ہے، سب نے سجدہ کیا۔ سجدہ ہمیشہ اسی کو کیا جاتا ہے جو اپنے سے افضل ہو۔ اس کے ملاوہ ایک اور بات ہے۔ فرشتے ایک لطیف ہستی ہیں۔ لیکن انسان کے ساتھ اس کی پیدائش ہی میں شہوت مرکب ہے اور گناہوں کا ارتکاب اس سے ممکن اور دنیا کی آرائش اور اس کے جھگڑے بکھیرے سب اس کے ساتھ لگے ہوئے ہیں۔

پھر شیطان کو اس کے جسم میں اس قدر غلبہ ہے کہ وہ اس کی رگوں میں خون کے ساتھ ساتھ دوزتا پھرتا ہے۔ پس ایسا شخص جو باوجود شہوت کے غلبہ کے بد کاری اور گناہوں سے پرہیز کرے اور باوجود شیطانی و سوسوں کے نفسانی آفتوں سے بچا رہے اور اور نفس کے مجاہد اور شیطان سے جنگ میں مشغول ہو۔ وہ اس سے زیادہ بلند مرتبہ اور زیادہ فضیلت رکھتا ہے۔ جس میں شہوت کی طاقت بھی ہے۔ جس کو غذا اور لذت کا احساس نہیں ہے اور جس کو عورت اور فرزند کا اندوہ نہیں۔ (62)

یہ قوت رکھ کے پختا ہے گناہ سے
ملک سے بڑھ کے رتبہ ہے بشر کو

وضو کس طرح کرنا چاہیے؟

وضو کرنا سب جانتے ہیں لیکن جو طریق حضرت دامت برکاتہم علیہما السلام نے

ظاہری و باطنی پاکیزگی و طہارت کے متعلق بیان فرمایا ہے۔ اگر اس پر عمل کیا جائے تو
فی الواقعہ وضو کرنے والا یہ شعر کہنے کا مجاز ہو سکتا ہے

تر دامنی پہ شیخ ہماری نہ جائیو!

دامن نچوڑ دیں تو فرشتے وضو کریں

حضرت داتا صاحبؒ وضواور طہارت کی تشریع میں لکھتے ہیں۔ جب تو استجنا
کرے تو چاہیے کہ جس طرح ظاہر کی پلیدی سے نجات طلب کی ہے، باطن میں غیر کی
دوستی سے بھی نجات حاصل کر۔ جب تو ہاتھ دھوئے تو چاہیے کہ دل کو دنیا کی دوستی سے
دھوڈالے اور جب پانی منہ میں ڈالے تو چاہیے کہ منہ کو غیر کے ذکر سے خالی کرے۔
اور جب نہنوں میں پانی ڈالے تو چاہیے کہ شہوتوں کو اپنے اوپر حرام کرے اور جب منہ
کو دھوئے تو چاہیے کہ تمام ایسی چیزوں سے جن میں اس کو منہمک ہو جانے کا اندیشہ
ہے، یک لخت منہ پھیر لے۔ جب سر کا مسح کرے تو چاہیے کہ اپنے معاملات خدا کے
سپرد کر دے اور جب پاؤں دھوئے تو چاہیے کہ خداوند تعالیٰ کے حکم کی موافقت کے سوا
اقامت کی نیت نہ کرے تاکہ ظاہر و باطن کی طہارت اس کو نصیب ہو۔ (63)

جلالی اور جمالی توبہ:

ساکان راہ حقیقت کا پہلا مقام توبہ ہے اور اس پر حضرت داتا صاحبؒ نے
طویل بحث کر کے نہایت اچھے نکات اور اشارات بیان کئے ہیں۔ توبہ کیا ہوتی ہے؟
توبہ کی کتنی قسمیں ہیں؟ توبہ کر کے پھر بدی پر اگر انسان مائل ہو جائے تو اس کو کیا کرنا
چاہیے؟ توبہ کرنے والوں کے متعلق الہی ارشاد کیا ہے؟ گناہ گارا اور گناہ کرنے کا ارادہ
کرنے والے میں کس کو فضیلت ہے؟ غرض بڑی دلچسپ بحث ہے۔ یہاں مشتمل نمونہ
از خروارے توبہ کے متعلق حضرت کے ملفوظات سے صرف دونکتے بیان کئے جاتے
ہیں:

فرماتے ہیں۔ گناہ کا ذکر حضرت سے ہوتا ہے یا ارادہ سے۔ جب کوئی حضرت اور ندامت سے اپنے گناہ کو یاد کرے تو وہ توبہ کرنے والا ہوتا ہے اور جو ارادہ سے گناہ کو یاد کرے وہ گناہ گار۔ کیونکہ گناہ کرنے میں اتنی آفت نہیں ہوتی جتنی گناہ کا ارادہ کرتے رہنے سے جو ہمیشہ جاری رہتا ہے۔

فرماتے ہیں۔ توبہ ایک جمالی بھی ہوتی ہے اور ایک جلائی بھی اور اس کا نام توبۃ الانابت اور توبۃ الاستحیاء ہے۔ انابت کا تو یہ مطلب ہے کہ بندہ خدا کے عذاب کے خوف سے توبہ کرے اور استحیاء یہ ہے کہ ادھرا پنے گناہوں کو دیکھے اور ادھر اس کے لطف و کرم اور دریائے رحمت کو اور خود ہی شرم سے غرق ہوتا جائے۔ (64)

ما یَسِمُ پُر گناہ تو دریائے رحمت
جائیکہ فضل ثبت چہ باشد گناہ ما

جو توبہ خوف کی وجہ سے ہو وہ جلال کے کشف سے ہوتی ہے اور جلائی کہلاتی ہے۔ اور جو حیاء اور شرم کی وجہ سے ہو وہ جمال کے دیکھنے سے ہوتی ہے اور وہ جمالی کہلاتی ہے۔

بزرگان دین نماز کس طرح پڑھتے تھے؟

جس طرح ہم اذان دیتے اور تکبیر کہتے ہیں، جس طرح نماز میں رکوع وجود اور قیام کا لحاظ اس زمانے میں مسلمان رکھتے ہیں، یہی با تین پچھلے مسلمانوں اور خلفائے راشدین اور اولیائے کرام میں تھیں۔ مگر ایک بات ہے جو آج نہیں ملتی ہے اور اس زمانے میں عام تھی۔ وہ خلوص نیت اور خدا کو حاضر ناظر جانا ہے۔ رسمی طور پر نہیں، بلکہ دل کی عاجزی اور فروتنی سے جو رکوع وجود ہوتا ہے۔ وہ آج عنقا صفت ہے۔

جب آنحضرت صلی اللہ علیہ وآلہ وسلم سر نیاز بد رگاہ رب العلی جھکاتے تھے

تو ان کے دل میں کانسی کی اس دیگ کی طرح ایک جوش ہوتا تھا۔ جس کے نیچے زورو شور سے آگ جل رہی ہے۔ جب حضرت علیؓ نماز میں مصروف ہوتے تھے تو ان کے بال کپڑے سے سر باہر نکال دیتے تھے اور کاپنے لگ جاتے تھے اور کہتے تھے کہ نماز کے ادا کرنے کے وقت ایک ایسی امانت آتی ہے کہ آسمان اور زمین اس کے اٹھانے سے عاجز ہو جاتے ہیں۔ حاتم اصمؓ فرماتے ہیں کہ "میں نماز کے وقت دامیں طرف بہشت کو اور بائیں پہلو پر دوزخ کو اور قدموں کے نیچے پل صراط کو دیکھتا ہوں۔ اور ملک الموت کو اپنی پشت پر سوار پاتا ہوں۔"

معلوم ہوتا ہے کہ پانچویں صدی ہجری ہی سے مسلمانوں کی دینی حمیت بہت کمزور ہو گئی تھی۔ اسی لئے مندرجہ بالا بزرگان دین کی نمازوں کا ذکر کرنے کے بعد حضرت دامتا صاحبؓ نے نماز ادا کرنے کی سات شرطیں بیان کی ہیں جن میں سے تین درج کی جاتی ہیں جن کا تعلق ظاہر سے ہے:

- 1۔ ظاہری و باطنی پاکیزگی اور طہارت۔
- 2۔ کپڑا پاک ہو اور رزق حلال ہو۔
- 3۔ نمازگاہ پاک ہو، ظاہر میں آفتوں اور حادثوں سے اور باطن میں فساد اور گناہ سے۔

زکوٰۃ اور نذر مشائخ کو لینی چاہیے یا نہیں؟

زکوٰۃ کے باب میں حضرت دامتاً علیؓ نے ان مشائخ، صوفیاء اور پیران عظام کا بھی ذکر کیا ہے جو زکوٰۃ لے لیتے ہیں یا نہیں لیتے۔ فرماتے ہیں:

"جن کا فقر اختیاری ہے وہ تو نہیں لیتے۔ وہ کہتے ہیں کہ ہم مال اس لئے جمع نہیں کرتے کہ زکوٰۃ نہ دینی پڑے اور دنیا داروں سے ہم لیتے بھی نہیں تاکہ ان کا ہاتھ اوپر نہ ہو۔ جن کا فقر ان غطراری ہے یعنی جو اپنے اختیار میں نہیں ہیں۔ انہوں نے

زکوٰۃ لے لی ہے اور اس بناء پر کہ مسلمان بھائی کی گردن سے فرض کے بوجھ کو ہلکا کر دیں اور جب یہ نیت ہو تو ہاتھ نیچے نہیں بلکہ اوپر ہوتا ہے۔ کیونکہ وہ خدا کی موافقت کے ساتھ ہے اور خدا تعالیٰ کے حق کا لینا اس پر واجب ہے بلکہ اگر نہ لے تو قیامت کے دن اس سے باز پرس ہوگی۔ (66)

پیغمبروں نے بھی خدا کا حق لیا ہے (67) اور اسے اپنے خرچ میں لائے ہیں۔ کیونکہ وہ خدا تعالیٰ کے امر سے لیتے رہے ہیں۔ پیغمبروں کے بعد دین کے اماموں نے بھی اس طریق کی پیروی کی ہے اور جو لینے والے ہاتھ کو نیچا کہتا ہے وہ غلطی پر ہے۔

خدا کا نام جواد ہے سخنی کیوں نہیں عالم ہے عاقل کیوں نہیں؟

سخنی وہ ہوتا ہے جو بخشش اور عطا میں تمیز کرے اور جو کرے اس میں کوئی غرض اور سبب بھی ہو اور یہ بخشش اور عطا کے مقامات کی ابتداء ہے۔

جواد وہ ہوتا ہے جو تمیز نہ کرے اور اس کا ایسا کرنا کسی بے غرضی کے ساتھ ہو۔ اس کی مثال میں حضرت داتا صاحبؒ نے حضرت ابراہیم علیہ السلام کا ایک واقعہ لکھا ہے: کہ وہ ہمیشہ مہمان کو دیکھ کر خوش ہوتے تھے۔ ایک دن ایک گہر مہمان آیا۔ اس سے کہا دوسرے مذہب کے مہمان کے لئے میرے پاس روٹی نہیں ہے۔ حق تعالیٰ نے فرمایا جس شخص کو میں نے ستر سال تک پالا ہے۔ اے ابراہیم! تو اس کو ایک وقت کی روٹی دینے سے نفرت کرتا ہے۔ (68)

جواد کی مثال میں آنحضرت صلی اللہ علیہ وآلہ وسلم کا واقعہ لکھتے ہیں کہ ان کے پاس جب حاتم کا بیٹا آیا تو انہوں نے اپنی چادر اس کے نیچے بچھا دی تھی اور فرمایا جب کسی قوم کا بھنی بزرگ تمہارے پاس آئے تو اس کی عزت کرو۔

غرض آپ صلی اللہ علیہ وآلہ وسلم نے نبوت کی چادر کو ایک کافر کا فرش بنادیا اور یہ جود کی شان تھی اسی طرح خدا تعالیٰ کو تمام امتیں عالم کہہ سکتی ہیں۔ لیکن عاقل یا فقیہ نہیں کہتیں۔ اس لئے کہ اس کا مرتبہ ان الفاظ سے بہت بلند ہے۔

عورتیں فساد کی جڑ ہیں:

عورتیں گھروں کی زینت ہیں۔ یہ انسانی گاڑی کا دوسرا پہیہ ہیں۔ یہ نہ ہوں تو کچھ بھی نہ ہو۔ خدا تعالیٰ نے اپنے پاک کلام میں فرماتا ہے "یہ تمہارے لئے اور تم ان کے لئے لباس ہو"۔ رسول خدا صلی اللہ علیہ وآلہ وسلم کا ارشاد ہے "تحقیق عورتوں میں سے زیادہ بابرکت عورتیں وہ ہیں۔ جن سے تکلیف کم ہو۔ خوبصورت ہوں اور جن کے مہر چھوڑے ہوں ہمہ یہ مگر بایں" فساد کی جڑ ہیں اور آتش کا پرکالہ۔ حضرت رسول کریم صلی اللہ علیہ وآلہ وسلم فرماتے ہیں:

"اپنے بعد مردوں کو زیادہ نقصان پہنچانے والا فتنہ عورتوں کے سوا میں نے کوئی نہیں چھوڑا"۔

حضرت داتا گنج بخش تو عورتوں کو نہ صرف ظاہری بلکہ باطنی فتنہ بھی قرار دیتے ہیں۔ فرماتے ہیں: بہشت میں سب سے پہلا فتنہ جو آدم علیہ السلام پر مقدر ہوا ہے اس کا اصل یہی عورت تھی۔ پہلے پہل جو فتنہ دنیا میں ظاہر ہوا۔ یعنی ہابیل قابیل کی لڑائی اس کا سبب بھی یہی ذات شریف تھی۔ اور جب خدا تعالیٰ نے چاہا کہ دو فرشتوں کو عذاب دے تو اس کا سبب بھی عورت ہی کو قرار دیا اور آج کے دن (یعنی حضرت کے زمانہ 365ھ) تک دینی اور دنیاوی فتنوں کے تمام اسباب کا ذریعہ یہی عورتیں ہیں۔ (69)

حضرت کے زمانہ کو قریباً نو سال گزر چکے ہیں۔ عورتوں کے مکروہ فریب میں کچھ ترقی ہی ہوئی ہے کمی نہیں ہوئی اور گویہ درست ہے۔

نہ ہر زن زن اسیت و نہ ہر مرد مرد
 مگر کثرت پر نظر کرنے سے اس جنس لطیف سے پناہ ہی مانگنی پڑتی ہے۔ یہ
 وہ آفت ہے جو بھائی کو بھائی سے۔ بیٹے کو باپ سے جدا کر دیتی ہے (اگر نیلی اور
 اتفاق کی طرف مائل ہو جائے تو گھر کو بہشت بنادیتی ہے۔ ورنہ جہنم کا نمونہ بننے میں تو
 شبہ ہی نہیں۔

O

حوالی

1- دوسرے طبقہ کے صوفیاء میں آپ گزرے ہیں، اسم آپ کا احمد بن محمد ہے۔ کنیت ابن بغوی ہے۔ آپ کا وطن شہر بغداد ہے۔ جو ہرات اور مرود کے درمیان ہے۔ پیدا آپ بغداد میں ہوئے۔ حضرت سری سقطیٰ کی صحبت میں رہے ہیں۔ ذوالنون مصری گو دیکھا ہے اور حضرت جنیدؒ کے ہم عصر وہ میں سے تھے۔ آپ کا انتقال بقول بعض 295ھ میں اور بقول تاریخ یافی 286ھ میں ہوا ہے۔ حضرت جنیدؒ فرماتے ہیں: نوری کے انتقال سے آدھا علم جاتا رہا۔ آپ لوگوں سے بہت کم ملتے اور بہت کم مکان سے باہر نکلتے تھے۔ آپ نے فرمایا ہے کہ میں نے ایک دن نور کی طرف دیکھا۔ پھر میں اس کو ہمیشہ دیکھتا رہا۔ یہاں تک کہ وہی نور میں خود بن گیا۔

2- نفحات الانس میں دو بزرگ ایسے ہیں جن کا نام ابو حمزہ ہے اور وہ دونوں حضرت ابو الحسن نوریؒ کے زمانہ میں گزرے ہیں۔ ابو حمزہ خراسانیؒ کے متعلق لکھا ہے کہ وہ عراق کے اکثر مشائخ کے ساتھ رہے ہیں۔ حضرت جنیدؒ کے ہم عصر تھے۔ آپ حضرت جنید اور نوری سے پہلے اور ابو سعید حرار اور ابو حمزہ بغدادی کے بعد 295ھ میں انتقال کر گئے۔ ابو حمزہ خراسانیؒ (جن کا وطن غیثا پور بھی بیان کیا جاتا ہے) وجد اور حال میں اپنا ثانی نہ رکھتے تھے۔ ابو عمر بغدادیؒ کے حالات میں لکھا ہے کہ اصل نام ان کا ابراہیمؓ ہے۔ حضرت سری سقطی کا زمانہ انہوں نے دیکھا ہے، آپ کا انتقال ابو حمزہ خراسانی کے بعد ہوا ہے۔ ابو حمزہ کا قول ہے کہ فقراء کی محبت بہت سخت ہوتی ہے۔ ایک دفعہ آپ طرطوس میں گئے۔ سکر کی حالت میں ایک ایسی بات آپ کے منہ سے نکل گئی جس کا مطلب ظاہردار لوگ نہ سمجھ سکے اور ان پر حلوی اور زندقی ہونے کے طعن کرنے لگے۔ آخر ان کو طرطوس سے نکال کر ان کے مال مویشی کو لوٹ لیا۔ معلوم نہیں نوریؒ اور رقمؓ کے ہمراہ حضرت نے جس ابو حمزہ کا ذکر کیا ہے وہ بغدادی تھی یا خراسانی۔ اگر وہ ان کے وطن کا نام بھی ساتھ ہی لکھ دیتے تو اس قدر مغالطہ نہ پڑتا۔ بہر حال دونوں کا تھوڑا تھوڑا ذکر کر کر دیا ہے۔

3- کشف الحجوب میں اصل نام نہیں عرف عمر کا بیٹا ہی لکھا ہے۔

4- کشف الحجوب اردو ترجمہ، ص 308۔

5- ایضاً، ص 309-310۔

6- کشف الحجوب اردو ترجمہ پروفیسر عبدالجید یزدانی، ص 309-310، لاہور 1968ء

7۔ آنحضرت صلی اللہ علیہ وآلہ وسلم کے بہت سے نام ہیں۔ مگر محمد اور احمد زیادہ مشہور ہیں۔ حضور کے والد کا نام عبد اللہ بن عبد المطلب بن ہاشم بن مناف تھا۔ والدہ کا نام آمنہ خاتون۔ حضرت سرور کائنات بعد نو شیر و ان عادل اس کے جلوس کے اکتا لیسویں سال میں بوقت صبح صادق بروز التواریخ پیدا ہوئے۔ تاریخ پیدائش میں اختلاف ہے۔ کوئی ربیع الاول کی آنھویں کوئی بارھویں کہتا ہے۔ سال میسیحی کے حساب سے اپریل 571ء میں پیدا ہوئے۔ آپ کے والد اور والدہ نے عین عالم شباب میں انتقال کر دیا تھا۔ بلکہ والدتو آپ کی پیدائش سے پہلے ہی وفات پا گئے تھے۔ 25 سال کی عمر میں حضور صلی اللہ علیہ وآلہ وسلم نے پبلانکاچ حضرت خدیجہ سے کیا۔ 41 سال کی عمر کے شروع میں 3 یا 8 ربیع الاول کو خلعت نبوت عطا ہوا۔ اکیادن سال نومبینے کی عمر میں اللہ تعالیٰ نے آپ کو معراج سے مخصوص کیا۔ ربیع الاول دوشنبہ کے دن آپ نے مکہ معظمہ سے مدینہ منورہ میں بھرت فرمائی۔ یہیں سے آغاز سن بھری ہوتا ہے۔ یہ واقعہ 12 جولائی 622ء کے مطابق ہے۔ وفات آنحضرت صلی اللہ علیہ وآلہ وسلم بعمر 63 سال (اور بقول بعض 64 سال) بتاریخ 12 ربیع الاول 11ھ کو واقع ہوئی۔ مفن پاک مدینہ منورہ ہے۔ حضور سرور کائنات صلی اللہ علیہ وآلہ وسلم کے حالات میں بیسوں اور سینکڑوں کتابیں موجود ہیں۔ اس وقت دنیا میں ایک عرب سے زائد مسلمان آپ کے نام لیوا ہیں۔ آنحضرت صلی اللہ علیہ وآلہ وسلم کے تین صاحزوادے اور چار صاحزوادیاں تھیں۔ صاحزوادے بچپن ہی میں انتقال فرمائے۔

8۔ آنحضرت صلی اللہ علیہ وآلہ وسلم کے حقیقی چھیرے بھائی ہیں۔ آپ کا نام علی ہنیت ابو الحسن وابو راب اور القاب گرامی بہت سے ہیں۔ آپ کے والد کا نام ابو طالب بن عبد المطلب ہے۔ جب آنحضرت صلی اللہ علیہ وآلہ وسلم کو خلعت نبوت عطا ہوا تو دوسرے ہی دن آپ ان پر ایمان لے آئے۔ اس وقت عمر آپ کی چھپرہ سال کی تھی۔ کچھ سال کے سن یا بھرت کے دوسرے سال آپ کا نکاح حضرت فاطمۃ الزہرا بنت آنحضرت صلی اللہ علیہ وآلہ وسلم کے ساتھ ہوا تھا۔ حضرت مہان ذوالنورین کی شہادت کے بعد آپ 19 ذوالحجہ 35ھ کو زینت بخش منہ خلافت را شدہ ہوئے۔ بعمر 63 سال 21 رمضان المبارک 40ھ کو شہادت فرمائی۔ مزار گوہر بارنجف اشرف میں ہے۔ آپ کے کئی صاحزوادے اور صاحزوادیاں ہیں۔ مگر امام حسن اور امام حسین بہت مشہور ہیں۔

9۔ اعشر

10۔ کشف الحجہ ب اردو ترجمہ میں 312 ۳۱۴۔

11-آل عمران: 92

12-آل عمران: 169

13-البقرة: 7

14-التوبہ: 93

15-کشف الحجوب اردو ترجمہ، ص 40-41

16-ایضاً، ص 55-56

17-البقرة: 102

18-ابن ماجہ: مقدمہ، باب 23

19-کشف الحجوب اردو ترجمہ، ص 52-53

20-فاطر: 28

21-ابن ماجہ: مقدمہ، باب 7

22-کشف الحجوب اردو ترجمہ، ص 57

23-کشف الحجوب اردو ترجمہ، ص 64

24-محمد: 38

25-البقرة: 153

26-آپ دوسرے طبقے کے صوفیاء میں ہیں، کنیت ابوالقاسم اور لقب قوارہری اور زجاج اور خراز ہے۔ وطن اہل نہاوند تھا۔ پیدائش بغداد میں ہوئی۔ مدھب میں ابوثور شاگرد عالم شافعی اور بقول بعض سفیان ثوری کے پیرو تھے۔ سری سقطی حارث محاسی اور محمد قصاب کی صحبت میں رہے ہیں۔ اور ان کے شاگردوں میں سے ہیں۔ صوفیوں کے سردار اور امام اور سید الطائفہ ہیں۔ آپ کی وفات 289ھ اور بقول بعض 290ھ بیان کی جاتی ہے۔ آپ صاحب حال و وجود تھے۔ آپ کے مفصل حالات کتابوں سے مل سکتے ہیں۔

27-آپ کا نام ابوالعباس عطار ہے۔ آپ کا اور حضرت جنیدؓ کا ایک ہی زمانہ گزرائے۔ آپ کہتے ہیں کہ جنید علم معرفت میں ہمارے امام اور پیشوای ہیں۔

28-کشف الحجوب اردو ترجمہ، ص 65

29-الیضا، ص 74

30-الیضا، ص 86

31-آپ حضرت ابو بکر صدیقؓ کی صاحبزادی ہیں۔ آپ کا ناچ آنحضرت صلی اللہ علیہ وآلہ وسلم سے سال دہم بعثت میں ہوا تھا۔ آپ بڑی متقدی، فصیحہ اور بلیغہ تھیں۔ کتب صحابج میں دہنار دوسو دس حدیثیں آپ سے مردی ہیں۔ آپ نے 17 رمضان 58ھ شبِ شنبہ کو چھیساںہ برس کی عمر میں وفات پائی۔

32-نام آپ کا عمر لقب فاروق اعظم ہے۔ نبوت کے چھیسویں سال میں حضرت امیر حمزہؓ کے ایمان لانے کے تین دن بعد آپ مشرف بے اسلام ہوئے۔ حضرت صدیقؓ اکبرؓ کی وفات کے بعد 23 جمادی الآخری 13ھ کو منصب خلاف پر رونق افروز ہوئے۔ آپ کے عہد خلافت میں دین اسلام کو بڑی تقویت اور رونق حاصل ہوئی۔ آپ نے تریسٹھ سال کی عمر میں غزوہ محرم الحرام 64ھ میں انتقال فرمایا۔

33-آپ 31ھ میں عہد خلافت حضرت فاروق اعظم مدینہ منورہ میں پیدا ہوئے۔ آپ کا نام حسن حضرت عمر فاروق اعظم نے رکھا تھا۔ آپ کی خلافت و بیعت حضرت علیؓ اور بقول بعض حضرت امام حسن سے بیان کی جاتی ہے۔ 5 ربیع الاول 110ھ کو جمعہ کے دن عہد خلافت ہشام بن عبد الملک بن مروان خلیفہ دہم بی امیہ آپ نے وفات پائی۔ مزار بصرہ سے تین کوس کے فاصلہ پر ہے۔

34-حضرت سلمان فارسیؓ جیسا کہ ان کے نام سے ظاہر ہے ایرانی نسل تھے۔ قبولیت اسلام سے پہلے ان کا نام مایسہ تھا۔ آپ کے مشرف بے اسلام ہونے کا قصہ بڑا لچکپ ہے۔ افسوس ہے کہ یہاں گنجائش نہیں۔

35-آپ کا کچھ حال آپ کے معاصرین کے بیان میں لکھا گیا ہے۔

36-کشف المحوب اردو ترجمہ، ص 100

37-الیضا، ص 103-104

38-الیضا، ص 104

39-الیضا، ص 105-106

40-البقرۃ: 16

41-کشف المحوب اردو ترجمہ، ص 118-119

42-آپ کا اصل نام طیفور بن عیسیٰ بن آدم بن سروشان ہے۔ آپ کا دادا بت پرست تھا۔ بعد میں

مسلمان ہو گیا۔ آپ کی وفات 261ھ میں ہوئی ہے۔ آپ اصحاب رائے و اجتہاد تھے۔ لیکن آپ کی ولایت نے مذہب کے کمالات ظاہرنہ ہونے دیے۔

43۔ کشف الحجوب اردو ترجمہ، ص 120-121

44۔ ایضاً، ص 119-120

45۔ ایضاً، ص 121

46۔ کشف الحجوب اردو ترجمہ، ص 125-126

47۔ ایضاً، ص 126-127

48۔ ایضاً، ص 288

49۔ ایضاً، ص 297-298

50۔ ایضاً، ص 298-299

51۔ ایضاً، ص 305-306

52۔ ایضاً، ص 307

53۔ ایضاً، ص 315-316

54۔ ایضاً، ص 399

55۔ ایضاً، ص 318

56۔ ایضاً، ص 316-317

57۔ ایضاً، ص 320-321

58۔ ایضاً، ص 359

59۔ ایضاً، ص 354-355

60۔ ایضاً، ص 378

61۔ ایضاً، ص 378-379

62۔ ایضاً، ص 386-387

63۔ ایضاً، ص 468

64۔ ایضاً، ص 480-481

65- آپ خراسان کے پرانے مشائخ میں سے ہیں۔ احمد خضری کے استاد اور شفیق بُنیٰ کے ہم عمر تھے۔ 237ھ میں بُنیٰ کے نواحی میں انتقال کیا۔ آپ بہرے نبیمیں تھے مگر عوام میں بہرے مشہور ہو گئے تھے۔ ان کی وجہ یہ ہے کہ ایک مرتبہ ایک بڑھیا سے آپ باتیں کر رہے تھے۔ اتفاقاً فا بڑھیا سے ہوانکل گئی۔ آپ نے فرمایا ذرا اوپنجی کہو، میں بہرا ہوں۔ اس سے مطلب یہ تھا کہ وہ شرمندہ نہ ہو۔ اسی دن سے آپ کا میر تم اصم مشہور ہے۔

66- کشف الحجوب اردو ترجمہ، ص 509

67- حدیث نبویؐ کے موافق جناب رسول اللہ صلی اللہ علیہ وآلہ وسلم نذر لے لیا کرتے تھے مگر زکوٰۃ نہیں لیا کرتے تھے اور یہی حکم آپ کی آل کے لیے بھی ہے۔

68- کشف الحجوب اردو ترجمہ، ص

69- ایضاً، ص 592

صوفیوں کی اصطلاحات

پیشہ الفاظ کے عارفانہ معانی

حضرت داتا نجّ بخش صاحبؒ نے شریعت اور حقیقت اور طریقت و معرفت پر جس وضاحت سے کشف المحبوب میں بحث کی ہے، وہ ایک ایسے شخص کے لئے جس کے دل پر مہر نہیں لگ گئی۔ جس کے کانوں پر پردے نہیں پڑ گئے اور جس کی آنکھوں میں بھی طاقت بینائی باقی ہے۔ شرح صدر کا حکم رکھتی ہے۔ شریعت اور حقیقت کا کلام چونکہ اکثر استعارات پر ہوتا ہے اور ان کے لئے خاص خاص الفاظ صوفیاء نے مقرر کر لئے ہیں جن کو عوام بہت جلد نہیں سمجھ سکتے۔ اس لئے حضرت داتا صاحبؒ نے ان الفاظ کے معانی و مطالب بیان کرنے کے لئے اپنی کتاب کشف المحبوب میں تفصیل سے کام لیا ہے۔ جس کو لغات الاصفیاء کہنا زیادہ مناسب ہوگا۔ الفاظ بہت زیادہ ہیں۔ مگر حضرتؒ نے چونکہ اختصار سے کام لے کر صرف پیشہ الفاظ کی تشریع کی ہے۔ اس لئے وہی الفاظ یہاں بھی درج کئے جاتے ہیں:

الحقیقت: واقع بحق ہونے کے عمل میں بندہ کی اقامت کا نام۔

المضرات: تفرقی کے حکموں (یعنی خدا کی نافرمانی) سے جو دل پر گزرے۔

الوطنات: اسرار الہی جو متواتر ہو۔

اطمس: عین کی ایسی نفی کہ اس کا اثر رہے۔

الدمس: دل سے عین کی نفی مع اس کے اثر کے۔

العلائق: وہ اسباب و تعلقات جن سے طالب اپنی مراد سے رہ جائے۔ یہ وہی علائق ہیں جن کی نسبت ذوق کہتا ہے۔

- ممکن نہیں ہے ذوق علاق سے چھوٹنا**
جب تک کہ روح کو ہے تعلق بدن کے ساتھ
الوساط: وہ اسباب جن کے تعلق سے طالب اپنی مراد کو پہنچتا ہے۔
الزاوائد: دل میں نور کی زیادتی کا ہونا۔
- الفوائد: اپنے ضروری بھید کو سمجھنا۔**
المملجاء: دل کا بھروسہ مراد کی حضوری پر۔
- البخاء: آفت کے محل سے دل کا رہائی پانا۔**
الكلسيت: کلیت میں آدمی کی صفتیں کا استغراق۔
- الموانع: مراد کا ثبوت اس کی نفی کی جلدی سے۔**
اللوامع: دل پر نور کا ظاہر ہونا مع اس کے فوائد کے۔
- الطوالع: دل پر معرفت کے نوروں کا طlosure ہونا۔ اس واردات کا گزرننا جورات کی مناجات میں بشارت یا تنبیہ سے واقع ہو۔**
الطیفہ: اشارہ۔
- السر: دوستی کی باتوں کو پوشیدہ رکھنا۔**
النحوی: غیر کی اطلاع سے زمانہ کی آفتوں کو چھپانا۔
- الاشارة: غیر کی خبر۔**
الایاء: بغیر عبارت اور اشارات کے خطاب کی تعریض۔
- الوارد: دل میں معانی کا نزول و حلول۔**
الانتباہ: دل سے غفلت کا زائل ہونا اور متنبہ ہونا۔
- الاشتباه: حق اور باطل کی پہچان میں جو مشکلات پیش آئیں۔**

القرار: حال کی حقیقت سے تردیدات کا دور ہونا۔

الانزعاج: وجد کی حالت میں دل کا حرکت کرنا۔

العلم: خداوند تعالیٰ کی مخلوق سے مراد ہے۔

الحدث: وجود میں متاخر یعنی جو بعد میں ہوا ہو۔

القدم: جو سابق اور ہمیشہ ہوا اور وہ جس کی ہستی سب ہستوں سے پہلے ہو، مراد خدا تعالیٰ۔

الازل: وہ جس کے لئے ابتداء نہیں۔

الابد: وہ جس کا کوئی انجام نہیں۔

الذات: کسی چیز کی ہستی اور حقیقت۔

الصفت: وہ جو قسمت قبول نہ کرے کیونکہ وہ خود بخود قائم نہیں رہتی۔

الاسم: مسمی غیر جواں کا بیان کرنے والا ہو۔

التسمیۃ: مسمی کا غیر۔

النفی: جو منفی کے عدم کا تقاضا کرے۔

الاثبات: جو ثابت کے وجود کو چاہے۔

السیان: ایک کا وجود دوسرے وجود کے ساتھ روا ہو۔

الضدان: ایک کا وجود دوسرے کے وجود کے باقی ہونے میں ایک حال میں روانہ ہو۔

الغیر ان: یہ کہ ہر ایک کا وجود بغیر دوسرے کے روا ہو۔

الجواہر: چیز کا اصل جو بذاته قائم ہو۔

الجسم: پرائیوری جزوں کے مجموعہ کا نام ہے۔

العرض: جو جو ہر کے ساتھ قائم ہو۔

السؤال: حقیقت کا طلب کرنا۔

الجواب: سوال کے مضمون سے خبر دینی۔

الحسن: جو امر کے موافق ہو۔

اللئے: الحسن کا جواب یعنی جو امر کے مخالف ہو۔

السفه: امر کا ترک کرنا۔

الظلم: کسی چیز کا ایسی جگہ رکھنا جو اس کے لائق نہ ہو۔

العدل: کسی چیز کا اپنی جگہ پر رکھنا۔

الملك: وہ ہے جس کے کئے پر اعتراض نہیں کر سکتے۔

الناظر: دل میں معنوں کا حاصل ہونا۔

الواقع: وہ امر جو دل پر وارد ہوا اور جس کے دفع کرنے کی طالب میں طاقت نہ ہو۔

الاختیار: اپنے اختیار پر خدا کے اختیار کو (خیر و شر میں) اختیار کرنا۔

التحلی: اپنے آپ کو کسی گروہ کی مانند بنانا، بناوٹ سے نہیں بلکہ حقیقت سے۔

التجلی: خدا کے عرفان کے نوروں کی تاثیر

التحلی: ایسے مشاغل سے روگردانی کرنا جو بندہ کو خدا تعالیٰ سے الگ کرتے ہوں۔

الشروع: آفتوں اور حبابوں سے خدا کی طلب اور اس طلب کی بے قراری۔

القصور: مقصود کی حقیقت کے طلب کرنے پر ارادہ کی صحت۔

الاضطلاع: سب خطروں اور آفتوں کے دور ہونے سے مہذب بننا۔ یہاں تک کہ

نعمتوں کے زوال اور وصفوں کے تبدیل ہونے سے اپنے سے بے خود ہو جائے۔

الاصطفاف: حق تعالیٰ بندے کے دل کو اپنی معرفت کے لئے فارغ کرے۔

الاصطلام: خدا کا غلبہ ہے جو لطف امتحان سے ارادہ کی نفی میں بندہ کو اپنا مقہور بنایتا

ہے۔

الرین: دل پر کفر اور گمراہی کا وہ پرده جو ایمان کے سوانحیں کھل سکتا۔

الغین: دل کا وہ پرده جو غلیظ اور خفیف ہوتا ہے اور استغفار سے دور ہو جاتا ہے۔

التلپیس: کسی چیز کو اس کی تحقیق کے خلاف ظاہر کرنا۔

الشرب: طاعت کی شیرینی، کرامت کی لذت اور الفت کی راحت کا نام گروہ صوفیاء نے مشرب رکھا ہے۔

الذوق: ذوق شرب ہی کی طرح ہے۔ شرب راحتوں کے لئے ہے۔ ذوق رنج و راحت دونوں میں شامل ہے۔

حضرت کے ہمراہیوں کی کیفیت:

جب حضرت داتا گنج بخش صاحب "غزنی" سے لا ہو رجلوہ فرمائی تو آپ کے ساتھ جیسا کہ ذکر کیا جا چکا ہے۔ دو اور بزرگ بھی تھے۔ ایک تو خواجہ احمد سرخسی جو سرخس کے رہنے والے تھے اور دوسرے ابوسعید ہجویری جو آپ کے ہم وطن تھے۔ حضرت ابوسعید ہجویری کا حال اس سے زیادہ کچھ اور معلوم نہیں ہوا کہ آپ کو حضرت نے کشف الحجوب میں کئی جگہ مخاطب کیا ہے اور آپ ہی کے بعض استفسارات کے جواب میں یہ لا جواب کتاب علم وجود میں آئی ہے۔

دوسرے خواجہ احمد سرخسی ہیں۔ ان سے ایک دفعہ آپ نے پوچھا تیری توبہ کی ابتداء کس طرح ہوئی؟ کہا، ایک مرتبہ میں سرخس سے روانہ ہوا۔ ایک مدت تک ایک جنگل میں اپنے اونٹوں کے ساتھ رہا۔ اس دن میں بہت خوش ہوتا تھا جب خود بھوکارہ کر اپنے حصہ کی خوراک کسی مسافر یا راہ گیر کو دیا کرتا تھا۔ ایک دن ایک شیر آیا اور میرے ایک اونٹ کو مار کر خود بلندی پر جا بیٹھا اور ایک چیخ ماری جس سے گرد و نواح کے درندے لو مڑی، گیدڑ اور بھیڑ یئے وغیرہ آگئے۔ ان کے آنے پر شیر

نے اونٹ کو پھاڑ ڈالا اور پھر بلندی پر چلا گیا۔ اس کے جانے کے بعد سب جانور اونٹ کا گوشت مزے سے کھانے لگے اور خوب سیر ہو کر چلے گئے۔ پھر شیر نیچے اتر۔ اس غرض سے کہ آپ بھی کچھ کھا لے۔ اتنے میں ایک لنگڑی لو مری نظر آئی جو اسی طرف آ رہی تھی۔ شیر پھر واپس چلا گیا اور جب وہ بھی کھا کر چلی گئی، تو شیر نے بھی آ کر تھوڑا سا کھایا۔

میں دور سے یہ کیفیت دیکھ رہا تھا۔ شیر میرے نزدیک آیا اور خدا تعالیٰ کے حکم سے گویا ہو کر کہنے لگا۔ اے احمد! القمou کا ایشارہ کرنا بھی کوئی ایشارہ ہے۔ اگر مرد ہے تو اپنی جان کی بھی پرواہ نہ کر۔ القمou کا ایشارہ تو حیوانات بھی کر سکتے ہیں۔ تو مرد ہے۔ تجھ کو جوانمردانہ ایشارہ ہی مناسب ہے۔ احمد سرخی نے کہا جب شیر سے یہ بات میں نے سنی تو مجھ پر ایشارے کے اسرار کھلے اور میں نے دنیا کے تمام شغلوں سے توبہ کر لی اور یہی میری توبہ کا ابتدائی دن تھا۔

حضرت داتا گنج بخشؒ کے مزار پر انوار میں گنبد کے نیچے دائیں اور بائیں دو چھوٹی چھوٹی قبریں ہیں اور کہا جاتا ہے کہ یہ دونوں قبریں حضرت کے انہی مجاہد ہمراہیوں کی ہیں۔ یہ بتانا مشکل ہے کہ حضرت داتا صاحبؒ کی زندگی ہی میں ان صاحبان کا انتقال ہو گیا تھا یا بعد میں۔ بہر حال عام طور پر یہ دونوں قبور جن کے درمیان میں حضرت داتا گنج بخش صاحب رحمۃ اللہ علیہ کی قبر ہے۔ آپ کے ہمراہیوں ہی سے منسوب کی جاتی ہیں۔

حضرت داتا گنج بخشؒ کی وفات:

آخر وہ بھی دن آ گیا کہ اس شہباز طریقت و حقیقت کو علاق دنیوی کے ظاہری دام سے بھی رہا ہونا پڑا۔ کسی کتاب سے یہ معلوم نہیں ہوتا کہ آپ کتنے دن

بیمار رہے اور کس مہینے کی کس تاریخ کو آپ نے انتقال فرمایا۔ البتہ عرس آپ کا چونکہ ہر ماہ صفر کی بیس (20) تاریخ کو ہوتا ہے اس لئے خیال یہ ہے کہ اسی تاریخ کو یا کم سے کم اسی مہینے میں آپ کا انتقال ہوا ہوگا۔

سال وفات میں بھی کچھ اختلاف ہے۔ مولانا جامیؒ فتحات الانس میں 465ھ لکھتے ہیں۔ صاحب تذكرة الاصفیاء 464ھ۔ حضرت داراشکوہؓ "سفینۃ الاولیاء" میں 466ھ اور رائے بہادر گھنیا لال مصنف "تاریخ لاہور" اردو اور خان بہادر سید محمد لطیف مصنف "تاریخ لاہور" انگریزی اور صاحب "فرہنگ آصفیہ" مولوی سید احمد دہلوی سال وفات 465ھ لکھتے ہیں اور غالباً صحیح بھی یہی ہے۔ چنانچہ مزار مبارک کے اندر ورنی دروازے پر بھی جو قطعہ تاریخ درج ہے اس میں بھی سال وصلش برآ آنداز سردار (465ھ) لکھا ہے۔

چوتیس سال تک آپ لاہور میں قیام فرمารہے۔ اس عرصہ میں ہزاروں کرامتیں آپ سے ظاہر ہوئی ہوں گی۔ ظاہری و باطنی برکات سے لاکھوں آدمی فیضیاب ہوئے ہوں گے۔ اس زمانے کے علماء، فضلاء اور صوفیائے کرام سے آپ کی ملاقاتیں ہوئی ہوں گی، ان ملاقاتوں سے عجیب عجیب روحانی اور عارفانہ نکات و رموز ظاہر ہوئے ہوں گے۔ یہ تو ناممکن ہے کہ آپ چوتیس سال تک صرف لاہور ہی میں رہے ہوں جبکہ آپ کی سابقہ زندگی جو غزنی، خراسان، ماوراء النہر اور دیگر ممالک میں گزری ہے ظاہر کرتی ہے کہ آپ کو سیر و سیاحت کا بڑا شوق رہا ہے اور آپ "سیر و فی الارض" کے ساتھ پابند رہے ہیں۔ اس لئے آپ نے پنجاب کے دیگر مقامات کو بھی اپنے قدوم میمنت لزوم سے عزت بخشی ہوگی۔ لوگ جو ق در جو ق آئے ہوں گے چونکہ آپ کی ذات سراپا رحمت تھی اس لئے کنوں ضرور پیاسوں کے پاس گیا ہوگا۔ وہ تشنہ لب سیراب ہوئے ہوں گے اور ہزار ہا بندگان خدا جو تاریکی و

جهالت اور بے علمی کی وجہ سے بت پرستی میں مصروف تھے۔ وحدانیت کے سایہ میں آئے ہوں گے۔ افسوس ہے کہ چوتیس سال کے واقعات پرده گنائی میں پڑے ہوئے ہیں جو اگر ظاہر ہو جاتے تو یقیناً مسلمانوں اور خدا پرستوں کے ازدواج ایمان کا باعث ہوتے۔

465ھ میں جب حضرت کا انتقال ہوا ہے تو سلطان ظہیر الدولہ و نصیر الملک رضی الدین سلطان ابراہیم تخت غزنی پر متمکن تھا اور لاہور اور پنجاب بھی اسی کے زیر نگیں تھے۔ سلطان ابراہیم 450ھ میں تخت پر بیٹھا۔ اس کی وفات بقول بعض 486ھ اور بقول بعض روایات 492ھ بیان کی جاتی ہے۔ یہ بادشاہ بڑا عابد، زادہ اور متقدی تھا۔ لاہور میں حضرت داتا گنج بخشؒ کے مزار پر بھی حاضر ہوا تھا۔ جیسا کہ اپنی جگہ اس کا ذکر آئے گا۔

تاریخ ہائے وفات حضرت داتا گنج بخشؒ:

مزار کی اندر ورنی ڈیوڑھی پر جس کی مینا کاری کا کام اب بھی اس کی قدامت اور مٹی ہوئی شوکت کو ظاہر کر رہا ہے۔ اور حسب ذیل قطعہ سنگ مرمر پر لکھا ہوا ہے
ایں روپہ کہ بانیش شدہ فیض است

مخدوم علی راست کہ باحق پیوست
در ہستی ہست نیست شد ہستی یافت
زاں سال وصالش افضل آمد او ہست

465ھ

ڈیوڑھی سے اندر داخل ہوتے ہی صحن مزار اور مسجد کا جو دروازہ ہے۔ اس پر

لکھا ہوا ہے:

بسم الله الرحمن الرحيم
 خانقاہ علی ہجویری ست
 خاک جاروب از ورش بردار
 طوطیا کن بدیده حق بین
 تاشوی واقف در اسرار
 چونکه سردار ملک معنے بود
 سال وصلش بر آید از سردار

۴۶۵ھ

یہ دونوں قطعات تاریخ جو حضرت کے مزار پر کندہ ہیں۔ بہت پرانے زمانے کے معلوم ہوتے ہیں۔ صاحب قطعہ نے اپنا نام کہیں نہیں لکھا اور نہ "سفیہۃ الاولیاء"، "تاریخ لاہور" اور دیگر کتابوں میں یہ ذکر ہے کہ یہ قطعات کس کی تصنیفات سے ہیں۔

البته تحقیقات چشتی میں لکھا ہے کہ پہلا قطعہ حضرت مولانا جامی رحمة اللہ علیہ کی تصنیف سے ہے۔ مگر خود مولانا جامیؒ نے نفحات الانس میں حضرت داتا گنج بخش کا ذکر کرتے ہوئے اس قطعہ کو نہیں لکھا۔ دربار کے مجاور بھی اس قطعہ کو مولانا جامیؒ ہی سے منسوب کرتے ہیں۔

"گنج تاریخ" میں مفتی غلام سرور لاہوریؒ نے حضرت کے انتقال پر بہت سی تاریخیں لکھی ہیں۔ تحقیقات چشتی میں بھی مولوی نور احمد چشتی نے اپنے والد مولوی احمد بخش یکدل اور مولوی غلام فرید قریشی کے کئی قطعات لکھے ہیں۔ جو حضرت داتا گنج بخشؒ کی وفات کے متعلق ہیں۔ یہاں صرف ایک قطعہ مولوی یکدل صاحب کا لکھا جاتا ہے۔

شیخ عالیٰ علی ہجویری بود مخدوم ہر صغار و کبار

ہست۔ سردار۔ زیور لاہور طرفہ تاریخ وصل آں سردار

465ھ 465ھ 465ھ

لفظ "ہست" اور "سردار" اور "زیور لاہور" سے علیحدہ علیحدہ 465ھ نکتا

ہے۔ (1)

حضرت داتا گنج بخش کی تصویر:

تصویر بنانے والوں نے یوں تو حضرت یوسف علیہ السلام، حضرت عیسیٰ، حضرت علیؑ اور حضرت پیر ان پیر تک کی تصویریں بنالی ہیں۔ لیکن حضرت علی مخدوم ہجویری المعروف حضرت داتا گنج بخشؒ کی تصویر چونکہ ایک ایسے ماہوار رسالہ (2) میں شائع ہوئی ہے جس کے دو ایڈیٹریوں میں سے ایک بی۔ اے اور پیر سڑ اور ایک ایم۔ اے ہے۔ اس لئے موقع تھی کہ وہ تصویر کی تشریح میں بتائیں گے کہ یہ تصویر کہاں سے حاصل کی گئی۔ ان کی زندگی میں بھی بنی تھی یا ان کے بعد۔ حضرت داتا گنج بخشؒ جو ولی کامل اور شریعت کے سختی سے پابند تھے۔ کیا وہ اپنی زندگی میں تصویر کشی کی اجازت دے سکتے تھے۔ یا اگر ان کے بعد بنی ہے تو کیا وہ اصل تصویر ہے۔ لیکن افسوس ہے تصویر کے متعلق کوئی روشنی نہیں ڈالی گئی۔ تصویر میں جولباس دکھایا گیا ہے وہ اس لباس سے بالکل مختلف ہے جو حضرت استعمال کیا کرتے تھے۔ نیچے سفید کرتے ہے جس کی لمبی آستینیں ہیں۔ اس کے اوپر کوٹ ہے جس کو ہم پیرا، ہن یا خرقہ یا مرقعہ کہنے کے لئے تیار نہیں ہیں۔ یہ چھینٹ کی قسم کا ایک خوبصورت کپڑا معلوم ہوتا ہے۔ حالانکہ حضرت گودڑی بھی سخت کپڑے کی پہنا کرتے تھے۔ آپ اس تصویر میں گاؤں تکیہ کے سہارے اس انداز سے بیٹھے ہوئے ہیں جیسے کسی کو تصویر کھنچوانے سے پہلے تیار کر کے بٹھایا جاتا ہے۔ سر پر سفید پگڑی ہے جس کی بندش کشمیری پنڈتوں کی پگڑیوں سے ملتی جلتی ہے۔ حضرت نے خود ایک جگہ فرمایا ہے کہ صوفی لوگ (جن کو زینت کا خیال

نہیں ہے) سفید لباس کو نہیں پہنتے۔ کیونکہ دھونے کی تکلیف رہتی ہے۔ بلکہ نیلگوں یا نیل خورہ کپڑے استعمال کرتے ہیں۔ حضرت کی نسبت کبھی زینت کرنے کا خیال، ہی پیدا نہیں ہو سکتا۔ وہ اپنے پاس کل جامداد جب ایک گودڑی۔ ایک عصاء اور ایک چڑی کے لوٹے سے زیادہ نہیں رکھتے تھے اور جب لڑکوں کو پڑھانا مغض اس بناء سے ترک کر دیتے ہیں کہ اس میں حکومت اور بادشاہی کی بیانی جاتی ہے، ان سے کب یہ توقع ہو سکتی ہے کہ وہ اعلیٰ قسم کے کپڑے کے گاؤں تکیے رکھیں اور چھینٹ کی قسم کے کپڑے استعمال کریں۔ ہمارے خیال میں یہ تصور بالکل فرضی ہے اور حضرت کے بہت زمانہ کے بعد بنائی گئی ہے۔

حضرت داتا گنج بخشؒ کے اقوال اور کلمات طیبات:

حضرت داتا گنج بخشؒ کی زبان مبارک کا ایک ایک لفظ گو ہر آبدار ہے۔ دنیا داروں اور دین داروں کے لئے انہوں نے کلمات طیبات کا ایک لازوال خزانہ اپنی یادگار میں چھوڑا ہے۔ کوئی عمل کرنے والا ہوتا بقول شخصی

اگر در خانہ کس است حرفاً بس است
ایک ہی لفظ کافی ہے۔

ہم طالبان حق کی روحاںی غذا کے لئے آپ کے وہ کلمات اور اقوال یہاں درج کرتے ہیں جو کشف الاجوہ اور کشف الاسرار سے منتخب کئے گئے ہیں۔

(1) حال وہ حقیقت ہے جو خدا کی طرف سے انسان کے دل میں آتی ہے۔
جب آئے تو اسے دور نہیں کر سکتے اور جب جائے تو اسے حاصل
نہیں کر سکتے۔

(2) نفس کی مخالفت سب عبادتوں کا اصل اور سب مجاہدوں کا کمال ہے۔

(3) یہ ضروری نہیں کہ جوز زیادہ مجاہد ہو وہ زیادہ امن میں ہو۔ بلکہ جس پر خدا تعالیٰ

- کی زیادہ عنایت ہوتی ہے وہی قرب الہی کا زیادہ مستحق ہوتا ہے۔ بقول
- (4) چاہے تو ڈال دے وہ دوزخ میں زاہدوں کو
کس وہم میں پڑے ہیں وہم و گمان والے
نفس ایک باغی کتا ہے۔ کتنے کا چھڑا جب تک دباغت اور رنگ نہ کیا جائے،
پاک نہیں ہوتا۔
- (5) تصوف اور معرفت کے طریقہ کی بنیاد اور قاعدہ سب ولایت اور اس کے
اثبات پر ہے۔
- (6) جو ولی کی معرفت کے نہ ہونے کے قائل ہیں۔ ان کا قول معتبر نہیں۔
- (7) کرامت ولی کے صدق کی علامت ہے۔
- (8) ولی مخصوص ہے کرامتوں سے اور نبی محبزوں سے۔
- (9) پیغمبر کی بزرگی اور رتبہ کی بلندی صرف محبہ ہی سے نہیں۔ بلکہ عصمت کی
صفائی سے ہے۔
- (10) سب نبی ولی ہوتے ہیں مگر ولیوں میں سے کوئی نبی نہیں ہو سکتا۔
- (11) اپنے سے غائب ہونا حق کی حضوری ہے اور حق کی حضوری سے اپنی غیبت۔
- (12) روح ایک لطیف شے ہے جو خدائے بزرگ و بلند کے حکم سے آمد و رفت
رکھتی ہے۔
- (13) جب کوئی قدیم کو محدث سے نہیں پہچانتا تو جو کچھ وہ کہتا ہے اپنی گفتار میں
جاہل ہوتا ہے۔
- (14) عارف عالم بھی ہوتا ہے مگر ضروری نہیں کہ عالم بھی عارف ہو۔
- (15) بندہ کے لئے سب چیزوں سے مشکل خدا کی پہچان ہے۔
- (16) جس کو خدا گمراہ کر دے اس کو کوئی راستہ پر نہیں لاسکتا اور جس کو خدا سیدھی

- راو دکھادے اسے کوئی گمراہ نہیں کر سکتا۔
- (17) خدا کے راستہ کے سالکوں کا پہلا مقام توبہ ہے۔
- (18) محبت حال ہے اور حال کبھی قال نہیں ہوتا۔ یعنی اگر محبت زبردستی پیدا کرنا چاہو تو نہیں کر سکتے۔ کیونکہ یہ عطا یہ الہی ہے یہاں زوروزر کا کام نہیں۔
- نہ بزور و نہ بزاری نہ برز مے آید
- (19) علم سے بے پرواہی کرنا محض کفر ہے۔
- (20) مشاہدہ مردوں کا میدان ہے اور مجاہدہ لڑکوں کا کھیل ہے۔
- (21) بوڑھوں کو چاہیے کہ وہ جوانوں کا پاس خاطر کریں۔ کیونکہ ان کے گناہ بہت کم ہیں۔ اور جوانوں کو چاہیے کہ بوڑھوں کا احترام کریں۔ کیونکہ وہ ان سے زیاد و عا بد اور زیادہ تجربہ کا رہیں۔
- (22) خدا کے بغیر چاروں نہیں، کیونکہ طبیعتوں کا برقرار رکھنا کھانے اور پینے کے بغیر ممکن نہیں ہے لیکن شرط مردoot یہ ہے کہ حد سے زیادہ نہ بڑھ جائے۔
- (23) مجردوں کو چاہیے کہ وہ ناشائستہ اوامر سے اپنی آنکھ بچائیں اور جو چیزیں دیکھنے کے لائق نہ ہوں۔ ان کو نہ دیکھیں اور جو سوچنے کے لائق نہ ہوں ان کو نہ سوچیں۔
- (24) فقیر کو مناسب ہے کہ بادشاہوں کی ملاقات کو سانپ اور اڑ دہاؤں کی ملاقات کے برابر سمجھے۔ (بشرطیکہ وہ ملاقات) اپنے نفس کے لئے ہو۔
- (25) خواہ کافروں کی ٹوپی سر پر رکھ مگر سچا فقیر بن۔
- حاجت بہ کلاہ برگی داشت نیست
درولیش صفت باش و کلاہ تتری دار
- (26) فقیر کی معرفت، آزمائش اور پہچان) کے لئے سیر دنیا سے بہتر کوئی ذریعہ

نہیں۔

(27) پروانہ ہمیشہ شمع پر ہی جاتا ہے۔ پس اگر پروانہ کی طرح یہ جان بھی اسی (شمع حقیقت) کے غم میں جل مرے تو بڑی بات ہے۔

(28) آنکھوں سے پانی بہا اور خوشی تھوڑی کر۔

(29) تحفہ و ہدیہ و خیرات وغیرہ کے طور پر جو چیز (بے طلب) خود بخود حاضر ہو، اسے رد نہ کر۔

(30) اگر کسی مزار پر سے گزر ہو تو کچھ پڑھ کر بخش تاکہ صاحب مزار کو خوشی حاصل ہو اور وہ بھی تیرے حق میں دعا کرے۔

(31) اگر کسی کی ایک کھجور کی گٹھلی بھی تجھ پر نکلتی ہو، اس سے سکدوشی حاصل کر۔

(32) ماں باپ کو اپنا قبلہ سمجھنا چاہیے۔ جیسا کہ تفاسیر قرآن شریف میں بھی آیا ہے۔

(33) اگر تم ہفت ہزاری بھی ہو جاؤ تو کیا بنے گا۔ آخر وہ مٹھی بھر خاک ہی رہو گے۔

(34) چ جانو! کہ تم ناپاک منی کا صرف ایک قطرہ ہو، پھر اس تکبر و نخوت سے کیا حاصل۔

(35) اے دانا! ہماہی کے خیال کو اپنے دل سے نکال اور مرد مسافر ہو جا۔

(36) بیگانوں کا حق اپنے پاس نہ رکھ۔

(37) ماں کی محبت کو عذاب سمجھ کر فاقہ کشوں (اور مستحقوں) پر لٹاثاتار ہے اور یہ سب کچھ اس دن سے پہلے کر جبکہ قبر میں تجھے کیڑے کھا جائیں گے۔

(38) دنیا کے ساتھی (ہاتھ، پاؤں، آنکھیں) جو ظاہر میں دوست نظر آتے ہیں، دراصل تیرے دشمن ہیں۔

- (39) استاد کا حق ضائع نہ کر۔
- (40) حرام کے لقمه سے پرہیز کر۔
- (41) جہاں بے عزتی ہو وہاں نہ جا۔
- (42) دس چیزوں دس چیزوں کو کھا جاتی ہیں:
- 1- گناہوں کو توبہ 2- رزق کو جھوٹ 3- نیک اعمال کو غیبت
 4- عمر کو غم 5- بلاؤں کو صدقہ 6- عقل کو غصہ 7- سخاوت کو
 پشیمانی یعنی دے کر بعد میں پچھتنا 8- علم کو تکبر 9- بدی کو نیکی
 10- ظلم کو عدل۔
- (43) فقیر کو چاہیے کہ مرشد ہی کی حضوری رکھے۔ مرشد وہ ہوتا ہے جو دریائے
 معرفت کا غوطہ خور ہونہ کہ کنارہ پر رہنے والا۔
- (44) مرید کو بیعت کرتے وقت اپنے زہد و ریاضت کی قوت کو دیکھ لینا چاہیے۔
 ورنہ اس کے دونوں جہاں خراب ہو جائیں گے۔
- (45) الہی علی کو پہلے شکر کا خزانہ بخش اور پھر فقر کی دولت عطا فرم۔ پہلے اسے
 کدورت سے پاک کر اور پھر اپنا بھید مرحمت فرم۔ پہلے صبر کی لذت عنایت
 کر۔ اور پھر رنج و یماری بھی بخش۔
- (46) مبتدی کو چاہیے کہ راگ اور سماع سے پرہیز کرے۔ کیونکہ یہ رستہ اس کے
 لئے بہت مشکل ہے۔
- (47) بادشاہ دین پناہ جوز و رظلوم کے اکھاڑنے والا اور رعیت کے نفع و ضرر کو
 جاننے والا ہو، اس کی تعریف فقیر کو شایاں ہے۔
- (48) بھید کونہ کھول اور نماز کونہ بھول۔
- (49) اولیاء، خدا کے رحم اور غصب کے اظہار کا ذریعہ اور احادیث نبویؐ کی تجدید کا
 باعث ہیں۔

حضرت داتا گنج بخش کے معاصرین:

حضرت داتا گنج بخش نے (جیسا کہ قبل از یہ لکھا جا چکا ہے) اپنی عمر کا بڑا حصہ سیر و سیاحت میں بسر کیا ہے، وہ سیاحت کے بڑے شو قیمن تھے۔ اپنے مریدوں کو بھی درویش بننے کے لئے سیر و سیاحت ہی کی ہدایت کرتے تھے۔ غزنی تو آپ کا گھر ہی تھا وہاں بھی جو مشائخ تھے ان کی خدمت میں آپ گئے ہیں۔ مگر شام، فارس، بغداد، عراق، آذربائیجان، خراسان، کرمان اور ماوراء النہر میں بھی جن بزرگان دین سے آپ ملے ہیں اور جو آپ کے زمانے میں گزرے ہیں۔ ان کی تفصیل آپ نے لکھی ہے اور وہ نام ذیل میں درج ہیں:

صوفیائے شام و عراق:

- 1- شیخ ذکی: علاء کے بیٹے تھے۔ فرماتے ہیں کہ میں نے ان کو محبت کا ایک شعلہ پایا۔
- 2- ابو جعفر محمد صید لاثی: مصباح کے بیٹے تھے۔ صوفیائے عظام میں سے تھے۔ حسین بھی منصور سے ان کا بڑا رابط تھا۔ صاحب تصنیف تھے۔
- 3- ابوالقاسم: آپ گذریے تھے۔ با مجاہدہ اور نیک حال پیر تھے۔ (3)

صوفیائے اہل فارس:

- 1- ابو الحسن: سابعہ کے بیٹے شیخ الشیوخ تھے۔ شیراز میں رہتے تھے۔ آپ کی وفات 473ھ میں ہوئی۔
- 2- ابو اسحاق: شہریار کے بیٹے شیخ مرشد کے نام سے بھی موسوم تھے۔
- 3- ابو الحسن: بکران کے بیٹے اور طریقت کے شیخ تھے۔ صوفیوں کے بزرگوں میں ان کا بڑا درجہ تھا۔
- 4- شیخ ابو مسلم ہروی: طریقت کے زندہ کرنے والوں میں سے تھے۔

5۔ شیخ ابو الفتح سابعہ۔

6۔ شیخ ابو طالب مروی۔

حضرت داتا گنج بخش رحمۃ اللہ علیہ نے فارس کے مندرجہ عنوان صوفیاء میں سے صرف شیخ اشیوخ ابو الحسن رحمۃ اللہ علیہ اور شیخ مرشد اسحاق رحمۃ اللہ علیہ کو نہیں دیکھا۔ (4)

آذربائیجان اور اہل کوہستان طبرستان کے صوفیاء:

1۔ شیخ شفق فرخ رحمۃ اللہ علیہ۔ معروف باخی زنجانی۔ نیک خواستودہ طریقت گزرے ہیں۔

2۔ شیخ انزو دین۔ گروہ صوفیاء کے بزرگوں میں سے ہیں۔

3۔ ماوشاطالب۔ خدا کے راستے میں بڑے ہوشیار تھے۔

4۔ شیخ عبد اللہ جنیدی۔ ان کے متعلق لکھتے ہیں۔ میرے رفیق تھے۔ اور (خلق اللہ) کے محترم پیر۔

5۔ شیخ ابو طاہر۔ بہت بڑے بزرگوں میں سے تھے۔

6۔ خواجہ حسن سمنانی۔ خدا کے عشق میں گرفتار اور مرد آدمی تھے۔

7۔ شیخ سہلکنی۔ بہت شفقت کرنے والے درویشوں میں سے تھے۔

8۔ احمد۔ شیخ خرقانی کے بیٹے۔ بڑے نیک لڑکے تھے (معلوم ہوتا ہے جوانی ہی میں انتقال ہو گیا ہوگا)۔

9۔ ادیب کمندی۔ زمانہ کے سرداروں میں سے تھے۔ بیس (20) سال تک کھڑے رہے تھے۔ (5)

صوفیاے کرمان:

1- خواجہ علیؒ - حسین برکلا کے بیٹے تھے۔ وقت کے سیاہوں میں پاکیزہ خصلتیں رکھتے تھے۔

2- شیخ محمد بن سلمہؒ۔ ان کی ولایت پوشیدہ رہی ہے۔ بہت بڑے بزرگوں میں سے تھے۔ (6)

صوفیاے خراسان:

1- ابوالعباس سرنائیؒ مجتهد شیخ تھے۔

2- خواجہ ابو جعفر محمدؒ۔ علی حواری کے بیٹے تھے۔ اس گروہ کے بزرگوں اور محققوں سے گزرے ہیں۔

3- خواجہ ابو جعفر طرشیریؒ۔ وقت کے عزیزوں میں سے گزرے ہیں۔

4- خواجہ محمود نیشاپوریؒ۔ پیشوائے وقت تھے۔

5- شیخ محمد معشوقؒ۔ زندگانی نیک رکھتے تھے اور وقت خوش۔

6- حمرۃ الْمُحَبّؒ۔ نیک باطن اور محترم تھے۔

7- خواجہ رشید مظفر بن شیخ ابو سعیدؒ۔ قوم کے مقتداء اور دلوں کے قبلہ تھے۔

8- خواجہ شیخ احمد عمامی سرخسیؒ۔ وقت کے بہادر اور ایک مدت تک حضرت داتا گنج بخشؒ کے رفیق رہے ہیں۔ فرماتے ہیں۔ میں نے ان کے کاموں سے بہت سے عجائب دیکھے ہیں۔ جوانمرد صوفیوں میں سے تھے۔

9- شیخ احمد بخاری سمرقندیؒ۔ مرو میں ان سے ملاقات ہوئی۔ وہیں ان کا قیام رہا کرتا تھا۔ اپنے زمانہ کے باطنی سلطان تھے۔

10- شیخ ابو الحسنؒ۔ ابو علی کے بیٹے تھے۔ ہمت کی بلندی اور فراست کے صدق میں

اپنے زمانہ میں عدیم النظر تھے۔

سرز میں خراسان کو آپ نے طریقت کا اقبال اور محبت کا آفتاب لکھا ہے اور فرماتے ہیں کہ میں نے خراسان میں تین سو بزرگوں کو دیکھا ہے۔ طوالت کے خوف سے صرف چند ایک کاذک رکیا ہے۔ (7)

صوفیائے ماوراء النہر:

- 1۔ ابو جعفر محمد حسن حریٰ کے بیٹے اور مقبول امام تھے۔
- 2۔ خواجہ محمد القریٰ۔ فقیہ تھے اور قویٰ معاملہ۔
- 3۔ احمد ایلaci۔ وقت کے شیخ تھے اور زمانہ کے بزرگ اور رسموں اور عادتوں کے تارک۔
- 4۔ خواجہ حارث۔ اپنے زمانہ کے سرتاج تھے۔
- 5۔ علی۔ ابو اسحاق کے بیٹے تھے۔ زمانہ کے خواجہ اور محتشم۔ (8)

صوفیائے غزنی:

- 1۔ ابوالفضل۔ اسدی کے بیٹے۔ پسندیدہ بزرگ تھے۔ ان کی کرامتیں بہت مشہور ہیں۔ ان کے زمانہ کے لوگ شریر تھے۔
- 2۔ اسماعیل تاشی۔ محتشم پیر تھے۔ طریقہ ملامتیہ کے پیرو تھے۔
- 3۔ سالا د طبری۔ صوفی عالموں میں درجہ اختصاص رکھتے تھے۔
- 4۔ ابو عبد الله معروف۔ خدا کی درگاہ کے مستوں میں سے تھے اور اپنے زمانہ میں لاثانی۔ ان کی ولایت لوگوں پر پوشیدہ رہی۔
- 5۔ سعید عیار۔ ابی سعید کے بیٹے۔ طویل عمر اور حدیث کے حافظ تھے۔ بہت شیخوں کو دیکھا۔ قویٰ حال تھے اور باخبر۔ لیکن لوگوں کو اپنی ولایت سے بے خبر رکھا۔

6- ابوالعلاء عبد الرحیم۔ قوم کے عزیز اور زمانہ کے سردار تھے۔ حضرت داتا صاحب فرماتے ہیں۔ میرے دل کو ان سے بڑی محبت ہے۔ تمام علوم سے کامل آگاہ اور بڑے وقار اور حرمت والے تھے۔

7- شیخ اوحدؒ۔ محمد جزوی کے بیٹے تھے۔ طریقت کے لوگوں سے بڑی شفقت رکھتے تھے۔ (9)

متفرقہات نفحات الانس مولانا جامیؒ سے:

1- شیخ ابوالقاسم گرگانیؒ۔ ان کی نسبت تین واسطوں سے حضرت جنیدؒ تک پہنچتی ہے۔ حضرت داتا گنج بخشؒ ایک مرتبہ ان کو ملنے کے لئے گئے تو آپ ستون سے با تمیں کر رہے تھے۔ شیخ ابوالقاسمؒ اور شیخ ابوسعید ابوالخیرؒ کی طوس میں باہم ملاقات ہوئی ہے۔

2- شیخ ابوالقاسم قشیریؒ۔ صاحب تصانیف تھے۔ ربیع الآخر 465ھ میں وفات پائی۔ ابتدائے حال میں جب آپ پھر کوہاٹ گاتے تو وہ جواہر بن جاتا تھا۔ آپ عربی اور فارسی کے شاعر بھی تھے۔ حضرت داتا صاحبؒ نے ان سے ملاقات بھی کی ہے۔

3- شیخ ابوالعباس شقانیؒ۔ آپ کا نام احمد بن محمد ہے۔ اصول و فرع کے امام تھے۔ حضرت داتا صاحبؒ فرماتے ہیں۔ بعض علوم میں میرے استاد تھے۔ شرع کے نہایت عالم تھے۔ مجھے ان سے بہت محبت تھی۔ اور وہ بھی مجھ پر شفقت ظاہر فرمایا کرتے تھے۔

4- باب فرغانیؒ۔ نام عمر ہے۔ فرغانہ میں رہتے تھے۔ حضرت داتا گنج بخشؒ فرغانہ میں جا کر آپ سے ملے ہیں۔ آپ کی کرامتیں ظاہر تھیں۔ حضرت داتا صاحبؒ آپ کو (اوتا دالارض) یعنی زمین کی میخیں کہا کرتے تھے۔ تمام بزرگ آپ کو باب کے نام سے پکارا کرتے تھے۔

5- شیخ ابوسعید ابوالخیرؒ۔ اصل نام فضل اللہ بن ابی الخیر ہے۔ حضرت داتا گنج بخشؒ نے، بقول بعض آپ سے بھی فیض حاصل کیا ہے۔ اپنے زمانہ کے تمام مشائخ ان کے

گرویدہ تھے۔ ان کے پیر طریقت شیخ ابوالفضل بن حسن سرخسی ہیں۔ نیشاپور میں آپ کا قیام تھا۔ آپ کی بہت سی رباعیات فارسی مشہور ہیں۔ جو بطور ورد و وظائف پڑھی جاتی اور دافع آفات و بلیات بیان کی جاتی ہیں۔ نفحات الانس میں آپ کے حالات تفصیل سے لکھے ہیں۔ 4 شعبان 440ھ کو آپ کی وفات ہوئی۔ عمر آپ کی ہزار مہینہ بیان کی جاتی ہے۔ اس حساب سے آپ کی پیدائش 357ھ میں ہوئی تھی۔ 6۔ حکیم سنائی غزنوی۔ یہ بزرگ سلطان محمود غزنوی کے زمانہ میں صوفیوں میں سے نامی شاعر تھے۔ نفحات الانس میں ان کا سال وفات 525ھ لکھا ہے۔

سلطان محمود کا انتقال 421ھ میں ہوا ہے۔ اس کی عمر قریباً 63 سال کی تھی۔ وہ تیس سال کی عمر میں تخت نشین ہوا تھا۔ اس حساب سے حکیم سنائی کی عمر کا اندازہ ایک سو چالیس اور ڈبیڑھ سو سال کے درمیان سمجھنا چاہیے۔ آپ حضرت داتا صاحبؒ سے کنی سال پہلے پیدا ہوئے اور ان کے انتقال کرنے کے 104 سال بعد وفات پائی۔ حکیم سنائی نے ایک قصیدہ رانیہ "حدیقة الحقيقة" اور تین اور مشنویاں لکھی ہیں۔ "حدیقة الحقيقة" سال وفات 525ھ کی تصنیف بیان کی جاتی ہے۔ آپ کی توبہ کا عجیب واقعہ مشہور ہے۔ لکھا ہے کہ سلطان محمود ایک دفعہ سردی کے موسم میں ہندوستان کی چڑھائی پر آ مادہ ہوا۔ حکیم سنائی قصیدہ سنانے اور صلح حاصل کرنے کے لئے جا رہا تھا۔ راستے میں ایک شراب خانہ کے پاس ایک مجذوب کو دیکھا۔ وہ ساقی سے کہہ رہا تھا کہ ایک پیالہ بھر کر دے کہ محمود کے نام پر اس کو پی جاؤ۔ ساقی نے کہا کہ وہ مرد نمازی اسلام کا بادشاہ ہے۔ ایسا کیوں کہتے ہو۔ کہا جو کچھ اس کے حکم کے نیچے ہے اس کو تو سنبھال نہیں سکتا اور آگے دوڑا جاتا ہے۔

پھر کہا کہ ایک پیالہ سنائی کی قبر کے لئے درکار ہے۔ ساقی نے کہا وہ تو ایک فاضل اطیف اطیع شاعر ہے۔ کہا، اگر لائق ہوتا تو کسی اچھے کام میں مصروف ہوتا۔ وہ تو

بے ہودہ گوئی میں مشغول ہے۔ وہ نہیں جانتا کہ اس کو خدا تعالیٰ نے کس کام کے لئے پیدا کیا ہے؟ سنائی یہ حال سن کر رزگیا۔ اسی وقت حالت بدل گئی اور غفلت کی مستی سے ہوشیار ہو گیا۔

سلطان ابراہیم غزنوی کی طرف سے حضرت کے مزار کی تعمیر:

جمال الدوّلہ فرخزاد غزنوی کی 6 سالہ حکومت کے بعد جب سلطان ابراہیم کو (جو سلطان محمود کا برادر رزادہ اور سلطان مسعود کا بینا تھا اور قید خانہ میں تھا) تخت و تاج ملا تو اس نے سلجوقیوں سے جنہوں نے اس کے پیشوں جانشینوں کو امن و چین سے محروم کر رکھا تھا، مصالحت کر لی۔ اور چونکہ سلطنت کی اندر ورنی خرابیوں کی وجہ سے بیرونی انتظام بگڑ رہا تھا۔ اس لئے 472ھ میں یعنی حضرت داتا گنج بخشؒ کے انتقال کے آٹھ سال بعد وہ ہندوستان کی طرف متوجہ ہوا۔

جب لاہور پہنچا تو حضرت علی مخدوم ہجوری غزنوی عرف حضرت داتا گنج بخشؒ کے مزار پر بھی حاضر ہوا اور حکم دیا کہ جس پایہ کے یہ بزرگ ہیں اسی درجے کا ان کا مزار بھی بنایا جائے۔

اگر چہ اب مزار کا احاطہ کچھ بہت بڑا نظر نہیں آتا لیکن جن کی نظر مرور زمانہ کے حالات پر رہتی ہے۔ ان سے مخفی نہیں ہے کہ جو مزار بادشاہ کے حکم سے بنایا جائے اور ایسے عالی جاہ محبوب خالق و خلق کا بنایا جائے۔ جیسے کہ حضرت داتا صاحبؒ تھے۔ اس کی وسعت کہاں تک نہ ہوگی۔ اب بھی آثار سے پایا جاتا ہے کہ اس مزار میں بہت سی زمین شامل تھی۔ جو رفتہ رفتہ ظالم حاکموں اور سگدلوں کی ناخدا ترسیوں کی وجہ سے کم رہ گئی ہے۔

چبوترہ اور نواحی مزار سلطان ابراہیم، ہی کے زمانہ کا ہے۔ تعلیم مزار جو ڈیڑھ درعہ طول اور سات درعہ عرض کا ہے۔ ایک ہی پتھر کا بننا ہوا ہے۔ خدا جانے یہ تختہ سنگ

مرمر حس سے یہ تیویڈ نکالا گیا ہوگا، کس قدر بڑا ہوگا۔

حضرت کی خانقاہ پر بادشاہوں کی حاضری:

سب سے پہلا بادشاہ جو حضرت داتا صاحبؒ کے مزار پر آیا وہ سلطان ابراہیم غزنوی تھا۔ اس وقت حضرت کی وفات کو صرف آٹھ سال گزرے تھے۔ اس کے بعد اس کا بیٹا علاء الدولہ مسعود 492ھ میں تخت پر بیٹھا۔ وہ خود تو ہندوستان نہیں آیا۔ لیکن اس کے امیر عضد الدولہ اور طفانگیں جو یکے بعد دیگرے سپہ سالار ہندوستان نامزد ہوئے لاہور میں ممکن رہے۔ حضرت کے مزار پر آتے رہے۔ اس کے بعد 508ھ میں اس کا بیٹا سلطان الدولہ ارسلان شاہ تخت پر بیٹھا۔ وہ 510ھ میں سلطان سخراج سے شکست کھا کر ہندوستان میں چلا آیا۔ گوتارتخ نے صاف طور پر نہیں لکھا کہ وہ کہاں آ کر مقیم ہوا۔ مگر غزنوی بادشاہوں کے تمام نائبوں کا جو ہندوستان پر ممکن ہوتے تھے۔ لاہور، ہی چونکہ دارالخلافہ ہوتا تھا۔ اس لئے ارسلان شاہ بھی یقیناً لاہور، ہی میں آیا ہوگا اور یہ ناممکن تھا کہ وہ غزنوی ہو کر اپنے بڑوں کی تقلید نہ کرتا اور حضرت داتا گنج بخشؒ کے مزار پر حاضر نہ ہوتا۔

رسلان شاہ کے بعد سلطان معز الدولہ بہرام شاہ بن مسعود تخت پر بیٹھا۔ اور جب وہ اپنے سپہ سالار ہند محمد باہیم کی گوشتمانی کے لئے جس نے ارسلان شاہ کی حمایت میں علم بغاوت بلند کر لیا تھا۔ 511ھ میں لاہور آیا تو اس کو قید کرنے کے بعد حضرت کے مزار پر بھی حاضر ہوا۔

اسی بادشاہ کے زمانے میں غزنوی سلطنت پر زوال آیا۔ اور غوریوں نے عروج حاصل کر لیا۔ اس کا بیٹا خرسو شاہ لاہور، ہی میں تخت پر بیٹھا۔ کیونکہ غزنی میں غوریوں کا عمل دخل تھا۔ خرسو شاہ اور اس کے بعد اس کا بیٹا خرسو ملک بھی جو خاتم الصلیمان خاندان غزنوی ہے۔ اس مزار مقدس پر حاضر ہوتے رہے۔

ان کے بعد جس قدر خاندان لاہور اور ہندوستان میں صاحب حکومت رہے۔ مثلاً غوری۔ خاندان غلامی۔ سادات لودھی۔ مغلیہ وغیرہ۔ ان میں سے جتنے بادشاہ لاہور میں آئے۔ سب نے یہاں آ کر طوق غلامی پہنان۔ اکبر، جہانگیر، شاہ جہان اور شاہزادہ دارالشکوہ، ہمیشہ یہاں آتے رہے۔ یہاں تک کہ مہاراجہ رنجیت سنگھ بھی باوجود احاطہ مزار کی بیرونی عمارتوں کو نقصان پہنچانے اور پتھر اور سنگ مرمر اکیلے جانے کے اس مزار کا بہت ادب کرتا تھا۔ نذرانے کے روپے بھیجا تھا اور بھی بھی خود بھی حاضر ہوتا تھا۔

چنانچہ "تاریخ لاہور" مصنفہ رائے بہادر گنھیالال میں مزار حضرت داتا نجّ بخش رحمۃ اللہ علیہ اور مہاراجہ رنجیت سنگھ کے متعلق حسب ذیل عبارت درج ہے:

"اس عالی شان و متبرک مقبرے کے گرد بڑی بڑی عالی شان عمارتیں تھیں چنانچہ روضہ و مسجد شاہ اشرف (10) کی اسی کے جوار میں تھی۔ مگر سب کی سب سکھوں کی نذر ہو گئیں۔ مہاراجہ رنجیت سنگھ اگرچہ ادب اس مزار کا بہت کرتا تھا اور ہزاروں روپے نذرانے کے بھیجا تھا۔ مگر باہر کی عمارت اس نے بھی ایک نہ چھوڑی۔ سب کے سب پتھر اکھڑوا کر ان کی بیخیں زمین سے نکلوادیں۔ صرف مزار کا مکان باقی رہ گیا"۔

بادشاہوں اور شہنشاہوں کے علاوہ لاہور کے مقامی حکام یعنی ناظم اور صوبے دار نواب میر مومن وغیرہ سب کو اس آستانہ سے عقیدت تھی۔

خانقاہ معلیٰ پر بادشاہوں اور دیگر امراء کی نذر نیاز اور معافیات: جب سلطان ابراہیم غزنوی کے حکم سے روضہ کی عالی شان عمارت تیار ہوئی

ہوگی، تو خدا جانے اس عمارت اور اس کے مجاوروں کے اخراجات کے لئے کس قدر گاؤں اس آستانہ کے ساتھ وابستہ کئے گئے ہوں گے اور ان کے بعد جس قدر اور بادشاہ ہوئے ہیں خصوصاً شاہان مغلیہ اور ان کے عہد کے تاطمأن لا ہونے جن کا دائرہ اقامت لا ہورہی ہوتا تھا۔ ان معافیات میں اور بھی کیا کچھ اضافہ کیا ہوگا۔ اور شہزادہ دارالشکوہ جس کو اپنے باپ شاہ جہان کی طرف سے صوبہ پنجاب جا گیر میں ملا ہوا تھا۔ وہ تو بہت ہی معتقد تھا۔ معلوم نہیں وہ کس قدر نذر نیاز یہاں کے مجاوروں کو دیتا ہوگا۔ اسی طرح نواب میر مومن خاں آخری ناظم لا ہور کو بھی حضرت سے بے حد عقیدت تھی بلکہ اس کی وصیت کے مطابق اس کی قبر بھی اسی احاطہ مزار میں ہے۔ اس کی طرف سے بھی یقیناً بہت سی معافیات اس خانقاہ کے ساتھ ہوں گی۔ مہاراجہ رنجیت کی سرکار سے ایک ہزار روپیہ سالانہ مجاور بن کر ملا کرتا تھا۔ علاوہ نقدی کے کچھ زمین اور ایک چاہ واقعہ شیش محل متصل مزار شریف اور ایک چاہ بر لب دریائے راوی ملحقہ موضع کلانوالہ بھی وائز رکھتا تھا۔

لا ہور میں ایک شخص محمد خاں ٹکسال والا سکھوں کے زمانے میں تھا۔ جہاں اب میڈیکل کالج واقع ہے۔ وہاں اس کا ایک کنوں غیر آباد تھا۔ اس نے اس کو آباد اور تیار کر کے خانقاہ کی نذر کر دیا تھا۔ انگریزوں کے ابتدائی عہد میں جب چھاؤنی انارکلی تیار ہوئی تو وہ چاہ پھر ویران ہو گیا۔ اس کے ساتھ صرف ایک بیگھہ ز میں شامل تھی۔ سرکار انگریزی نے دریائے راوی پر متصل رکھ بولا گڑھر ایک بیگھہ کی بجائے پانچ بیگھہ ز میں عطا کر دی۔ نواب غلام محبوب سبحانی رئیس اعظم لا ہور اور ان کے والد نواب شیخ امام الدین صوبہ کشمیر بھی اس خانقاہ کی خدمت کیا کرتے تھے۔ نواب غلام محبوب سبحانی (جن کے انتقال کو بارہ سال گزر چکے ہیں) ایک سو اسی روپیہ سالانہ اس مزار کو دیا کرتے تھے۔

حضرت داتا صاحبؒ کے مزار کی موجودہ معافیات:

گذشتہ سطور میں دیکھے چکے ہو کہ کیسے کیسے جلیل القدر بادشاہوں بلکہ شہنشاہوں کی طرف سے حضرت کے مزار کے لئے جائیداد اور معافیات تھیں۔ یہاں تک کہ مہاراجہ رنجیت سنگھ نے باوجود غیر مذہب ہونے کے سالانہ ایک ہزار روپیہ نقد اور کچھ زمین اور چاہات بھی مقرر کئے ہوئے تھے اور علاوہ اس کے اس کے خاندان کے ممبروں کی طرف سے مزار کی بعض عمارات کی مرمت وغیرہ کا سلسلہ بھی رہتا تھا۔ بیک گردش طاق نیلوفری "انقلاب زمانہ نے پنجاب کو ایسی قوم کے پرداز کر دیا۔ جس کو اہل مشرق کے مذہبی جذبات کا احترام تو ہے لیکن اہل مشرق کی عقیدت مندی نہیں۔ اس لئے وہ معافیات جو سلطان ابراہیم غزنوی کے زمانہ سے شروع ہو کر مہاراجہ رنجیت سنگھ اور اس کے جانشینوں کے زمانہ تک چلی آتی تھیں۔ رفتہ رفتہ مت گئیں اور مجاہدوں کی گزراؤقات کا ذریعہ صرف چڑھاواہی رہ گیا۔

اب ایک مجاہر کی زبانی معلوم ہوا ہے کہ اس دربار کے نام کل معافی صرف تریسٹھ روپے ہے اور وہ بھی اس چاہ کالگان ہے جو بیرون ٹیکسالی دروازے میاں کریم بخش صاحب مرحوم رئیس لاہور کے جانشینوں کے پاس ہے۔

یہ کس قدر عبرت کا مقام ہے کہ لاہور کے مسلمان اس عالی جاہ اور بلند پایہ روحانی اور مذہبی بزرگ کے مزار کی طرف سے غافل ہیں۔ جس نے اسلام کا نجع پنجاب کی سر زمین میں بویا اور اسی تھم ریزی کا یہ نتیجہ ہے کہ چاروں طرف اسلام نے غلغله ڈال رکھا ہے۔ حضرت خواجہ معین الدین چشتیؒ اور حضرت بابا فرید گنج شکرؒ کے مزارات کے ساتھ ہزاروں کی معافیات ہیں۔ معینیہ اور فرید یہ سکول جاری ہیں۔ اور دینی و دینیوی علوم سے خلق اللہ فیضیا ب ہو رہی ہے۔

اعلیٰ حضرت حضور نظام دکن کو حضرت خواجہ معین الدین چشتیؒ کے مزار پاک

سے خاص عقیدت ہے۔ وہاں سرکار نظام کی طرف سے ہزاروں اور لاکھوں کے چڑھاوے چڑھتے ہیں۔ اگر دربار حضرت داتا گنج بخش صاحبؒ کے مجاور اور متولی صاحبان حضور نظام کو حضرت کے مزار کی طرف بھی توجہ دلائیں اور حضرت خواجہ معین الدینؒ اور بابا فرید الدین گنج شکرؒ کے اس درگاہ عالیٰ سے فیض یاب ہونے کا دکر کریں تو امید ہے کہ حضور نظام ضرور اس مزار پاک کے لئے بھی کچھ عطیہ مقرر کر دیں۔ اس دربار کے ساتھ بھی اگر کوئی معقول جا گیر ہوتی یا حکام وقت جو سلطان ابراہیم غزنوی سے لے کر مہاراجہ رنجیت سنگھ اور شیر سنگھ کے جانشین چلے آتے ہیں۔ جنہوں نے اس جا گیر کے لئے معافیاں منظور کی ہوئی تھیں۔ نقدی کی صورت ہی میں اس دربار کے لئے کچھ عطیہ منظور فرمادیتے اور متولیوں کی ایک کمیٹی ان عطا یات و معافیات کی نگران ہوتی تو آج ہم حضرت داتا صاحبؒ کے مزار کے پہلو میں بھی دینی دینیوی علوم و فنون کی ایک درس گاہ دیکھتے اور چونکہ وہ علم کے بڑے طالب، شائق اور عاشق ہیں اور اپنے مریدوں اور عقیدت مندوں اور عام لوگوں کو بھی حصول علم کی تاکید کیا کرتے تھے اس لئے یقیناً اپنے مزار کے پہلو میں ایسی درس گاہ کے قیام سے ان کی روح (11) خوش ہوتی۔

دربار حضرت داتا گنج بخش صاحب کے قرآن شریف:

دربار گوہر بار حضرت داتا گنج بخشؒ کے لئے بادشاہ، امراء، وزراء اور عوام لوگوں نے نقدی اور جا گیرات کی معافیات ہی کافی نہیں سمجھیں، بلکہ بطور تبرک و نذر اور بڑے ایصال ثواب حضرت کی روح پر فتوح کے لئے یہاں اعلیٰ درجہ کے قرآن شریف بھی اپنے ہاتھوں سے لکھ کر اور لکھوا کر بھیجے ہیں۔ یہ قرآن شریف (12) یہاں صد ہا سال سے چلے آتے ہیں جن کو صاحب ورد و وظائف اور اللہ تعالیٰ کے پیارے بندے پڑھتے اور نذر دینے والے کو دعائے خیر سے یاد کرتے ہیں۔ ان میں چار

قرآن شریف تو بہت بڑے ہیں۔ جن کا الگ الگ ایک ایک سیپارہ ہے۔

ایک قرآن شریف نواب دکن (حیدر آباد نظام) مومن الملک علاء الدولہ جعفر خان نصیری بہادر ناصر جنگ کا نذر کردہ ہے۔ ہر سیپارہ کے آخر نواب مومن الملک کی طرف سے وہ تحریر درج ہے جس سے معلوم ہوتا ہے کہ نواب ناصر جنگ نے دربار حضرت داتا گنج بخشؒ کی طرح اور کئی بزرگان دین کے مزارات مثلاً جمیر شریف، درگاہ حضرت نظام الدین اولیاء، مزار حضرت نصیر الدین چداغ دہلی، سالار مسعود غازیؒ، سید گیسو درازؒ۔ بلکہ آخر حضرت صلی اللہ علیہ وآلہ وسلم کے روضہ مقدسہ پر بھی قرآن شریف بھجوائے اور دو دو تین تین قاری ان کے پڑھنے کے لئے بھی مقرر کئے۔ مدینہ منورہ میں تیس (30) سیپاروں کے لئے تیس (30) قاری مقرر کئے جن کا خرچ اپنی گرد سے دیتا تھا۔

قدوة الاولیاء حضرت علی مخدوم ہجویریؒ کے مزار پر جو قرآن شریف بھیجا۔ اس کے پڑھنے کے لئے تین قاری مقرر کئے اور یہ قرآن شریف 1137ھ میں مزار حضرت ہجویریؒ کے مجاور کی تولیت میں دیا گیا۔ جیسا کہ ہر سیپارہ کی آخری تحریر سے معلوم ہوتا ہے۔

دوسرा قرآن شریف موراں طوائف (13) محبوبہ مہاراجہ رنجیت سنگھ نے 1251ھ میں نذر کیا۔

تیسرا قرآن شریف محمد خان چٹھہ احمد نگر ضلع گوجرانوالہ نے نذر کیا۔

چوتھا قرآن شریف امیر بخش کی طرف سے جن کی زیادہ کیفیت معلوم نہیں ہو سکی۔

ان کے علاوہ بعض اور قرآن شریف بھی ہیں۔ ایک وہ ہے جو مہاراجہ رنجیت سنگھ نے پشاور کی فتح کے بعد وہاں سے حاصل کیا اور دربار حضرت داتا صاحبؒ میں

بطور نذر چڑھادیا۔

ایک شیخ غلام مجی الدین صوبیدار کشمیر کا نذر کردہ ہے جو اس نے کشمیر سے
یہاں بھجوایا تھا۔ تیسرا میاں صمد و کشمیری سوداگر پشمینہ، امر ترا اور چوتھا میاں غلام ٹیسین
خوشنویس لاہوری کا نذر کردہ ہے۔ ایک قرآن شریف بہاری خط میں ہے اور مشک
سے لکھا ہوا ہے۔ یہ بہت پرانا ہے۔ معلوم نہیں کس کی طرف سے یہ نذر ہوا ہے۔ اور
ایک قرآن شریف ملتانی خط میں ہے جو نواب ملتان نے نذر کیا تھا۔ ایک اور قرآن
شریف ہے جو بخط ثلث ہے اور بہت قدیمی ہے۔

تاریخ لاہور رائے بہادر گھنیا لال میں لکھا ہے کہ اس دربار عالی جاہ میں
سلطان محمد ابراہیم غزنوی اور سلطان شمس الدین اتمش وغیرہ بادشاہوں کے ہاتھ کے
لکھے ہوئے قرآن شریف بھی موجود ہیں۔

احاطہ مزار حضرت داتا صاحبؒ کی اندر ورنی قبریں اور عمارتیں:

(1) مسجد:

یہ وہی مسجد ہے جو حضرت کے زمانے میں تعمیر ہوئی تھی اور جس کی شکل
ہر چند تعمیر ثانی و ثالث وغیرہ سے بدل گئی ہے لیکن جگہ وہی ہے جہاں حضرت نے اپنی
زندگی میں مسجد کی تعمیر کی تھی۔

مسجد کا موجودہ چھت چادری ہے۔ محراب پر اب کلمہ طیبہ بھی لکھا ہوا ہے اور
سنگ مرمر کا ایک منبر بھی موجود ہے۔ ایک چھت گیر لیمپ آویزاں ہے جو میاں احمد
الدین کشمیری ٹین سمعتو ڈھنکیدار کا نذر کردہ ہے۔ ایک لاثین بھی احاطہ مزار میں اسی
ڈھنکیدار کی نذر کی ہوئی نصب ہے۔ مسجد کے سامنے وسیع صحن ہے اور اس میں وضو
کرنے کے لئے ایک حوض ہے۔

بطور نذر چڑھادیا۔

ایک شیخ غلام مجی الدین صوبیدار کشمیر کا نذر کردہ ہے جو اس نے کشمیر سے یہاں بھجوایا تھا۔ تیسرا میاں صمد و کشمیری سوداگر پشمینہ، امر ترا اور چوتھا میاں غلام تیسین خوشنویس لاہوری کا نذر کردہ ہے۔ ایک قرآن شریف بہاری خط میں ہے اور مشک سے لکھا ہوا ہے۔ یہ بہت پرانا ہے۔ معلوم نہیں کس کی طرف سے یہ نذر ہوا ہے۔ اور ایک قرآن شریف ملتانی خط میں ہے جو نواب ملتان نے نذر کیا تھا۔ ایک اور قرآن شریف ہے جو بخط ملٹھ ہے اور بہت قدیمی ہے۔

تاریخ لاہور رائے بہادر گھنیا لال میں لکھا ہے کہ اس دربار عالی جاہ میں سلطان محمد ابراہیم غزنوی اور سلطان شمس الدین التمش وغیرہ بادشاہوں کے ہاتھ کے لکھے ہوئے قرآن شریف بھی موجود ہیں۔

احاطہ مزار حضرت داتا صاحبؒ کی اندر ورنی قبریں اور عمارتیں:

(1) مسجد:

یہ وہی مسجد ہے جو حضرت کے زمانے میں تعمیر ہوئی تھی اور جس کی شکل ہر چند تعمیر ثانی و ثالث وغیرہ سے بدل گئی ہے لیکن جگہ وہی ہے جہاں حضرت نے اپنی زندگی میں مسجد کی تعمیر کی تھی۔

مسجد کا موجودہ چھت چادری ہے۔ محراب پر اب کلمہ طیبہ بھی لکھا ہوا ہے اور سنگ مرمر کا ایک منبر بھی موجود ہے۔ ایک چھت گیر لیمپ آؤیزاں ہے جو میاں احمد الدین کشمیری ٹین سمتحہ و ٹھیکیدار کا نذر کردہ ہے۔ ایک لاٹین بھی احاطہ مزار میں اسی ٹھیکیدار کی نذر کی ہوئی نصب ہے۔ مسجد کے سامنے وسیع صحن ہے اور اس میں وضو کرنے کے لئے ایک حوض ہے۔

مسجد کی ایک تعمیر جیسا کہ تحقیقات چشتی (زمانہ تصنیف 1064ء) میں

معلوم ہوتا ہے۔ گلزار شاہ سادھو (کشمیری) نے بھی سابقہ جگہ کی بنیاد پر، ہی کرائی تھی۔ پہلے اس مسجد کے گنبد وغیرہ نہیں تھے۔ صرف چوبی چھت تھی۔ گلزار شاہ نے گنبد بھی بنوا دیئے۔ 1309ھ میں جھنڈو چوپ فروش (لاہور) نے اس کی پھر مرمت کرائی۔ چنانچہ مسجد پر اس کا نام لکھا ہوا ہے۔ (14) مسجد و دربار کی موجودہ صورت حال کے لئے ذیلی حاشیہ ملاحظہ فرمائیں۔

داتا دربار کمپلیکس فیز اول

محکمہ اوقاف کی طرف سے داتا دربار کمپلیکس کے پہلے مرحلے پر پرانی مسجد کی توسعہ کا کام کیا گیا جو کہ 1980ء سے شروع ہوا اور 1989ء میں اختتام پذیر ہوا۔ اس سلسلے میں ایک انتہائی شاندار اور خوبصورت مسجد کی تعمیر عمل میں لائی گئی۔ جس میں پچاس ہزار نمازیوں کے بیک وقت نماز پڑھنے کی گنجائش ہے۔ نئی مسجد کی تعمیر اور توسعہ پر 14 کروڑ روپے کے اخراجات ہوئے۔

داتا دربار کمپلیکس فیز دوم:

محکمہ اوقاف پنجاب نے دربار حضرت داتا گنج بخش سے ملحقة پرانی مسجد کی توسعہ کے فوراً بعد ایک اور توسعی منصوبہ تیار کیا جس کا بنیادی مقصد یہ تھا کہ مسجد اور دربار شریف کو نمایاں کرنے کے لیے اسے لوہر مال تک توسعہ دی جائے چنانچہ داتا دربار کمپلیکس فیز دوم کو دو مرحلوں میں مکمل کرنے کا پروگرام بنایا گیا۔ پہلا مرحلہ کمپلیکس کے سڑک پر کی تیاری تھی۔ یہ کام مارچ 1992ء میں شروع ہوا اور اگست 1995ء میں مکمل ہوا۔ سڑک پر کی تیاری پر 6 کروڑ 27 لاکھ روپے کے اخراجات ہوئے ہیں۔ ذکورہ بالا تعمیرات میں پانی کے نکاس، روشنی اور ہوا کا خاطر خواہ انتظام کیا گیا ہے۔

گراونڈ فلور:

یہ حصہ با غچہ اور فوارہ جات پر مشتمل ہے جو مسجد کا حصہ ہے اور اس کی تینوں جانب محرابی شکل میں نہایت سادہ اور پروقار انداز سے وسیع برآمدے تعمیر کئے گئے ہیں۔ جو دربار شریف کے قدیم برآمدوں کے طرز تعمیر کے مطابق تعمیر کئے گئے ہیں اور یہ مسجد اور دربار شریف کی عظمت و جلال کا مظہر ہیں۔ برآمدوں میں محرابوں کی تعداد 197 ہے۔ ان محرابوں میں اسماء الہی اور اسماء نبی کریم ﷺ کے

130 سنگ مرمر کے کتبے نصب کئے گئے ہیں۔ اس کے علاوہ برا آمدوں کے بیرونی محرابوں پر سورہ رحمان کا 308 فٹ، سماع ہال کے بیرونی دروازے پر درود تاج کا 108 فٹ اور اسی طرح دوسرے اہم مقامات پر آیات قرآنی کے 28,28 فٹ کے چار کتبے نصب کئے گئے ہیں۔ حضرت دامتَ سُلَّمَ بخشش کی مختصر سوانح و تعلیمات اور دربار شریف کی تعمیر و مرمت کے مختلف مراحل کی تاریخی حیثیت کے بارے میں کتبے نصب ہیں۔

یہ کام کنسلنٹ میسر زنقوی اینڈ صدیقی کے تیار کردہ ڈیزائن کے مطابق لاہور ڈولپمنٹ اتحارٹی نے مکمل کرایا۔ جبکہ اس تعمیری کام کے اخراجات وفاقی حکومت اور حکومت پنجاب نے برداشت کیئے۔ ملکہ اوقاف پنجاب کا تعاون بھی شامل ہے۔ سڑک پھر کی تیاری کے لئے وفاقی حکومت نے دو کروڑ روپیہ اور حکومت پنجاب نے پانچ کروڑ روپیہ کی گرانٹ دی جبکہ ملکہ اوقاف سے اس منصوبے پر اپنے وسائل سے 20 کروڑ روپے خرچ کئے۔

اس توسعی منصوبہ میں جو تعمیری کام ہوا، اس کی تفصیل حسب ذیل ہے:

- (1) تہہ خانہ: اس میں دوسو کاروں کی پارکنگ کی گنجائش رکھی گئی ہے اور یہ ایک لاکھ دو سو مربع فٹ رقبہ پر محيط ہے۔
- (2) لوگراڈ فلور: اس حصہ میں درج ذیل تعمیرات کی گئی ہیں۔
 - (i) سماع ہال۔ سماع ہال مکمل طور پر ایک کنڈیشنڈ ہے۔
 - (ii) لنگرخانہ برائے مردوخوانی۔
 - (iii) وضوگاہ۔
 - (iv) بینک۔
 - (v) پولیس اسٹیشن
 - (vi) ڈاکخانہ
 - (vii) اوقاف کے دفاتر
 - (viii) مرکز معارف اولیاء
 - (ix) جامعہ ہجویریہ
 - (x) لائبریری دامتدار بار

توسعی منصوبہ کے فیزاول میں جو سڑک پھر تیار کیا گیا، دوسرے مرحلے میں اس کی فشنگ کی گئی

اور اس کے علاوہ اس مرحلے میں درج ذیل منصوبے بھی شامل تھے:

- (i) سول ورک، یعنی عمارت کا پلستر۔ فرش اور ماربل کی تنصیب
- (ii) تمام عمارت میں اندر و بیرونی بھلی کے کام کی تکمیل، فن شنگ
- (iii) تمام عمارت میں سینٹری اور سیورج کے کام کی تکمیل۔
- (iv) تہہ خانہ میں مکینیکل ایگزاسٹ سسٹم کی تنصیب۔

داخلے کے راستے:

داتا در بار کمپلیکس میں داخلے کے لیے تین دروازے تعمیر کئے گئے ہیں جو مشرقی، شمالی اور جنوبی سمت میں واقع ہیں۔ مرکزی دروازہ مشرقی جانب لوئر مال پر واقع ہے۔

رقبہ:

داتا در بار کمپلیکس فیز دوم کا رقبہ دولاکھ پھتر ہزار مربع فٹ پر محیط ہے۔

اخراجات:

داتا در بار کمپلیکس فیز دوم کی تکمیل پر کل مبلغ 27 کروڑ روپے کے اخراجات ہوئے ہیں۔

(2) صحن مسجد کی قبر:

مسجد کے صحن میں جمرہ اعتکاف حضرت خواجہ معین الدین چشتیؒ کے عقب میں ایک قبر بہت پرانی ہے۔ جو سید حضوری شاہ کی بیان کی جاتی ہے۔ مجاوروں کی زبانی اتنا ہی معلوم ہو سکا ہے کہ یہ بزرگ حضرت داتا صاحبؒ کے قریب زمانہ میں گزرے ہیں۔

(3) جمرہ اعتکاف حضرت خواجہ معین الدین چشتیؒ:

خواجہ معین الدین چشتیؒ غریب نواز 537ھ میں اپنے وطن سنجر (سیستان) میں پیدا ہوئے۔ 580ھ کے قریب یا اس سے کچھ عرصہ پیشتر ہندوستان میں تشریف

لائے اور حضرت داتا گنج بخش اور بقول بعض حضرت سید یعقوب زنجانی صدر دیوان کے مزار پر بھی عرصہ تک معتکف اور چله کش رہے۔ حضرت خواجہ صاحب کا جمرہ اعتکاف مسجد کے بال مشافہ ایک گز کے فاصلے پر واقع ہے۔ جمرہ کا چھوٹا سا دروازہ ہے۔ اس کا گنبد اکبر بادشاہ کے حکم سے تیار ہوا تھا۔ اب سنگ مرمر کے پتھر پر چھوٹے سے دروازہ کے اوپر حسب ذیل عبارت تحریر ہے۔

"جمرہ اعتکاف حضرت خواجہ معین الدین چشتی علیہ الرحمۃ"

جمرہ کے اندر سفید اور سیاہ پتھر کا خوب صورت فرش ہے۔ جس کو خان بہادر میاں محمد بخش مرحوم ٹھیکیدار نے بنوایا تھا۔

(4) مجاوروں کی قبریں:

مسجد کے مشرق رویہ زینہ جمرہ اعتکاف کے سامنے ایک چھوٹی سی پختہ قبر سیڑھی کے ساتھ ملی ہوئی ہے۔ جو سب سے پہلے مجاور شیخ ہندی کی تیرھویں پشت کے ایک مجاور شیخ سلیمان کی ہے۔ اس قبر کی نسبت تاریخوں میں لکھا ہے کہ یہ شہنشاہ اکبر کے زمانہ میں بنی تھی۔ حضرت کے روضہ کے سامنے اور مشرق رویہ جو بہت سی چھوٹی قبریں ہیں، وہ سب مجاوران قدیم کی ہیں اور انہی میں دو قبریں ہیں جو اکٹھی ہیں۔ لیکن سب سے الگ ہیں۔ انہی میں ایک قبر سب سے پہلے مجاور شیخ ہندی (سابق رائے راجونا تب حاکم پنجاب) کی بھی، بیان کی جاتی ہے۔ جنوب کی طرف بھی مجاوروں کی دو قبریں ہیں جن کو انتقال کئے ابھی تھوڑا ہی عرصہ گزرا ہے۔

خان بہادر میاں محمد بخش مرحوم نے جب سے نئے دالان اور کمرے تعمیر کرائے ہیں۔ بعض ایسی قبریں بھی ہیں جو مزار کی چار دیواری سے ذرا باہر تھیں۔ چار دیواری کے وسیع ہونے سے احاطہ مزار کے اندر آگئی ہیں۔ چنانچہ جنوب کی طرف جو قبریں ہیں۔ ان میں بھی چند ایک قبریں مجاوروں کی ہیں۔ جن پر ان کے نام معن

وفات لکھے ہوئے ہیں۔

(5) احاطہ مزار کی عام قبریں:

جنوب رو یہ آٹھ دس قبریں اور بھی ہیں جن میں سے بعض 1328ھ سے پہلے چار دیواری سے باہر تھیں۔ مگر اس کے وسیع ہونے سے اندر آ گئیں اور بعض ایسی ہیں جو 1328ھ کے بعد ہی تعمیر ہوئی ہیں۔

(6) صوبہ کشمیر اور اس کے خاندان کی قبریں:

جس دالان میں قرآن شریف رکھے ہوئے ہیں اور جہاں لوگ بیٹھ کر تلاوت کرتے ہیں۔ اس کے ملحق ایک دالان میں جس کی چھت غالباً مرمت کے لئے اکھڑی گئی ہے۔ نواب شیخ امام الدین صاحب صوبہ (گورنر) کشمیر کی قبر ہے۔ آپ کی وفات 1275ھ میں ہوئی تھی۔ آپ سکھوں کے آخری صوبہ کشمیر تھے۔ آپ کی عمر کے ساتھ آپ کے خاندان کے اور ممبروں کی قبریں بھی ہیں جن میں شیخ فیروز الدین سابق وزیر بہاولپور (تاریخ وفات 1299ھ) اور ایک عورت (وفات 1389ھ) کی قبر اور دالان سے ذرا باہر نواب غلام محبوب سجانی مرحوم کے خورد سال صاحبزادہ کی قبر ہے۔ (15)

(7) خان بہادر میاں محمد بخش مرحوم کے تعمیر کردہ کمرے:

خان بہادر میاں محمد بخش مرحوم ٹھیکیدار نے لاگت کثیر سے احاطہ مزار میں دو عالی شان دو منزلہ کمرے بنوائے ہیں۔ نچلے حصہ کے دروازے تو احاطہ سے باہر کی طرف ہیں۔ ان میں عام مسافر لوگ اور فقیر فقراء رہتے ہیں۔ ان کی چھت مزار مبارک کی سطح زمین کے برابر ہے۔ اس لئے ان کے اوپر چھت ڈلوار کران کو دو ہر ابنا دیا ہے تاکہ سردی گرمی میں عام لوگ یہاں رہائش رکھ سکیں۔

مندرجہ ذیل اشعار بطور قطعہ تاریخ اس نئی عمارت کے شرقی دروازہ کے اوپر سنگ مرمر پر کندہ ہیں:

بسم الله الرحمن الرحيم
الوقف لوجه الله الكريم
زخار صاحب محمد بخش نامی
کہ مشرب قادری دارد عقامی
بناسد ایں عمارت، سرمولا
یکے آرام خلق عام آراست
ازیں و قنے رفاه عام درخواست
خلیق اسالی تاریخش چہ جوئی
ززاد آخرت حق بگوئی

۱328ھ

اس حساب سے اس نئی عمارت کو دس سال کا عرصہ ہو چکا ہے۔

مزار مبارک کی تعمیر اور مرمت وغیرہ:

حضرت کا مقبرہ تو سلطان ابراہیم غزنوی نے بنوایا تھا۔ اس کے بعد اکابر بادشاہ کے زمانے تک بہت سے مسلمان گزرے ہیں۔ جنہوں نے ہندوستان ہی میں اقامت اختیار کر لی تھی۔ انہوں نے یا ان میں سے کئی ایک نے بھی ضرور اس روضہ کی مرمت وغیرہ یا کسی خاص عمارت کی ایزادی وغیرہ کی ہو گی۔ جیسا کہ اکبر بادشاہ نے شیخ سلیمان مجاور کی قبر اور حضرت خواجہ معین الدینؒ کے جمرہ اعتکاف کا گنبد بنوایا ہے۔ روضہ عالیہ کی چار دیواری بھی اس بادشاہ نے تیار کرائی تھی۔ اکبر کے بعد دارالشکوہ نے بھی جو حضرت داتا صاحبؒ کا بہت معتقد اور ایک دوست شہزادہ تھا اس روضہ کی مرمت کی ہو گی۔ کیونکہ وہ اکثر لاہور، ہی میں رہتا تھا۔

آج (16) سے 91 سال پیشتر یعنی 1823ھ مطابق 1880م بکری میں مہاراجہ رنجیت سنگھ نے بوسیدہ ہو جانے کی وجہ سے پھر اس کی مرمت کرائی اور نئی

چھت ڈلوائی۔

حضرت کامزار سفید سنگ مرمر کے چبوترے پر واقع ہے۔ اردو گرد جو دو چھوٹی چھوٹی قبریں کانسی کار ہیں وہ آپ کے ہمراہ یوں کی ہیں۔ مقبرہ عالیہ پر ہمیشہ ایک غلاف کمخواب پڑا رہتا ہے۔ آپ کے تعویذ کے گرد ایک پنجھرہ چوپی ہشت پہلو ہے جس کو میاں عوض خاں تیلباں مہاراجہ رنجیت سنگھ نے 1240ھ میں بنوایا تھا۔ جس طرح پہلے مسجد کے اوپر گنبد نہیں تھا، اسی طرح مزار بھی گنبد سے خالی تھا۔ مگر 1288ھ میں حاجی نور محمد سادھو (کشمیری) نے مزار پر ایک مدور گنبد نہایت خوب صورت بنایا۔ روضہ کے گرد جو ہشت پہلو آئینے لگے ہوئے ہیں۔ یہ خان بہادر ڈاکٹر محمد حسین صاحب مرحوم (وفات ستمبر 1914ء) کی عقیدتمندی کا نتیجہ ہیں۔ اس آئینہ بندی کو فریباً پچھن سال ہو گئے ہیں۔ حاجی نور محمد کے بعد سفیدی وغیرہ کی مرمت میاں محمد جان گناہی (کشمیری) رئیس امر تر نے کرائی تھی۔

حضرت کے مقبرہ کے سرہانے ایک چھوٹا سا حوض ہے جس میں پانی بھرا رہتا ہے۔ زائرین وہ پانی آنکھوں کو لگاتے ہیں۔

حضرت کے چبوترہ کے گرد جو چاندی کا کٹھرہ ہے عرصہ ستائیں سال کا ہوا۔ نواب غلام محبوب سبحانی نے اس کٹھرہ پر چاندی لگوادی تھی۔ بلور کا ایک جھاڑ بھی قبر کے تعویذ سے کچھ اوپر لٹک رہا ہے۔ جو خان بہادر شیخ (17) نصیر الدین کا نذر کیا ہوا ہے۔ روضہ کا گنبد ہشت پہلو بیضوی شکل کا ہے۔ دروازے کے اوپر یہ شعر لکھا ہوا ہے۔

سچ بخش فیض عالم مظہر نور خدا ناقصاں را پیر کامل کا ملاں را راہنمَا

گنبد کے ہر پہلو پر فارسی زبان کا ایک ایک مصرعہ لکھا ہوا ہے۔ معلوم ہوا ہے کہ پہلے یہاں اور اشعار تھے۔ اب سفیدی کے وقت جو 1328ھ میں ہوئی ہے اور اشعار لکھائے گئے ہیں۔ یہ شعر غشی دین محمد خوشنویں مصور (کشمیری) کے لکھے ہوئے

ہیں۔ جو آج اپنے قن میں فرد واحد ہے۔

مزار مبارک کی سفیدی اور مختلف دالانوں کی تعمیر و مرمت اس سے پہلے سکھوں کے زمانہ میں بھی ہوتی رہی ہے۔ چنانچہ مورزاں طوائف اور مہرنشاں طوائف اور نواب شیخ امام الدین صوبہ کشمیر نے روضہ کی سفیدی پر بہت لاغت خرچ کی ہے۔ میر مومن خان نائب ناظم لاہور کی قبر کے بال مشافہ ایک دالان سنگ سیاہ نواب خان خانان نے (غالباً بزمانہ اکبر) بنوایا تھا۔ 1812ء میں ایک زلزلہ سے اس دالان کو سخت نقصان پہنچا۔ محمد خاں (18) مہتمم نکال مہاراجہ رنجیت سنگھ نے 1813ھ میں اس کو ٹھیک کر دیا۔

جس دالان میں قرآن شریف رکھے جاتے ہیں۔ وہ بھائی ہیرا مصاحب کنور نونہال سنگھ نے بنوایا تھا۔ بعد میں رانی جندی والدہ مہاراجہ رنجیت سنگھ نے اس کو اور کشادہ کر دیا۔ (19)

حوالی

1) حضرت علی ہجویریؒ کی وفات کے بارے میں موڑین کسی ایک تاریخ پر متفق نہیں۔ بلکہ ان میں کافی اختلاف پایا جاتا ہے۔ بعض محققین نے آپ کی تصنیف کشف الکھوب کے مطالعہ سے اندازہ لگایا ہے کہ آپ کی وفات تقریباً 500ھ میں ہوئی۔ تفصیلی معلومات کے لئے ملاحظہ ہو۔ مقالہ آقا عبدالحی جبی، اور شیل کالج میگزین، جلد 36، عدد مسلسل 140 صفحہ 31ء فروری 1960ء نیز ملاحظہ ہو۔ اس کا فارسی متن "ماہنامہ سروش" شمارہ 9، جلد 4۔ اور ملاحظہ ہو مقالہ ڈاکٹر مولوی محمد شفیع "مقالات علمی و دینی"

ص 222-232

2) مخزن، لاہور بابت اکتوبر 1912ء جل، د 23- نمبر 7

3) کشف الکھوب اردو ترجمہ، ص 282

4) ایضاً ص 283

5) ایضاً، ص 283

6) ایضاً، ص 284

7) ایضاً، ص 284

8) ایضاً، ص 285

9) ایضاً، ص 285

10) یہ مزار جیلخانہ کی سڑک سے مشرق کی طرف چاندرات کے پڑا دوں کے درمیان واقع ہے۔ چبوترہ پر دو قبریں ہیں۔ ایک محمد فاضل کی جو بزمانہ شاہ جہاں بادشاہ قادریہ سلسلہ کے ایک عالم فاضل صوفی تھے۔ ان کا انتقال 1111ھ میں ہوا تھا۔ دوسری قبر ان کے بیٹے شاہ شرف کی ہے۔ جن کا انتقال 1176ھ میں ہوا تھا۔ اس سے معلوم ہوتا ہے کہ مزار حضرت داتا صاحبؒ کے گرد جو بڑی بڑی عمارتیں تھیں۔ وہ دور دور تک تھیں۔

11) اب محکمہ اوقاف کے زیر انتظام جامعہ ہجویریہ کے نام سے ایک ادارہ دینی و دنیاوی تعلیم کے حوالے سے کام کر رہا ہے۔

12) ان میں سے کچھ نئے بیت القرآن پنجاب پبلک لائبریری میں اور کچھ فقیرخانہ مغیث الدین میوزیم اندر ورن بھائی دروازہ لاہور میں محفوظ ہیں۔

13) مہاراجہ رنجیت سنگھ طبیعت کا بڑا خت اور تکوار کا بڑا حنی تھا۔ لیکن عجیب بات ہے کہ موراں کے سامنے بھیگی بلی بنا رہتا تھا۔ مہاراجہ نے موراں کے نام کا سکھ بھی جاری کیا دربار تمام پنجاب میں مہاراجہ صاحب کے سکھ کے برابر قیمت پاتا تھا۔ تاریخ لاہور میں رائے بہادر گھنیوال لکھتے ہیں کہ مہاراجہ کا درار برائے نام تھا۔ اصل دربار موراں کے گھر ہوتا تھا۔ تمام سکھ سردار اور بڑے بڑے فتحی معدی پھروں باہر کھڑے رہتے تھے۔ مہاراجہ برطانی موراں کے گھر پر آتا تھا اور سواری بازار میں کھڑی رہتی تھی۔ موراں نے ایک مسجد بھی 1224ھ میں شاہ عالمی دروازہ کے اندر تعمیر کرائی جو نہایت عمدہ ہے۔ جس کی امامت مہاراجہ کے حکم سے مولا نا غلام رسول غلام اللہ "استاد کل" کے پر دھوئی تھی۔ جن کے خاندان سے خلیفہ حمید الدین ایک مشہور عالم گزرے ہیں۔

14) دارالشکوہ کے مطابق سنہ جلوس عالمگیری میں دریائے راوی میں زبردست سیلاپ آنے سے شہر کی دوسری عمارتوں کی طرح مسجد کو بھی کافی نقصان پہنچا تھا۔ اس کے بعد وقار قاؤ قیاس کی تعمیر و ترقی ہوتی رہی۔ آج کل یہ مسجد محلہ اوقاف کی تحويل میں ہے۔ چند سال قبل اس کے میناروں کو پہنچنے والے نقصان کے پیش نظر ان کو دوبارہ تعمیر کیا گیا اور مسجد کے بیتل بولوں اور نقش و نگار کو جاذب نظر بنادیا گیا۔

حال ہی میں مسجد کو اس سرنو وسیع پیمانے پر تعمیر کرنے کا منصوبہ بنایا گیا ہے۔ جس پر کروڑ ہاروپے لاگت کا اندازہ لگایا گیا ہے۔ اس مسجد میں ہزاروں نمازی نماز ادا کر سکیں گے۔ اس توسعہ و تعمیر کے لیے ایک کمیٹی تشکیل دی گئی ہے جس کے چیئر مین صدر پاکستان ہیں۔ اس مسجد کا ذیزائن منظور ہو چکا ہے۔

15) مسجد، مزار اور دیگر عمارت کی توسعہ کے سبب اب اس جگہ کافی تغیر و تبدل ہو چکا ہے۔

16) سال طبع اول 1332ھ مراد ہے۔

17) خان بہادر اگست 1920ء میں فوت ہو گئے۔

18) محمد خاں کی قبر بھی احاطہ مزار کے باہر واقع ہے۔ جو 1241ھ میں تعمیر ہوئی تھی۔

19) مسجد و مزار اب محلہ اوقاف پنجاب کی تحويل میں ہیں۔ جس کے زیر اہتمام اس کی مرمت و توسعہ ہوتی رہتی ہے۔

مزار حضرت داتا صاحبؒ کی بیرونی عمارتیں

(1) دالان رانی چندر کور

اندرونی ڈیوڑھی کے متصل جو چاہ اور سبیل اور غسل خانہ ہے۔ وہاں سے دو تین سیڑھیاں چڑھ کر بیرونی قبرستان کو راستہ جاتا ہے۔ وہاں ایک دالان پختہ چونہ گج رانی چندر کور۔ والدہ کنور نونہال سنگھ و مہارانی مہاراجہ کھڑک سنگھ نے تعمیر کرایا تھا۔ (1)

(2) مقبرہ نواب میر مومن خان

بیرونی ڈیوڑھی کی راہ سے حضرت کے مزار میں داخل ہوں تو اندرونی ڈیوڑھی میں داخل ہونے سے پیشتر دائیں ہاتھ بلند چبوترہ پر ایک پختہ قبر ہے جو نواب میر مومن خان نائبِ ناظم لاہور کی ہے۔ میر مومن بڑا نیک اور عادل حکم تھا۔ لکھا ہے کہ ایک جوان اور خوش شکل ہندو عورت اس پر عاشق (2) ہو گئی اور سب طرف سے ناکام اور پختہ مغزان جنون کی طرح پابندی شرم و حیاء سے آزاد ہو کر ایک دن جب کہ وہ ڈبی بازار سے گزر رہا تھا۔ اس کے گھوڑے کی بाग کپڑی۔ نواب نے کہا!

"کیا چاہتی ہو؟"

کہا عنایت ہو تو ایک بیٹی کی آرزومند ہوں جو شکل و صورت میں نواب سے ملتا ہو۔ اور مختصر یہ ہے کہ مجھے اپنی زوجیت میں قبول کیجئے۔

نواب نے کہا۔ میرے تمہارے تعلقات سے خدا جانے کوئی اولاد ہو یا نہ ہو؟ اور اگر ہو بھی تو کیا ضروری ہے کہ وہ بیٹا ہی ہو اور اگر بیٹا ہی ہو تو اس کا کیا یقین ہے کہ وہ میری ہی شکل کا ہو۔ اس لئے تم مجھے ہی اپنا بیٹا تصور کرو۔

یہ سن کر عورت بے حال ہو گئی۔ تحقیقات چشتی اور دیگر کتب میں لکھا ہے کہ نواب میر مومن خان تادم مرگ بیٹوں کی طرح اس کھڑانی کے پاس جاتے رہے اور

ہمیشہ ماں کی طرح ادب کرتے رہے اور ہر ہندو تھوڑا پر اس کو کچھ روپیہ بھی دیا کرتے تھے اور اس عورت کو بھی خدا تعالیٰ نے نواب کے صدق نیت کی وجہ سے وہ صبر دیا کہ اس نے پھر کبھی اس کی طرف میلی نگاہ سے نہ دیکھا اور نہ مرتے دم تک شادی کی۔ ایسا عادو زاہد اور نیک حاکم اس مزار کے نیچے برسوں سے سویا پڑا ہے۔ اس کی قبر اس کی وصیت کے مطابق حضرت داتا صاحب رحمۃ اللہ علیہ کے مزار میں بنائی گئی۔ (3)

نواب میر مومن خاں کو حضرت داتا گنج بخش سے ارادت کاملہ تھی۔ دربار میں اکثر حاضر ہوا کرتے اور پھر وہ محیت کے عالم میں رہا کرتے تھے۔ جب ان کا آخری وقت آیا تو انہوں نے وصیت کی کہ میری قبر حضرت داتا صاحبؒ کے قدموں میں بنائی جائے، چنانچہ اس کی تعمیل کی گئی۔

یہ قبر جیسا کہ قبل ازیں لکھا گیا ہے۔ نئی ڈیوڑھی سے داخل ہو کر بڑے دروازہ کے متصل جس پر

گنج بخش فیض عالم مظہر نور خدا
ناقصاں را پیر کامل کاملاں را رہنمایا
لکھا ہوا ہے دا ایں طرف چبوترہ پر بنی ہوئی ہے۔

میر مومن خاں سید بخاری تھے۔ بغداد سے آ کر محمد شاہ بادشاہ کے دربار میں سرفراز ہوئے۔ بادشاہ نے نواب کا خطاب دے کر صوبہ لاہور کا نائب ناظم مقرر کیا۔ تحقیقات چشتی سے 1864ء تک آپؒ کی اولاد کا پتہ چلتا ہے۔

(3) نو تعمیر ڈیوڑھی

بیرونی ڈیوڑھی میں جو نہایت عالی شان ہے اور جس کے نیچے پختہ فرش ہے اور جو حضرت کے روضہ کی قدیم ڈیوڑھی تک جاتا ہے۔ میاں غلام حسین ولد حاجی غلام حسن مرحوم نے 29 جنوری 1905ء مطابق 22 شوال 1324ھ کو نسل تک پہنچا

کو اپنی ارادتمندی و غلامی کا ثبوت دیا۔ ڈیوڑھی کے بیرونی دروازے پر بسم اللہ۔ کلمہ طیبہ۔ گنج بخش فیض عالم کا سارا شعر اور تعمیر کننده کا نام درج ہے۔

(4) ایک قدیمی مسجد

ڈیوڑھی میں داخل ہوتے ہی دائیں طرف تو روضہ کی عمارت ہے اور باعث میں طرف کو ایک قدیمی چاہ کے پاس سے جو جاری ہے اور جہاں سے وضو وغیرہ بھی کیا جاتا ہے۔ مغرب کی طرف نظر کریں تو بہت سی پرانی قبور نظر آتی ہیں۔ یہاں سے سید ہے شمال کو جائیں تو ایک قدیمی مسجد و چاہ باری نظر آتی ہے جس پر مرمت کننده گلاب الدین محلہ دار 1326ھ لکھا ہوا ہے۔ مسجد کے اندر داخل ہونے پر بڑے محراب کے اوپر کلمہ طیبہ لکھا ہوا ہے۔ نیچے دو شعر ہیں۔ ان میں غالباً بانی مسجد کا نام یا سال بناتحریر ہو گا۔ مگر افسوس کہ حروف سے سیاہی مٹ گئی ہے اور وہ صاف پڑھنے نہیں جاتے۔ ایک مجاور کی زبانی معلوم ہوا کہ یہ مسجد سکھوں کے زمانہ کی بنی ہوئی ہے۔

(5) نواب غلام محبوب سبحانی کی قبر

مسجد سے مشرق کی طرف آئیں تو روضہ کے اس دالان کی پشت کے نیچے (جس میں اب قرآن شریف رکھے ہوئے ہیں) بہت سی پرانی قبریں کچھ زمین میں دھنسی ہوئی۔ کچھ بالائے قد میں اور کچھ اس سے بھی زیادہ قابل افسوس حالت میں نظر آئیں گی۔ اسی گلہ نواب غلام محبوب سبحانی کی قبر بھی ہے (جن کا انتقال دسمبر 1903ء میں ہوا تھا) جس کے گرد چار دیواری ہے اور جس پر ایک شخص چدائغ روشن کرنے کے لئے مقرر ہے اور جو اس چار دیواری میں رہتا ہے۔

چار دیواری کے باہر اور بھی بہت سی قبریں ہیں جن کا کچھ پتہ نہیں معلوم ہو سکا۔ اور جن میں سے کئی ایک مجاوروں کی بیان کی جاتی ہیں۔ نواب صاحب فارسی زبان کے اعلیٰ شاعر تھے۔ ان کا مطبوعہ دیوان موجود ہے۔

حضرت کا روضہ چشمہ فیض ہے اس چشمہ سے کون کون سیرا ب ہوا؟

حضرت کے دربار دوسرے بار پر 465ھ (سال وفات حضرت) سے لے کر

1332ھ تک (جبکہ یہ کتاب لکھی جا رہی ہے) اور سال طبع دوم 1339ھ تک لاکھوں نہیں کروڑوں اور کروڑوں نہیں عربوں اور پدموں تک بلکہ بے تعداد مخلوق اس چشمہ سراپا رحمت سے اپنی روحانی پیاس بجھاتی رہی ہے۔ عام بھی آتے رہے اور خاص بھی۔ غریب بھی آتے رہے امیر بھی۔ محتاج بھی آتے رہے بادشاہی بھی۔ لیکن ان کے علاوہ وہ پاک بزرگ اور وہ پاک نفوس بھی اس آستانہ پر حاضر ہوتے رہے ہیں۔ جو آج فقر و تصوف کے بادشاہ ہیں اور جنہوں نے ہندوستان اور خصوصاً راجپوتانہ، دہلی، پنجاب اور آگرہ وغیرہ علاقہ جات میں چاروں طرف اسلام کو پھیلا دیا ہے۔ یعنی حضرت خواجہ معین الدین چشتی اجمیریؒ اور حضرت بابا فرید گنج شاہؒ، حضرت لال حسین لاہوری وغیرہ۔

(1) حضرت خواجہ معین الدین چشتی حضرت کے روضہ پر

ان بزرگوں میں سب سے پہلے حضرت خواجہ معین الدین چشتی اجمیری اس درگاہ پر حاضر ہوئے۔ تحقیقات چشتی میں لکھا ہے کہ آپ 535ھ میں اور ایک اور کتاب مخزن الاسرار میں لکھا ہے کہ 500ھ آپ یہاں تشریف لائے۔ لیکن تعجب یہ ہے کہ ایسے واقعات لکھتے وقت تاتخ کو بالکل نظر انداز کر دیا ہے۔ چنانچہ جب حضرت خواجہ سلطان الہند غریب نواز اجمیریؒ کے حالات پڑھے جاتے ہیں۔ تو معلوم ہوتا ہے کہ آپ کی پیدائش 537ھ میں واقع ہوئی ہے۔ پھر یہ بھی سب لوگ مانتے ہیں۔ اور تاریخ میں اس بات کی شہادت دیتی ہیں کہ آپ نے عین عالم شباب میں حضرت خواجہ عثمان ہرونی (نیشاپور) سے بعیت کی اور پھر سالہا سال ان کی خدمت میں رہے۔ اور خرقہ حاصل کرنے کے بعد حضرت غوث الاعظمؐ کے پاس جیلان میں جا کر پانچ ماہ تک قیام کیا۔ وہاں سے مختلف ملکوں کی سیر کرتے ہوئے حج کو گئے اور وہاں سے بہ ارشاد بنوی ولایت ہند پر مأمور ہو کر راہ غزنی ولہور۔ اجمیر پہنچے۔

جب آپ لاہور پہنچے ہیں تو اس وقت خاندان غزنوی غزنی سے لاہور میں منتقل ہو چکا اور معرض زوال میں آ چکا تھا۔ شہاب الدین غوری بڑھتی دولت اور نہ رکنے والے سیالب کی طرح پنجاب پر قبضہ کر کے اجمیر کے لینے کی کوششوں میں تھا اور کئی مرتبہ ناکام رہ چکا تھا۔ آخر جب حضرت خواجہ وہاں پہنچے تو شہاب الدین نے بے غل و غش اجمیر پر قبضہ کر لیا۔ یہ زمانہ 588ھ کا تھا۔ زمانہ سلف کے صوفیاء کی سیاحت عموماً اس طرح ہوتی تھی کہ ایک ایک مقام پر جہاں وہ قیام کرنا مناسب سمجھتے تھے۔ کئی کئی ماہ بلکہ کئی کئی سال گزار دیتے تھے۔ اس زمانے میں ریل تو تھی نہیں کہ شام کو لاہور سے سوار ہوتے اور صبح کو تین سو میل کا فاصلہ طے کر کے دہلی جا پہنچے۔ نہ سڑکیں صاف اور نہ راستے درست تھے۔ جنگلوں اور بیابانوں کا سفر تھا۔ اور سب سے زیادہ یہ کہ اپنی مرضی کا سفر تھا۔ اس لیے یہ بالکل ممکن ہے کہ حضرت خواجہ لاہور سے روانہ ہو کر دہلی (4)، آگرہ اور بڑی بڑی شہروں میں قیام کرتے ہوئے سات آٹھ سال کے عرصہ میں اجمیر پہنچے ہوں۔ اس حساب سے لاہور میں ان کی تشریف آوری کا زمانہ 580ھ یا اس سے کچھ کم و بیش سمجھنا چاہیے اور یہ وہی زمانہ ہے جب لاہور کا آخری غزنوی بادشاہ خسرو ملک، شہاب الدین غوری سے تنگ آیا ہوا تھا۔

کتابوں میں مذکور ہے کہ حضرت خواجہ عرصہ تک یہاں معتکف رہے۔ حجرہ اعتکاف جو حضرت داتا صاحبؒ کے مزار کی پائینتی کی طرف موجود ہے۔ اس بات کی زندہ شہادت ہے۔ لاہور کی مدت قیام معلوم نہیں، لیکن قیاس یہی ہے کہ کئی سال تک یہاں رہے ہوں گے، کیونکہ بقول بعض مصنفین آپ نے حضرت صدر دیوان کے مزار پر بھی چلہ کاٹا ہے۔ جب حضرت خواجہ یہاں سے فیض یا ب ہو کر اور حضرت کی روح پر فتوح سے استمداد حاصل کر کے رخصت ہونے لگے۔ تو پائینتی کی طرف دست بستہ کھڑے ہوئے اور کمال خلوص اور خضوع و خشوع سے یہ شعر پڑھا۔

گنج بخش ہر دو عالم مظہر نور خدا
ناقصاں را پیر کامل کاملاں را رہنا

یہ شعر لاہور میں پچھے کواز بریاد ہے۔ اور نہایت مقبول و مشہور ہے۔ بلکہ حضرت داتا صاحبؒ کے روضہ کے صدر دروازہ پر بھی لکھا ہوا ہے۔ (5)

(2) حضرت بابا فرید الدین گنج شکرؒ اور مزار حضرت داتا صاحبؒ

ان بزرگ کا اصل نام مسعودا جودھنی ہے۔ اجودھن پاک پتن کا قدیم نام ہے۔ حضرت خواجہ معین الدینؒ آپ کے دادا پیر تھے۔ یعنی آپ حضرت خواجہ قطب الدین بختیار کا کیؒ کے مرید تھے جو حضرت خواجہ معین الدین کے ماہیہ ناز خلیفہ تھے۔ آپ 600ھ میں لاہور تشریف لاتے ہیں۔ چونکہ حضرت کے مزار پر آپ کے دادا پیر حضرت خواجہ معین الدینؒ نے چلہ کشی کی تھی۔ جب آپ لاہور آئے تو آپ نے فرمایا کہ جہاں میرے بزرگ پیر بیٹھ گئے ہوں۔ میں وہاں بیٹھنے کے قابل نہیں ہوں۔ چنانچہ آپ نے قبر کی پائنتی کی طرف ایک بلند ٹیلے پر اپنی نشست مقرر کی۔ یہ جگہ کچھری ضلع کے مغرب کی طرف واقع ہے۔ آپ کے قیام کی وجہ سے اس کا نام فرید آستانہ مشہور ہو گیا۔ پھر فریدانہ اور اب عام لوگ اس جگہ کو پھلیدانہ کہتے ہیں۔ یہ جگہ بہت متبرک ہے۔ یہاں کسی زمانے میں قبریں ہی قبریں تھیں۔ مگر اب قبروں کی صفائی ہو گئی ہے اور حسب الحکم سر کار ٹیلہ بھی گردادیا گیا ہے۔ صرف مکان عبادت گاہ کا محفوظ ہے۔

بعض لوگ یہ بھی بیان کرتے ہیں کہ حضرت اس ٹیلہ سے بپاس ادب گھٹنؤں کے بل حضرت داتا صاحبؒ کے آستانہ پر آتے تھے اور بغیر پشت کئے اسی طرح الٹے واپس جاتے تھے۔ آپ نے اسی ٹیلہ پر بیٹھ کر حضرت داتا صاحبؒ کی روح سے استمداد حاصل کی ہے۔ حضرت بابا فرید الدین گنج شکر رحمۃ اللہ علیہ کا مزار پاک پتن

میں مرجع خاص و عام ہے۔

(3) حضرت لال حسینؒ اور

(4) شیخ حسو تیلی حضرت داتا صاحبؒ کے مزار پر

یہ دونوں بزرگ شہنشاہ اکبر کے زمانے میں لاہور کے قطب المشائخ ہو گزرے ہیں۔ شیخ حسو تیلی کی ضعیف کا زمانہ تھا اور حضرت لال حسینؒ ابھی شباب میں تھے۔ دونوں حضرت داتا صاحبؒ کے دربار میں فیض روحانی حاصل کیا کرتے تھے۔ شیخ حسو تیلیؒ کی دوکان چوک جھنڈا میں تھی۔ حضرت لال حسینؒ اسی زستے سے دربار حضرت داتا صاحبؒ میں جایا کرتے۔ اور جب شیخ حسو تیلیؒ کی دکان کے پاس پہنچتے تو خوب اچھلا کو داکرتے اور شور و غل سے آسمان سر پر اٹھالیا کرتے تھے۔ (6)

(5) شہزادہ حضرت دارالشکوہ آستانہ حضرت داتا صاحبؒ پر

شاہ جہان کا سب سے بڑا بیٹا دارالشکوہ ایک صوفی منش شہزادہ تھا۔ اس نے تصوف میں کتابیں بھی لکھی ہیں۔ سفینۃ الاولیاء میں اس نے لکھا ہے کہ چالیس دن متواتر یا چالیس جمعرات تک اگر کوئی شخص حضرت کے مزار پر حاضر ہوتا رہے اور خدا کو یاد کرتا اور حضرت کی روح سے استمداد کرتا رہے تو انشاء اللہ وہ اپنے دل کی مراد حاصل کرے گا۔ اپنی نسبت وہ لکھتا ہے کہ میں چالیس روز برابر حضرت کے مزار پر حاضر ہوتا رہا اور جو میرے دل کا مقصد تھا وہ جناب الہی نے بے طفیل حضرت پیر علی مخدوم ہجوری پورا کر دیا۔

اب بھی ہزار ہالخلق نزدیک و دور سے آتی ہے اور جمعرات اور جمعہ کے دن تو زائرین کا اچھا خاصا ہجوم بلکہ میلہ ہوتا ہے۔

مزار داتا صاحبؒ کے میلے:

حضرت کے مزار پر انوار پر مندرجہ ذیل میلے اور بحوم زائرین اور خلق اللہ کے ہوتے ہیں:

- (1) چھوٹا عرس جو 19 صفر کو ہوتا ہے۔
- (2) بڑا عرس جو 20 صفر کو ہوتا ہے۔
- (3) آخری چہارشنبہ کو یہاں قوالي ہوتی ہے اور بے انتہا بحوم ہوتا ہے۔
- (4) 9 محرم کو غسل ہوتا ہے اور اس دن بھی بہت لوگ جمع ہوتے ہیں۔
- (5) دسویں محرم کو تعزیوں کا میلہ ہوتا ہے اور چونکہ امام باڑہ اسی طرف ہے اور میلہ بھائی دروازہ سے شروع ہوتا ہے اس لئے اس دن بھی بڑی رونق ہوتی ہے۔
- (6) حج کے روز بھی یہاں لوگ آتے ہیں۔
- (7) شالamar باغ لاہور کا میلہ ہر سال کے ماہ مارچ کے آخری جمعہ، ہفتہ اور اتوار کو ہوتا ہے۔ مگر دو شنبہ یعنی پیر کے دن یہاں بھی خلقت جمع ہوتی ہے۔

حضرت داتا نجخ بخشؒ کا عرس:

جیسا کہ لکھا جا چکا ہے کہ حضرت کا عرس 19 و 20 صفر کو ہوتا ہے۔ 9 کو چونہ بحوم تھوڑا ہوتا ہے اس لیے اس کا نام چھوٹا عرس ہے اور 20 صفر کو چونکہ احاطہ مزار کے اندر اور بہر بلکہ دور دور تک تل دھرنے کو جگہ نہیں ملتی اور کھوئے سے کھوا چھلتا ہے۔ اس لیے اس کو بڑا عرس کہا جاتا ہے۔ عرس کے دن باور پھی خانہ کھل جاتا ہے اور فقراء اور عام مسائیں کے لیے کھانا تقسیم ہوتا ہے۔ خادم اور عقیدت مند مذریں چڑھاتے ہیں اور مجاوروں میں سے بعض کو دستاریں ملتی ہیں۔ یہ میلہ دو دن رات برابر رہتا ہے۔ کئی دو کانیں لگ جاتی ہیں اور بڑی رونق رہتی ہے۔ گو خلقت دور دور سے آتی ہے۔

مگر امر ترتوا مندرجہ کرا آ جاتا ہے۔ خصوصاً وہاں کے اہل خطہ لوگوں کو حضرت سے بڑی عقیدت ہے اور ان کا ایک جم غیر عرس کے دن دیکھا جاتا ہے۔ احاطہ مزار کے باہر جو دھماچوڑی نظر آتی ہے اس سے معلوم ہوتا ہے کہ اس مجمع کو باطنی طور پر عرس حضرت داتا صاحبؒ سے کوئی نسبت نہیں۔ اس لیے کہ سارے مجمع میں جس کی تعداد بلا خوف تر دید ہزار تک ہوتی ہے کسی کی زبان سے بھی حضرت کے فضائل و مراتب کا ذکر نہیں سنایا جاتا۔

یہ عرس اس عالی جاہ اور قطب الاقطاب بزرگ کا ہے جس کی چوکھٹ پر شہنشاہان عالم جبہ سا ہوتے رہے اور جس کی دہلیز پر بڑے بڑے مشائخ نے سر رکھے ہیں۔ یعنی اپنی عقیدت مندی طاہر کی اور حضرت کی بزرگی کو تسلیم کیا ہے۔ ایسے بزرگ اور پاک وجود کے حالات جس نے پنجاب میں بالواسطہ اور سارے ہندوستان میں بلا واسطہ اسلام کے گل بولے لگائے اور چمن محمدی گوسربنزو شاداب کیا ہے۔ عام طور پر ہر کلمہ کو کو حرز جان ہونے چاہیں۔ مذہب کے لیے جو تکلیفیں حضرت نے اپنی جان پر گوارا کی ہیں اور ایثار کے جو لطیف معانی آپ نے بیان فرمائے ہیں۔ وہ سب مسلمانوں کی حمیت و غیرت کو تازہ کرنے کے لیے دھرانے چاہیں۔ کیا ایسے بزرگ کی خانقاہ پر جس نے اشاعت علم، اشاعت اسلام ک خاطر وطن پر غربت کو اور امیری پر فقیری کو ہمیشہ ترجیح دی ہو۔ ایسے ہی روگ رنگ اور لغویات ہونے چاہیں جیسے کہ ہو رہے ہیں اور دیکھئے جا رہے ہیں۔

مگر احاطہ مزار کے اندر عرس کے درن اور بعض جمعراتوں پر بھی نعت خوانی ہوتی ہے اور مسجد میں علمایان دین کے وعظ بھی کرائے جاتے ہیں۔ لیکن حقیقت یہ ہے کہ ہمارے عرس اور میلے فی الواقعہ بہت بدنام ہو گئے ہیں۔ لغویات و رہزل گوئی نے اصل مقاصد مقصود کر دیئے ہیں۔ ہزاروں آدمی اور عورتیں ہر عرس کے دنوں میں

دیکھے جاتے ہیں۔ خصوصاً احاطہ مزار کے باہر۔ وہ عجب مضحكہ خیزانداز بلکہ افسوسناک حالت میں دیکھے جاتے ہیں۔ ان میں یقیناً ایسے لوگوں کی تعداد بھی بہت ہوگی۔ جو حضرت داتا صاحبؒ کے فضائل و مراتب اور ان کے بیش قیمت خیالات سے آگاہ ہونا تو اک طرف ان کے اصلی اور صحیح نام سے بھی واقف نہ ہوں۔ اس لیے حضرت کے مزار کے اندر ورنی اور بیرونی حصہ میں عرس کے دنوں میں علمایان دین کے مواعظ حسنہ کثرت سے ہونے چاہیں اور ان کی قابل تقلید زندگی کے واقعات بیان کر کے مسلمانوں کی دینی حرارت کو گرمانا چاہیے۔

دربار معلیٰ کے مجاوروں کی کچھ کیفیت:

حضرت کے مزار عالیہ کے مجاور شیخ ہندی، ہی کی اولاد سے چلے آتے ہیں۔ یا یوں سمجھنا چاہیے کہ 465ھ یعنی آج سے 866 سال (7) پیشتر سے ایک ہی خاندان مجاوری کی خدمات پر چلا آتا ہے۔ شیخ لطف اللہ یعنی بارہویں پشت تک توہر ایک کے ہاں ایک ایک، ہی اولاد زینہ ہوتی رہی۔ مگر شیخ لطف اللہ نے (جو اکبر کے عہد میں پیدا ہوتے ہیں) ان کی اولاد بڑھنی شروع ہوئی۔ شیخ سلیمان جس کی قبر حضرت کی مسجد کے زینہ کے ساتھ اور جھرہ اعتکاف کے سامنے ہے انہی لطف اللہ کا ایک بیٹا تھا۔

جب کوئی لڑکی یا یا لڑکا کسی مجاور کے ہاں پیدا ہوتا ہے تو حصہ ان کا باری اور جب مرجاتا ہے یا لہو رچھوڑ کر کسی اور ملک کو چلا جاتا ہے تو حصہ اس کا بند ہو جاتا ہے۔ مگر غیر حاضری کی صورت میں واپس آنے پر پھر اسے حصہ مل سکتا ہے۔ خانقاہ عالیہ کے چڑھاوے میں سب حقدار شریک ہوتے ہیں۔ البتہ بروز عرس یا جمعرات یا جمعہ کو اگر کوئی ارادت مند معمول سے زیادہ کسی مجاور کو دے دے تو دوسرے کو اس میں شمولیت نہیں ہوتی۔ جمعرات کو سڑکوں پر صحیح ہی صحیح اکثر فقیر فقراء بیٹھ جاتے ہیں اور اللہ تعالیٰ کے پیارے بندے اور زائرین گزرتے ہوئے ان کو کوڑیاں اور پیے دیتے

جاتے اور وہاں جا کر درود و نطاف کرتے اور فاتحہ پڑھتے ہیں۔
 تحقیقات چشتی 1864ء میں پہلی مرتبہ چھپی تھی۔ اس میں لکھا ہے کہ 66
 آدمی مجاوِر علی الدوام یہاں حاضر رہتے ہیں۔ اب 1914ء میں مجاوروں کی تعداد
 82 بیان کی جاتی ہے۔ (8)

حوالی

- 1) کسی وقت یہاں قرآن شریف رکھے جاتے تھے۔ مسجد کی توسعہ کے وقت یہاں مسجد میں آگیا ہے۔
- 2) تحقیقات چشتی۔
- 3) تحقیقات چشتی کی متضاد تحریروں سے بعض وقت بڑی پریشانی ہوتی ہے۔ مثلاً نواب میر مومن خان کے متعلق 164 صفحہ پر لکھا ہے "آپ یہاں تک نیک تھے کہ ہر ایک آدمی آپ کو نیک یاد کرتا ہے اور فاتحہ خیر دیتا ہے۔ عہد حکومت و نظمamt میں صد ہا کام نیک ان سے انجام پائے" آ دوسری جگہ صفحہ 645 پر اسی نواب کے متعلق لکھا ہے کہ "نواب میر مومن خان اس پر اور محمود خان راجپوت افتراق کے ساتھ مل کر لشیروں اور راہزنوں حصہ لینے لگا۔ آخر نواب زکریا خان نے جولا ہور کا صوبہ دار تھا اس کو سرزنش کی"۔ ایک ہی مصنف کی ایک ہی شخص کے متعلق دو متضاد رائیں اور ایک ہی کتاب میں یہ معتمد سمجھ میں نہیں آتا۔
- 4) اقتباس الانوار (فارسی) مطبوعہ اسلامیہ پر لیں لا ہور سے معلوم ہوتا ہے کہ دہلی میں آپ ایک عرصہ تک رہے۔ وہاں کے بہت سے لوگوں سے آپ نے ملاقاتیں کیں اور نامی صوفیاء کرام سے محبتیں گرم رہی ہیں۔
- 5) بعض لوگ گنج بخش فیض عالم بھی لکھتے ہیں اور پڑھتے ہیں۔
- 6) مفصل حالات دیکھنے ہوں تو مؤلف کی کتاب یاد رفتگاں اور تاریخ شالامار باغ لا ہور ملاحظہ فرمائیے۔
- 7) طبع ثانی 1339ھ میں 874 سال شمار ہونے چاہیں۔
- 8) اب مکملہ اوقاف نے یہ مزار مجاہدوں کی تولیت سے اپنی تحویل میں لے لیا ہے۔ اس کی آمدن سے اس کی تعمیر و مرمت اور دیگر ضروری اخراجات پورے کئے جاتے ہیں۔ نیز عرس پر مکملہ اوقاف کی طرف سے لاکھوں روپے کے لنگر کی تقسیم کے علاوہ شاندار علمی و روحانی محفل بھی منعقد کی جاتی ہیں۔

مناقب وسلام حضرت داتا گنج بخش[ؒ]

مسدس مبارک

در مدح جناب قطب الاقطاب فردا لا فراد پیشوائے اہل تو حید و تفرید حضرت
داتا گنج بخش صاحب علی ہجویری نور اللہ مرقدہ۔ از سلطان العاشقین معارف آگاہ
حضرت خواجہ مستان شاہ صاحب کا بلی۔

مالک ملک دو عالم خواجہ هر دو سرا نہ پسہرش سایہ گردان مہرو ماہش خاکپاء
اویاء اللہ لاخوف علیہم را سزا کیست آں ظل الہی نور پاک مصطفیٰ
گنج بخش فیض عام مظہر نور خدا
ناقصاں را پیر کامل کاملاں را راہنمای

شاہباز قاف قدس و طائر صدرہ نشین بل بود سکاں سدرہ مرد را زیر نگیں
حامل بار امانت حامی دنیا و دیں آستاں بوس حریمش غوث قطب اجمعیں
گنج بخش فیض عام مظہر نور خدا
ناقصاں را پیر کامل کاملاں را راہنمای

نور پاک مصطفیٰ پروردہ رب جلیل کعبہ معنی دلہا را بود ہم چوں خلیل
فیض عامش کردہ جاری خلد آسازیں قبیل جوئے شہدو جوئے شیر و سلبیل و زنجیل
گنج بخش فیض عام مظہر نور خدا
ناقصاں را پیر کامل کاملاں را راہنمای

روضہ پنور پاکش وز زمیں ہچھوں بہشت بہره و راز فیض عامش خاص و عام و خوب و خشت
تیر رفتہ بازگرد اند بدل ساز و سرشت خوش بستہ در او صافش معین الدین چشت
گنج بخش فیض عام مظہر نور خدا
ناقصاں را پیر کامل کاملاں را راہنمای

نور نیچون تقدس درمیان ماء وطیں حق پرستاں را کشودہ دیده حق القین
 خازن گنجینه اسرار را باشد امیں سایه الطاف ایزد رحمہ للعالمین
گنج بخش فیض عام مظہر نور خدا
 ناقصاں را پیر کامل کاملاں را راہنمای
 ناصیہ فرسا ہمه روئے زمین بردر گھش پہلوئے شیر فلک را مے در اندر و بیش
 از خدا آگہ کند دل را خیال آگھش شد معین الدین فرید الدین بطوتش چلکش
گنج بخش فیض عام مظہر نور خدا
 ناقصاں را پیر کامل کاملاں را راہنمای
 اے شہنشاہ دو عالم خواجہ مالک رقاب از فرات دیدہ مگر یہ دار و چوں صحاب
 تابش خورشید عالم در زمین زیر نقاب هر زمان خواند فلک یا لیتنی کنت تراب
گنج بخش فیض عام مظہر نور خدا
 ناقصاں را پیر کامل کاملاں را راہنمای
 اے که از خوبان عالم بردہ یکسر سبق چرخ خیر مقدمت کرده ستارہ در طبق
 سینہ بے کینہ لت از تیغ گشته شق آفتاب ملک معنی ذات آں دیدار حق
گنج بخش فیض عام مظہر نور خدا
 ناقصاں را پیر کامل کاملاں را راہنمای
 شاه جیلاں غوث اعظم شیخ ارض و نہ سما گفت در جمع مریداں از کرامت بارہا
 ہم زمانہ گرہی بودم علی ہجویر را تازہ بیعت کرد مے برداشت آں بیضا لقاء
گنج بخش فیض عام مظہر نور خدا
 ناقصاں را پیر کامل کاملاں را راہنمای
 شاه عالم فخر آدم قطب جملہ اولیاء سید عالی نب فرزند خاص مصطفیٰ
 سر حق اسرار احمد نور پاک مرتضیٰ مرجا مرجا مرجا مرجا !

گنج بخش فیض عام مظہر نور خدا
ناقصاں را پیر کامل کاملاً را راہنما

چشم مست سرم کش از کھل مازاغ البصر مظہب از روپه پر نور تو شش و قمر
مہر تو منقوش برول ہچو نقش کال مجر یک نظر بر حال مسکین و فقیراں یک نظر

گنج بخش فیض عام مظہر نور خدا
ناقصاں را پیر کامل کاملاً را راہنما

طوف کوئیت مے نمائید جملہ طوافیاں چوں طواف کعبۃ اللہ مے نمائید حاجیاں
در صفا و مروہ کوئیت ہمہ نعرہ زناں صاحب بیتے نظر بر حال زار عاجزاں
گنج بخش فیض عام مظہر نور خدا

ناقصاں را پیر کامل کاملاً را راہنما

جسم زاریم و نظر نا روح و روحانی شویم برجہم از خاکدان تیرہ نورانی شویم
تاکے لبیک گویاں جان و ایجادی شویم عید و صلت را نماتا جملہ قربانی شویم
گنج بخش فیض عام مظہر نور خدا
ناقصاں را پیر کامل کاملاً را راہنما

لاہور از فیض قد و مت رشک بتان ارم میر سد بر طوف کوئیت ہندی و روی جنم
کعبہ ثانی شده بر عاشقاں زاں لا جرم بر زبان پیر و بر ناگشہ جاری و مبدم
گنج بخش فیض عام مظہر نور خدا
ناقصاں را پیر کامل کاملاً را راہنما

شہسوار اوچ ولایت عرش اعلیٰ متعکاء لطف کن از فیض عامت خواجہ عالم پناہ
زاں نظر جو حضرت اجمیع کردی بادشاہ کن بحال زارستان شاہ کابل یک نگاہ
گنج بخش فیض عام مظہر نور خدا
ناقصاں را پیر کامل کاملاً را راہنما

مخمس بر مصرع خواجہ حافظ شیرازی

در مدح حضرت سید الاولیاء قطب الاقطاب والا جناب پیشوائے اہل توحید
و تفرید حضرت مخدوم علی ہجویری داتا گنج بخش لاہوری نور اللہ مرقدہ۔
(از مولوی محرم علی صاحب چشتی لاہوری)

سگ دربار تو بر فرق شہاب خواہد بود عاشق روئے تو جاناں جہاں خواہد بود
روضہ پاک زبس رشک جناں خواہد بود سوئے ایں قبلہ رخ اہل زماں خواہد بود
مالہا سجدہ صاحب نظران خواہد بود

وصفت از خامہ ایں عاجز مسکین چہ شود خادمت مدح تو اے حضرت داتا چہ کند
یکن ایں مرقد پاک تو نہ حدے دارد بر زمینے کہ نشان کف پائے توفتد
مالہا سجدہ صاحب نظران خواہد بود

ہر قدر نور و تجلی کہ عیاں مے ینم مرقد پاک تو یک مظہر آں ینم
بس کہ او ثانی محراب جناں مے ینم بر سر ابروئے پاک تو پناں مے ینم
مالہا سجدہ صاحب نظران خواہد بود

گفتہ پاک تو چوں زنگ ضلالت بزوود قلب طالب تو سوے سماہا بود
بس کہ ایں ہر کرہ فقر بعالم بکشود ! بر سوئے نکتہ ایں کشف تو دائم ز شہود
مالہا سجدہ صاحب نظران خواہد بود

رش مہرت شدہ آراستہ با سازو بہ زیں از سارخ بکندگر بسوئے ملک زمین
بر سر نقش دو نعلش چو ہلال از رہ دین ماہ ہا خلق شود را کع و دیگر بہ یقین
مالہا سجدہ صاحب نظران خواہد بود

اے خوشحال کے آنکہ بفہد خویش فرخ آنت کہ درخواب بہ بیند رویش
گر کے ذرہ یک زرہ بیا بد بویش نیک بنی کہ زہر طبقہ عالم سویش

سالہا سجدہ صاحب نظراء خواہد بود
 قبلہ و کعبہ ماحضرت بابائے فرید گفت چوں حضرت جیلائی نجعے ز مرید
 ہر کہ باصدق رہ خدمت داتا بدودید جانب یک سر پائیش تو بخواہی ایں دید
 سالہا سجدہ صاحب نظراء خواہد بود

نظم من گر بنو خوب بباشد ہمہ زشت کن تو مقبول پے حضرت مستان شہ چشت
 چونکہ در مدح تو ایں چند سخن ہانبوشت باور ایں است سوئے خامہ چشتی بہشت
 سالہا سجدہ صاحب نظراء خواہد بود

مسدس بطور سلام

بحضور فیض گنجور سرآمد اولیائے کبار زبدہ اخیار و ابرار حضرت
 مخدوم علی ہجویری ملقب بہ داتا گنج بخش لاہوری بتضمین شر
 حضرت خواجه معین الدین الحسن السنجرا ثم اجمیری چشتی
 (از طبعزاد مولوی فیروز الدین صاحب مترجم کشف الحجوہ لاہور)

السلام اے آفتاب خاندانِ مصطفیٰ اسلام اے سر دبتانِ محمد مجتبیٰ!
 اسلام اے نور چشم ان علی مرتضیٰ السلام اے فخر فرزندانِ امام باصفا
 گنج بخش فیض عالم مظہر نور خدا
 ناقصاں را پیر کامل کاملاں را رہنمایا

السلام اے قدوہ درگاہ رب ذوالجلال صد سلامت یا علی یا مظہر شانِ جمال
 السلام اے طاہر صدرۂ نشین خوش مقال السلام اے صاحب فضل و کمال لا بیزال
 گنج بخش فیض عالم مظہر نور خدا
 ناقصاں را پیر کامل کاملاں را رہنمایا

السلام اے ساقی صہبائے نور معرفت السلام اے قاسم لطف و سرور معرفت
 السلام اے شرح فرمائے ظہور معرفت السلام اے گوکھر پاک بحور معرفت
 گنج بخش فیض عالم مظہر نور خدا

ناقصاں را پیر کامل کاملاں را رہنما

السلام اے غازی میدان زہد و اتقاء السلام اے کشتہ شمشیر عشق جانفرا
 السلام اے پہلوان عرصہ فقر و غناء السلام اے تاجدار و فاتح ملک والا
 گنج بخش فیض عالم مظہر نور خدا

ناقصاں را پیر کامل کاملاں را رہنما

السلام اے نغہ خوان قل هو اللہ احمد السلام اے صدر بزم عشق اللہ الصمد
 السلام اے ماہر تحرید و تفرید ابد السلام اے محولم یولد قتیل لم یلد
 گنج بخش فیض عالم مظہر نور خدا

ناقصاں را پیر کامل کاملاں را رہنما

السلام اے مبسط فیض حقیقت السلام السلام اے سرمه چشم بصیرت السلام
 السلام اے رہبر ملک طریقت السلام السلام اے داب شریعت السلام
 گنج بخش فیض عالم مظہر نور خدا

ناقصاں را پیر کامل کاملاں را رہنما

السلام اے مرجع و امیدگاہ شیخ و ثباب السلام اے بادشاہ اولیائے پنج آب
 السلام اے سرگردہ صوفیاے عالی جناب السلام اے گنج بخش بے شمار و بے حساب
 گنج بخش فیض عالم مظہر نور خدا

ناقصاں را پیر کامل کاملاں را رہنما

السلام اے چارہ بے چارگاں بے نوا السلام اے مرہم جاں بخش زخم جاں گزا
 السلام اے ہر مرض را خاک تو دارالشفاء السلام اے وجہ تسلیم دل ہربتلاء

گنج بخش فیض عالم مظہر نور خدا

ناقصاں را پیر کامل کاملاں را رہنما

السلام اے حامی درماندگان ناتواں السلام اے اوچ بخش درھیض افتادگاں

السلام اے قاطع بدعت و کفران جہاں السلام ایہادی پیراں دلیل طالباں

گنج بخش فیض عالم مظہر نور خدا

ناقصاں را پیر کامل کاملاں را رہنما

السلام اے روئے زیبائت جواب صد بہشت السلام اے فیض یاب درگہت بہرخوب و زشت

نقشبندی قادری و سہروردی در بست همزباں در مدحت ہچوں معین الدین چشت

گنج بخش فیض عالم مظہر نور خدا

ناقصاں را پیر کامل کاملاں را رہنما

السلام اے حضرت مخدوم عالم السلام جز سلامت نیست دیگر یک کہا لم السلام

نفس و شیطانند ہر دم در زو الہم السلام کن برائیں اعدائے دیں فیروز عالم السلام

گنج بخش فیض عالم مظہر نور خدا

ناقصاں را پیر کامل کاملاں را رہنما

اردو

(از مولوی فیروز الدین صاحب مترجم کشف الحجوب لاہور)

ہیں ترے در پر سلامی ہور ہے با صدوا ہندی و سندھی و کشمیری و افغانی شہاء

جو کوئی آتا ہے لے جاتا ہے اپنا مدعایا کیوں نہ پھر نکلے ہر اک کے منہ سے یہ بھی صدا

گنج بخش فیض عالم مظہر نور خدا

ناقصاں را پیر کامل کاملاں را رہنما

چشتیوں کو فخر تجھ سے قادری تجھ پر فدا نقشبندی تجھ پر نازاں سہروردی جب سا
طاہری ہو یا نظامی یا سلیمانی گدا ! صدق دل سے ہے ہر اک قائل ترے اوصاف کا
گنج بخش فیض عالم مظہر نور خدا

ناقصاں را پیر کامل کاملاں را رہنما

کس قدر ہے روپہ انور تیرا معمور نور رحمت و برکت کا ہر دم جس پر ہوتا ہے ظہور
ہے صلوٰۃ و صوم پر ورد و وطائف کا دفور ہر گھڑی قرآن خوانی ذوق افطار و سحور

گنج بخش فیض عالم مظہر نور خدا

ناقصاں را پیر کامل کاملاں را رہنما

آفتاب فیض ہے تو فقر کا نہر منیر ! صاحب تاج کرامت ملک معنی کا امیر !
طالبوں کا قبلہ جاں عارفوں کا زندہ پیر نامراووں کی مراد اور بیکسوں کا دشیر

گنج بخش فیض عالم مظہر نور خدا

ناقصاں را پیر کامل کاملاں را رہنما

ہیں تصانیف معلئے گنج گوہر لا کلام ! کشف محبوب اور کشف اسرار، جن سے دوام
علم خود نازاں رہے گا جس کی ہستی پر مدام راہدار فقر جن سے ہو رہے ہیں خاص و عام

گنج بخش فیض عالم مظہر نور خدا

ناقصاں را پیر کامل کاملاں را رہنما

غزni و بجوری تھا گر مفتر تجھ سے مدام کر دیا پنجاب کو بھی تو نے مشہور انام
زیور لاہور ہے درگاہ جنت احتشام تیرا خطبہ پڑھ رہا ہے ملک سارا صبح و شام

گنج بخش فیض عالم مظہر نور خدا

ناقصاں را پیر کامل کاملاں را رہنما

فخر ہو تجھ کونہ کیوں اس عزت احضار پر جبکہ ہو نازاں ہر ایک سائل تیری سرکار پر
جان و دل قربان ہے شاہا تیرے دربار پر ہر سلامی صدق سے قائل ہے اس اقرار پر

گنج بخش فیض عالم مظہر نور خدا

ناقصاں را پیر کامل کاملاں را رہنما

ہوں تیرے در کا سلامی میں بھی اے شاہ شہاں میری حالت موبمو ہے آپ پر ساری عیاں

کب تلک یہ دل رہیگا نامراد و نیم جان کچبے چارہ کہ تم ہو چارہ بے چارگاں

گنج بخش فیض عالم مظہر نور خدا

ناقصاں را پیر کامل کاملاں را رہنما

گنج بخشی آپ کی آفاق میں مشہور ہے دلدھی خستہ دلوں کی آپ کا دستور ہے

نزعہ اعداء میں یہ قلب حزیں محصور ہے یا علی امداد کچبے ! منتظر مجبور ہے

گنج بخش فیض عالم مظہر نور خدا

ناقصاں را پیر کامل کاملاں را رہنما

یا علی مخدوم ہجوری! نگاہ التفات کشت دل کے واسطے ہے ابر رحمت تیری ذات

شرم اس فیروز عاصی کی ہے شاہاتیرے ہات بند عصیان و غم دنیا سے دے دیجئے نجات

گنج بخش فیض عالم مظہر نور خدا

ناقصاں را پیر کامل کاملاں را رہنما

جب تلک باقی الہی ! اثر نور و نار ہو گنج بخش دین و دنیا آپ کا دربار ہو

قبلہ حاجات عالم آپ کی سرکار ہو زائرؤں کو دمدم اس شعر کا تکرار ہو

گنج بخش فیض عالم مظہر نور خدا

ناقصاں را پیر کامل کاملاں را رہنما

از جناب مفتی غلام سرور صاحب لاہوری

یا جناب مصطفیٰ سلطان داتا گنج یا محمد بادشاہ دین و دنیا گنج بخش

میرے صاحب میرے مالک میرے آقا گنج بخش میرے حضرت میرے والی میرے مولا گنج بخش

مانگنے کے واسطے آیا ہے در پر آپ کے یہ فقیر بے نوا عاجز گدا یا گنج بخش
 خیر بخشو اپنے گنجینے سے یا خیر الورے خالق اکبر نے ہے تجھ کو بنایا گنج بخش
 آپ کے در کے ہیں سائل بادشاہان جہان گنج علم و گنج عرفان گنج سیم و گنج زر
 گنج نام ہے مشہور دنیا میں تمہارا گنج بخش بخشو اس دریوزہ گر کو میرے داتا گنج بخش
 کون آیا ہے بخی دنیا میں ثانی آپ کا اور ہوا ہے کون اس رتبے کا پیدا گنج بخش
 مانگنے آتا ہے جب کوئی گدا دربار پر آپ دیتے ہیں اسے فی الغور سارا گنج بخش
 ایک گرمائی کوئی دس اس کو کرتے ہو عطا کون ایسا دوسرا دنیا میں ہو گا گنج بخش
 ہے یقین اب سرور مفلس غنی ہو جائے گا
 پالیا ہے اس نے اب یثرب میں اپنا گنج بخش

از طبع زاد جناب مجی الدین صاحب

دو جہاں زر نگین مہر نام گنج بخش جن و انسان و ملک منقاد و رام گنج بخش
 سید السادات نور مصطفیٰ و مرتفع گردش چہ خبریں باشد بکام گنج بخش
 بادشاہ اولیاء اللہ والا قدر عالی محل سلم هفت آسمان کمتر زمام گنج بخش
 پیر کامل مرشد و ہادی مکمل راہنمای بوئے عرفان الہی در مشام گنج بخش
 بر مزار پاک او صد شعلہ ہائے نور حق روشن از صبح در خشائی ہست شام گنج بخش
 گر ہے خواہی کہ بینی بر زمین باغ ارم معقد را تاج عزت میں نہد بر فرق سر
 گردن منکر زند براں حسام گنج بخش ہر کہ آمد با ارادت صد سعادت یافت او
 ہر کے شد بہرہ یا ب از فیض عام گنج بخش ہر کر اندر عطا ازوے میسر شد بس است
 مست دارد تا قیامت جرعہ جام گنج بخش روز و شب و در زبانم ہست نام پاک تو
 اسم اعظم یافت من پاک نام گنج بخش کرہ نفس است دائم در کجھی و سرکشی
 کس نہ گردند مطیعیش جز لگام گنج بخش

در دلم جز مد مائے دیدن دیدار نیست گوش هم خواهد شنیدن یک کلام گنج بخش
 از خدا خواهیم که باید دیده ام دیدار تو شکر حق افتاد مرغ دل بدام گنج بخش
 گنج عرفان الہی نیز گنج عافیت کن عطا یا رب بایس مسکین بنام گنج بخش
 هر زماش میفر ستم صد سلام و صد دعاء برآمید آنکه یا بم یک سلام گنج بخش
 از دل و جانم غلام شاه میراں محی دین
 نیز از فضل خدا هستم غلام گنج بخش

دیگر فارسی

گنج بخش از لطف خود ایں بیکاں را گنج بخش صحت کامل زہر بیماری و ہر گنج بخش

الیضا

گر ہے خواہی کہ بینی بزر میں باغ رم روپہ انور مقدس مقام گنج بخش
 ہر کے شد بہرہ یا ب از فیض عام گنج بخش
 ہر کہ آمد از ارادت صد سعادت یافت او

الیضا

پشمکے ہا بیں کہ حوراں را بگزار بہشت مے کنداد نے غلامان جناب گنج بخش
 گر بصیرت ہست دربارش پچشم دل بریں قبلہ حاجات عالم ہست باب گنج بخش
 ایں خزانے ہائے عرفان را کہ بایند عارفان ہست اکثر از عطا ہائے جناب گنج بخش

با ضرورت مقصد دنیا و دیں حاصل شود

کر کنی یک چله اندر جناب گنج بخش

ترجمہ بند

یہ نقیبہ عالیہ بندگان سرکار ابد قرار نائب منائب سید المرسلین عارف معارف

صدر عرش نشیں زبدۃ الشفایین عمدۃ الدارین ہادی گمراہان ضلالت خضر بادیہ طریقت
سرمایہ جناب اجمیری فیض رساں عالم و عالمیان حضرت داتا گنج بخش صاحب علی
بھویری ادام اللہ فیوضہ۔

(از تصنیف سید فیروز شاہ صاحب شوق امر ترسی تلمیذ حضرت استاذی المعظم نواب فضیح
الدین مرزاد اdag دہلوی)

رونق لاہور بستی آفتاب پر ضیاء عاشق شیدا علی مشاق محبوب خدا
اے مرے حامی مشکل اے میرے حاجت رووا آستانے پر تے جھکتے ہیں سب شاہ و گدا
گنج بخش فیض عالم مظہر نور خدا

ناقصاں را پیر کامل کاملان را رہنمایا
آپ محتاجوں کے والی درد مندوں کی دوائے بیکسوں کے آپ وارث اے ولی شان خدا
مشکلین حل ہوتی ہیں دربار عالی سے سدا جاری دریا ہے سخاوت کا تری شاہنشہ
گنج بخش فیض عالم مظہر نور خدا

ناقصاں را پیر کامل کاملان را رہنمایا
محسن عالم جو تم حاجت رووا ہر کام کے واقف راز نہاں آغاز اور انجام کے
سائل آتے ہیں یہاں بغداد و روم و شام کے صدقے اس دربار کے قربان میں اس نام کے
گنج بخش فیض عالم مظہر نور خدا

ناقصاں را پیر کامل کاملان را رہنمایا
آپ کو سید حسن اور شاہ نظام الدین بھی خواجہ قطب الدین بھی خواجہ معین الدین بھی
یہ بھی تو چاروں کے چاروں اور یہاں دو تین بھی کہہ رہے ہیں صاحب ارشاد اور تلقین بھی
گنج بخش فیض عالم مظہر نور خدا

ناقصاں را پیر کامل کاملان را رہنمایا

یہ مجھے معلوم حضرت آپ ہیں ہجویر کے خاک راہ پر سینکڑوں نقش قدم ہر شیر کے اے ولی لائی یہاں تیری ہدایت گھیر کے صاحب لطف و کرم ہو خواجہ اجمیر کے
گنج بخش فیض عالم مظہر نور خدا
ناقصاں را پیر کامل کاملاں را رہنما

جو ہوتے عابد ہیں سب اسم شہہ لولاک پر وجہ میں صوفی ہیں ہے دھوم عرس کی افلانک پر
لوٹتے پھرتے ہیں مجدوب آج فرش خاک پر کہہ ہے سالک ہیں یہ مل کر حزار پاک پر
گنج بخش فیض عالم مظہر نور خدا
ناقصاں را پیر کامل کاملاں را رہنما

دست بستہ شوق کی اب التجا ہے آپ سے دور بیماری ہو اتنا مدعا ہے آپ سے
تجک آ کر عرض کرنا پڑا ہے یہ آپ سے آپ اولاد علی ہیں کہہ دیا ہے آپ سے
گنج بخش فیض عالم مظہر نور خدا
ناقصاں را پیر کامل کاملاں را رہنما
قطعہ تاریخ

(از جناب میر کرامت اللہ صاحب میر امتری)

فوق حالات خواجہ ہجویری زد رقم بالعشی والابکار
از پے وسال انطباعش میر گفت ہاتھ مرقع اذکار

